


تبرکات و فضائل حضرت علی (ع)
کتابخانه عمومی مسجد جامع اصفهان



297.9921
م 28 خلی
35560



تیرے خلق کو حق نے عظیم کہا تیری خلق کو حق نے جمیل کیا
کوئی تجھ سا ہوا ہے نہ ہوگا شہا تیرے خالق حسن و ادا کی قسم



ڈاکٹر طحلیل احمد قادری ایم بی ایچ این
مدینہ منزل ۶۷۹-۸ بلاک ایل اسٹریٹ نمبر ۱۷۱۱ جہانگیر ویسٹ

نارتھ ناظم آباد کراچی

خلق عظیم

نام کتاب

نام مؤلف ۲۹۷۶۹۹۲ ڈاکٹر خلیل احمد قادری

کتابت ۳۵۵۴۵ تنویر الکتابت اینڈ پرنٹنگ پوائنٹ کراچی

ترجمین و پیشنگ شفاعت الرسول کبھی

پروف ریڈنگ ڈاکٹر تنظیمہ شروت

ناشر محمد سعید الحسنین قریشی قادری

ہاریہ ۵۰ روپے

اشاعت اول زیع الاول ۱۴۱۲ھ

مطابق اکتوبر ۱۹۹۱ء



ناشر

محمد سعید الحسنین قریشی قادری

۱۰۲ ایف جی اینگریڈ ویسٹ کراچی کوڈ نمبر ۷۴۸۰۰

فون نمبر: ۲۲۹۲۰۱

فہرست

۲۸-۵-۵۵

صفحہ نمبر	مضامین
۷	انتساب
۸	حمد باری تعالیٰ
۹	نعت محمد مصطفیٰ صلی اللہ علیہ وسلم
۱۰	شجرہ عالیہ قادریہ عزیزہ حیدریہ
۱۱	پیش لفظ
۱۲	باب اول - عقائد و مسائل
۱۳	عقائد متعلقہ ذات و صفات الہی جل جلالہ
۱۴	عقائد متعلقہ نبوت
۱۵	کلمہ کفر کے متعلق اکیس اہم مسائل
۱۶	باب دوم - اسوہ حسنہ
۱۷	آپس میں میل جول رکھنے - کنبہ داروں سے صلہ رحمی و نیک برتاؤ کرنیکا بیان
۱۸	عیادت و تعزیت کا بیان
۱۹	سلام کرنے اور جواب سلام دینے کا بیان
۲۰	مجالس و محافل کا بیان
۲۱	خط و کتابت کا بیان
۲۲	دعوت و ضیافت کا بیان
۲۳	مہمان نوازی کا بیان
۲۴	کھانے پینے کا بیان
۲۵	کپڑے وغیرہ پہننے کا بیان
۲۶	

مضامین

صفحہ نمبر

۶۳

سر میں تیل ڈالنے، کنگھا کرنے، حجامت ہونے، سر پر لگانے، خوشبو لگانے

=

خضاب لگانے، ناخن کتروانے، موٹے زہار لینے کا بیان

۶۸

پھینکنے اور ڈکار جمانی لینے کا بیان

۷۰

سونے جلانے کا بیان

۷۲

پاخانہ پیشاب پھرنے کا بیان

۷۶

لیٹنے بیٹھنے، چلنے پھرنے، جانے آنے کا بیان

۷۸

بقاء نسل اور تربیت اولاد کا بیان

۸۸

متفرق باتوں کا بیان

۹۱

باب سوئم - خلق عظیم

۹۱

فضیلت حسن خلق

۹۵

اخلاق حمیدہ

۹۷

شانِ حلم و عفو

۱۱۱

شہنشاہِ دو عالم کا دربارِ عام

۱۱۲

تمام رات ایک ہی آیت کی تلاوت - حق شفاعت عطا ہونا

۱۱۳

آنحضرت صلی اللہ علیہ وسلم کے تبلیغی خطوط

۱۲۷

شیطان نے چار مرتبہ فریاد کی

۱۲۸

حضرت آدم علیہ السلام کے زملنے اور آسمانوں میں اذان میں آپ کا نام

۱۲۹

نماز کے بعد مصافحہ و اکابرین کی دست بوسی کا حکم

۱۳۰

باب چہارم - تخلیق کائنات

۱۳۰

آسمانوں کا ذکر

۱۳۳

عرش و کرسی فرشتگان مقرب رزق و توکل

۱۳۵

لا حول ولا قوۃ الا باللہ کی ایک قوت۔

۱۳۶

رفیق جبریل علیہ السلام

۱۳۷

صلوٰۃ ملائکہ و تسبیح خلایق۔

۱۳۸

باب پنجم۔ ترک دنیا و مذمت دنیا۔

۱۳۹

حضرت آدم علیہ السلام کی حیرانی و سرگردانی۔

۱۴۰

دنیا کے دلدادہ اعمالِ حسنہ کے باوجود جہنمی ہوں گے۔

۱۴۱

دنیا کی محبت سب سے بڑا گناہ ہے۔

۱۴۲

بے گور و کفن نعشیں

۱۴۳

عقوبت علماءِ سو

۱۴۵

حضرت علی رضی اللہ تعالیٰ عنہ کے اقوال

۱۴۶

باب ششم۔ غرائب القرآن

۱۴۷

ہاروت و ماروت

۱۵۰

تابوتِ سکینہ

۱۵۳

دوڑنے والا پتھر

۱۵۵

عصا مارنے سے چستے جاری ہو گئے

۱۵۷

سامری کا پتھرا

۱۶۰

زبان لٹک کر سینے تک آگئی۔

۱۶۳

چار مہینے کے بچے کی گواہی

۱۶۷

انشاء اللہ چھوڑنے کا نقصان

۱۶۸

ذوالقرنین اور یاجوج ماجوج

۱۷۳

اصحابِ کہف

۱۷۹

حضرت خضر علیہ السلام کا تعارف

۱۸۰	حضرت صالح علیہ السلام کی اونٹنی
۱۸۳	اصحاب الاخدود کے مظالم
۱۸۶	حضرت ادریس علیہ السلام
۱۸۸	حضرت یونس علیہ السلام مچھلی کے پیٹ میں
۱۹۲	حضرت شمعون علیہ السلام
۱۹۶	حضرت یحییٰ علیہ السلام
۱۹۸	حضرت دانیال علیہ السلام کی تدفین
۱۹۹	حضرت عیسیٰ علیہ السلام کی شادی اور دعوتِ ولیمہ
۲۰۰	دو قابلِ عبرت اور دو صاحبِ عترت عورتیں
۲۰۲	ابولہب کی بیوی کو رسول نظر نہ آئے
۲۰۴	باب ہفتم - غیبی فرمانِ نبوی
۲۰۴	اُمت کے وہ احوال جو آپ کے فرمان کے مطابق پورے ہوئے
۲۱۲	علاماتِ قیامت کی خبر
۲۱۸	پہل حدیث مع منظوم ترجمہ
۲۲۰	حاشیہ
۲۲۰	صرف پندرہ منٹ میں نو قرآن پاک اور ایک ہزار آیات پڑھنے
"	کا ثواب حاصل کریں
۲۲۲	اور دو وظائف
۲۲۳	سلام علی خیر الانام (محمد حنیف اسعدی)

انتساب

میرے اپنے اسے کتاب "حسبہ عظیم" کو اپنے
پیر و مرشد ہادی طریقت و شریعت خادم الفقراء
قطب الاقطاب زبدة العارفين، سید السالکین
قبلہ و کعبہ السید زین الدین القادری بنہ السید
علی حیدر القادری سجادہ نشینہ بارگاہِ غوث الاعظم
السید شیخ عبدالقادر جیلانی قدس سرہ بغداد شریف
کے نام نامی اسم گرامی سے منسوب کرتا ہوں۔
جنہ کی چشم کرم کے تصدق سے مجھے استطاعت
نصیب ہوئی۔

گداٹے غوث پاک

ڈاکٹر خلیل احمد قادری عفی عنہ

۲۱ ربیع الاول ۱۴۱۳ھ

مطابق ۱۹۹۱ء بروز پیر

بِسْمِ اللَّهِ الرَّحْمَنِ الرَّحِيمِ

حمدِ باری تعالیٰ


یہ شمس و قمر یہ ارض و سما، سبحان اللہ سبحان اللہ
 ہر رنگ میں تیرا ہے جلوہ، سبحان اللہ سبحان اللہ
 عرشِ عالی، فرشِ خاکی، فردوس بریں پہنائے زمیں
 یہ بھی تیرا، وہ بھی تیرا، سبحان اللہ سبحان اللہ
 جلوے تیرے گلشن گلشن، سطوت تیری صحرا صحرا
 رحمت تیری دریا دریا، سبحان اللہ سبحان اللہ
 تیری قدرت کا شاہد ہے، تیری صنعت کا قائل ہے
 قطرہ قطرہ، ذرہ ذرہ، سبحان اللہ سبحان اللہ
 باطن بھی تو، ظاہر بھی تو، اول بھی تو، آخر بھی تو
 سب کا والی، سب کا مولا سبحان اللہ سبحان اللہ
 قدرت والا تو ہے مطلق، عظمت والا تو برحق ہے
 معبود نہیں کوئی تیرے سوا، سبحان اللہ سبحان اللہ
 سیماب تیرا مسکین بندہ ہے طالبِ رحم و فضل و عطا
 کہتا ہے یہی سچے در میں پڑا سبحان اللہ سبحان اللہ

خدا کا پیارا ہمارا محمد ﷺ

نہیں در و فرقت گوارا محمد
 مدینہ میں پہنچوں تو جان و دل سے
 اسی دم خدا بخش دے عاصیوں کو
 قیامت کو بیک بیک ہوگی
 ملائک کہیں گے ہمیں روزِ محشر
 وہ خلقِ خدا کی شفاعت ہے کرتا
 کھڑا پاس منبر کے رضواں کہے گا
 خبر لیجیے جلد شاہِ مدینہ
 یہ قلب و جگر سوز، ہجرال سے پھک کر
 بہت رنج و غم سے ملی ہوں پریشاں
 بلا لومدینہ خدا را محمد
 کروں تمہارا پھر نظار محمد
 تمہارا اگر ہوا اشارہ محمد
 کوئی اُمتی بھی گر پکارا محمد
 چلو ہم بتائیں تمہارا محمد
 وہ منبر پر بیٹھا تمہارا محمد
 نہ رہ جائے کوئی تمہارا محمد
 کہ دنیا سے خلیل ہمارا محمد
 پگھل کر ہوئے پارہ ہمارا محمد
 مرے سر پر چلتا ہے آرا محمد

وہ روزِ جزا کا ہے مختار خلیل

خدا کا پیارا ہمارا محمد



تمام عمر اسی میں تمام ہو جائے

زہے نصیبِ مدینہ مقام ہو جائے
درِ حبیب پہ اپنا سلام ہو جائے

تری جناب مقدس میں اے رسولِ کریم
قبول اپنا درود و سلام ہو جائے

مدینے جاؤں پھر آؤں مدینے پھر جاؤں
تمام عمر اسی میں تمام ہو جائے

بلا لو جلد مدینے نہ یہ ہے امیر کو خوف
کہیں نہ عمر دو روزہ تمام ہو جائے

امیرِ پیناٹی



شجرہ عالیہ قادریہ عزیزہ حیدریہ



رحم کر یارب اپنی شانِ علا کے واسطے
میری ہر مشکل کو حل کر یا اے العالمیں
سید الشہداء حسین مجتبیٰ سبطِ نبویؑ
زمینت کون و مکان فرزندِ دلیند حسین
ہم گنہگاروں پر ہر دم ساتھ رحمت کے
کردارِ عرفاں عنایت بجز عرفاں سے مجھے
موسیٰ کاظم کے لئے مجھ پر ہو رحمت کی نظر
نیک خوئی کر عطا دل معصیت پاک ہو
نعمتوں سے دین و دنیا کی مجھے کر سرفراز
حضرت شبلی کی خاطر اور پے عبد الوہاب
نورِ عرفاں سے منور کر میرا تاریک دل
بہرہ در مجھ کو سعادت مند یوں سے کیجئے
سید الثقلین عبد القادر محبوبِ حق

سرورِ عالم محمد مصطفیٰ کے واسطے
حضرت علیؑ مرتضیٰ کے واسطے
قُتْرۃ عین علیؑ مرتضیٰ کے واسطے
یعنی زین العابدین باصفا کے واسطے
سید باقر امام دوسرا کے واسطے
جعفر صادق یم فیض و عطا کے واسطے
کیجئے یارب کرم موسیٰ رضا کے واسطے
حضرت معروف کرخی مقتدا کے واسطے
سرمی سقلی اور جنید اولیاء کے واسطے
فضل کر بو الفرج کے زہد و تقا کے واسطے
بو الحسن کے روتے پُرضیا کے واسطے
بوسعید ماہ بربزِ اتقیا کے واسطے
غوث الاعظم تاجدارِ اولیاء کے واسطے

نور چشم غوث الاعظم حضرت عبد العزیز
 دل میرا عصیاں کی ہر آلودگی سے پاک ہو
 ہو شرف حاصل زیارت کار رسول پاک کی
 شاہ زین الدین کے خاطر مجھے رکھتے عزیز
 نور الدین میں دیکھوں تجلی نور کی
 حضرت یوبکر کی خاطر نگاہ لطف کر
 کر عطا صدقہ جناب سید درویش کا
 سید عبد الوہاب اور پیر اسمعیل شاہ
 عبد قادر کے لئے رکھ مجھ کو قادر نفس پر
 مجھ کو عز و جاہ سے رکھتے جہاں میں یا خدا
 اپنے دامانِ کرم میں دیجئے مجھ کو اماں
 قرب تیرا ہو میسر اور دیدارِ نبیؐ
 ہر مرید و معتقد کی آتے ہر آرزو
 خادمانِ خاندانِ قادری کا یا خدا
 یارِ عالم میں پھلیں پھولیں تہ دامانِ غوث
 لان رکھتے مجھ گدائے بے نوا کی اے کریم
 سب کے دامن یا خدا بھر دے کل مقصود سے
 اور شیخ ہتاک ذی جو دوستا کے واسطے
 پیر شمس الدین شمس الاولیا کے واسطے
 شیخ شرف الدین ماہ القیا کے واسطے
 اور ولی الدین ولی با خدا کے واسطے
 شیخ یحییٰ قادری صاحبِ ولا کے واسطے
 اور حسام الدین پیر اصفیا کے واسطے
 پیر نور الدین ثانی رہنما کے واسطے
 حضرت یوبکر ثانی حق نما کے واسطے
 اور علی قادری آل عبا کے واسطے
 سید احمد کے اجلال و علا کے واسطے
 شہ علی حیدر امام الاولیاء کے واسطے
 پیر زین الدین مقبول الدعاء کے واسطے
 یا خدا اولادِ غوثِ دوسرا کے واسطے
 خاتمہ بالخیر ہو خیر الوریٰ کے واسطے
 آل و اصحابِ رسولِ کبریا کے واسطے
 سارے نبیوں کے لئے کل اولیاء کے واسطے
 ہاتھ پھیلاتے ہوتے ہیں سب دعا کے واسطے

امین اللہم آمین



پیش لفظ

الْحَمْدُ لِلَّهِ رَبِّ الْعَالَمِينَ الصَّلَاةُ وَالسَّلَامُ عَلَيَّ
رَسُولِي الْأَمِينِ وَعَلَىٰ آلِهِ وَأَصْحَابِهِ أَجْمَعِينَ
أَمَّا بَعْدُ

فَاعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ
”بیشک تمہارے رسول کریم صلی اللہ علیہ کی ذات میں بہترین زندگی ہے“

زمانے کی حالت نے اس طرف متوجہ کیا کہ عوام مسلمان بھائیوں کے لیے صحیح مسائل
پر مبنی ایک کتاب کہ جس میں آپس میں میل جول، کلام و سلام، عبادت و تعزیت،
دعوت و ضیافت کرنے کے قاعدوں کھانے پینے سونے جاگنے، لیٹنے بیٹھنے چلنے پھرنے
جانے آنے وغیرہ کاموں، روزمرہ کی باتوں کے آداب و طریقہ موافق و مطابق شریعت
مصطفویہ و سنت نبویہ علیہ الصلوٰۃ والسلام کی معلومات فراہم ہوں۔ عام فہم زبان
میں نہایت اختصار کے ساتھ تحریر کیا جائے۔

میرے محترم قارئین کرام و جہد برادران اسلام نہایت شکر کا مقام ہے کہ اس
پروردگار عالم نے اپنے محبوب جنے نبی مکرم شفیع معظم باعث وجود آدم و عالم صلی اللہ علیہ وسلم
کو ہم گنہگاروں کی طرف مبعوث فرمایا جس نے آکر ہمیں چا و ضلالت و ورطہ جہالت
سے نکال کر چشمہ ہدایت پر پہنچایا دریا علم و معرفت کا ثنا و ربنا یا اور ہم جو نہیں
جانتے تھے وہ ہمیں بتایا جیسا کہ اللہ تبارک و تعالیٰ نے ان کی شان میں اپنے کلام پاک
میں فرمایا يٰٓاَيُّهَا الَّذِيْنَ اٰمَنُوْا عَلَيْكُمْ اٰيٰتِنَا وَمِزْكِيْمُكُمْ وَيُعَلِّمُكُمُ الْكِتٰبَ وَالْحِكْمَةَ

وَيُعَلِّمُكُم مَّا لَمْ تَكُونُوا تَعْلَمُونَ ط یعنی تمہاری طرف ایسا رسول آیا جو تم پر
 ہماری آیات پڑھتا اور تمہیں پاک و صاف کرتا اور تمہیں کتاب و حکمت سکھاتا اور
 جو باتیں تم نہ جانتے تھے وہ تمہیں تعلیم فرماتا ہے۔ اور ہمیشہ ہم پر ہمارے ماں باپ
 سے زیادہ مہربان و کرم فرماتا ہے۔ بڑی عادتوں، قلع خصلتوں، بے ہودہ باتوں سے
 بچاتے اچھی عادتیں، عمدہ خصلتیں سکھاتے، ادب و تہذیب بناتے رہے کوئی بات
 ایسی نہ چھوڑی جس کا طرز و طریقہ ہمیں نہ بتایا ہو کوئی ادب و تہذیب ایسی نہ رہی جو
 ہمیں نہ سکھائی ہو حتیٰ کہ پاخانہ و پیشاب تک کے طریقہ و آداب ہمیں تعلیم فرمائے جیسا کہ
 ایک حدیث میں ارشاد فرماتے ہیں۔ اِنَّمَا اَنَّا لَكُمْ بِمَنْزِلَةِ الْوَالِدِ
 اَعَلِمَكُمْ فَاِذَا اتَىٰ اَحَدُكُمْ الْغَائِطُ فَلَا تَسْتَقْبِلُ الْقِبْلَةَ وَلَا تَسْتَدْبِرُ
 هَا وَلَا يَسْتَطِيبُ بِيَمِينِهِ رواہ احمد و غیرہ عن ابی ہریرہ رضی اللہ تعالیٰ عنہ
 یعنی میں تمہارے واسطے بمنزلہ باپ کے ہوں کہ تمہیں تعلیم دیتا ہوں اور ہر بات کے
 آداب و طریقے بتاتا ہوں۔ پس جب کوئی تم میں سے پاخانہ پھرنے جاے تو قبلہ
 کی طرف منہ اور پیٹھ کر کے نہ بیٹھے اور نہ سیدھے ہاتھ سے استنجا کرے۔
 مگر افسوس آج کل ہم نے ان سب آداب و طریقوں کو ترک کر رکھا ہے حضور صلی اللہ
 علیہ وسلم کی بتائی ہوئی باتوں اور سکھائی ہوئی عادتوں کو چھوڑ رکھا ہے جو بہ ہودہ بڑی عادتیں
 بڑی باتیں ہم سے پھڑائی گئی تھیں وہ اب ہم میں موجود پائی جاتی ہیں جو اخلاق و عادات
 ہمیں سکھائے گئے تھے وہ آج ہم میں مفقود نظر آتے ہیں۔ خود تو درکنار اپنی اولاد کو بھی
 مہذب بنانے آداب سکھانے کی طرف توجہ نہیں کی جاتی ان میں اخلاق و عادات
 محمدیہ پیدا کرنے کی کوشش نہیں کی جاتی یہ خیال نہیں کیا جاتا کہ آنحضرت صلی اللہ علیہ
 وسلم سے بڑھ کر ہمیں ادب سکھانے والا مہذب بنانے والا دنیا میں پیدا ہی نہیں
 ہوا کہ ان کو ان کے رب جل و علا نے ادب سکھایا اور تعلیم دی اور وہ ہمیں ادب
 تہذیب سکھاتے اور تعلیم دیتے ہیں جیسا کہ حدیث میں ہے اَدَّبَنِي رَبِّي فَاحْسَنَ

تَا دِیْبِیْ مجھے میرے رب نے ادب سکھایا پس اچھا ادب سکھایا وَاَعَلِمَکُمْ اور میں تمہیں ادب سکھاتا اور تعلیم دیتا ہوں تو اس سے بڑھ کر ادب اور ہمیں ادب سکھانے والا تعلیم دینے والا کون ہو سکتا ہے وہ جو بات ہمیں تعلیم فرمائیں گے ادب سے بھری تہذیب سے پُر سراسر ہمارے نفع اور بہبودی کی ہوگی اور یہ ظاہر ہے کہ مہذب و با ادب آدمی ہر دل عزیز اور نیک نام ہوتا ہے اور بے ادب و غیر مہذب شخص بد نام و مبغوض نام ہوتا ہے اور خدا کے فضل سے محروم رہتا ہے۔

میری تالیف کردہ کتاب "لَا تَقْنَطُوا مِن رَّحْمَةِ اللّٰهِ" جو مختلف ابواب مثلاً سفر نامہ عراق و حجاز مسند الصیال ثواب۔ بالوالدین احساناً۔ عبادات و دعائیں غزلیات خلیلی یعنی مجموعہ حمد و نعت جمیلی اور بارگاہ خیر الالنام میں صلوة و سلام پر مشتمل ہے امید سے زیادہ اس کی مقبولیت نے اور بھی میرا حوصلہ بڑھا دیا لہذا اس طرف توجہ تو کر دی مگر اتنے بڑے کام یعنی حضور کے اسوۂ حسنہ خلق عظیم کو صائبہ تحریر میں لانے کی ہمت نہ پڑتی تھی۔ بھلا کہاں مجھ جیسا بے ہنر و بے علم انسان اور کہاں حضور کا اسوۂ حسنہ خلق عظیم

و اصف خدا ہے خود یہ قرآن سے ثبوت ہے
خلق عظیم شان میں آیا حضور کی

میرے محترم بزرگو، دوستو اور عزیزو غور کا مقام ہے۔ کہ جب اللہ تعالیٰ حضور صلی اللہ علیہ وسلم کے خلق کو خلق عظیم فرما رہا ہے تو آپ کا خلق کتنا عظیم ہوگا۔ یقیناً آپ کے خلق کی عظمت کی کوئی انتہا ہی نہیں۔ اللہ تبارک و تعالیٰ اس تمام عالم دنیا و کافینہا کے لیے فرماتا ہے کہ "الذّٰنِیَّامَتَاعُ قَلِیْلٌ" جب اتنا بڑا عالم۔ کل کائنات دنیا باری تعالیٰ کے نزدیک ایک ادنیٰ قلیل ہے تو جس کو وہ عظیم فرمائے اس کی عظمت کا کیا ٹھکانا آپ کا خلق آپ کا اسوۂ حسنہ کتنا عظیم ہوگا کہ انسانی عقل و تصورات سے اس کا احاطہ کرنا آسان نہیں بلکہ ناممکن ہے

درحقیقت آپ کے خُلقِ عظیم کی تعریف میں لکھوں تو کیا لکھوں کہ جس کی تعریف کے لیے لُغت کے تمام الفاظ بھی کم اور کم تر ہیں۔

لُغت خانوں میں القاب کے دفتر نظر آئے
تیری تعریف کے معیار سے کم تر نظر آئے

حضور صلی اللہ علیہ وسلم کی زندگی کا کوئی بھی گوشہ لے لیجیے وہ نہ صرف ہمارے لیے راہنما ہے بلکہ اصل راہ حیات بھی ہے رسول اللہ صلی اللہ علیہ وسلم کی پوری زندگی مہر سے لحد تک کامل نمونہ حیات ہے۔ پورے عالم اسلام کے لیے۔ اور یہی سبب ہے کہ رحمت اللعالمین صلی اللہ علیہ وسلم کو بولتا ہوا قرآن اور قرآن کریم کی جامع تفسیر بھی کہا گیا ہے۔

اللہ تعالیٰ نے آپ صلی اللہ علیہ وسلم کو بے شمار خوبیاں ایسی عنایت کیں جن سے کوئی آدمی اور جن واقف نہیں اور جو مخلوق پر ظاہر ہو نہیں سکتی۔ ان کی حقیقت سمجھ میں نہیں آتی اور جن کی حقیقت سمجھ میں آتی ہے جیسے آپ کے بعض اخلاق عادات ان کی تفصیل نہیں ہو سکتی کسی نے اُمّ المؤمنین محبوبہ سید المرسلین عائشہ صدیقہ رضی اللہ تعالیٰ عنہا سے التماس کی کہ حضرت کے اخلاق سے مجھے خبردار کیجیے۔ فرمایا تو دنیا کی سب چیزیں گن دے۔ عرض کیا دنیا شمار میں نہیں آ سکتی۔ جب دنیا شمار میں نہیں آ سکتی تو آپ کے خُلقِ عظیم کا بیان کس سے ہو سکتا ہے۔

ایک صحابی نے آنحضرت صلی اللہ علیہ وسلم کے وصال کے بعد اُمّ المؤمنین حضرت عائشہ صدیقہ رضی اللہ تعالیٰ عنہا سے درخواست کی کہ حضور اکرم صلی اللہ علیہ وسلم کے اخلاق کے بارے میں کچھ ارشاد فرمائیے۔ تو اُمّ المؤمنین نے جواب دیا کیا تم نے قرآن نہیں پڑھا۔ پورا قرآن آپ کا خُلقِ عظیم ہے۔

اُمّ المؤمنین نے سچ فرمایا خدا ان کو جزائے خیر دے اور اعلیٰ علیین میں حضور صلی اللہ علیہ وسلم کی رفاقت سے مشرف کرے۔ جبکہ پروردگار عالم آپ کے خُلق کو

خلقِ عظیم فرمادے تو بشر کی کیا مجال کہ اس کا بیان کر سکے۔

۵ وصفِ خلقِ کسے کہ قرآن است

خلقِ را وصفِ او چہ امکان است

آپ نے فرمایا مجھے اللہ تعالیٰ نے واسطے تمام مکارم اخلاق و محاسن افعال

کے لیے بھیجا ہے۔

براء بن عازب رضی اللہ تعالیٰ عنہ کہتے ہیں کہ آپ تمام عالم سے زیادہ خوبصورت

اور خوش سیرت تھے اور کوئی شخص آپ سے زیادہ تبسم کرنے والا اور خوش خلق

نہ دیکھا۔ آپ کا زہد و ورع۔ عفت و حیاء۔ خوف ورجا۔ رحم و کرم۔ شجاعت و

سخاوت۔ صبر و شکر۔ تسلیم و رضا۔ تواضع و تقویٰ۔ کلام و روش اور نشست و برخاست

اور تمام امور معاش و معاد و سیاست و تدبیر اور تہذیب و اخلاق اور سب قول و

فعل آپ کے ایسی خوبی کے ساتھ تھے کہ آج تک ان کا نظیر پیدا نہ ہوا۔

لیکن درحقیقت نہ تو کتاب "لائعظوا من رحمۃ اللہ میری قوت سے لکھی گئی

اور نہ ہی یہ کام میری عقل و قوت سے ہوگا۔ بلکہ رب تعالیٰ اور اس کے محبوب

علیہ الصلوٰۃ والسلام جس سے چاہیں کام لے لیں اللہ تعالیٰ کے بھروسے پر یہ

کتاب شروع کر دی ہے۔ رب تعالیٰ میری زبان و قلم کو غلطی سے بچائے اور

حق باتیں لکھنے کی توفیق عطا فرمائے۔

اسوۂ حسنہ خلقِ عظیم کو پیش کرنے سے پہلے ایک باب بابت درستی عقائد متعلقہ

باری تعالیٰ و متعلقہ نبوت اور اکیس اہم کلمہ کفر کے متعلق مسائل پیش کر رہا ہوں کیونکہ

اعمال کی درستی عقائد کی صحت پر ہی مبنی ہے اگر عقائد ہی درست نہ ہوں تو پھر کوئی عمل

بھی قابل قبول نہیں اور اکثر مسلمان ایسے ہیں کہ اصول مذہب سے آگاہ نہیں ہیں۔

لیسے لوگوں کے لیے سچے اصولوں کا جاننا اور سمجھنا بہت ضروری ہے خصوصاً اس پندرہویں صدی

کے پڑاؤتوب زمانے میں کہ گندم نما جو فروش بکثرت ہیں کہ اپنے آپ کو مسلمان

کہتے ہیں اور حقیقت میں اسلام سے انہیں کچھ علاقہ نہیں۔ عام ناواقف مسلمان ان کے دام تزویر میں پھنس کر مذہب اور دین سے ہاتھ دھو بیٹھتے ہیں۔ لہذا اس بندہ حقیر پر تقصیر نے اسوہ حسنہ مسیٰ بہ خلق عظیم کو نہایت آسان اردو اور عام فہم زبان میں پیش کرنے کی سعی کی ہے تاکہ برادران اسلام اس کتاب کے مطالعہ سے ایمان تازہ کریں۔ حضور صلی اللہ علیہ وسلم کے اسوہ حسنہ پر عمل کر کے نیک صالح و مومن انسان بن سکیں نیز بڑی بڑی کتب دینیہ اور ضخیم کتب فتاویٰ کی ضرورت نہ پڑے۔ آجکل کے معاشی حالات میں ہر انسان پر لیٹان اور سرگرداں رہتا ہے اور اپنے آپ کو محض مجبور سمجھ کر رہ گیا ہے۔ انشاء اللہ تعالیٰ آپ اس مجموعہ میں زندگی کے مدلل مسائل اور ہدایات پائیں گے۔ میں نے بہت سی ضخیم دینی کتابوں کا مطالعہ کر کے ان مسائل اور ہدایات کو مرتب کیا ہے اور جو بات بھی لکھی ہے اسے اصل کتاب میں دیکھ کر لکھی ہے مدلل ہونے کے ساتھ ساتھ یہ سادہ اور عام فہم بھی ہے۔ جس سے ہر شخص مستفید ہو سکے گا۔

لہذا مسلمانو! خدا کے واسطے خود بھی ادب محمدیہ صلی اللہ علیہ وسلم کی کوشش کرو اور اپنی اولاد بال بچوں کو بھی ادب سکھاؤ انہیں مؤدب و مہذب بناؤ تاکہ دنیا میں نیک نام اور عقبیٰ میں خیر انجام ہو اسی غرض سے اس فقیر سر اپا تقصیر نے اس مختصر تحریر میں روزمرہ کی باتوں کے آداب و طریقے آپس میں ملنے جلنے برتاؤ کرنے کے ڈھنگ جو آنحضرت صلی اللہ علیہ وسلم سے مروی تھے، احادیث و کتب معتبرہ سے اخذ کر کے جمع کیے ہیں تاکہ ہر مسلمان اردو دان باسانی انہیں معلوم کر کے ان پر عمل کرے اور اپنے بچوں کو ان پر عمل کرے اللہ تبارک و تعالیٰ جملہ مسلمانوں کو ان پر عمل کرنے کی توفیق عطا فرمائے اور اپنے حبیب کریم علیہ الصلوٰۃ والسلام کا سچا پیرو کار بنائے۔

ابھی میں اس کتاب کی تدوین و ترتیب میں ہی مشغول تھا کہ چند احباب نے اپنی خواہش ظاہر کی کہ جس طرح کتاب "لا تقنطوا من رحمۃ اللہ" میں قرآنی آیتوں اور احادیث

نبوی صلی اللہ علیہ وسلم کی روشنی میں مسائل کی تشریح پیش کی گئی ہے اور عوام الناس کو عالم ارواح و دیگر دینی مسائل سے روشناس کرایا ہے۔ اس طرح اگر عجائبات قرآن اور ایسے اہم واقعات جن کا ذکر قرآن پاک میں آیا ہے اور اس کا علم عام مسلمانوں کو نہیں ہے ان کی تفصیل و تشریح کر کے اسی کتاب میں اگر شامل کر دیا جائے تو یہ عام مسلمانوں کے لیے مفید اور قرآنی واقعات کی معلومات میں اضافہ کا باعث ہو گا جو تلاوت قرآن پاک تو کرتے ہیں لیکن ان واقعات و عجائبات میں غور و خوض نہیں کر سکتے اور اپنی کم علمی اور دنیاوی وابستگی کی وجہ سے ان واقعات سے نہ تو محفوظ ہوتے ہیں اور نہ کوئی درس عبرت لے سکتے ہیں۔

اب جبکہ عالم ضعیفی کے ساتھ ساتھ آنکھوں کی بینائی کانوں کی سماعت جسم کی ناتوانی نے میری تمام قوت و توانائیوں کو بالکل مضمحل کر دیا ہے۔ اتنا بڑا کام میرے بس کی بات نہیں تھا اور بہت مشکل تھا لیکن احباب کے بے حد اصرار پر تو توکل علی اللہ اس کام کو شروع کر دیا لہذا اس کتاب "خلق عظیم" میں ایک مزید باب عجائب القرآن کا اضافہ کرنے کا فیصلہ کر لیا۔ اب میں اس مجموعہ میں قرآن مجید کی مختلف تفاسیر دیگر ضخیم کتب مثلاً قصص الدنیا، سیرۃ الاولیاء، احیاء العلوم اور تفسیر نعیمی و تفسیر روح البیان سے اخذ کر کے تقریباً اکیس ان عجیب و غریب و عجیب چیز اور حیرت انگیز واقعات کو جن کا قرآن مجید میں تذکرہ ہے اخذ کر کے تحریر کر دیئے ہیں تاکہ ان واقعات کے اندر جو عبرتیں اور نصیحتیں چھپی ہوئی ہیں ان سے تمام مسلمان بھائی درس ہدایت حاصل کر سکیں۔

یہ تالیف اس حال میں پیش کر رہا ہوں کہ کمزوری و نقاہت اور خصوصاً بینائی کی کمزوری کی وجہ سے چلنا پھرنا دشوار ہو رہا ہے مگر الحمد للہ میری دائیں آنکھ باوجود خراب سے خراب تر (موتیا بند - نزول الماء) ہونے کے برابر کام کر رہی ہے اور بڑی بڑی ضخیم تفاسیر اور پرانی دینی کتابوں کا مطالعہ بخوبی کر دیتی ہے۔ بائیں آنکھ

کا آپریشن کرایا ہے جو فی الحال تو میری کوئی مدد نہ کر سکی بلکہ پریشانی اور بے چینی لاتی رہی۔ دل و دماغ بفضل اللہ تبارک و تعالیٰ بالکل درست ہیں۔

اللہ تعالیٰ اپنے حبیب صلی اللہ علیہ وسلم کے طفیل میری اس کتاب ”خلق عظیم“ کو بخیر و خوبی انجام تک پہنچائے اور میری پہلی تالیف ”لا تقنطوا من رحمة اللہ“ کی طرح خلق عظیم کو بھی مقبولیت دارین کی سعادتوں سے سرفراز فرما کر نافع الخلاق بنائے اور مجھ عاصی فقیر بے نوا کے لیے صدقہ جاریہ اور توشہ آخرت بنائے۔ نیز میرے والدین میرے سارے اعزاء اقربا و اہل بیت کے لیے زواہر آخرت اور ذریعہ مغفرت بنائے اور اس کے صدقے میری اولاد کو بھی باعمل بنائے اور دینی شوقی عطا فرمائے اور ان سب کو بھی جزائے خیر عطا فرمائے جو اس کتاب کی تدوین اور طباعت وغیرہ میں میرے دست بازو بنے رہے۔

آخر میں تمام اعزاء اقربا و اہل بیت اور کل قارئین کرام سے ملتی ہوں کہ اس کتاب کے مطالعہ سے ایمان تازہ کریں اور اس گنہگار کے لیے عفو عافیت دارین اور ایمان و مذہب اہل سنت پر خاتمہ کی دعا فرمائیں۔

آمین یا رب العالمین بجاہ سید المرسلین صلی اللہ علیہ وسلم و اہل بیتہ و اصحابہ اجمعین۔

احقر العباد

ڈاکٹر خلیل احمد قادری عفی عنہ

یکم جون ۱۹۹۱ء بمطابق ۱۷ ذیقعدہ ۱۴۱۲ھ بروز جمعہ



عقائد متعلقہ ذات و صفات الہی جَلَّ جَلَالُهُ

ہر مسلمان کے لیے باری تعالیٰ کی ذات و صفات کا ماننا اشد ضروری ہے۔ کہ کہیں کسی ضروری کا انکار یا محال کا اثبات اسے کافر نہ کر دے اس لیے چند بنیادی عقائد متعلقہ ذات و صفات اللہ تبارک و تعالیٰ کے درجہ ذیل تحریر کیے جا رہے ہیں تاکہ بد عقیدگی سے بچ سکیں۔

اللہ تعالیٰ ایک ہے کوئی اس کا شریک نہیں نہ ذات میں نہ صفات میں نہ افعال میں نہ احکام میں نہ اسمائیں۔

واجب الوجود ہے۔ یعنی اس کا وجود ضروری ہے۔ عدم محال ہے قدیم ہے یعنی ہمیشہ سے ہے اور ہمیشہ رہے گا۔ وہی اس کا مستحق ہے۔ اسی کی عبادت پرستش کی جائے۔

وہ بے پرواہ ہے کسی کا محتاج نہیں اور تمام جہان اس کا محتاج ہے۔ وہ سچی ہے یعنی خود زندہ ہے اور سب کی زندگی اسی کے ہاتھ میں ہے۔ جسے جب چاہے زندہ کرے اور جب چاہے موت دے۔

اس کا علم ہر شے کو محیط ہے یعنی جزئیات، کلیات، موجودات، معدومات، ممکنات، محالات سب کو ازل سے جانتا ہے اب جانتا ہے اور ابد تک جانے گا۔ اشیاء بدلتی ہیں اور اس کا علم نہیں بدلتا۔ دلوں کے خطروں اور دوسووں پر اس کو خبر ہے اور اس کے علم کی کوئی انتہا نہیں۔

وہ غیب و شہادت سب کو جانتا ہے علم ذاتی اس کا خاصہ ہے۔ جو شخص علم ذاتی غیب خواہ شہادت کا غیر خدا کے لیے ثابت کرے کافر ہے علم ذاتی کے یہ معنی کہ بے خدا

کے دیے خود حاصل ہو۔

حقیقتاً روزی پہنچانے والا وہی ہے ملائکہ وغیرہم وسائل و مسائل ہیں۔
ہر بھلائی بڑائی اس نے اپنے علم ازلی کے موافق مقدر فرمادی ہے جیسا ہونے
والا تھا اور جو جیسا کرنے والا تھا اپنے علم سے جانا اور وہی لکھ لیا۔ یہ نہیں کہ جیسا اس
نے لکھ دیا ہے ویسا ہم کو کرنا پڑتا ہے بلکہ جیسا ہم کرنے والے تھے ویسا اس نے لکھ دیا۔
اس کے علم یا اس کے لکھ دینے نے کسی کو مجبور نہیں کر دیا۔

دنیا کی نظر میں اللہ عزوجل کا دیدار نبی صلی اللہ علیہ وسلم کے لیے خاص ہے۔
اور آخرت میں ہر سنی مسلمان کے لیے ممکن بلکہ واقع۔ اس کا دیدار بلا کیف ہے یعنی
دیکھیں گے اور یہ نہیں کہہ سکتے کہ کیسے دیکھیں گے۔ جس چیز کو دیکھتے ہیں اس سے کچھ
فاصلہ مسافت کا ہوتا ہے۔ نزدیک یا دور۔ وہ دیکھنے والے سے کسی تہمت
میں ہوتی ہے۔ اوپر یا نیچے داہنے یا بائیں آگے یا پیچھے۔ اس کا دیکھنا ان سب
باتوں سے پاک ہوگا۔ پھر رہا یہ کہ کیونکر ہوگا۔ یہی تو کہا جاتا ہے کہ کیونکر کو یہاں دخل
نہیں۔ انشاء اللہ تعالیٰ جب دیکھیں اس وقت بتا دیں گے۔ ان سب باتوں کا
خلاصہ یہ ہے کہ جہاں تک عقل پہنچتی ہے وہ اللہ نہیں اور جو اللہ ہے اس تک عقل
رسا نہیں اور وقت دیدار اس کا احاطہ کرے یہ محال ہے۔

وہ جو چاہے جیسا چاہے کر لے کسی کو اس پر قابو نہیں اور نہ کوئی اس کے
ارا دے سے اسے باز رکھنے والا ہے۔ اس کو نہ اونگھ آئے نہ نیند۔ تمام جہان کا
نگاہ رکھنے والا نہ تھکے نہ اکتائے۔ تمام عالم کا پالنے والا۔ ماؤں کے پیٹ میں جیسی
چاہے صورت بنانے والا۔ گناہوں کو بخشنے والا۔ توبہ قبول کرنے والا۔ قہر و عذاب
فرمانے والا۔ مالک علی الاطلاق ہے جو چاہے کرے اور جو چاہے حکم دے۔

(بہار شریعت)

عقائد متعلقہ نبوت

عقیدہ ۱: جو شخص نبی سے نبوت کا زوال جائز جانے کا فر ہے۔
 عقیدہ ۲: نبی کا معصوم ہونا ضروری ہے اور یہ عصمت نبی اور ملک کا خاصہ ہے کہ نبی اور فرشتہ کے سوا کوئی معصوم نہیں۔ اماموں کو انبیاء کی طرح معصوم سمجھنا گمراہی اور بددینی ہے۔

عقیدہ ۳: انبیاء علیہم السلام شرک و کفر اور ہر ایسے امر سے جو خلق کے لیے باعث نفرت ہوں جیسے کذب و خیانت و جہل وغیرہ اظہار نبوت سے پہلے اور بعد بالاجماع معصوم ہیں اور کبائر سے بھی مطلقاً معصوم ہیں۔

عقیدہ ۴: انبیاء کرام تمام مخلوق یہاں تک کہ رسل ملائکہ سے افضل ہیں ولی کتنا ہی بڑے مرتبہ والا ہو کسی نبی کے برابر نہیں ہو سکتا جو کسی غیر نبی کو نبی سے افضل بتائے کا فر ہے۔

عقیدہ ۵: نبی کی تعظیم فرض عین بلکہ اصل تمام فرائض ہے کسی نبی کی ادنیٰ توہین یا تکذیب کفر ہے۔

عقیدہ ۶: محال ہے کہ کوئی حضور کا مثل ہو جو کسی صفت خاصہ میں کسی کو حضور کا مثل بتائے گمراہ اور کا فر ہے۔

عقیدہ ۷: حضور کے کسی قول و فعل و عمل و حالت کو جو نظر حقارت سے دیکھے کا فر ہے۔

عقیدہ ۸: حضرت آدم علیہ السلام سے ہمارے حضور سید عالم صلی اللہ علیہ وسلم تک اللہ تعالیٰ نے بہت سے نبی بھیجے ہیں بعض کا صریح ذکر قرآن مجید میں ہے اور بعض

کا نہیں جن کے اسمائے طیّبہ بالتصریح قرآن مجید میں ہیں وہ یہ ہیں۔

حضرت آدم علیہ السلام	حضرت ابراہیم علیہ السلام
حضرت اسمعیل علیہ السلام	حضرت اسحاق علیہ السلام
حضرت یعقوب علیہ السلام	حضرت یوسف علیہ السلام
حضرت موسیٰ علیہ السلام	حضرت ہارون علیہ السلام
حضرت شعیب علیہ السلام	حضرت لوط علیہ السلام
حضرت ہود علیہ السلام	حضرت داؤد علیہ السلام
حضرت سلیمان علیہ السلام	حضرت ایوب علیہ السلام
حضرت الیاس علیہ السلام	حضرت الیسع علیہ السلام
حضرت یحییٰ علیہ السلام	حضرت عیسیٰ علیہ السلام
حضرت یونس علیہ السلام	حضرت ادریس علیہ السلام
حضرت ذوالکفل علیہ السلام	

حضرت صالح علیہ السلام

حضور پر نور شافعِ یوم النشور سید المرسلین حضرت محمد صلی اللہ علیہ وسلم
(بہار شریعت)

درد ہے کرب ہے آفت شب تنہائی ہے
نرد چہرہ ہے، فغان لب پہ سے رسوائی ہے
رنج و غم دارِ فنا میں تو اٹھائے غلبے
سونا آرام سے واں گوشہ تنہائی ہے

کلمہ کفر کے متعلقہ مسائل ۲۱ اہم مسائل

مسئلہ: جس شخص کو اپنے ایمان میں شک ہو یعنی کہتا ہے کہ مجھے اپنے مومن ہونے کا یقین نہیں۔ یا کہتا ہے کہ معلوم نہیں میں مومن ہوں یا کافر وہ کافر ہے ہاں اگر اس کا مطلب یہ ہو کہ معلوم نہیں میرا خاتمہ ایمان پر ہوگا یا نہیں تو کافر نہیں۔ جو شخص ایمان و کفر کو ایک سمجھتی ہے کہ سب ٹھیک ہے خدا کو سب پسند ہے وہ کافر ہے۔ یونہی جو شخص ایمان پر راضی نہیں یا کفر پر راضی ہے وہ بھی کافر ہے۔ (عالمگیری)

مسئلہ: ایک شخص گناہ کرتا ہے لوگوں نے اسے منع کیا تو کہنے لگا اسلام کا کام اسی طرح کرنا چاہیے یعنی جو گناہ و معصیت کو اسلام کہتا ہے وہ کافر ہے یونہی کسی نے دوسرے سے کہا میں مسلمان ہوں اس نے جواب میں کہا تجھ پر بھی لعنت اور تیرے اسلام پر بھی لعنت ایسا کہنے والا کافر ہے (عالمگیری)

مسئلہ: اگر یہ کہا کہ خدا مجھے اس کام کے لیے حکم دیتا ہے تب بھی نہ کرتا تو کافر ہے یونہی ایک نے دوسرے سے کہا میں اور تم خدا کے حکم کے موافق کام کریں۔ دوسرے نے کہا میں خدا کا حکم نہیں جانتا یا کہا یہاں کسی کا حکم نہیں چلتا کافر ہے۔ (عالمگیری)

مسئلہ: کوئی شخص بیمار نہیں ہوتا۔ یا بہت بوڑھا ہے مرتا نہیں ہے اس کے لیے یہ کہنا کہ اسے اللہ میاں بھول گئے ہیں یا کسی زبان دراز آدمی سے یہ کہنا کہ خدا تمہاری زبان کا مقابلہ کر ہی نہیں سکتا میں کس طرح کروں یہ کفر ہے۔ (خلاصۃ الفتاویٰ)

یونہی ایک نے دوسرے سے کہنا اپنی عورت کو قابو میں نہیں رکھتا اس نے کہا عورتوں پر خدا کو تو قدرت ہے نہیں مجھ کو کہاں سے ہوگی کفر ہے۔

مسئلہ :- خدا کے لیے مکان ثابت کرنا کفر ہے کہ وہ مکان سے پاک ہے یہ کہنا کہ اوپر خدا ہے نیچے تم یہ کلمہ کفر ہے۔ (خانگیر)

مسئلہ :- کسی سے کہا گناہ نہ کرو ورنہ خدا تمہیں جہنم میں ڈالے گا۔ اس نے کہا میں جہنم سے نہیں ڈرتا یا کہا خدا کے عذاب کی کچھ پرواہ نہیں یا ایک نے دوسرے سے کہا تو خدا سے نہیں ڈرتا اس نے عصبہ میں کہا نہیں یا کہا خدا کیا کر سکتا ہے۔ اس کے سوا کیا کر سکتا ہے کہ دوزخ میں ڈال دے۔ یا کہا خدا سے ڈرا اس نے کہا خدا کہاں ہے یہ سب کفر کے کلمات ہیں۔ (عالمگیری)

مسئلہ :- کسی سے کہا انشاء اللہ تم اس کام کو کرو گے اس نے کہا میں بغیر انشاء اللہ کے کروں گا۔ یہ کہنا کفر ہے۔ (عالمگیری)

مسئلہ :- کسی مسکین نے اپنی محتاجی کو دیکھ کر یہ کہا کہ اے خدا فلاں بھی تیرا بندہ ہے اس کو تو نے کتنی نعمتیں دے رکھی ہیں اور میں بھی تیرا بندہ ہوں مجھے کس قدر رنج و غم دیتا ہے آخر یہ کیا انصاف ہے؟ ایسا کہنا کفر ہے۔ (عالمگیری)

مسئلہ :- شراب پیتے وقت یا زنا کرتے وقت یا جو کھلتے وقت یا چوری کرتے وقت بِسْمِ اللّٰهِ کہنا کفر ہے دو شخص آپس میں جھگڑ رہے تھے ایک نے کہا لَاحَوْلَ وَلَا قُوَّةَ إِلَّا بِاللّٰهِ دوسرے نے کہا لَاحَوْلَ كَا كَمَا كَامَ هِيَ۔ یا لَاحَوْلَ كُو مِيں كِيَا كُرُوں يَا لَاحَوْلَ رُو مِيں كِيَا كَامَ دے گا۔ یونہی مَسْبُحَانَ اللّٰهِ اور لَا إِلَهَ إِلَّا اللَّهُ کے متعلق اس قسم کے الفاظ کہنا کفر ہے۔ (عالمگیری)

مسئلہ :- بیماری میں گھبرا کے کہنے لگا تجھے اختیار ہے چاہے کافر مار یا مسلمان مار یہ کفر ہے یونہی مصائب میں مبتلا ہو کر کہنے لگا۔ تو نے میرا مال لیا

اور اولاد لے لی اور یہ کیا اور وہ کیا۔ اب کیا کرے گا اور کیا باقی ہے جو تو نے نہ کیا اس طرح بلکہ کفر ہے۔

مسئلہ :- مسلمان کو کلمات کفر کی تعلیم و تلقین کرنا کفر ہے اگرچہ کھیل اور مذاق میں ایسا کرے یونہی کسی کی عورت کو کفر کی تعلیم و تلقین کرنا کفر ہے اگرچہ کھیل اور مذاق میں ایسے کرے یونہی کسی کی عورت کو کفر کی تعلیم کی اور یہ کہا تو کافر ہو جاتا کہ شوہر سے بچھا چھوٹے تو عورت کفر کرے یا نہ کرے یہ کہنے والا کافر ہو گیا۔ (خانہ)

مسئلہ :- اللہ عز و جل کے نام کی تصغیر کرنا کفر ہے جیسے کسی کا نام عبد اللہ یا عبد الخالق، یا عبد الرحمن ہوا سے پکارنے میں آخر میں الف وغیرہ ایسے حروف ملا دیں جس سے تصغیر سمجھی جاتی ہو۔ (بحر المواقف)

مسئلہ :- دشمن کو دیکھ کر یہ کہنا ملک الموت آگئے یا کہا سے ویسا ہی دشمن جانتا ہوں جیسا ملک الموت کو اس میں اگر ملک الموت کو برا کہنا ہے تو کفر ہے یونہی جبرئیل یا میکائیل یا کسی فرشتے کو جو عیب لگائے یا توہین کرے کافر ہے۔

مسئلہ :- قرآن شریف کی کسی آیت کو عیب لگانا یا اس کی توہین کرنا یا اس کے ساتھ مسخرہ پن کرنا کفر ہے مثلاً دار طہی منڈانے سے منع کرنے پر اکثر دار طہی منڈے کہہ دیتے ہیں ”کَلَّا سَوْفَ تَعْلَمُونَ“ جس کا مطلب یہ بیان کرتے ہیں کہ کلاً صاف کرو یہ قرآن مجید کی تحریف و تبدیل بھی ہے اور اس کے ساتھ مذاق اور دل لگی بھی اور یہ دونوں باتیں کفر بھی ہیں۔ اسی طرح اکثر باتوں میں قرآن مجید کی آیتیں بے موقع پڑھ دیا کرتے ہیں اور مقصود منہسی کرنا ہوتا ہے جیسے کسی کو نماز جماعت کے لیے بلا یا وہ کہتے لگا میں جماعت سے نہیں تنہا پڑھوں گا کیونکہ اللہ تعالیٰ فرماتا ہے ”إِنَّ الصَّلَاةَ تَنْهَى“

مسئلہ :- کسی سے نماز پڑھنے کو کہا اس نے جواب دیا نماز پڑھتا تو ہوں مگر اس کا کچھ نتیجہ نہیں یا کہا تم نے نماز پڑھی کیا فائدہ ہوا یا کہا نماز پڑھ کے کیا کروں کس کے لیے پڑھوں ماں باپ تو مر گئے یا کہا

بہت پڑھ لی اب دل گھبرا گیا۔ یا کہا پڑھنا نہ پڑھنا دونوں برابر سے۔ غرض اس قسم کی بات کرنا جس سے فرضیت کا انکار سمجھا جاتا ہو یا نماز کی تحقیر ہوتی ہو یہ سب کفر ہے۔

مسئلہ :- کوئی شخص صرف رمضان میں نماز پڑھتا ہے اور بعد میں نہیں پڑھتا اور کہتا ہے یہی بہت ہے یا جتنی پڑھی یہی زیادہ ہے کیونکہ رمضان میں ایک نماز شتر نماز کے برابر ہے ایسا کہنا کفر ہے اس لیے کہ اس سے نماز کی فرضیت کا انکار معلوم ہوتا ہے۔

مسئلہ :- اذان کی آوازشن کر یہ کہنا کیا شور مچا رکھا ہے اگر یہ قول وجہ انکار ہو کفر ہے۔ (عالمگیری)

مسئلہ :- روزہ رمضان نہیں رکھتا اور کہتا ہے کہ روزہ وہ رکھے جسے کھانا نہ ملے یا کہتا ہے جب خدانے کھانے کو دیا ہے تو بھوکے کیوں مرے یا اسی قسم کی اور باتیں جن سے روزہ کی ہتک و تحقیر ہو کہنا کفر ہے۔

کسی شخص کو شریعت کا حکم بتایا کہ اس معاملے میں یہ حکم ہے اس نے کہا ہم شریعت پر عمل نہیں کریں گے ہم تو رسم کی پابندی کریں گے ایسا کہنا بعض مشائخ کے نزدیک کفر ہے۔ (عالمگیری)

مسئلہ :- انبیاء علیہم الصلوٰۃ والسلام کی توہین کرنا ان کی جناب میں گستاخی کرنا ان کو فواحش و بے حیائی کی طرف منسوب کرنا کفر ہے مثلاً معاذ اللہ یوسف علیہ السلام کو زنا کی طرف نسبت کرنا۔

جو شخص حضور علیہ السلام کو انبیاء میں آخری نبی نہ جانے یا حضور کی کسی چیز کی توہین کرے یا عیب لگائے۔ آپ کے موئے مبارک کو تحقیر کی نگاہ سے دیکھے یا یاد کرے۔ آپ کے لباس مبارک کو گندہ اور میلا بتائے حضور کے ناخن بڑے بڑے کہے یہ سب کفر ہے بلکہ اگر کسی کے اس کہنے پر کہ حضور کو کدو پسند تھا کوئی یہ کہے کہ مجھے پسند

نہیں تو بعض علما کے نزدیک کافر ہے یونہی کسی نے یہ کہا کہ حضور اقدس صلی اللہ علیہ وسلم
 کھانا تناول فرمانے کے بعد تین بار انگشت ہائے مبارک چاٹ لیا کرتے تھے۔
 اس پر کسی نے کہا یہ ادب کے خلاف ہے یا کسی سنت کی تحقیر کرے مثلاً دائرہ ہی بڑھانا
 منجھیں کم کرنا۔ عمامہ باندھنا یا شملہ لٹکانا ان کی اہانت کفر ہے جبکہ سنت کی توہین
 مقصود ہے۔ جو اپنے کو کہے میں پیغمبر ہوں اور اس کا مطلب یہ بتائے کہ میں پیغام
 پہنچاتا ہوں وہ کافر ہے۔ (عالمگیری) حضرات شیخین رضی اللہ تعالیٰ عنہما کی شان میں
 سب و شتم کرنا تبرکنا یا حضرت صدیق اکبر رضی اللہ تعالیٰ عنہ کی محبت یا امامت و
 خلافت سے انکار کرنا کفر ہے۔ (عالمگیری) اسی طرح حضرت ام المومنین عائشہ صدیقہ
 رضی اللہ تعالیٰ عنہا کی شان پاک میں قذف جیسی ناپاک تہمت لگانا یقیناً قطعاً کفر ہے

مَوْلَاے صَلِّ وَسَلِّمْ دَائِمًا اَبَدًا

عَلَىٰ حَبِيبِكَ خَيْرِ الْخَلْقِ كُلِّهِمْ

مُحَمَّدِ سَيِّدِ الْكَوْنَيْنِ وَالْقَلْبَيْنِ

وَالْفَرِيقَيْنِ مِنْ عَرَبٍ وَمِنْ عَجَمٍ



اسوۂ حسنہ

آپس میں میل جول رکھتے کنبداروں سے صلہ رحمی و نیک برتاؤ کرنے کا بیان

آپس میں میل جول رکھنا کلام سلام کرنا کنبداروں سے نیک برتاؤ کرنا ان پر لطف و کرم کرنا ان کے ساتھ بیٹھنا اٹھنا بات چیت کرنا مسلوک ہونا احساس کرتا پائس والوں سے ہر جمعہ یا ہر ماہ میں ایک بار ملاپ کرتے رہنا دور والوں سے بذریعہ خط ملاقات کرنا ان کی خیر خیر منگانا انہیں تحفہ ہدیہ بھیجنا ان کی حاجت روا کرنا غیروں کے مقابلہ میں ان کی مدد کرنا اگر وہ حق پر ہوں ان کی شادی غمی دکھ درد میں شریک ہونا ان کی عبادت و تعزیت کرنا صلہ رحمی ہے جو ہر مسلمان پر واجب اور باعث ثواب ہے اور ان امور کے خلاف کرنا قطع رحمی ہے جو باعث گناہ و عذاب ہے۔ احادیث میں ہے کہ صلہ رحمی سے لوگوں میں محبت پیدا ہوتی ہے خدا کی رحمت نازل ہوتی ہے رزق میں کشادگی ہوتی ہے مال میں برکت و ترقی ہوتی ہے عمر بڑھتی ہے اور جس قوم میں قاطع رحم ہوتا ہے اس میں ملائکہ رحمت نہیں آتے ہیں خدا کی رحمت نازل نہیں ہوتی ہے اور جو قطع رحمی کرتا ہے خدا کی رحمت سے دور اور جنت سے محروم رہتا ہے۔

① پس مسلمان کو چاہیے کہ آپس میں نیک برتاؤ کیا کریں ایک دوسرے سے خلق کے ساتھ پیش آیا کریں کہ لوگوں کے ساتھ نیک برتاؤ کرنے والا خلق سے پیش آنے والا قیامت کے دن حضور کے پاس اور حضور کو محبوب و پیارا ہوگا اور بد خلق

بری عادت والا حضور سے دور اور حضور کو مبغوض تر ہوگا۔

(۲) اور آپس میں رحم و کرم سے پیش آیا کرو لوگوں پر لطف و مہربانی کیا کرو کہ لوگوں پر جو رحم و کرم کرتا ہے اللہ اس پر رحم و کرم کرتا ہے اور جو ان پر رحم نہیں کرتا ہے اللہ تعالیٰ اس پر رحم نہیں کرتا ہے اور زمین والوں پر رحم کرنے والے پر آسمان والے رحم کرتے ہیں۔

(۳) اور لوگوں کے ساتھ نرمی اور خوش کلامی اور شیریں زبانی سے پیش آیا کرو سستی اور بد زبانی اور فحش کلامی نہ کیا کرو کہ اللہ تعالیٰ کو نرمی محبوب و پسند ہے اور لوگوں کے ساتھ نرمی کرنے والے کو ثواب دیتا ہے اور خوش کلام کو جنت میں گھر ملتا ہے (۴) اور آپس میں ایک دوسرے سے میل جول رکھو۔ میل ملاقات کرتے رہو کہ جب کوئی مسلمان کسی مسلمان سے ملنے ملاقات کرتے جاتا ہے تو ستر ہزار فرشتے اس کے پیچھے اس کے لیے دعا کرتے ہیں اور اللہ تعالیٰ فرماتا ہے کہ جنت میں اس کا گھر ہو اور دنیا و آخرت میں خوش زندگی و خوش رفتار ہو۔

(۵) جب کسی مسلمان سے تم ملو تو پہلے سلام کر کے مصافحہ کرو کہ فرشتے جو آپ سلام دیتے ہیں اور اللہ تعالیٰ کو اچھا معلوم ہوتا ہے اور سورج متیں نازل فرماتا ہے نوئے ابتداء کرنے والے پر اور دس دوسرے پر اور دونوں کے گناہ قبل ہاتھ جدا کرنے کے معاف فرماتا ہے۔

(۶) مصافحہ دونوں ہاتھ سے کرنا اور ہاتھوں کو حرکت دینا چاہیے کہ مستنون ہے۔

(۷) اگر کسی متبرک آدمی جیسے سنی علماء و مشائخ و اصلی سادات کرام سے ملاقات کرو تو مصافحہ کر کے ان کے ہاتھ چومنا بھی جائز ہے مگر پاؤں چومنے سے بچنا چاہیے۔

(۸) آپس میں معاف کرنا یعنی گلے ملنا بھی جائز ہے جیسا کہ عیدین کے دن

اور سفر سے آنے والے سے کہتے ہیں مگر خوبصورت لڑکوں سے معاف کرنا ناجائز ہے۔
 ۹) جب تم کسی سے ملنے جاؤ تو اپنی ہیئت درست کر کے بن سنور کر جاؤ
 اور بے اجازت اس کی واپس نہ آؤ اس سے کہہ کر پوچھ کر آؤ۔
 ۱۰) اگر وہ تمہارے سامنے کوئی کھانے پینے کی چیز پیش کرے تو بلا حجت و انکار
 کھاپی لو۔

۱۱) جب تم سے کوئی ملنے آئے تو تم اس کی عزت و توقیر کرو اس کی خاطر مدارت
 کرو اس کے ساتھ شیریں زبانی خندہ پیشانی سے پیش آؤ کہ صدقہ کا ثواب پاؤ گے
 جبکہ آنے والا سنی مسلمان ہو اور اگر بدعتی گمراہ یا کافر و مشرک ہو تو یہ بڑا توند
 کرو اور نہ اس طرح کلام کرو کہ جس سے اسے یہ معلوم ہو کہ تم اس کے مذہب اس کے
 عقیدہ سے راضی ہو ہاں ترش روی و سخت کلامی سے اس کے ساتھ بھی پیش نہ آؤ۔
 ۱۲) اگر کسی حاجی سے ملاقات کرو تو راستہ ہی میں قبل گھر پہنچنے کے ملاقات
 کرو اور سلام و مصافحہ کر کے اس سے اپنے اور اپنے اہل و عیال کے واسطے دُعا
 کراؤ کہ اس کی دُعا مقبول ہے۔

۱۱۰) لوگوں کے قدر و مرتبہ پر نگاہ رکھو ہر ایک سے اس کے مرتبہ کے موافق تبرنا
 کرو تاکہ کسی کی ناخوشی و دل شکنی کا باعث نہ ہو۔

۱۲) نیک صالح لوگوں کے ساتھ بیٹھو اٹھو صحبت رکھو بدوں اور بد مذہبوں
 کے ساتھ میل جول اور صحبت نہ رکھو کہ اچھوں کی صحبت میں بیٹھنا تمہارے لیے
 مفید اور بدوں اور بد مذہبوں کی صحبت میں بیٹھنا تمہارے لیے مضر ہوگا حضور اقدس
 صلی اللہ تعالیٰ علیہ وسلم ارشاد فرماتے ہیں نیک مسلمان کے سوائے کسی کی صحبت میں
 نہ بیٹھو اور مسلمان صالح کے سوائے کسی کے ساتھ کھانا نہ کھاؤ شیخ اس حدیث کی تشریح
 میں فرماتے ہیں کہ حدیث میں کافروں اور قاسقوں فاجروں کی صحبت میں بیٹھنے اور
 ان کے ساتھ کھانا کھانے کو اس لیے منع فرمایا گیا ہے تاکہ ان کی محبت و اُلفت دل

میں پیدا نہ ہو اور ان کی بُری عادتیں اترتہ کریں۔ دوسری حدیث میں ہے تو اپنے نفس کو بُرے ہمیشین سے بچا کہ تو اس کے ساتھ پہچاتا جائے گا اور اس کی طرح برا مشہور ہوگا۔ تیسری حدیث میں ہے بُرے ساتھی سے دور رہو کہ بُرا یار ساتھی آگ کا ایک ٹکڑا ہے تمہیں اس کی دوستی نفع نہ دے گی اور نہ وہ تم سے اپنا عہد و وعدہ پورا کرے گا۔ چوتھی حدیث میں ہے قاجر و بدکار سے میل جول اور صحبت نہ رکھو کہ وہ تمہیں بدکار ہی سکھائے اور نہ اس سے اپنا بھید کہو۔ مولا تاروم رحمۃ اللہ علیہ مشہور شریف میں فرماتے ہیں ۵

صحبتِ صالح ترا صالح کند صحبتِ طالح ترا طالح کند

تا توانی دور شو از یار بد یار بد تر بود از مار بد

مار بد تنہا ہی بر جان زند یار بد بر جان و بر ایمان زند

یعنی نیکوں کی صحبت نیک بناتی ہے اور بدوں کی صحبت بد بناتی ہے پس

جہاں تک ہو سکے یار بد سے دور رہو کہ بُرا یار ساتھ سے بدتر ہوتا ہے کہ سانپ

تو صرف کاٹتا اور جان کو ضرر و نقصان پہنچاتا ہے اور بُرا یار جان اور ایمان دونوں

کو نقصان پہنچاتا ہے لہذا بدوں کی صحبت میں بیٹھنے سے اکیلے بیٹھنا اچھا ہے

اور اکیلے بیٹھنے سے اچھوں کی صحبت میں بیٹھنا اچھا ہے نیکوں کے پاس بیٹھنا

مثل عطار کے پاس بیٹھنے کے ہے کہ اگر وہ تمہیں عطر نہ دے گا تو خوشبو تو اس کی

تمہیں ضرور آئے گی اور بدوں کے پاس بیٹھنا مثل لوہار دھوکنے والے کے ہے کہ

یا تو اس کی چنگاریاں اڑ کر تمہارے کپڑے جلائیں گی اور نہیں تو اس کی بدبو تمہارے

دماغ کو ضرر پہنچائے گی۔

①۵ آپس میں ایک دوسرے کی مدد و اعانت کرتے رہو کہ اگر مدد کرنے کے

قابل ہو کر مدد نہ کرو گے تو قیامت کے دن ذلیل و رسوا کیے جاؤ گے۔

①۶ آپس میں ایک دوسرے کی حاجتیں روا مشکلیں آسان مصیبتیں دفع

کرتے عیبوں کو چھپاتے رہو کہ جب تک تم کسی مسلمان کی حاجت روائی میں مشغول رہو گے اللہ تعالیٰ تمہاری حاجت روائی میں مشغول رہے گا اور اگر تم کسی مسلمان کی سختی و مصیبت دفع کرو گے، اللہ تعالیٰ قیامت کے دن تمہاری سختی و مصیبت دفع فرمائے گا اور اگر تم کسی مسلمان کی پردہ پوشی کرو گے عیب چھپاؤ گے اللہ تعالیٰ تمہاری پردہ پوشی کرے گا اور عیب چھپائے گا۔

(۱۷) کسی دنیوی جھگڑے کی وجہ سے آپس میں بول چال کلام سلام ترک اور قطع تعلق نہ کرو کہ مسلمان کو مسلمان سے تین دن سے زیادہ قطع تعلق رکھنا کلام سلام ترک کرنا گناہ ہے اور اگر وہ اس حال میں مر جائے گا تو دوزخ میں جائے گا اور اس کے گناہ معاف نہ ہوں گے یہاں تک کہ وہ صلح کرے اور جھگڑا رفع کرے۔

(۱۸) آپس میں اتحاد و اتفاق سے مثل تن واحد کے رہو ایک دوسرے سے نقص و حسد و کینہ و دشمنی نہ رکھو کسی پر ظلم نہ کرو کسی کو ذلیل و حقیر نہ کرو کسی کی عیب جوئی و رسوائی نہ کرو کسی کا دل نہ دکھاؤ ایذا و ضرر نہ پہنچاؤ کسی کو دھوکا نہ دو کسی کو تیز نظر سے گھور کر نہ دیکھو کسی کا نام بگاڑ کر نہ لو کسی کو برے لقب برے خطاب سے نہ پکارو کسی کو گالی نہ دو بُرا نہ کہو کہ مسلمان کو ضرر و نقصان پہنچانے والا خدا کی رحمت سے دور اور دل دکھانے ایذا دینے والا خدا اور رسول کو ایذا دینے والا ہے اور اللہ اور رسول کو ایذا دینے والا ملعون و جہنمی ہے العیاذ باللہ تعالیٰ۔

(۱۹) جو بات نہیں پسند اور اچھی معلوم ہو وہ اپنے مسلمان بھائیوں کے لیے بھی پسند کرو اور جو تمہیں ناپسند اور بُری معلوم ہو وہ ان کے لیے بھی ناپسند کرو بُری جانو ورنہ تم مسلمان نہیں ہو سکتے مومن کامل نہیں بن سکتے۔

(۲۰) اگر کوئی مسلمان کسی مسلمان میں کوئی عیب اور بُرائی دیکھے تو اسے مطلع کرے اور اسے اس سے دور کرنے کی کوشش کرے کہ حدیث میں ہے ہر ایک تم میں کا اپنے بھائی کے لیے آئینہ ہے پس جب کوئی بُرائی اس میں دیکھے تو اسے دور کرے۔

۲۔ عیادت و تعزیت کا بیان

(۲۱) جب کوئی مسلمان یا کوئی عزیز قریب تمہارا بیمار پڑے اس کی عیادت کرو اسے دیکھنے جاؤ اس کا حال پوچھو کہ مسلمان پر مسلمان کی عیادت و بیمار پر کسی تھی ہے اور موجب ثواب ہے بلکہ اتباع جنازے سے بڑھ کر ہے احادیث میں ہے اگر کوئی مسلمان کسی مسلمان کی صبح عیادت کرتا ہے تو شام تک ستر ہزار فرشتے اس کے لیے دعا کرتے ہیں اور اگر شام کو کرتا ہے تو صبح تک دعا کرتے ہیں اور جنت میں اس کا ٹھکانا ہوتا ہے اور اللہ تعالیٰ اسے دوزخ سے ستر ہزار سالہ راہ دور رکھتا ہے جبکہ یہ نیت ثواب و شوکر کے عیادت کو جائے۔

(۲۲) جب کسی بیمار کو دیکھنے جاؤ تو اس پر اپنا ہاتھ رکھ کر اس کا حال پوچھو اور اس کے واسطے دعا کرو اللہُمَّ اشْفِ عَبْدًا کہو۔

(۲۳) اگر بیمار برسی مریض کو گراں اور بری معلوم ہوتی ہو تو نہ کرتا چاہیے۔

(۲۴) جب مریض کو دیکھنے جاؤ تو مرض کی شدت بیماری کی بُرائی اس کے دُورو بیان نہ کرو بلکہ تسکین آمیز الفاظ اس سے کہو امید زبست اسے دلاؤ مرض کی آسانی بیان کرو۔

(۲۵) بہت دیر مریض کے پاس نہ بیٹھو نہ اس کے پاس چلا کر بات کرو۔

(۲۶) عیادت ہر مرض میں کرو اگرچہ ادنیٰ ہی مرض ہو کہ حضور نے ایک صحابی کی آنکھیں دکھنے میں عیادت فرمائی۔

(۲۷) جب عیادت کو جاؤ تو مریض کے پاس جا کر یہ دعائیں مریض پر پڑھو
 اَسْأَلُ اللّٰهَ الْعَظِيْمَ رَبَّ الْعَرْشِ الْعَظِيْمِ اَنْ يُّشْفِيَكَ حَدِيْثٌ مِّنْ
 ہے کہ جو مریض کے پاس یہ دعا پڑھے گا اللہ تعالیٰ اسے سوائے موت کے ہر مرض سے شفا دے گا۔

(۲۸) اگر ہفتہ اور اتوار اور بدھ کے دن عبادت کرنے کو لوگ بُرا جانتے ہوں بد شکوہ لیتے ہوں تو اس روز عبادت نہ کرو مگر ہفتہ کے دن عبادت کرنا آنحضرت صلی اللہ علیہ وسلم سے ثابت ہے۔

(۲۹) عبادت ہر مسلمان کی جائز ہے خواہ وہ قاسق و قاجر ہو یا نیک صالح۔

(۳۰) دین میں رخنہ اندازی کرنے والوں بدعتی گمراہوں کی عبادت بھی ناجائز ہے جیسا کہ ان سے میل جول سلام ناجائز ہے۔

(۳۱) جب کوئی مسلمان مرجائے تو اس کی تعزیت کرو اس کے جنازہ میں شریک ہو کہ مسلمان کے جنازے میں شریک ہونا اس کی تعزیت کرنا بھی مسلمان پر حق اور موجب ثواب ہے حدیث میں ہے کہ جو شخص اپنے بھائی کی مصیبت میں تعزیت کرے گا اللہ تعالیٰ اسے قیامت کے دن حُلّہ بہشتی پہنائے گا اور اس کی مثل ثواب دے گا۔

(۳۲) تعزیت مردوں اور عورتوں سب کو کرنا چاہیے۔ اور تعزیت کے معنی یہ ہیں کہ اہل میت کو جا کر تسکین دیں انہیں صبر دلائیں اور میت کے لیے دُعا کریں اور یوں کہیں اعظم الله اجرک و احسن عزاءک و غفر لمیتک۔

(۳۳) تعزیت اول روز افضل اور تین روز تک جائز اور بعد تین دن کے مکروہ ہے ہاں اگر ولی میت غائب ہو اور بعد کو آئے تو تین روز کے بعد بھی جائز ہے۔

(۳۴) اہل برادری و اہل محلہ کو اہل میت کے لیے پہلے روز دو توں وقت کھانا بلکہ اپنے ساتھ لے جا کر ان کے ہمراہ بیٹھ کر کھانا انہیں باصرار کھلانا مستحب ہے اور بعد اس کے مکروہ و ممنوع ہے۔

(۳۵) اہل برادری کو اہل میت کے یہاں کھانا انکی ضیافت قبول کرنا ناجائز و گناہ ہے ہمارے یہاں بہت بُری رسم ہے کہ اہل برادری میت کے یہاں جمع ہو کر کھانا کھانے پان تمباکو وغیرہ چیزوں میں ان کا خرچ کرتے ہیں اور اہل میت مجبوراً ایسا کرتے ہیں بلکہ بہت سے بڑی بڑی قبضہ پتھر یا پتھروں کا مال اس میں صرف کرتے ہیں مسلمانوں کو اس سے بچنا اور بہت بچنا چاہیے۔

۳۔ سلام کرنے اور جواب سلام دینے کا بیان

(۳۶) حضور اقدس سرور عالم صلی اللہ تعالیٰ علیہ وسلم ارشاد فرماتے ہیں کہ تم جنت میں داخل نہ ہو گے جب تک کہ مومن نہ بنو گے۔ اور مومن نہ بنو گے جب تک کہ آپس میں محبت نہ کرو گے کیا میں ایسی بات نہ بتاؤں جس کے کرنے سے تم آپس میں محبت کرنے لگو اور وہ بات یہ ہے کہ تم لوگ آپس میں سلام کیا کرو۔

(۳۷) پس جب تم کسی مسلمان سے راستے میں ملو تو اسے سلام کرو خواہ تم اسے

جانتے ہو یا نہ جانتے ہو۔

(۳۸) بلکہ سلام کے ساتھ رحمتہ اللہ وبرکاتہ کہنا بہتر و افضل ہے کہ ہر لفظ کے بدلے

دس نیکیاں نامہ اعمال میں درج ہوتی ہیں ایک شخص نے آنحضرت صلی اللہ تعالیٰ علیہ وسلم کی خدمت میں آکر السلام علیکم کہا۔ حضور نے جواب دے کر فرمایا دس نیکیاں واجب ہوئیں دوسرے نے حاضر ہو کر السلام علیکم ورحمۃ اللہ کہا آپ نے جواب دے کر فرمایا۔ بیس نیکیاں ملیں۔ تیسرے نے السلام علیکم ورحمۃ اللہ وبرکاتہ کہا۔ حضور نے جواب دے کر فرمایا تیس نیکیاں پائیں۔ چوتھے نے آکر السلام علیکم ورحمۃ اللہ وبرکاتہ و مغفرتہ کہا۔ آپ نے جواب دے کر فرمایا چالیس نیکیاں پائیں۔

(۳۹) اگر کوئی مسلمان چند بار راہ میں تھوڑی تھوڑی دیر بعد ملے تو ہر بار سلام

کرنا چاہیے۔

(۴۰) جب کسی کے گھر جاؤ تو گھر والوں پر سلام کرو اور جب واپس آؤ تو بھی

سلام کرو۔

(۴۱) سلام زبان سے باواؤ کرو کہ دوسرا شخص سن لے ہاتھ اور انگلیوں کے

اشارہ سے نہ کرو جیسا کہ آج کل بعض کرتے ہیں کہ ہاتھ اور انگلیوں کے اشارہ سے

سلام کرنا طریقہ یہود و نصاریٰ ہے اور مسلمانوں کو ان کی طرح سلام کرنے سے منع

فرمایا گیا ہے۔ یوں ہی بندگی تسلیمات آداب عرض بھی مسلمان کو نہ کرنا چاہیے جیسا کہ آج کل رائج ہے کہ یہ بھی طریقہ غیر مسلم ہے۔

(۴۲) سلام کرنا سنت ہے اور جواب سلام دینا واجب ہے۔ پس جب کوئی تمہیں سلام کرے تو تمہیں اس کا رد کرنا جواب سلام دینا و علیکم السلام کہنا واجب ہے اس پر زیادتی کرنا و علیکم السلام کے ساتھ رحمۃ اللہ و برکاتہ ملانا بہتر و افضل ہے خواہ ایک لفظ زیادہ کر کے کہو یا دو تین۔

(۴۳) یا یوں کرو کہ اگر سلام کرتے والا صرف سلام کرے تو تم رحمۃ اللہ زیادہ کر کے جواب دو اور اگر وہ رحمۃ اللہ ملا کر سلام کرے تو تم رحمۃ اللہ و برکاتہ ملا کر جواب دو اور جو وہ رحمۃ اللہ و برکاتہ ملا کر سلام کرے تو تم تینوں لفظ ملا کر جواب دو اور یوں کہو و علیکم السلام و رحمۃ اللہ و برکاتہ۔

(۴۴) اگر اکیلے شخص پر سلام کیا جائے تو اکیلے پر جواب واجب ہے اور اگر چند پر کیا جائے تو سب پر جواب فرض کفایہ ہے کہ اگر ان میں سے ایک نے جواب دے دیا تو سب کے ذمہ سے فرضیت ساقط اور اگر کسی نے جواب نہ دیا تو سب گنہگار۔

(۴۵) اگر چند لوگوں میں سے ایک کو مخصوص کر کے سلام کیا گیا اور دوسرے نے اس کا جواب دیا تو جواب نہ ہوگا شخص مخصوص کے ذمہ اس کا جواب باقی رہے گا۔

(۴۶) اگر ایک شخص نے ایک مجلس پر ایک بار سلام کیا اور پھر دوبارہ اگر اسی مجلس پر سلام کیا تو دوسری بار کے سلام کا جواب واجب نہیں ہے مستحب ہے۔

(۴۷) اسی طرح ایک جماعت مسلمانوں کی ایک جماعت پر ہو کر گزری اور گزرنے والوں میں سے ایک شخص نے سلام کیا اور بیٹھے ہوؤں میں سے ایک نے جواب دیا تو کافی ہے۔

(۴۸) ابتدا سلام افضل و اولیٰ ہے جو پہلے سلام کرتا ہے وہی اللہ تعالیٰ سے زیادہ نزدیک ہوتا ہے۔ اور کبر و غرور سے دور ہوتا ہے اور جواب دینے والے سے

دس نیکیوں کا ثواب زیادہ پاتا ہے۔

۴۹) سوار کو پیدل پر اور پیدل دگزنے والے کو بیٹھے ہوئے پر اور چھوٹوں کو بڑوں پر اور تھوڑوں کو بہت سوں پر سلام کرنا چاہیے۔

۵۰) کلام کرنے سے پہلے سلام کرنا پھر کلام کرنا مستحب ہے اگر کوئی سلام سے پہلے کلام کرے تو اسے سلام کا جواب دینا واجب نہیں۔

۵۱) اگر لڑکوں اور عورتوں کی جماعت پر ہو کر گزرو تو بھی سلام کر دو کہ مسنون ہے۔

۵۲) سلام میں عورتوں کا حکم مثل مردوں کے ہے یعنی جس طرح مرد مردوں کو سلام کرتے ہیں عورتیں عورتوں کو سلام کریں۔

۵۳) اگر کوئی سلام کرے تو فوراً اسے رد کرنا جواب دینا چاہیے بلا عذر جواب نہ دینے یا دیر کر دینے میں گناہ ہو گا جو بے توبہ کیے معاف نہ ہو گا۔

۵۴) سلام اور جواب سلام بصیغہ جمع ہو اور سلام مع الف لام کے اور جواب مع واو کے ہو یعنی السلام علیکم اور وعلیکم السلام۔

۵۵) بلا الف لام کے سلام کرنا یعنی سلام وعلیکم کہنا بھی جائز ہے مگر طریقہ روافض ہے اس سے بچنا لازم ہے۔

۵۶) بلا واو کے جواب سلام دینے یعنی علیکم السلام کہنے سے جواب سلام نہ ہو گا۔

۵۷) سلام کا جواب باواز دد کہ دوسرا سن لے اگر نہ سنے گا فرض ساقط نہ ہو گا ذمہ پر باقی رہے گا اور اگر وہ بہرا ہو تو ہونٹ بلاؤ تا کہ وہ سمجھ لے اور یہی حکم سلام کا ہے کہ باواز ہوتا کہ دوسرا سن لے ورنہ سلام نہ ہو گا۔

۵۸) اپنے گھر میں بھی سلام کہہ کر داخل ہو اگر گھر خالی ہو تو یوں کہو السلام علینا وعلیٰ عباد اللہ الصالحین کہ فرشتے اور حضور کی روح جو ہر گھر میں موجود ہے جواب سلام دیتے ہیں۔

۵۹) اگر کوئی تمہیں خط میں سلام لکھ کر بھیجے تو اس کا جواب بھی فوراً تم پر واجب

ہے خواہ زبان سے دو یا خط کے ذریعہ سے۔

۶۰) اگر کوئی تمھیں کسی کی زبانی سلام کہلا بھیجے تو پہنچنے پر اس کا جواب بھی تم پر واجب ہے بلکہ تم بھیجئے اور لانے والے دونوں پر سلام کرو اور یوں کہو وعلیک وعلیہ السلام کہ یونہی مستحب ہے۔ حدیث میں ہے کہ ایک شخص نے حضور کی خدمت میں آکر کہا کہ میرے باپ نے آپ کو سلام کہا ہے آپ نے فرمایا وعلیک وعلی ابیک السلام۔

۶۱) اور لانے والے پر سلام کا پہنچانا واجب ہے اگر اس نے پہنچانے کا وعدہ کیا ہو ورنہ واجب نہیں۔

۶۲) یہود و نصاریٰ ہنود وغیرہ کفار و مشرکین کو بے ضرورت و بلا حاجت سلام نہ کرو اور نہ ہی ان سے ہاتھ ملاؤ اگر بھول کر ان سے ہاتھ ملا یا مصافحہ کر لیا تو ہاتھ دھونا بہتر ہے۔

۶۳) اگر مسلم وغیر مسلم میں شک ہو تمیز نہ ہو سکے کہ یہ مسلم ہے یا کافر اور سلام کر لیا تو کچھ حرج نہیں۔

۶۴) اسی طرح اگر کافر و مشرک و مبتدع سلام کرے تو انھیں جواب دینے میں حرج نہیں مگر صرف وعلیک کہے اور کچھ زیادہ نہ کرے۔

۶۵) کافر و مشرک کو تعظیماً و تجزیلاً سلام کرنا کفر ہے۔

۶۶) ظالم و جابر فاسق و فاجر بدعتی گمراہ پر سلام نہ کرو اگر فسق و فجور بدعت و ظلم علانیہ کرتے ہوں اور اگر علانیہ نہ کرتے ہوں تو سلام کرنے میں کوئی مضائقہ نہیں۔

۶۷) جھوٹے مسخرے لغو گو اور گالیاں بکنے والے غیر عورتوں کو تکنے دل لے بھانڈ ڈوم، مراثی وغیرہ گانے بجانے والے اور کبوتر باز کو سلام نہ کرو تا وقتیکہ وہ اپنے افعال سے توبہ نہ کریں اور ان کا توبہ کرنا معلوم نہ ہو جائے۔

۶۸) اگر فاسق و فاجر اور نیک صالح میں شک ہو کہ یہ فاسق ہے یا صالح تو

شک کا اعتبار نہ کرو اور مسلمان کی طرف نیک گمان کر کے سلام کرو۔
 (۶۹) جو شخص نماز یا قرآن عظیم یا خطبہ یا وظیفہ پڑھنے یا سلم دین پڑھنے پڑھاتے
 یا وعظ کہنے ذکر الہی و دعا کرنے یا وعظ یا قرآن یا علم دین سنتے یا اذان و تکبیر کہتے
 یا شطرنج یا تاش گنجدہ چوسے جو اکیلے یا پاخانہ پیشاب پھرنے یا کبوتر بازی یا غیبت
 یا جماع یا کھانے پینے میں مشغول ہو یا ننگا یا شراب پیئے یا اور کسی باعث
 جواب سلام دینے سے عاجز ہو تو ایسے شخص پر ایسی حالت میں سلام نہ کرو کہ ممنوع و
 مکروہ ہے۔

(۷۰) اگر کوئی شخص نماز قرآن عظیم خطبہ و وظیفہ علم دین پڑھتے اذان و اقامت کہتے
 اور علم دین پڑھاتے دعا اور ذکر الہی کرتے پاخانہ پیشاب پھرتے نہاتے اونگٹے سوتے
 جماع کرتے پانی پیتے کھانا کھاتے میں سلام کرے تو اس کے سلام کا جواب دینا واجب
 نہیں اسی طرح سائل اور بچے پاگل اور شرابی کے سلام کا جواب واجب نہیں بلکہ
 جو خلاف صیغہ سلام کرے السلام علیکم یا سلام علیکم نہ کہے بلکہ صرف سلام بے علیکم
 کہے یا سلام علیک بجزم البیم کہے یا تسلیم کرے تو اس کے سلام کا جواب بھی واجب
 نہیں کہ شرعیاً یہ سلام ہی نہیں۔

(۷۱) جو شخص کسی ناجائز کام میں مشغول یا خلاف شرع کپڑے پہنے ہو اس پر سلام
 نہ کرو اور نہ اس کے سلام کا جواب دو۔

(۷۲) بوڑھی عورتوں کے سلام کا جواب زبان سے اور جوان عورتوں کے سلام کا
 جواب دل میں دو۔



چھت پر چڑھ سکتا نہیں کوئی بھی زمین چھوڑ کر
 حق کو پاسکتا نہیں کوئی بھی مدینہ چھوڑ کر

۴۔ مجالس و محافل کا بیان

(۴۳) جب کسی مجلس و محفل میں جاؤ تو سلام کرو اور جیب وہاں سے واپس آؤ تو سلام کر کے آؤ۔

(۴۴) اور جہاں جگہ پاؤ بیٹھ جاؤ کسی کو اس کی جگہ سے اپنے بیٹھنے کے لیے نہ اٹھاؤ اگر جگہ نہ ہو تو لوگوں سے کہو کہ وہ بیٹھنے کو جگہ کر دیں بلکہ لوگوں کو کہو جب کوئی شخص آدے اور جگہ تنگ ہو تو اسے جگہ دیں اور ذرا ذرا دب کر سرک کر بیٹھیں کہ مقتضائے مروت و انسانیت یہی ہے۔

(۴۵) بلکہ اگر جگہ کشادہ بھی ہو تب بھی آنے والے کے لیے ہلنا سرکنا اور اسے خلق سے اپنے پاس بٹھانا چاہیے کہ نبی اکرم صلی اللہ علیہ وسلم یوں ہی کیا کرتے تھے۔ حدیث شریف میں ہے کہ ایک بار حضور مسجد میں تشریف فرما تھے کہ ایک شخص آیا آپ نے اس کے واسطے اپنی جگہ سے جنبش کی اور سر کے اُس نے عرض کی یا رسول اللہ مکان کشادہ ہے جگہ بیٹھنے کی ہے آپ کو جنبش کرنے کی کیا حاجت ہے اور تکلیف فرمانے کی کیا ضرورت ہے فرمایا کہ مسلمان پر حق ہے کہ جیب اپنے بھائی مسلمان کو دیکھے تو اس کے لیے جنبش کرے سر کے۔

(۴۶) اور جیب بیٹھو تو جو تارا کر بیٹھو اور جو تارا اٹھا کر اپنے پاس رکھ لو۔

(۴۷) اگر کوئی شخص مجلس میں سے اپنی جگہ سے اٹھ کر کسی کام کو جائے اور اُس کے لوٹ آنے کی امید ہو تو کسی کو اس کی جگہ نہیں بیٹھنا چاہیے اگر کوئی اس کی جگہ بیٹھ جائے گا تو وہ آکر اسے اٹھا دینے کا مستحق ہے اگر وہ کہیں دور گیا ہو اور دیر میں آئے تو بیٹھے ہوئے کو اٹھانے کا وہ مستحق نہیں ہے۔

(۴۸) بلکہ جانے والے کو چاہیے کہ اگر وہ لوٹ آنے کے ارادے سے جائے تو

اپنی جگہ اپنی کوئی چیز چھوڑ جائے تاکہ لوگوں کو معلوم رہے کہ اُس کی جگہ کوئی نہ بیٹھے
کہ آنحضرت صلی اللہ علیہ وسلم پونہی کیا کرتے تھے۔

۷۹) اگر ایک مجلس میں ایک جگہ دو آدمی بیٹھے ہوں وہ آپس میں دوست ہوں
اور تمہیں ان کا دوستانہ معلوم بھی ہو تو بے اجازت ان کے درمیان میں نہ بیٹھو اور اگر
وہ دونوں غیر ہوں تو ان کے درمیان بیٹھنے میں کوئی مضائقہ نہیں ہے اور اگر ان
کا دوستانہ تمہیں معلوم نہ ہو تب بھی احتیاطاً ان کے درمیان نہ بیٹھو۔

۸۰) مجلس میں آنے والے کو اپنی جگہ بٹھانے کی غرض سے کھڑے نہ ہوں اگر آنے
والے کے لیے کوئی ایسا کرے تو آنے والے کو اس کی جگہ نہ بیٹھنا چاہیے۔

۸۱) جب مجلس میں کوئی بزرگ و شریف قوم غیر دنیا دار یا کوئی اہل علم و فضل
آئے تو اہل مجلس کو اُس کی تعظیم کے لیے کھڑا ہونا جائز ہے اہل دنیا کی تعظیم کے
لیے کھڑا ہونا جائز نہیں۔

۸۲) حاضرین مجلس میں سے اگر کچھ لوگ آپس میں خفیہ باتیں کرتے ہوں اور تم
سن لو تو انہیں اپنے دل میں رکھو کسی پر ظاہر نہ کرو ہاں اگر کسی مسلمان کو ناحق
مارنے کسی کا مال چرانے لوٹنے آبرو کھونے کی صلاح کرتے ہوں تو تم اسے ضرر سے
بچانے کی نیت سے جا کر خبر کر دو کوئی مضائقہ نہیں ہے۔

کلمہ ہوزباں پر تیرا نو تجھ سے لگی ہو
جس دم کہ الہی مرا دنیا سے سفر ہو
ایمان سلامت رہے لب پر ہو ترانام
اس عالم فانی سے جو خلیل کا گزر ہو

۵۔ خط و کتابت کا بیان

۸۳) آپس میں ایک دوسرے کو خط لکھتا ان کی خیر و خیر بذریعہ خط منگانا بھی مسنون اور صلہ رحمی میں داخل ہے پس جب تم کسی مسلمان کو خط لکھنے کا ارادہ کرو تو پہلے بسم اللہ پھر اپنا نام و پتہ پھر مکتوب الیہ کا نام مع القاب و آداب پھر حمد و صلوات کے بعد سلام اور دیگر حال لکھو کہ حضور اسی طرح خط لکھوایا کرتے تھے۔

۸۴) اگر کسی کافر کو خط لکھو تو بجائے سلام السلام علی من اتبع الهدی لکھو۔

۸۵) خط لکھتے وقت مکتوب الیہ کے مرتبہ کا لحاظ رکھو جس مرتبہ کا وہ ہو اسی مرتبہ کے آداب و القاب و الفاظ لکھو۔ مثلاً اگر مکتوب الیہ کوئی بزرگ شریف ذی عزت و جاہت یا اہل علم و سیادت باپ دادا وغیرہ اپنا بڑا ہو تو آداب کے ساتھ تعظیم القاب الفاظ لکھو اور برابر والے کو اس کے موافق اور چھوٹوں کو ان کے موافق اور ردیوں کو ان کے موافق۔

۸۶) خط لکھنے کے بعد اس پر مٹی چھڑکو کہ مسنون ہے برکت ہوتی ہے حاجت جلد روا ہوتی ہے۔

۸۷) اگر دستخطی خط روانہ کرو تو لے جانے والے کے ہاتھ میں نہ دو زمین پر رکھ دو تا کہ وہ خود اٹھالے کہ اس میں بہتری ہے۔

۸۸) اللہ تعالیٰ کا جب نام لکھو تو اس کے ساتھ تبارک و تعالیٰ یا عزوجل لکھو۔

۸۹) حضور کا جب نام لکھو تو اس کے ساتھ پورا صلوات و سلام لکھو صرف اس پر صریحاً صلعم بنا دینا جائز نہیں۔

۹۰) جب آل و اصحاب کا نام لکھو تو اس کے ساتھ پورا رضی اللہ تعالیٰ عنہ لکھو صرف رضی بنا دینا جائز نہیں۔

۹۱) سوائے انبیاء علیہم السلام کے کسی نام کے ساتھ علیہ السلام یا علیہ الصلوٰۃ و السلام لکھنا جائز نہیں۔

۹۲) حالت کتابت میں بعض وقت قلم کان میں رکھ لیا کرو کہ بھولا ہوا مضمون یاد آجائے گا۔

۹۳) جیب کسی کا خط تمہارے پاس آئے تو تمہیں اس کا جواب دینا واجب ہے۔

۹۴) کسی کی کوئی تحریر و خط بلا اجازت اُس کی نہ دیکھو کہ گناہ ہے۔

۹۵) چاندی سونے کی دوات و قلم سے لکھنا گناہ ہے۔

۹۶) قلم کا برادہ جو قلم بناتے وقت ہوتا ہے پھینکنا نہیں چاہیے کسی محفوظ

جگہ رکھ دینا چاہیے نئی قلم کا برادہ پھینکنے میں حرج نہیں۔

۹۷) قرآن عظیم کی آیت اور اسماء الہی نبی کریم علیہ الصلوٰۃ والسلام کو لکھ کر تھوک

سے بگاڑنا منع ہے بلکہ آیات و احادیث کو لکھ کر کاٹنا بھی خلاف ادب ہے۔

۹۸) آیات قرآن عظیم اور اسماء الہی کو درو دیوار یا ایسی شے پر کہ جس سے بے ادبی

ہو لکھنا نہ چاہیے۔

۹۹) کاغذ کا ادب کر داسے پاؤں تلے نہانے دواسے نالی چوبچہ وغیرہ نجاست

کی جگہوں میں نہ گرنے دو اگر گرا ہوا دیکھو تو اُسے اٹھا کر کسی اچھی جگہ رکھ دو اس

میں کوئی چیز نہ لیٹو۔

۱۰۰) کتب و بیبہ پر دوات و قلم دان نہ رکھو۔

۱۰۱) اپنی زبان کے سوا اور زبان بقدر ضرورت سیکھنا کہ خط لکھنا پڑھنا آجائے جائز

ہے جیسے انگریزی۔ فارسی۔ ناگرتی۔ ہندی وغیرہ کہ حضور اقدس سرور عالم صلی اللہ

علیہ وسلم نے زید بن ثابت رضی اللہ تعالیٰ عنہ کو زبان سریانی یہودی کی زبان

یکھنے کا حکم فرمایا۔ پس زید نے پندرہ روز میں اتنا سیکھ لیا کہ یہودی کو اُنھیں کی

کی زبان میں خط لکھتے اور اُن کا خط آتا تو پڑھ لیتے تھے۔

۶۔ دعوت و ضیافت کا بیان

(۱۰۲) بیاہ شادی وغیرہ تقریبوں میں ایک روز اپنے دوست احباب کی طرف سے دعوت کی دعوت کرنا مسنون اور صلہ رحمی اور موجب ثواب ہے اور دو روز افضل ہے۔ اور دو روز سے زیادہ ریا اور دکھاوا ہے لہذا کسی تقریب میں دو روز سے زیادہ دعوت نہ کرنا چاہیے۔

(۱۰۳) اگر تمہاری کوئی دعوت کرے تو اسے قبول کرو اور اس کے ہاں جا کر خوشی سے کھاؤ اگر کسی وجہ سے نہ کھا سکو تو صاحب خانہ سے عذر کرو کہ بلا عذر نہ کھانے سے اس کی دل شکنی ہوگی۔

(۱۰۴) امیروں اور غریبوں سب کی دعوت قبول کرنا اور ان کے یہاں جانا چاہیے اگرچہ دعوت کرنے والا دنیا۔ جولاہا۔ بہشتی۔ درزی وغیرہ پیشہ درہی ہو کہ امیر کی دعوت قبول کرنا اور غریب کی دعوت نہ قبول کرنا بڑا اور خلاف سنت ہے بلکہ دعوت کو قبول نہ کرنا اسکا انکار کرنا گناہ ہے حضور امیر و غریب و پیشہ در سب کی دعوت قبول فرمایا کرتے اور تشریف لے جایا کرتے تھے۔ ایک حدیث میں ہے کہ حضور نے ایک درزی کی دعوت قبول فرمائی اور اس کے یہاں جا کر کھانا کھایا۔

(۱۰۵) جو شخص علانیہ فسق و فجور کرتا ہو حرام مال کھاتا ہو حرام کمائی کرتا ہو یا دعوت کی جگہ لہو و لعب گانا بجانا وغیرہ ممنوعات شرعیہ ہوں تو ایسی جگہ ایسے شخص کے یہاں دعوت میں خود جانا یا اپنے اہل و عیال کو وہاں بھیجنا جائز نہیں۔

(۱۰۶) اگر ایک وقت میں دو جگہ دعوت ہو اور ایک کا بلاوا پہلے اور دوسرے کا بعد کو آئے تو پہلے کو قبول کرے اور دوسرے سے عذر کرو اور اگر دونوں کا بلاوا برابر آیا ہو تو پاس والے کی دعوت قبول کرو اور دوسرے سے عذر کرو۔

(۱۰۷) دعوت میں اپنے ساتھ بغیر بلائے کسی کو نہ لے جاؤ اگر کوئی بلائے تمہارے

ساتھ دعوت میں چلا جائے تو صاحب خانہ سے اس کی اطلاع کر دو وہ چاہے اسے رہنے دے یا نہ رہنے دے حدیث میں ہے کہ ایک بار ایک صحابی نے حضور کی موہراہمیوں کے دعوت کی جب اس کے یہاں تشریف لے چلے تو ایک شخص جو بلانے کے وقت نہ تھا آپ کے ساتھ ہو لیا جب حضور دروازے پر پہنچے تو صاحب خانہ سے فرمایا ہمارے ساتھ ایک شخص آیا ہے جو بلا دے کے وقت ہم میں نہ تھا پس اگر تو اجازت دے تو وہ داخل ہو اُس نے عرض کی میں نے اجازت دی، آئے۔

(۱۰۸) بلا بلائے دعوت میں نہ جانا چاہیے۔

(۱۰۹) اگر ایک گھر میں چند آدمی ہوں اور سب سے رسم ہو تو ان میں سے ایک کو دعوت میں بلانا اور دوسرے کو نہ بلانا مثلاً باپ کو بلانا اور بیٹے کو نہ بلانا ایک بھائی کو بلانا اور دوسرے کو نہ بلانا برا ہے۔

(۱۱۰) وقت مقررہ پر دعوت میں پہنچ جاؤ تاکہ صاحب خانہ کو انتظار نہ کرنا پڑے اور جب جاؤ تو جس جگہ صاحب خانہ بٹھائے وہاں بیٹھو اگر لوگ تم سے پہلے آکر اچھی جگہ بیٹھ گئے ہوں تو تم جہاں جگہ پاؤ بیٹھ جاؤ اور تواضع اختیار کرو اور عورتوں کے حجرہ کے برابر نہ بیٹھو اور جہاں سے کھانا لایا جاتا ہو ادھر بار بار نہ دیکھو اور جس کے پاس جا کر بیٹھو اسے سلام کرو اور اس کا حال پوچھو مزاج پرسی کرو۔

(۱۱۱) جب لوگ جمع ہو جائیں انھیں طریقہ سے برابر بٹھا کر دسترخواں بچھایا جائے اور کسی طشت یا سیلاہچی میں ہاتھ دھلائے جائیں پھر کھانا لایا جائے قبل ہاتھ دھلانے کے کھانا نہ لایا جائے اور قبل کھانا کھانے کے ہاتھ دھلانے میں نوجوانوں سے ابتداء کی جائے اور بعد کھانا کھانے کے بوڑھوں سے ابتداء کی جائے۔

(۱۱۲) ہاتھ دھلانے والا کھڑا ہو کر ہاتھ دھلائے اور سیدھی طرف سے دھلانا شروع کرے۔

(۱۱۳) ہاتھ آہستہ دھو اور کلی طشت میں منہ نیچا کر کے آہستہ ڈالو تاکہ پینڈیں اُڑ

کرفرش پر اور پاس بیٹھنے والے پر نہ پڑیں۔

۱۱۳) بعد ہاتھ دھلانے کے کھانا لایا جائے اور پہلے بزرگوں کے سامنے رکھا جائے۔

۱۱۵) کھانا کھلانے میں اتنی دیر نہ کی جائے کہ لوگوں پر گراں گزرے اور گھبرا کر چلے جائیں اگر سب لوگ جمع ہو گئے ہوں اور دو ایک نہ آئے ہوں تو ان کی وجہ سے حاضرین کے کھانا کھلانے میں دیر نہ کی جائے بلکہ حاضرین کو کھلا دیا جائے اور بقیہ کو بعد آنے کے کھلایا جائے۔ ہاں اگر کوئی شخص رہ گیا ہو کہ انتظار نہ کرنے سے دل شکستہ اور رنجیدہ ہو گا تو حاضرین کے کھلانے میں اس نیت سے دیر کرنا بھی رد ہے ورنہ نہیں۔

۱۱۶) دسترخوان پر کچھ سبزی بھی ہونا چاہیے تاکہ فرشتے بھی شریک دعوت ہوں۔

۱۱۷) جب سب کے رو برد کھانا رکھا جائے تو صاحب خانہ کو کھانے کی اجازت دینا چاہیے بے اجازت کھانا نہ چاہیے جب اجازت ہو تو سچی نگاہ کر کے کھانا شروع کر دے اور کھاتے میں ادھر ادھر نہ دیکھو دوسروں کے نالے نہ تکیو۔

۱۱۸) کھاتے وقت منہ کھانے کے برتن سے جدا رکھو تاکہ پھندا لگنے اور کھانسی آنے کے وقت کوئی چیز منہ سے برتن میں نہ گرے بلکہ پھندا لگنے اور کھانسی آتے وقت منہ پر ہاتھ رکھنا یا منہ پھیر لینا اچھا ہے اور کھاتے وقت برتن میں ہاتھ نہ چھڑکتے جاؤ اور عادت سے کم نہ کھاؤ کہ ریا ہو گا۔

۱۱۹) دسترخوان پر سے قبل دسترخوان اٹھانے کے نہ اٹھو

اور ہاتھ کھانے سے نہ اٹھاؤ جب تک کہ تمہارے ساتھی کھانے سے فارغ نہ ہو لیں اگر پیٹ بھر گیا ہو تب بھی ان کا ساتھ دو اور ذرا ڈرا سا کھاتے رہو یا ان سے کچھ عذر کر کے جدا ہو جاؤ تاکہ وہ پیٹ بھر کر کھانا کھالیں اور شرمائیں نہیں۔

۱۲۰) بعد کھانے کے دانتوں میں خلال کرو اور جو کھانا خلال و زبان سے نکلا

ہو اسے اس طرح پھینکو کہ لوگوں پر نہ پڑے اور اگر تھوکنے کی جگہ نہ ہو تو منہ میں لیے رہو جب طشت ہاتھ دھونے کو لایا جائے تو اس میں ڈال دو اور ہاتھ دھو۔

(باقی آداب کھانا کھانے کے بیان میں دیکھو)

۱۔ مہمان نوازی کا بیان

مہمان نوازی سنت اسلام و طریقہ خلیل اللہ علیہ السلام اور بڑے ثواب کا کام ہے۔ حدیث میں ہے کہ آدمی مہمان کے ساتھ کھانا کھانے میں جو کرامت پاتا ہے اگر اُسے جانے تو اکیلے کبھی کھانا نہ کھائے۔ دوسری حدیث یہ ہے کہ جب کوئی مہمان کسی کے یہاں آتا ہے تو اپنا رزق لے کر آتا ہے اور جب اس کے یہاں سے جاتا ہے تو صاحبِ خانہ کے گناہ بخشتے جانے کا سبب ہوتا ہے گویا مہمان کے باعث اللہ تعالیٰ گھر والوں کے گناہ معاف فرماتا ہے۔

(۱۲۱) اگر کوئی شخص تمہارے یہاں مہمان آئے تو اس کی خاطر مدارات کرو اس کا آرام کرو اُسے آرام دو اس کی خدمت کے لیے تیار رہو اس کے واسطے بچھونا بچھواؤ عمدہ عمدہ حسبِ حیثیت کھانے پکواؤ اور اچھے برتنوں میں اس کے سامنے رکھو۔

(۱۲۲) کھانا مرغوب اور موافق خواہش مہمان اگر ہو تو بہت اچھا ہے اور کچھ نہ کچھ بیٹھا کھانا بھی ہو۔ حدیث میں ہے جو اپنے بھائی کو میٹھا لقمہ کھلائے گا قیامت کی گھبراہٹ سے بچے گا اور جو لذیذ چیز موافق اُس کی خواہش کے کھلائے گا ہزار نیکیوں کا ثواب پائے گا اور مسلمان کے پیٹ میں ایک آنت ہے جو سواء میٹھی چیز کے اور کسی سے نہیں بھرتی ہے اور بعد کھانا کھانے کے میٹھی چیز کھانا قسم قسم کے کھانوں سے بہتر ہے۔

(۱۲۳) مہمان کی خود خدمت کرو اُس سے خدمت نہ کرو۔ قاضی یحییٰ ابن اکتف رحمۃ اللہ فرماتے ہیں کہ میں ایک رات خلیفہ مامون الرشید کا مہمان تھا کہ آدھی رات گئے مجھے پیاس لگی میں پانی پینے اٹھا مامون الرشید نے وجہ

اٹھنے کی پوچھی میں نے کہا پیاس لگی ہے کہا اپنی جگہ جاؤ اور خود اٹھ کر میرے واسطے پانی لائے میں نے کہا کیا کوئی غلام باندی نہ تھا جس سے آپ منگاتے کہا سب سو رہے ہیں میں نے کہا میں خود پی لیتا آپ نے کیوں تکلیف کی پس مامون نے کہا مہمان سے خدمت لینا بُرا اور بدنامی کا باعث ہے خیال کرنا چلیے کہ ایک خلیفہ وقت نے اپنے مہمان کی خاطر آدھی رات کو خود تکلیف کی اور مہمان کو تکلیف دینا پسند نہ کیا اُسے اٹھ کر خود پانی پینے نہ دیا بلکہ اپنے باندی غلاموں کو بھی سوتے سے اٹھانا پسند نہ کیا۔

(۱۲۳) مہمان سے خندہ پیشانی و شیریں زبان سے گفتگو کرو خاموش نہ رہو نہ لُسے اکیلا چھوڑو نہ اس کے سامنے اپنے نوکروں پر غصہ کرو نہ اس کے باعث اپنے اہل و عیال پر تنگی کرو۔

(۱۲۵) مہمان کے لیے تکلف نہ کرو کہ تمہیں گراں معلوم نہ ہو اور اس کے سبب مہمان کو بُرا سمجھو اور اُس سے اگسا نے لگو کہ مہمان سے اللسانا اللہ تعالیٰ کے نزدیک بُرا ہے۔

(۱۲۶) مہمانداری تین روز تک ہے اور تین روز کے بعد صدقہ ہے یعنی مہمان تین روز سے زیادہ رہے تو صاحب خانہ کو تین روز تک مہمانی اور بعد تین روز کے صدقہ کا ثواب ملے گا مگر مہمان کو چاہیے کہ تین روز سے زیادہ نہ رہے

(۱۲۷) اگر مہمان تھوڑے ہوں تو خود بھی ان کے ساتھ کھانا کھاؤ اور اگر زیادہ ہوں تو ان کے ساتھ کھانا نہ کھاؤ بلکہ ان کے کھانے پلانے کے کام و خدمت میں مصروف رہو۔

(۱۲۸) مہمانوں کے ساتھ ایسے شخص کو مت بیٹھاؤ جس سے انھیں نفرت و گھن آئے ان کا بیٹھنا انھیں ناگوار ہو جیسے جذامی کو رُحی رذیل بد حیثیت میلے کچیلے۔

(۱۲۹) مہمان سے جب صاحب خانہ کھانے کو کہے تو جھوٹا عذر نہ کرے جیسے کہ میرا پیٹ بھرا ہے۔ مجھے بھوک نہیں ہے اور واقع میں بھوکا ہو۔

۱۳۰) جب صاحبِ خانہ مہمان کے سامنے کھانا لائے تو اُسے خوشی سے کھائے

اُس میں عیب نہ نکالے اُسے حقارت کی نظر سے نہ دیکھے اگرچہ وہ حقیر ہی ہو۔

۱۳۱) مہمان صاحبِ خانہ سے ایسی چیز کی فرمائش نہ کرے کہ اُس پر اُس شے کا مہیا

کرنا اپنی مفلسی کے باعث یا بازار میں نہ ملنے یا اور کسی وجہ سے مشکل دگراں ہو۔

۱۳۲) مہمان دسترخوان پر سے کوئی شے پھر کے واسطے نہ اٹھا لے۔

۱۳۳) مہمان پہلا اجازت صاحبِ خانہ دسترخوان پر سے کوئی چیز کسی کو اٹھا کر

نہ دے حتیٰ کہ فقیر کو بھی مگر انہ دے اور کتے بلی کو بھی سوا جلی روٹی اور بڑی کے کچھ

نہ ڈالے۔

۱۳۴) اگر چند مہمان ہوں اور ہر ایک کے سامنے جدا جدا کھانا رکھا گیا ہو تو ہر

ایک اپنے اپنے کھانے کو کھائے اور دوسرے کے کھانے میں سے کچھ نہ لے۔

۱۳۵) مہمان بلا کہے یا بلا موجودگی صاحبِ خانہ کے کھانا شروع نہ کرے اگرچہ

کھانا سامنے رکھا ہو۔

۱۳۶) صاحبِ خانہ مہمان سے کھانا کھانے میں دو ایک بار اور کھائیے اور کھائیے

کہے مگر زیادہ اصرار نہ کرے کہ بڑا ہے۔

۱۳۷) مہمان جب جانے کا قصد کرے تو پہلے صاحبِ خانہ سے جانے کی

اجازت لے اور صاحبِ خانہ بخوشی خاطر اُسے اجازت دے منع نہ کرے۔

اور دروازہ تک اُسے پہنچانے آئے پھر مہمان صاحبِ خانہ کے واسطے دعا خیر

کرے اور رخصت ہو

۱۳۸) اگر کوئی بات میزبان سے مہمان کے یا مہمان سے میزبان کے ناگوار

خاطر ہوئی ہو تو اُسے چھپائے کسی پر ظاہر نہ کرے۔



۸۔ کھانے پینے کا بیان

(۱۳۹) آدمی کو زندہ رہنے کی مقدار کھانا پینا فرض ہے اور نماز کھڑے ہو کر پڑھنے اور روزہ اچھی طرح رکھنے کی مقدار مستحب ہے اور پیٹ بھر کر کھانا مباح ہے۔ اور پیٹ سے زیادہ کھانا حرام ہے مگر جبکہ مہمان کی خاطر یا عبادت میں زیادہ قوی ہونے کی غرض سے زائد کھایا جائے تو جائز ہے۔ بہر حال یہ نیت قوت عبادت کھایا پیا جائے۔ تاکہ پیٹ بھی بھرے اور ثواب بھی ملے۔ عجز و خوش بود کہ برآید بیک کر ستمہ دور کا و انما الاعمال بالنیات۔

(۱۴۰) کھانے پینے میں اپنے اور اپنے اہل و عیال پر کمی اور تنگی نہ کی جائے اور نہ زیادتی و فضول خرچی کی جائے۔

(۱۴۱) چند طرح کے کھانے پکوا کر کھانا صرف بیجا کرنا شرعاً منع ہے مگر مہمان کے لیے۔

(۱۴۲) واکہ کھانے میں حرج نہیں۔

(۱۴۳) جب کھانا کھانے کا ارادہ کرو تو پہلے دونوں ہاتھ پہنچوں تک دھوؤ۔ اور کٹی کر صرف انگلیاں یا ایک ہاتھ دھونے سے سنت ادا نہ ہوگی۔

(۱۴۴) ہاتھ دھو کر رومال کپڑے سے نہ پوچھو تاکہ تری کھانے تک باقی رہے۔

(۱۴۵) پھر بسم اللہ کہہ کر کھانا شروع کرو اگر شروع میں بسم اللہ کہنا بھول جاؤ۔

تو درمیان میں یا داتے پر بسم اللہ علی اولہ و آخرہ کہو اور اگر بعد کھانے کے یاد ہو اور کھانا ابھی سامنے ہو تو بسم اللہ علی اولہ و آخرہ کہہ کر دو ایک نوالہ اور کھا لو اگر کھانا سامنے سے اٹھا لیا گیا ہو تو بسم اللہ کہہ کر انگلیاں چاٹ لو پھر ہاتھ دھوؤ۔

(۱۴۶) بسم اللہ نہ کہنے سے کھانا بے برکت ہوتا ہے اور نقصان دیتا ہے۔

اور شیطان ساتھ کھاتا ہے لہذا شروع میں بسم اللہ کہنا کافی ہے ہر نوالہ پر بسم اللہ کہنے کی ضرورت نہیں ہے۔

(۱۲۷) سیدھے ہاتھ سے کھانا کھاؤ پانی پیو۔ اٹلے ہاتھ سے نہ کھانا کھاؤ نہ پانی پیو کہ بائیں ہاتھ سے شیطان کھاتا پیتا ہے بعض آدمی بائیں ہاتھ سے ہوتے ہیں انہیں چاہیے کہ رفتہ رفتہ اپنی عادت چھوڑیں۔

(۱۲۸) اگروں یا دوزانوں بیٹھ کر یا داہنا پاؤں کھڑا کر کے اور بائیں پاؤں بچھا کر اس پر بیٹھ کر اور قدرے تھک کر اور کھانے کی طرف مائل و متوجہ ہو کر کھانا کھاؤ اور دھے ہو کر ٹیک لگا کر تکیہ لگا کر پالتھی مار کر جوتا پہن کر ایک ہاتھ زمین پر ٹیک کر دوسرے ہاتھ سے کھانا نہ کھاؤ کہ یہ سب طریقے خلاف سنت ہیں۔

(۱۲۹) زمین پر بیٹھ کر کھانا کھانا مسنون ہے اور تحت و چارپائی پر بیٹھ کر بھی جائز ہے مگر میز کرسی پر کھانا ناجائز ہے کہ طریقہ نصاریٰ ہے اور ہمیں ان سے مشابہت کرنا ممنوع اور ناجائز ہے۔

(۱۳۰) تین انگلیوں یعنی انگوٹھے اور کلمہ اور بیچ کی انگلی سے کھانا کھاؤ تین سے کم ایک یا دو سے اور تین سے زیادہ چار پانچ سے بلا عذر کھانا کھانا خلاف سنت ہے کہ تین انگلی سے کھانا طریقہ انبیاء علیہم السلام ہے اور ایک سے کھانا طریقہ شیطان اور دو سے کھانا طریقہ مشکبرین ہے۔

(۱۳۱) نمکین چیز سے کھانا شروع کرو اور نمکین ہی پر ختم کرو کہ گناہ بخشے جاتے ہیں اور ستر بیماریاں دفع ہوتی ہیں۔

(۱۳۲) کھانا کھاتے میں اچھی باتیں نیکوں کے قصے بیان کرو چپ چاپ کھانا نہ کھاؤ اور نہ ایسی باتیں کرو جس سے نفرت پیدا ہو گھن آئے جیسے پاخانہ وغیرہ کا ذکر بیماری موت کی باتیں۔

(۱۳۳) جوتا اتار کر کھانا کھاؤ۔

۱۵۲) کھانا ٹھنڈا کر کے کھاؤ کہ ٹھنڈا یا برکت اور گرم بے برکت ہوتا ہے۔

۱۵۵) کھانا پھونک کر ٹھنڈا نہ کرو خود ٹھنڈا ہونے دو کہ پھونک کر ٹھنڈا کرنے سے کھانا بے برکت ہو جاتا ہے۔

۱۵۶) کھانا ایک طرف سے اپنے آگے سے کھاؤ دوسرے شخص کے آگے سے اور بیچ میں سے نہ کھاؤ کہ بیچ میں برکت نازل ہوتی ہے

۱۵۷) اکیلے کھانا نہ کھاؤ اہل و عیال گھر کے لوگوں کے ہمراہ کھاؤ کہ اکٹھے ہو کر کھانے میں برکت ہوتی ہے اور فرشتے دعا کرتے ہیں اور اللہ تعالیٰ رحمت فرماتا ہے۔

۱۵۸) غیر مسلم یہود و نصاریٰ وغیرہ کے ساتھ کھانا نہ کھاؤ اور پیٹ بھرنے سے پہلے الگ ہو جاؤ تاکہ پیٹ میں نور الہی گمانے کی گنجائش رہے۔ مولا ناسعدی فرماتے ہیں

اندروں از طعام خالی دارد تادرو نہ معرفت بینی

بلکہ پیٹ بھر کر کھانا اور بھرے پر بھرنایا بیماریاں پیدا کرتا ہے اور آدمی کو تکلیف میں ڈالتا ہے۔

۱۵۹) سونے چاندی کے برتنوں میں اور سونے چاندی کے چمچوں سے کھانا پینا حرام ہے۔

۱۶۰) ہندو وغیرہ مشرکین کے برتنوں میں بغیر دھوئے کھانا پینا مکروہ ہے اور اگر ان کا نجس ہونا معلوم ہو تو بے دھوئے کھانا ناجائز ہے۔

۱۶۱) گھی تیل دہی بیٹھا سرکہ کے سوا سٹری ہوئی بدبو دار چیز کھانا حرام ہے

۱۶۲) بے ضرورت اور ضرورت سے زائد مٹی چونا کھانا حرام ہے۔

۱۶۳) کھانا کھانے میں اگر نوالہ گر جائے تو اسے اٹھا کر صاف کر کے کھا لو اللہ

اس کے بدلے تمہارے گناہ معاف فرمائے گا اسے پھینکو اور چھوڑو نہیں کہ شیطان کھالے گا۔

۱۶۴) اگر کھانے میں مکھی گر جائے تو اسے غوطہ دے کر ڈبو کر نکال کر پھینک دو

اور کھانا کھا لو کہ اس کے ایک بازو میں زہر اور بیماری اور دوسرے میں شفا ہے۔ جب وہ کسی شے میں گرتی ہے تو زہر پہلے بازو کے بل گرتی ہے پس جب تم اسے ڈبو لو گے تو دونوں بازو اس کے ڈوب جائیں گے پھر وہ کھانا ضرر نہ دے گا۔

(۱۶۵) کھانے میں دسترخوان پر جو روٹی وغیرہ کے ریزے گر پڑیں ہوں انہیں چن کر کھا لو شیطان کے لیے انہیں نہ چھوڑو کہ تن کے کھالے گا۔

(۱۶۶) ناپاکی کی حالت میں بے ہاتھ دھوئے کلی بکے نہ کھاؤ نہ پانی پیو۔

(۱۶۷) جب کھانا کھاؤ تو اگر اچھا معلوم ہو کھا لو ورنہ چھوڑو اسے برا نہ کہو اس میں عیب نہ نکالو کہ اچھا نہیں پکا ہے نمک تیز ہے مرچ زیادہ ہے نمک پھیکا ہے مرچ کم ہے گھی کم پڑا ہے کچا ہے وغیرہ۔

(۱۶۸) کھانا دسترخوان پر کھاؤ بسینی اور خوان پر نہ کھاؤ۔

(۱۶۹) چلتے پھرتے سواری پر کھڑے ہو کر کھانا نہ کھاؤ۔

(۱۷۰) بازار میں راستہ گلی میں کوئی چیز نہ کھاؤ کسی کے یہاں کھانا کھانے کا وقت تاکہ نہ جاؤ۔

(۱۷۱) ٹوپی اور ڈھکھانا کھانا چاہیے اور اگر ننگے سر کھالیا جائے تو بھی مضائقہ نہیں۔

(۱۷۲) روٹی کے کنارے توڑ ڈالنا اور بیج کی کھالینا یا اچھی اچھی پھولی پھولی روٹیاں

بھانٹ کر کھانا اور بری بری جلی بھنی چھوڑ دینا نہ چاہیے بلکہ جو سامنے آئے وہ کھائے

ہاں اگر کناروں اور جلی بھنی بری روٹیاں کوئی اور کھانے والا ہو تو مضائقہ نہیں۔

(۱۷۳) ہر نوالہ بسم اللہ کہہ کر کھانا اچھا ہے یا پہلے نوالہ پر بسم اللہ اور دوسرے پر بسم اللہ

الرحمن اور تیسرے پر بسم اللہ الرحمن الرحیم کہے اور آواز سے بسم اللہ کہے تاکہ ساتھیوں

کو بھی یاد ہو جائے۔

(۱۷۴) نوالہ چھوٹا کھائے اور خوب چبا کر کھائے اور جب تک کہ منہ والا نوالہ نہ

کھالے دوسرا نوالہ لینے کی طرف ہاتھ نہ بڑھائے اور برتن میں ہاتھ نہ چھڑکا جائے

اور نہ نوالہ لیتے وقت بھر برتن میں جھکائے۔

(۱۷۵) سونے چاندی کے برتنوں کے سوا اور دھاتوں اور چینی کا پرخ شیشہ کے برتنوں میں کھانا جائز ہے مگر مٹی کے برتنوں میں کھانا کھانا افضل ہے جس کے گھر میں مٹی کے برتنوں میں کھانا کھایا جاتا ہے اس گھر کی زیارت کو فرشتے آیا کرتے ہیں۔

(۱۷۶) بعد کھانا کھانے کے برتن کو صاف کرو چاٹو پھر انگلیاں چاٹو کہ جو شخص بعد کھانے کے برتن اور انگلیاں چاٹے گا اللہ تعالیٰ اسے کبھی بھوکا نہ رکھے گا دونوں جہان میں پیٹ بھرا رکھے گا اور برتن اس کے واسطے استغفار کرے گا مگر انگلیاں منہ میں لے کر نہ چاٹی جائیں زبان سے صاف کی جائیں۔

(۱۷۷) پھر ہاتھ دھوؤ اور ہاتھ دھونے انگلیاں چاٹنے سے پہلے ہاتھ رومال وغیرہ کپڑے سے صاف نہ کرو۔

(۱۷۸) کسی غیر کے کپڑے سے بے اجازت اس کی ہاتھ نہ صاف کرو۔ ہاں اگر تمھارا لڑکا یا خادم ہو کہ جسے تمھیں نے کپڑا دیا ہو تو اس کے کپڑے سے بے اجازت اس کے پونچھ سکتے ہو۔

(۱۷۹) بعد کھانے کے کاغذ سے ہاتھ صاف نہ کرو۔

(۱۸۰) بعد کھانے کے صابن آٹے بھوسی سے بغرض چکنائی چھٹانے کے ہاتھ دھونا جائز ہے۔

(۱۸۱) جس برتن میں کھانا کھایا ہو اس میں ہاتھ نہ دھو کہ افلاس و فقر لاتا ہے۔

(۱۸۲) پھر خلال کرو اور دانتوں مسوڑھوں کو میل کچیل کھانے کی چکنائی سے پاک و

صاف اور دانتوں میں سے زبان سے جو نکالو اسے کھا لو اور خلال سے جو نکالو اسے تھوک دو۔

(۱۸۳) کھانے سے فارغ ہونے کے بعد الحمد للہ کہو یا یہ دعا پڑھو الحمد للہ الذی

أَطْعَمَنِي وَأَشْبَعَنِي وَأَسْقَانِي وَأَرَوَانِي اللَّهُمَّ بَارِكْ لَنَا فِيهِ وَأَبْدِلْهُ خَيْرًا مِنْهُ
 اور سورہ اخلاص اور لالیف پڑھو جو شخص بعد کھانا کھانے پانی پینے کے یہ دعا پڑھتا
 ہے اللہ تعالیٰ اس کے گناہ معاف فرماتا ہے اور اگر دودھ پیا ہو تو یوں کہو اللَّهُمَّ
 بَارِكْ لَنَا فِيهِ وَزِدْنَا مِنْهُ

(۱۸۳) کھانے پینے کی چیز کو کھلا ہوا نہ کہیں سے لاؤ نہ کہیں کو لے جاؤ۔ حدیث میں
 ہے کہ ایک انصار حضور صلی اللہ علیہ وآلہ وسلم کے واسطے دودھ کھلا ہوا لایا آپ نے
 فرمایا اسے ڈھک کر کیوں نہ لائے۔

(۱۸۵) اپنے خادم کو اپنے ساتھ کھلاؤ اور اگر ساتھ نہ کھلا سکو تو اس کے واسطے
 دسترخوان پر کچھ کھانا ٹکڑا نوالہ چھوڑ دو۔

(۱۸۶) روٹی کا ادب و تعظیم کرو اگر اس کا کوئی ٹکڑا نوالہ گرا ہوا پاؤ تو اسے اٹھا
 کر کھا لو اللہ تعالیٰ تمہارے گناہ معاف کرے گا۔ حدیث میں ہے کہ ایک بار آنحضرت
 گھر میں تشریف لائے پس آپ نے روٹی کا ٹکڑا پڑا ہوا دیکھ کر اٹھایا اور جھاڑ کر کھالیا
 اور فرمایا اس بزرگ کی تعظیم کرو کہ جس سے یہ بھاگ گئی پھر اس کے پاس لوٹ کر
 نہ آئی۔

(۱۸۷) اگر دسترخوان پر روٹی کے ٹکڑے نولے بچ رہیں اور حاجت سے زائد
 ہوں اہل و عیال کے کام نہ آئیں تو انہیں پھینکو نہیں اور کسی کو دے دو یا کسی جانور
 کو کھلا دو۔

(۱۸۸) موٹی روٹی پکوا کر کھانا مسنون ہے کہ حضور صلی اللہ علیہ وسلم موٹی روٹی پکوا
 کر کھاتے تھے تیل نہیں کھاتے تھے۔

(۱۸۹) گرمی ہوئی روٹی کو اٹھا کر چومنا جائز ہے۔

(۱۹۰) گوشت یا روٹی کو چھری سے کاٹ کر نہ کھاؤ۔

(۱۹۱) روٹی سے انگلیاں چھری چھینا نہ کرو۔

(۱۹۲) روٹی پر برتن وغیرہ کوئی چیز نہ رکھو کہ جس سے اس کی بے ادبی ہو۔

(۱۹۳) جب پانی پینے کا ارادہ کرو تو پہلے دیکھ لو اس میں کچھ پڑا تو نہیں ہے پھر داہنے ہاتھ میں پانی کا برتن لے کر اور بسم اللہ کہہ کر پیو اور خیال رکھو کہ پانی پیتے میں نیچے نہ پٹکے اگر پانی پیتے میں ڈکار آئے تو پانی منہ سے ہٹا لو۔

(۱۹۴) پانی ایک سانس میں نہ بیوتین سانسوں میں پیو اول سانس میں بسم اللہ اور آخر پر الحمد للہ کہو۔

(۱۹۵) پانی میں سانسیں نہ لیتے جاؤ اور نہ ایک دم پانی پیو بلکہ ٹھہر ٹھہر دم لے لے کر اطمینان سے پیو۔

(۱۹۶) پانی وغیرہ پینے والی چیز میں پھونکیں نہ مارو اگر اس میں کچھ پڑا ہو تو انگلی سے نکال ڈالو یا برتن کو جھکا کر قدر سے پانی پھینک دو تاکہ وہ پانی کے ساتھ بہہ کر نکل جائے پھونک کر نہ نکالو۔

(۱۹۷) سوائے آب زم زم کے اور وضو کے بچے ہوئے پانی کے کوئی پانی کھڑے ہو کر نہ پیو۔

(۱۹۸) حوض دریا تالاب سے منہ لگا کر پانی نہ پیو اگر برتن نہ ہو تو چلو میں لے کر پیو اور نہ ایک ہاتھ سے پیو اگر رات کو پانی پینے کا اتفاق ہو تو بے دیکھے بے ہلاٹے پانی نہ پیو ہاں اگر برتن ڈھکا ہوا ہو تو کوئی مضائقہ نہیں ہے۔

(۱۹۹) راہ میں سبیلیں لگی ہوں تو حتی الامکان ان کا پانی نہ پیو۔

(۲۰۰) نہار منہ پانی نہ پیو۔

(۲۰۱) کھانا کھانے میں پانی نہ پیو بعد ختم پیو۔

(۲۰۲) مردوں کو غیر اور اجنبی عورتوں کا اور عورتوں کو غیر اجنبی مردوں کا جھوٹا پانی پینا اور جھوٹی چیز کھانا مکروہ ہے۔

(۲۰۳) کسی کے یہاں کھانے کا وقت تاک کر نہ جاؤ۔ دوپہر کا کھانا کھا کر قبیلو کر دینی کچھ دیر سو اور شام کا کھانا کھا کر ٹہلو۔

۹۔ کپڑے وغیرہ پہننے کا بیان

(۲۰۳) ستر عورت ڈھاکنے کے قابل اور سردی و گرمی کے نقصان سے بچنے کے لائق کپڑے پہننا فرض ہے ستر عورت مرد کا ناف سے گھٹنوں کے نیچے تک ہے اور عورت کا نماز میں سوا وچہرہ اور کت دست و پا کے کل بدن ستر عورت ہے اور نماحرموں سے تمام بدن سر سے پاتک چھپانا واجب ہے زائد بغرض زینت و اظہار نعمت الہی پا جامہ کرتا انگر کھا بندھی جبہ پہننا عمامہ باندھنا مستحب ہے۔

(۲۰۵) اور عمدہ پوشاک بغرض زینت و تجمل پہننا مباح ہے جیسے کہ عیدین اور جمعہ اور سیاہ شادی مجالس و محافل میں پہنتے ہیں ہاں یہ نیت تکبر و تفاخر اچھے کپڑے پہننا ناجائز ہیں۔ ادلی یہ ہے کہ متوسط درجہ کے کپڑے پہنے نہ بہت بڑے ہوں کہ لوگ بخیل و خیس کہیں اور نہ بہت اچھے ہوں کہ متکبر اور اترا نے والا کہلائے کہ باوجود قدرت اور مالدار ہونے کے بڑے کپڑے پہننا اور غریبوں کی طرح رہنا شرعاً و عرفاً قبیح و مذموم ہے۔ ایک بار حضور کے سامنے ایک شخص بڑے کپڑے پہن کر آیا حضور نے اس سے پوچھا کیا تیرے پاس مال ہے اُس نے عرض کی میرے پاس ہر طرح کا مال ہے فرمایا تو اللہ تعالیٰ کی نعمت کا اظہار کر یعنی مال دار ہو کر کرفیروں غریبوں کے سے کپڑے نہ پہن۔

(۲۰۶) بلکہ بہتر دلائل یہ ہے کہ ہر وقت دھلے کپڑے پہنے اور کبھی کبھی نئے اچھے عمدہ کپڑے پہنے نہ ہر وقت تاکہ عریبا کا دیکھ کر دل نہ دکھے انہیں حسرت نہ آئے نہ بچ نہ ہو اسی طرح گھڑی گھڑی جوڑے بدلنا ایک کپڑا اتار کر دوسرا پہننا اور دوسرا اتار کر تیسرا پہننا حاجت سے زائد کپڑے بنانا نہیں چاہیے جبکہ ایک ہی کافی ہو کہ اس میں بھی عریبا کو حسرت آئے گی ان کا دل دکھے گا۔

(۲۰۷) کپڑے اون یا سوت یا شتر کے پہننا اور لمبائی چوڑائی ان کے موافق

سنت کے رکھنا چاہیے۔ مثلاً قمیض کرتے کی لمبائی نصف پینڈلی تک اور آستین ہاتھ کے نیچے یا انگلیوں کے سر تک ہو اور منہ آستین کا ایک بالشت ہو یا جامہ ٹخنوں سے اونچا ہو اس پر زیادتی خلاف سنت و ناجائز ہے۔

(۲۰۸) ٹخنوں سے نیچا پا جامہ پہننا جیسا کہ آجکل پہننا جاتا ہے قطعاً ناجائز و گناہ اور تکرار حرام ہے۔

(۲۰۹) جس کپڑے کا تانا بانا یا صرف تانا ریشم کا ہو اسے مردوں کو پہننا حرام اور عورتوں کو جائز اور جس کپڑے کا تانا ریشم اور بانا سوت وغیرہ کا ہو مردوں کو بھی پہننا جائز اور جو کپڑا زرتار ہو وہ بھی مردوں کو پہننا حرام اور جس کپڑے کا مردوں کو پہننا حرام و گناہ اُسے لڑکوں کو بھی پہننا حرام و گناہ اگر پہنایا جائے گا پہننے والا گنہگار ہو گا۔ ہاں جس کپڑے میں ریشم کے پھول بوٹے دور دور پڑے ہوں یا حاشیہ پر ریشم و کلابتوں کا چار انگل کام ہو اس کے پہننے میں مضائقہ نہیں جیسے شالی چادریں بنارسی روپٹے۔

(۲۱۰) سفید کپڑے پہننا سب سے بہتر ہے اور سیاہ بھی مستحب ہیں اور سبز بھی حضور کو محبوب تھے مگر سرخ رنگ پہننا مکروہ و ناجائز ہے کہ شیطان کو محبوب ہے اور حضور کو مکروہ و مبغوض تھا ایک بار ایک شخص حضور کے سامنے سے سرخ کپڑے پہنے ہوئے گزرا اور حضور پر سلام کیا حضور نے اس کو سلام کا جواب نہ دیا۔

(۲۱۱) سیاہ کپڑے پہننا اگرچہ مستحب ہے مگر کسی کے غم اور ایام محرم میں ناجائز ہے اسی طرح ایام محرم میں ہرے نیلے کپڑے پہننا بھی ناجائز ہیں کہ شعار و افض ہے ہمیں اس سے بچنا اور دور رہنا لازم ہے کہ ایسوں کی مشابہت اور سوگ منانے سے ہمیں منع فرمایا گیا ہے۔

(۲۱۲) کپڑے صاف ستھرے پہنو کہ میلے کچیلے کپڑے پہننا مکروہ مذموم ہیں اور صاف ستھرے پہننا محبوب و مرغوب حضور ہیں اور طبیعت کو خوش رکھتے ہیں ایک

بار ایک شخص میلے کھیلے کپڑے پہنے ہوئے آیا حضور نے اسے دیکھ کر فرمایا کیا یہ شخص ایسی چیز نہیں پاتا جس سے اپنے کپڑے دھوئے صاف کرے۔

(۲۱۳) مردوں کو عورتوں جیسے اور عورتوں کو مردوں جیسے کپڑے اور جوتے پہننا حرام ہے۔

(۲۱۴) مسلمانوں کو غیر مسلموں کا سالباس پہننا ان کی وضع سا بنانا حرام ہے۔

(۲۱۵) عورتوں کو ایسے باریک کپڑے پہننا جس سے بدن نظر آئے ناجائز ہیں ایک صحابیہ

حضور کی خدمت میں باریک کپڑے پہن کر آئیں حضور نے ان سے اعراض فرمایا اور ان کی جانب توجہ نہ کی۔

(۲۱۶) ناپاک کپڑے پہننا مکروہ ہے۔

(۲۱۷) چراگریا زبردستی کسی کا کپڑا لے کر پہننا منع ہے اسی طرح دھوبی جو کپڑے بدل لاتے

ہیں انہیں بھی پہننا نہ چاہیے۔

(۲۱۸) پاجامہ اور عمامہ کو تکیہ کی طرح سر کے نیچے نہ رکھو۔

(۲۱۹) ٹوپی اور ڈھنا جائز ہے اور عمامہ باندھنا ٹوپی اور ڈھنے سے افضل ہے اگر باندھو

تو ٹوپی پر باندھو بے ٹوپی کے نہ باندھو کہ قیامت کے دن عمامہ باندھنے والے کو ہر پیچ عمامہ کے بدلے ایک نور عطا فرمایا جائے گا۔

(۲۲۰) عمامہ کی دم پیچھے دونوں کناروں کے درمیان چھوڑو۔ اور داہنے ہاتھ

کی طرف رکھنا بھی جائز ہے لیکن بائیں ہاتھ کی جانب رکھنا بدعت ہے لمبائی اس کی کم از کم چار انگل اور زیادہ سے زیادہ ایک ہاتھ یا نصف کمر ہو اس سے زائد بدعت و ناجائز اور تکرار حرام ہے۔

(۲۲۱) اگر بندھے ہوئے عمامہ کو کھول کر پھر سے باندھنے کا ارادہ کرو تو اسے ایک

دم اتار کر زمین پر نہ ڈالو بلکہ جس طرح پیچ کر کے باندھا تھا اسی طرح پیچ کر کے کھولو۔

(۲۲۲) جب کپڑا اتارو تو بسم اللہ کہہ کر اتارو اور پہنو تو بسم اللہ کہہ کر پہنو اور پہنتے

وقت داہنی جانب سے شروع کر و مثلاً قمیص کرتا پہنو تو داہنی آستین میں ہاتھ ڈالو اور پاجامہ پہنو تو دہنے پانچے میں پاؤں ڈالو اور کرتہ پاجامہ سے پہلے پہنو۔
 (۲۲۳) کسی کپڑے کو پہننا ترک نہ کرو جب تک کہ اس میں پیوند لگا کر نہ پہن لو کہ پیوند لگا کر کپڑا پہننا سنتہ اسلام ہے۔ حضرت انس رضی اللہ تعالیٰ عنہ فرماتے ہیں کہ حضرت عمر فاروق اعظم رضی اللہ تعالیٰ عنہ کو میں نے زمانہ خلافت میں دونوں کاندھوں کے درمیان پیوند لگائے دیکھا اور آپ کی ازار میں بارہ پیوند لگے تھے اور آپ خطبہ فرما رہے تھے۔

(۲۲۴) نیا کپڑا جمعہ کو پہننا چاہیے۔

(۲۲۵) حدیث میں ہے جو شخص نیا کپڑا پہن کر پرنے کو صدقہ کرے گا اور نیا کپڑا پہنتے وقت یوں کہے گا اَلْحَمْدُ لِلّٰهِ الَّذِيْ كَسَانِيْ مَا اُوْرِيْ بِهَا عَوْرَتِيْ وَتَجَمَّلِيْ بِهَا فِيْ حَيَاتِيْ وَهُ دُنْيَا وَاٰخِرَتِيْ فِي اللّٰهِ كَمَا سَايَرُ فِي رَمِيْكَ۔
 دوسری حدیث میں ہے کہ یوں کہے گا اَلْحَمْدُ لِلّٰهِ الَّذِيْ كَسَانِيْ هَذَا وَرَفَقْتِيْهِ اس کے اگلے پچھلے گناہ معاف کیے جائیں گے۔

(۲۲۶) جب کوئی کپڑا بدن سے اتار دیا بستر سے سو کر اٹھو تو اسے تہہ کر کے لپیٹ کر رکھو یا بستر کو لوٹ دو پچھا ہوا نہ چھوڑو کہ شیطان کھلے ہوئے کپڑے استعمال کرتا ہے طے کیے ہوں تو استعمال نہیں کرتا ہے۔

(۲۲۷) باوجود کپڑے ہونے کے ننگے بدن پھرنا ناجائز ہے۔

(۲۲۸) جب جوتا پہنو تو پہلے داہنے پاؤں میں پہنو اور جب اتارو تو پہلے بائیں پاؤں کا اتارو۔

(۲۲۹) کھڑے ہو کر جوتا نہ پہنو اگر کھڑے ہو کر جوتا پہننے میں کچھ وقت ہو تو بیٹھ کر پہنو سیاہ رنگ اور زنائی دروغ اور لکڑی کی تلی کا جوتا نہ پہنو۔

(۲۳۰) مردوں کو سوائے چاندی کی انگوٹھی کے کوئی چیز سونے چاندی کی پہننا جائز

نہیں ہے حرام ہے اور انگوٹھی پہننا جب جائز ہے کہ وہ صرف ایک ہی ہو ایک سے زائد حرام اور ایک نگ کی ہو دو تین نگوں کی عورتوں کی طرح کی ناچائز اور سارٹھے چار ماشہ سے کم کی ہو ورنہ ناچائز اور خالص چاندی کی ہو۔ سونے پیتل تانبے لوہے رانگہ وغیرہ کی ناچائز مہر یا نقش کی خاطر پہنی ہو محض زیمب و ذینت کی غرض سے نہ ہو ورنہ ترک افضل و بہتر ہے۔ ترمذی عبداللہ بن بریدہ سے راوی کہ ایک شخص لوہے کی انگوٹھی پہن کر حضور کے سامنے آیا آپ نے فرمایا میں تجھ پر دوزخیوں کا زیور دیکھتا ہوں پھر وہ پہن کر حضور کے سامنے آیا آپ نے فرمایا میں بتوں کی بو تجھ سے پاتا ہوں پھر وہ سونے کی پہن کر آیا فرمایا کیا ہے کہ میں تجھ پر جنتیوں کا زیور دیکھتا ہوں پس اُس شخص نے کہا کہ پھر میں کس شے کی انگوٹھی بناؤں فرمایا چاندی کی اور پوری ایک مثقال کی۔

(۲۳۱) جس طرح مردوں کو تانبے لوہے پیتل رانگہ وغیرہ دھات کی انگوٹھی پہننا ناچائز ہے۔ اسی طرح عورتوں کو بھی ناچائز ہے۔

(۲۳۲) تانبے پیتل وغیرہ کی انگوٹھی پر اگر چاندی چڑھی ہو کہ تانبہ پیتل نظر نہ آئے یا ہڈی یا ماتھی دانت کی ہو تو جائز ہے۔

(۲۳۳) بے ضرورت مردوں کو انگوٹھی نہ پہننا ہی بہتر و افضل ہے۔ انگوٹھی دامنے ہاتھ کی چھنگلی یا اس کے پاس کی انگلی میں پہنی جائے اور بائیں ہاتھ میں بھی پہننا جائز ہے کہ حضور سے دونوں ہاتھ میں پہننا ثابت ہے مگر کلمہ کی انگلی اور بیچ کی انگلی میں نہ پہننا چاہیے اور عورتوں کو سب انگلیوں میں پہننا جائز ہے۔

(۲۳۴) چاندی کے دانت بنوانا یا چاندی کے تار سے ہلتے ہوئے بندھوانا جائز سونے کے ناچائز۔

(۲۳۵) لڑکوں کو کسی قسم کا زیور نہ پہناؤ۔

(۲۳۶) عورتوں اور لڑکیوں کو بچنے والا زیور نہ پہناؤ جیسے جھانجن گھنگرو وغیرہ۔

سر میں تیل ڈالنے کنگھا کرنے جامت بنوانے سر نہ لگانے
خوشبو لگانے خضاب لگانے ناخن کتروانے مونے ہار لینے کا بیان

(۲۳۷) سر اور داڑھی کے بالوں کو بکھرا ہوا اور الجھا ہوا غبار آلودہ میلا کچھلا نہ رکھو صاف
ستھرا رکھو دوسرے تیسرے روزان میں تیل ڈالنے کنگھا کرتے انہیں دھوتے بناتے
رہو کہ اللہ تعالیٰ اور اس کے رسول کو لطافت و حسن منظر محبوب اور کثافت و
بدبینی مکروہ و مبغوض ہے۔ حدیث میں ہے کہ ایک شخص حضور کے سامنے
بال الجھائے بکھیرے ہوئے آیا حضور نے اس حال میں دیکھ کر فرمایا کیا یہ شخص ایسی
چیز نہیں پاتا ہے کہ جس سے اپنے سر کو سنبھالے بالوں کو سلجھائے راست و درست
کرے۔ دوسری حدیث میں ہے کہ ایک شخص حضور کے سامنے پرانندہ سر اور داڑھی
آیا حضور نے اسے سر اور داڑھی کے درست کرنے کو ارشاد فرمایا وہ گیا اور درست
کر کے آیا تو آپ نے فرمایا یہ حال یعنی درست رکھنا سر و منہ کا اس حال سے بہتر
نہیں ہے کہ ایک تم میں بال بکھیرے و الجھے ہوئے اور بدہیئات آئے گویا کہ وہ
شیطان بنا ہوا ہے پس سر اور داڑھی کے بالوں کو بکھرا اور الجھا ہوا نہ رکھنا چاہیے
انھیں صاف ستھرا درست رکھنا چاہیے ان میں تیل ڈالنا کنگھا کرنا چاہیے۔

(۲۳۸) جب تیل ڈالنے کا ارادہ کرو تو برتن میں سے بائیں ہاتھ کی ہتھیلی پر ڈال
کر بھوں کو لگاؤ پھر ہلکوں کو پھر بسم اللہ کہہ کر سر میں ڈالو اگر بسم اللہ کہہ کر سر میں
تیل نہ ڈالو گے تو تمہارے ساتھ ستر شیطان سر میں تیل ڈالیں گے۔

(۲۳۹) داڑھی رکھنا موچھیں اور ناخن کتروانا زیناف اور نعلوں کے بال لینا ختنہ
کرنا سارے سر پر بال رکھنا یا منڈوانا مسنون ہے۔

(۲۴۰) سر پر بال رکھ کر مانگ نکالو یا سارے سر کے بال منڈواؤ بعض سر پر بال

رکھنا اور بعض کو منڈانا جسے حجامت بنوانا کہتے ہیں نہیں چاہیے جیسا کہ عوام میں رائج ہے کہ سر کے داہنے بائیں اور چھپے بال چھوڑ کر وسط سر ہاتھ تک بنواتے ہیں۔ ہاں یہ جائز ہے کہ سارے سر پر چاروں طرف بال رکھ کر تالو وسط سر کے بال بنوائے جائیں جسے پان کہتے ہیں۔

(۲۲۱) سر کے بال کم از کم کان کی لوگد یا تک اور زیادہ سے زیادہ کاندھے تک رکھو اس سے زیادہ رکھنا عورتوں کی طرح جوڑا باندھنا چوٹی رکھنا جیسا کہ بعض آدمی رکھتے ہیں اور صوفیائے کرام کا نام بدنام کرتے ہیں قطعاً حرام ہے۔ صحیح حدیث میں ایسوں پر لعنت فرمائی گئی ہے جنہوں نے قدس سرور عالم صلی اللہ علیہ وسلم کے موئے مبارک کان کی گدیا اور کاندھوں کے درمیان تھے۔

(۲۲۲) آٹھویں روز جمعہ کے دن حجامت بنوانا ناخن کتر وانا زیر ناف اور بغلوں کے بال صاف کرنا نہانا دھونا مستحب اور افضل ہے اگر آٹھویں روز نہ ہو سکے تو تاخیر پندرہ اور چالیس روز تک جائز ہے چالیس روز سے زائد مکروہ گناہ ہے۔ جمعہ کے دن بعد نماز بال بنوانا صاف کرنا ناخن کتر وانا افضل ہیں کہ حدیث میں ہے جو جمعہ کو ناخن کتر وانا ہے اللہ تعالیٰ اسے ایک جمعہ سے دوسرے جمعہ تک بلاؤں سے محفوظ رکھتا ہے لیکن اگر بہت بڑھ گئے ہوں تو جمعہ کا انتظار نہ کرے کہ ناخن بڑھانا مکروہ باعث تنگی رزق ہے۔

(۲۲۳) ناخن اس طور کاٹے جائیں کہ پیلے داہنے ہاتھ کی کلمہ کی انگلی کا پھر بیچ کی انگلی کا پھر اس کے برابر والی انگلی کا پھر چھنگلی کا پھر بائیں ہاتھ کی چھنگلی کا پھر برابر والی انگلی کا پھر بیچ کی انگلی کا پھر کلمہ کی انگلی کا پھر انگوٹھے کا پھر داہنے ہاتھ کے انگوٹھے کا اور پاؤں کے یوں کاٹے جائیں کہ پہلے سیدھے پاؤں کی چھنگلی کا پھر اس کے برابر والی انگلی کا پھر بیچ کی انگلی کا پھر اس سے برابر والی کا پھر انگوٹھے کا پھر بائیں پاؤں کے انگوٹھے کا پھر اس کے برابر والی انگلی کا پھر بیچ کی انگلی کا پھر اس کے

برابر والی انگلی کا پھر چھنگلی کا۔

(۲۳۵) ناخن دانتوں سے نہ کاٹنا چاہیے کہ مورث برص ہے اور کٹے ہوئے ناخن اور بالوں کو دفن کر دینا چاہیے اور پھینکنا بھی جائز ہے مگر پاخانہ و غسل خانہ میں نہ پھینکیں کہ مکروہ اور ایک قسم کی بیماری پیدا ہوتی ہے۔

(۲۳۶) داڑھی ایک مٹھی رکھنا مسنون ہے ایک مٹھی سے کم کرنا کتر وانا منڈانا حرام وگناہ ہے اور ایک مٹھی سے زائد مکروہ اس کا کاٹنا جائز اسی طرح داڑھی کے آس پاس کے غیر موزوں بالوں کا کتر وانا بھی جائز ہے۔

(۲۳۷) جس کے داڑھی نہ نکلی ہو صرف دو ایک بال ٹھوڑھی پر نکل آئے ہوں تو انہیں صاف کرانے میں حرج نہیں۔

(۲۳۸) بچی یعنی نیچے کے ہونٹ کے بالوں کو منڈوانا اکھیرنا جائز ہے۔

(۲۳۹) داڑھی کو باندھنا چڑھانا اینٹھنا بل دینا ناجائز ہے۔

(۲۴۰) اگر عورتوں کے ہونٹ یا ٹھوڑھی پر بال نکل آئیں تو انھیں ان کا مونڈنا صاف کرنا مستحب ہے۔

(۲۴۱) عورتوں کے سر کے بال منڈانا کترنا حرام ہیں مگر بضرورت شدید ہ۔

(۲۴۲) مونچھیں کتر وانا مسنون ہیں مگر اس طرح کہ جڑ بالوں کی باقی رہے اور ہونٹ کی جلد اور کنارہ کھل جائے دکھائی دیتے لگے نہ یہ کہ جڑ سے انھیں صاف کیا جائے یا منڈایا جائے کہ مونچھوں کا منڈانا بھی ناجائز ہے۔

(۲۴۳) مونچھوں کے سرے باقی رکھنے میں کوئی مضائقہ نہیں ہے کہ داڑھی میں مل جائیں۔

(۲۴۴) ناپاکی کی حالت میں سر منڈانا، حجامت بنوانا اور ناخن کتر وانا نہیں چاہیے۔

(۲۴۵) گدھی، حلق، پیٹھ اور سینہ کے بال منڈانا جائز ہے۔

(۲۴۶) سر و داڑھی میں سے سفید بال مینا اکھیرنا نہیں چاہیے کہ مسلمان کا نور ہے۔

(۲۵۷) زیرِ ناف کے بال ناف کے نیچے سے پاخانہ کے مقام تک بلکہ اس کے اس پاس کے بال بھی استرے سے مونڈنا صاف کرنا چاہیے۔ چونکہ وہ ہڑتال وغیرہ سے بھی صاف کرنا جائز ہے۔

(۲۵۸) قتنہ سات برس کی عمر سے بارہ برس تک ہونا چاہیے اور جو اس سے پہلے بھی ہے اگر چہ بعد چھٹی کے ہو۔

(۲۵۹) سرمہ لگانا سنون ہے مگر رات کو سونے سے پہلے ہر آنکھ میں تین تین سلایاں لگانا چاہیے کہ حضور یوں ہی لگایا کرتے تھے۔

(۲۶۰) سونے چاندی کے آئینے میں صورت دیکھنا اسے استعمال میں لانا ممنوع و ناجائز ہے۔

(۲۶۱) جب آئینہ میں صورت دیکھو تو یوں کہو الْحَمْدُ لِلَّهِ الَّذِي حَسَّنَ خَلْقِي ذَرَاتٍ مِّنِّي مَآشَاتٍ مِّنْ غَيْرِي کہ حضور آئینہ دیکھ کر یوں ہی فرمایا کرتے تھے۔

(۲۶۲) آئینہ نہ ہو تو پانی میں دیکھ کر بال وغیرہ درست کر لو۔

(۲۶۳) حجام کے آئینہ میں صورت نہ دیکھنا چاہیے۔

(۲۶۴) ٹوٹے دانٹوں کا کنگھانہ کرنا چاہیے۔

(۲۶۵) سر اور داڑھی کے بالوں میں مہندی لگانا مستحب ہے اور سرمہ لگانا سیاہ قسم کا خضاب لگانا سوائے مجاہدین کے اوروں کے واسطے جائز نہیں ہے حرام ہے مسلمانوں کو اس سے بچنا لازم ہے کہ احادیث میں سیاہ خضاب لگانے والوں کے لیے سخت وعید وارد ہے یہی مختار ائمہ اعلام و فقہائے کرام ہے۔

(۲۶۶) ہاتھ پاؤں میں مردوں کو شوقیہ زینت کے لیے مہندی لگانا ناجائز ہے اور عذر و بیماری کی وجہ سے جائز ہے۔

پھینکنے اور ڈکار و جہانی لئے کا بیان

(۲۶۷) جب پھینک آئے تو الْحَمْدُ لِلَّهِ رَبِّ الْعَالَمِينَ کہو صرف الْحَمْدُ لِلَّهِ نہ کہو اگر صرف الْحَمْدُ لِلَّهِ کہا جاتا ہے تو فرشتے رَبِّ الْعَالَمِينَ کہتے ہیں اور اگر الْحَمْدُ لِلَّهِ رَبِّ الْعَالَمِينَ کہا جاتا ہے تو فرشتے اس کے جواب میں يَرْحَمُكَ اللَّهُ کہتے ہیں اور شہ پاریاں دور ہوتی ہیں۔

(۲۶۸) جب پھینکنے والا الْحَمْدُ لِلَّهِ رَبِّ الْعَالَمِينَ کہے تو سننے والا اس کے جواب میں يَرْحَمُكَ اللَّهُ کہے پھر پھینکنے والا اس کے جواب میں لوط کر يَغْفِرَ اللَّهُ لَنَا وَ لَكَر کہے۔

(۲۶۹) پھینک کا جواب دینا واجب ہے اگر پھینک سن کر سننے والا فوراً جواب نہ دے گا بلا عذر دیر میں جواب دے گا تو گنہگار ہو گا اور ذمہ پر قرض رہے گا جو بے توبہ کیے ذمہ سے ساقط نہ ہو گا اور قیامت کے دن مطالبہ کیا جائیگا خواہ پھینکنے والا سامنے ہو یا پس دیوار کہ دیوار کے پچھے سے بھی پھینک کی آواز سن کر جواب دینا واجب ہے۔

(۲۷۰) عورت کی پھینک کا جواب اگر بڑھیا ہو تو زبان سے اور جوان ہو تو دل میں دے۔

(۲۷۱) غیر مسلم کی پھینک کا جواب واجب نہیں بلکہ ناجائز ہے۔

(۲۷۲) اگر کسی کو تین سے زیادہ متواتر پھینکیں آئیں تو سننے والے کو تین تک جواب دینا چاہیے تین سے زیادہ کا نہ دینا چاہیے۔

(۲۷۳) اگر پھینکنے والا الْحَمْدُ لِلَّهِ نہ کہے تو اس کی پھینک کا جواب دینا واجب نہیں۔

(۲۴۴) چھینکتے وقت منہ پر ہاتھ یا کپڑا رکھ لیا جائے اور آہستہ سے چھینکا جائے کہ آنحضرت صلی اللہ علیہ وسلم ایسا ہی کیا کرتے تھے۔

(۲۴۵) جب ڈکار آئے تو الْحَمْدُ لِلَّهِ عَلَيَّ كُلِّ حَالٍ کہا جائے اور ڈکار و چھینک آہستہ لی جائے اور جہائی میں آواز بلند نہ کی جائے کہ اللہ تعالیٰ کے نزدیک چھینک زور سے لینا اور جہائی میں آواز بلند کرنا ناپسند اور بُرا ہے اور شیطان کے نزدیک اچھا اور پسندیدہ ہے۔

(۲۴۶) جہاں تک ہو سکے جہائی گورو کناٹا لانا چاہیے اگر نہ رُک سکے تو منہ پر ہاتھ رکھ کر لی جائے۔ اور بائیں ہاتھ کی پشت منہ پر رکھی جائے یا نیچے کا ہونٹ دانتوں میں جھائی لیتے وقت دبا لیا جائے کہ شیطان جہائی لینے اور ہا ہا کرتے سے خوش ہوتا ہے اور منہ کھلا ہوا دیکھ کر منہ میں گھس جاتا ہے۔

(۲۴۷) انگلیاں چٹخانا بُرا ہے۔

ان آنکھوں نے دیکھا ہے گویا خدا کو
 جن آنکھوں نے دیکھا ہے شاہِ اُمم کو
 ہے مرغوبِ دل مجھ کو وادیِ طیبہ
 اسے رضوان کہوں کیا میں باغِ ارم کو

سونے جانے کا بیان

(۲۷۸) جب سونے کا ارادہ ہو تو پہلے بچھونا بھار کر بچھاؤ پھر سیدھی کروٹ رخسار کے نیچے سیدھا ہاتھ رکھ کر بسم اللہ کہہ کر لیٹو۔

(۲۷۹) لیٹتے وقت قُلْ يَا أَيُّهَا الْكَافِرُونَ اور قُلْ هُوَ اللَّهُ اور قُلْ أَعُوذُ بِرَبِّ الْفَلَقِ وَبِرَبِّ النَّاسِ اور آيَةُ الْكُرْسِيِّ اور وہ دعا جو بچوں کے گلے میں ڈالنے کو آگے لکھی جائے گی پڑھ کر بدن پر دم کرو ہاتھوں پر بچھونک کر تمام بدن پر جہاں جہاں ہاتھ پھیر سکو پھیرو کہ ہر آفت سے محفوظ رہو گے بلکہ تسبیح پڑھتے اللہ تعالیٰ کا ذکر کرتے سو جاؤ کہ جس حالت میں سوؤ گے اسی حالت میں اللہ تعالیٰ انہیں اٹھائے گا۔

(۲۸۰) با وضو سونا مسنون ہے عبادت کا ثواب اتنی دیر ملتا ہے تو اب سچی دکھائی دیتا ہے۔

(۲۸۱) دوپہر کو بعد کھانا کھانے کے کچھ دیر سونا قیلولہ کرنا مسنون ہے۔

(۲۸۲) صبح اور عصر کے وقت سونا بُرا ہے۔

(۲۸۳) قبل عشاء نہ سونا چاہیے۔

(۲۸۴) اٹلے پیٹ کے بل نہ لیٹو کہ دوزخیوں کا طریقہ ہے اور اللہ تعالیٰ کے نزدیک بُرا ہے۔

(۲۸۵) اگر تہبند باندھے ہو تو ایک پاؤں کھڑا کر کے اور دوسرا اس پر رکھ کر اور قبلہ اور قرآن عظیم اور کتب حدیث و تفسیر و فقہ کی طرف پاؤں کر کے نہ لیٹو جبکہ وہ پیروں کے مقابل ہوں اور اگر پیروں سے اونچی یا مقابلہ سے ہٹی ہوں تو کوئی مضائقہ نہیں۔

- (۲۸۶) پاکی کی حالت میں وضو کر کے سوؤ کہ حضور ایسا ہی کیا کرتے تھے۔
- (۲۸۷) سوتے میں اگر کوئی خواب دیکھو تو جاہلوں اور عورتوں سے بیان نہ کرو کسی عالم یا دین دار بزرگ سے کہو۔
- (۲۸۸) سوتے میں اگر بد خوابی ہو اور آنکھ کھل جائے تو بائیں جانب تین بار تھوکے۔ اور تین بار اٹھو ڈپڑھ کر اور کروٹ بدل کر سو رہے اور اگر اچھا خواب دیکھے تو اللہ تعالیٰ کی حمد کرے پھر چاہے کسی سے اس خواب کو بیان کرے یا نہ کرے۔
- (۲۸۹) دو آدمی ایک جگہ یا ایک چار پائی پر مل کر نہ سوئیں۔
- (۲۹۰) جب لڑکا لڑکی سات برس سے زائد ہو جائے تو اسے پاس نہ سلاؤ۔
بلکہ علیحدہ سلاؤ۔

- (۲۹۱) جب سو کر اٹھو تو الحمد للہ الذی احیانا بعد ما اماننا والیہ النشور پڑھو۔
- (۲۹۲) جب سو کر اٹھو تو پہلے ہاتھ دھوئے ہاتھ دھوئے کسی برتن میں ہاتھ نہ ڈالو نہ لگاؤ۔
- (۲۹۳) پھر استنجے وغیرہ سے فارغ ہو کر دانت ماچھو مسواک کرو منہ ہاتھ دھوؤ وضو کر کے نماز صبح پڑھو۔
- (۲۹۴) منہ ہاتھ رومال تولیہ سے پونچھو تمیض کرتے کے دامن ناپاک کپڑے سے نہ پونچھو۔



پاخانہ پیشاب پھرنے کا بیان

(۲۹۵) جب پاخانہ جانے کا ارادہ کرو تو انگوٹھی وغیرہ جس پر نام الہی یا آیتہ قرآن عظیم کھدی ہو اور کھلی ہو غلاف میں ڈھکی چھپی نہ ہو پاس سے علیحدہ کرو۔
 (۲۹۶) پاخانہ کے دروازہ پر پہنچ کر بِسْمِ اللّٰهِ اَللّٰهُمَّ اِنِّیْ اَعُوْذُ بِكَ مِنَ الْخُبۡثِ وَالْخَبَائِثِ پڑھ کر داخل ہو۔

(۲۹۷) پاخانہ میں داخل ہوتے وقت بائیں پاؤں پہلے رکھو۔

(۲۹۸) جب پاخانہ کو بیٹھو تو بِسْمِ اللّٰهِ کہہ کر بیٹھو۔

تنبیہ: اگر جنگل میں پاخانہ پھرنے کا اتفاق ہو تو پاخانہ کو بیٹھتے وقت بِسْمِ اللّٰهِ زبان سے قبل ستر عورت کھولنے کے کہو اور اگر پاخانہ میں داخل ہوتے وقت یا پاخانہ کو بیٹھتے وقت بِسْمِ اللّٰهِ بھول جاؤ تو یاد آنے پر دل میں کہو۔

(۲۹۹) جب بیٹھنے کے قریب ہو تو ستر عورت کھولو پہلے سے نہ کھولو۔

(۳۰۰) قبلہ کی طرف منہ اور پیٹھ کر کے پاخانہ پیشاب کو نہ بیٹھو۔

(۳۰۱) اگر بھول کر قبلہ رخ بیٹھ گئے ہو تو یاد آتے ہی دوسری طرف پھر جاؤ اللہ تعالیٰ اس کے عوض تمہارے گناہ معاف فرمائے گا۔

(۳۰۲) اسی طرح اپنے بچوں کو بھی قبلہ کی طرف پاخانہ پیشاب کیلئے نہ بیٹھاؤ۔

(۳۰۳) چاند و سورج کے سامنے بھی پاخانہ پیشاب نہ کرو۔

(۳۰۴) اگر میدان میں پاخانہ کی حاجت ہو تو آدمیوں کی نگاہوں سے کہیں دور

جا کر چھپ کر آڑ میں بیٹھ کر پاخانہ پھرو کہ حضور ایسا ہی کیا کرتے تھے۔

(۳۰۵) اگر دو یا دو سے زائد آدمی ایک جگہ پاخانہ پھر رہے ہوں جیسا کہ جنگل میں

ہوتا ہے تو ایک دوسرے سے پردہ کر لے اور پاخانہ پھرتے میں باتیں نہ کرے کہ اللہ تعالیٰ ناخوش ہوتا ہے۔

(۳۰۶) پاخانہ پھرتے میں بائیں پاؤں پر بیٹھو اور دلہنے کو کھڑا رکھو۔

(۳۰۷) پاخانہ میں ننگے سر نہ جاؤ اور نہ پاخانہ پھرتے میں کھانسو کھکاؤ اور نہ تھو کو نہ ناک سکو نہ بلا ضرورت ستر عورت دیکھو اور نہ فضلہ کو دیکھو نہ آسمان کی طرف دیکھو اور نہ بدن و کپڑوں سے کھیلاؤ اور نہ دیر تک پاخانہ میں بیٹھو کہ بواسیر پیدا ہوتی ہے اور نہ پاخانہ میں پیٹھ کر اذان و سلام کا جواب دو اگر چھینک آئے تو دل میں الحمد للہ کہو اور نہ پاخانہ میں اُمورِ آخرت و علم دین میں فکر و سوچ کرو۔

(۳۰۸) پھل دار سایہ دار درخت کے نیچے اور راستہ میں اور صاف پانی میں خواہ جاری ہو یا ٹھہرا ہو اور نہز دریا کنویں تالاب کے کنارے اور مسجد و عید گاہ کے پہلو میں اور مقبرہ اور کھیت میں پاخانہ پیشاب نہ پھرو۔

(۳۰۹) جب پاخانہ سے فارغ ہو تو پہلے ڈھیلوں سے استنجا کرو پھر تین بار پانی سے دھو کہ یہ طریقہ اللہ تعالیٰ کو محبوب و پسند ہے حدیث میں ہے کہ جب اہل قبائلی تعریف میں آیت نازل ہوئی تو حضور نے ان سے پوچھا کہ تم کون سا کام کرتے ہو کہ اللہ تعالیٰ کو محبوب و پسندیدہ ہو اور تمہاری تعریف میں یہ آیت نازل ہوئی تو انہوں نے عرض کی ہم ڈھیلوں کے بعد پانی سے استنجا کرتے ہیں۔

(۳۱۰) استنجا کے لیے تین ڈھیلے ہوں اور ایک دو سے حاجت روا ہو جائے تو بھی روا ہے۔

(۳۱۱) استنجا یوں کیا جائے کہ گرمیوں میں پہلا ڈھیلہ آگے سے پیچھے کو اور دوسرا پیچھے سے آگے کو اور جاڑوں میں پہلا پیچھے سے آگے کو اور دوسرا آگے

پیچھے کو اور تیسرا پیچھے سے آگے کو لاؤ اور عورت ہر موسم میں جاڑوں ہی کی طرح کمرے
 پھر پانی سے استنجا کرو اور پہلے بیچ کی انگلی سے پانی ڈال کر آہستہ آہستہ ملو پھر
 دوسری انگلی پھر تیسری انگلی پھر چھنگلی لگاؤ اور تین مرتبہ دھو اور ہر بار کچھ دیر ٹھہرو
 کہ قطرہ ٹپک جائے تین انگلیوں سے زائد اور پوروں انگلیوں کے سروں سے استنجا
 نہ کرو پوری انگلیوں کے پیٹ سے کرو اور پہلے پاخانہ کے مقام کا پھر پیشاب
 کے مقام کا استنجا کرو۔

(۳۱۲) آب زم زم سے استنجانہ کرو اور نہ کوئی نجاست کپڑا و بدن پر لگی ہوئی
 اس سے دھوؤ کہ مکروہ و ناجائز ہے۔

(۳۱۳) بعد استنجا کے پاک کپڑے سے پاخانہ کا مقام پونچھو اور اگر کپڑا نہ ہو تو چند
 بار ہاتھ ہی سے پونچھو یہاں تک کہ سوائے تری کے پانی نہ رہے پھر زمین یا مٹی
 سے مل کر ہاتھ دھوؤ کہ حضور ایسا ہی کیا کرتے تھے۔

(۳۱۴) ہڈی، گوبر، لید، مینگنی، کوئلہ، آدمی اور جانوروں کے کھانے کی چیزوں اور بلا اجازت
 غیر کی چیز سے اور ٹھیکری پگی اینٹ، کاپر، شیشہ، بانس، لکڑی، درختوں کے پتوں اور
 کپڑے، بالوں اور قیمتی چیزوں اور روئی کاغذ سے استنجانہ کرو۔

تنبیہ کاغذ سے استنجا کرنا بے ادبی ہے اور بانس لکڑی سے بواہر

ہوتی ہے اور کپڑے اور روئی سے افلاس و فقر گھیرتا ہے۔

(۳۱۵) داہنے ہاتھ سے استنجانہ کرو۔

(۳۱۶) جب پاخانہ سے فارغ ہو کر باہر آؤ تو سیدھا پاؤں باہر رکھو اور الحمد للہ

الذی اذہب عني الاذی و عافانی کہو یا غفر انک کہو کہ حضور پاخانہ
 سے فارغ ہو کر یہی فرمایا کرتے تھے۔

(۳۱۷) جب پیشاب پھرتو نرم جگہ دیوار وغیرہ کی آڑ میں بیٹھ کر پھر و اگر زمین

سخت ہو تو اسے کسی چیز سے کرید لو تا کہ پیشاب کی پھینٹیں اڑ کر بدن اور

کپڑوں پر نہ پڑیں۔

تمثیلیہ پیشاب وغیرہ نجاست کی پھینٹوں سے بہت بچنا اور احتیاط کرنا چاہیے کہ موجب عذاب قبر ہوتا ہے۔ حدیث میں ہے کہ ایک بار حضور اقدس سرور عالم صلی اللہ علیہ وسلم دو قبروں پر ہو کر گزرے اور فرمایا یہ دونوں عذاب دیے جا رہے ہیں اور کسی بڑے گناہ کے باعث عذاب نہیں دیے جا رہے ہیں بلکہ ایک ان میں پیشاب سے نہیں بچتا تھا یعنی اس کی پھینٹوں کی پرواہ نہیں کرتا تھا اور دوسرا سخن چینی چنل خوری کرتا تھا لہذا دوسری حدیث میں ارشاد فرمایا گیا کہ پیشاب سے بچتے رہو اس کی پھینٹوں سے احتیاط کرتے رہو کہ اکثر عذاب قبر اسی سے ہوتا ہے اور بندہ سے قبر میں سب سے پہلے اسی کا حساب لیا جاتا ہے۔

۳۱۸) کھڑے ہو کر پیشاب نہ کرو۔

۳۱۹) جس طرف سے ہوا آتی ہو اس طرف پیشاب نہ کرو۔

۳۲۰) حمام و غسل خانہ نہانے کی جگہ پیشاب نہ کرو۔

۳۲۱) اونچی زمین کی طرف پیشاب نہ کرو کہ بہہ کر نیچے آئے گا۔

۳۲۲) کسی جانور کے سوراخ میں پیشاب نہ کرو۔

۳۲۳) پیشاب پھرتے میں داہنے ہاتھ سے ذکر کو نہ چھوڑو اور نہ داہنے ہاتھ سے

استنجا کرو۔

۳۲۴) پیشاب پھرتے میں باتیں نہ کرو حتیٰ کہ اگر کوئی سلام کرے تو جواب نہ دو۔

۳۲۵) جہاں پاخانہ پھرنا منع ہے وہاں پیشاب پھرنا بھی منع ہے۔

۳۲۶) جب پیشاب پھر چکو تو ذکر کو بائیں ہاتھ سے تین بار مل کر جھاڑو تاکہ

جو قطرہ باقی رہا ہو نکل جائے۔

لیٹنے بیٹھنے چلنے پھرنے جانے کا بیان

(۳۲۷) جب کہیں بیٹھو تو جوتا اتار کر بیٹھو۔ اور جوتا اپنے پاس رکھو۔

(۳۲۸) بزرگوں کے روبرو ادب سے دوزانوں بیٹھو۔

(۳۲۹) دھوپ میں نہ بیٹھو کہ مُضر ہے۔

(۳۳۰) آدھی دھوپ اور آدھی چھاؤں میں نہ بیٹھو اگر چھاؤں میں بیٹھے ہو اور پھر

دھوپ آجائے تو وہاں سے دوسری جگہ چھاؤں میں جا بیٹھو۔

(۳۳۱) دوزانو چہار زانو، اکڑو بیٹھو پیٹھ کے پیچھے ہاتھ ٹیک کر نہ بیٹھو۔

(۳۳۲) چت یا کروٹ سے لیٹو اور ندھے ہو کر پیٹ کے بل نہ لیٹو۔

(۳۳۳) راہ میں آہستہ با حرکت تمام قدرے تیزی کے ساتھ چلنا بہتر و افضل

ہے اور بہت آہستہ ناتوانوں کی طرح بلا عذر چلنا اور بہت تیز دوڑ کر چھپٹ

کراضطراب کے ساتھ چلنا بُرا اور منع ہے۔

(۳۳۴) راہ میں اطمینان سے نیچی نظر کیے چلو اور دھرا دھرا دیکھتے نہ چلو۔

(۳۳۵) لوگ پر ہاتھ دھر کر آرام لینا کھڑا ہونا مکروہ ہے۔

(۳۳۶) اکڑ کر اٹھلا کر ہسینہ نکال کر گردن اونچی کر کے نہ چلو۔

(۳۳۷) جب گھر سے باہر جاؤ تو بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ

وَلَا قُوَّةَ إِلَّا بِاللّٰهِ کہو۔

(۳۳۸) جب گھر میں آؤ تو بِسْمِ اللّٰهِ کہہ کر سلام کر کے آؤ اگرچہ گھر میں کوئی

نہ ہو۔

(۳۳۹) بازاروں اور راستوں میں بے ضرورت نہ پھرو۔

(۳۴۰) رات کو جب لوگوں کی آمد و رفت بند ہو جائے تو گھر سے باہر نہ جاؤ۔

۳۲۱) شروع دن میں سفر کو جاؤ اور شروع دن میں سفر سے واپس آؤ۔

۳۲۲) بعد مطلب برآری کے جلد گھر کو واپس آؤ۔

۳۲۳) چند آدمی مل کر سفر کرو تو سب ایک جگہ ٹھہرو جدا جدا نہ ٹھہرو۔

۳۲۴) گھنٹے وار سواری پر سفر نہ کرو۔

۳۲۵) سفر میں کتا ساتھ نہ لے جاؤ۔

۳۲۶) راہ میں اگر کوئی بھلا آدمی پیدل جاتا ملے اور تمہاری سواری میں جگہ ہو تو

اُسے سواری پر بیٹھا لو۔

۳۲۷) جہاں تک ہو سکے رات کو سفر سے گھر واپس نہ آؤ اور گھر میں آنے

سے پہلے محلہ کی مسجد میں دو رکعت نماز پڑھو۔

۳۲۸) جب کوئی سفر سے آئے تو اس سے مُصافحہ اور معالقبہ کرو کہ مسنون ہے۔

۳۲۹) سفر کو جاتے وقت اپنے دوستوں عزیزوں کو رخصت کرو اور یوں

کہو میں نے تمہیں اللہ تعالیٰ کو سونپا اور انہیں سلام کر کے روانہ ہو۔

۳۳۰) جب سفر سے واپس آؤ تو اپنے دوست احباب کے لیے کچھ نہ کچھ

تھک ضرور لاؤ۔

۳۳۱) جہاں تک ممکن ہو رات کو اکیلے سفر نہ کرو۔

۳۳۲) جمعرات کو سفر کرنا بہتر ہے کہ حضور کو جمعرات کے دن سفر کرنا محبوب و

پسند تھا۔

۳۳۳) کہیں جانے آنے کے وقت بدشگونی بدفالی کسی چیز سے نہ لو اگر

دل میں شک بھی گزرے جب بھی اس کام کو نہ چھوڑو اور اللہ تعالیٰ پر بھروسہ کر

کے اس کام کو کرو کہ حدیث میں بدشگونی لینے کی سخت بُرائی و ممانعت

آئی ہے وہ اعمال و افعال مشرکین سے ہے ہاں نیک فال لینے میں شرج

نہیں ہے۔

بقاء نسل و تربیت اولاد کا بیان

انسان کو حرام سے بچنے اور اولاد ہونے نسل قائم رہنے اور امت محمدیہ بڑھانے کی غرض سے نکاح کرنا بھی مسنون و ضروری بلکہ ثواب ہے جبکہ مہر و نفقہ کی قدرت رکھتا ہو اور حرام میں مبتلا ہونے ظلم و جور کرنے کا خوف و اندیشہ نہ ہو کہ اگر باوجود مہر و نان نفقہ دینے پر قادر ہونے کے نکاح نہ کرے گا گنہگار ہوگا۔ حضور اقدس صلی اللہ علیہ وسلم ارشاد فرماتے ہیں یہ نکاح کرنا میری سنت ہے پس جو شخص اس پر عمل نہ کرے اس سے اعراض کرے (نکاح نہ کرے) وہ مجھ سے نہیں ہے۔ مسلمانوں کو حتی المقدور سنت پر عمل کرنے نسل قائم رکھنے امت محمدیہ بڑھانے حرام سے بچنے کی نیت سے نکاح کرنا چاہیے۔ مجرد و بے نکاح نہ رہنا چاہیے۔ اگرچہ قرض لے کر ہی کریں کہ نکاح کے لیے قرض لینا بھی مستحب ہے اللہ تعالیٰ ادا کرنے والا ہے۔

(۳۵۴) نکاح باکرہ بے بیاہتی خوبصورت، خوب سیرت، نیک صالحہ دین دار شریف زیادہ بچے جننے والی عورت سے کیا جائے تاکہ اولاد زیادہ اور حضور صلی اللہ علیہ وسلم کی امت بڑھے کہ قیامت کے دن آنحضرت زیادتی امت پر فخر فرمائیں گے۔

(۳۵۵) بد خلق فاسقہ زانیہ اور مردوں سے لڑنے والی اہلین پر غالب

آننے والی سے نکاح نہ کرو۔

(۳۵۶) رافضیہ، خارجیہ، قادیانیہ سے نکاح کرنا جائز نہیں۔

(۳۵۷) جس عورت سے نکاح کرنے کا قصد ہو پیغام نکاح دیا ہو اسے دیکھنا جائز ہے غیر کو دیکھنا اس کے ساتھ خلوت میں بیٹھ کر باتیں کرنا جائز نہیں۔

(۳۵۸) مسجد میں جمعہ کے دن نکاح کرنا مستحب ہے۔

(۳۵۹) مہر حسب حیثیت اور تھوڑا باندھنا چاہیے کہ زیادہ مہر باندھنا ممنوع و مکروہ ہے۔ حضور اقدس سرور عالم صلی اللہ علیہ وسلم نے اپنی صاحبزادی حضرت فاطمہ زہرا رضی اللہ تعالیٰ عنہا کا مہر صرف چار مثقال چاندی کے ایک سو آٹھ روپیہ انگریزی ہوئے باندھا تھا اور یہی مہر اُمّ المؤمنین حضرت عائشہ صدیقہ رضی اللہ تعالیٰ عنہا کا تھا باقی ازواج آنحضرت صلی اللہ علیہ وسلم کا مہر اس سے بھی کم تھیں۔ روپیہ تھا سوائے حضرت خدیجہ اور اُمّ حبیبہ رضی اللہ تعالیٰ عنہما کے ان کا مہر ہزار روپے سے زائد تھا۔ صحابہ کرام رضی اللہ تعالیٰ عنہم میں بعض کا مہر صرف پانچ درہم کی قیمت کے سونے کا بندھا۔ سعید بن مسیب رضی اللہ تعالیٰ عنہ نے اپنی بیٹی کا نکاح ابی ہریرہ رضی اللہ تعالیٰ عنہ کے ساتھ صرف دو درہم مہر پر کیا۔

(۳۶۰) بہر حال آج کل کی طرح ہزاروں لاکھوں کا مہر باندھنا آنحضرت صلی اللہ تعالیٰ علیہ وسلم کا طریقہ تھا نہ صحابہ کرام رضی اللہ تعالیٰ عنہم کا دستور تھا تو اس قدر گل مہر باندھنا خلاف سنت ہوا مسلمان کو اس سے بچنا اور زیادہ مہر باندھنا چاہیے ہر کام میں اپنے نبی کریم صلی اللہ علیہ وسلم کی پیروی کرنا چاہیے۔ حدیث میں ہے کہ خوبصورت و کم مہر والی عورت سب سے بہتر و اچھی ہے اور برکت والی وہی عورتیں ہیں جن کا مہر کم ہو اور بہتر مہر وہ ہے جس کا ادا کرنا آسان ہو۔

(۳۶۱) جو لوگ نکاح میں شریک ہوں وہ نکاح کے لیے برکت کی دعا کریں بَارِكْ اللَّهُ لَكَ وَبَارِكْ اللَّهُ عَلَيكَ کہیں اور بعد نکاح چھوہارے بطور شکر لیا جائے۔

(۳۶۲) جب دلہن گھر میں آئے تو دو لہاس کی پیشانی پکڑ کر یہ دعا پڑھے

بِسْمِ اللَّهِ اللَّهُمَّ إِنِّي أَسْأَلُكَ خَيْرَهَا وَخَيْرَ مَا جَبَلْتَ عَلَيْهِ وَأَعُوذُ بِكَ

مِنْ شَرِّ مَا جَبَلْتُ عَلَيْهِ -

(۳۶۳) بعد نکاح اہل برادری اور ملنے والوں کو حسب حیثیت دعوت کرنا جسے ولیمہ کہتے ہیں مسنون و ثواب ہے مگر جلد کیا جائے کہ ولیمہ میں جلدی کرنا بھی سنت ہے نکاح کے صبح کو یا دوسرے تیسرے روز ہونا چاہیے ہفتہ سے زیادہ تاخیر مکروہ ہے۔

(۳۶۴) جب عورت سے صحبت کی جائے تو تنہائی میں پردہ کر کے کپڑا اور ڈھک کر کی جائے بے پردہ و بے حجاب ننگے ہو کر نہ کی جائے۔

(۳۶۵) بِسْمِ اللّٰهِ کہہ کر صحبت کی جائے اور وقت صحبت اللّٰهُمَّ جَبَلْنَا الشَّيْطَانَ مِمَّا رَزَقْتَنَا - کہا جائے کہ جو جماع کرتے وقت یہ دعا پڑھتا ہے، اللہ تعالیٰ اس لطفہ کے بچے کو شیطان سے محفوظ رکھتا ہے۔

(۳۶۶) اور قبل رُخ ہو کر جماع نہ کیا جائے۔

(۳۶۷) ہر ماہ کی پہلی رات اور پندرہویں شب اور اخیر شب جماع سے بچا جائے کہ ان راتوں میں شیاطین جمع ہوتے ہیں۔

(۳۶۸) جماع کرنے میں عورتوں کی شرمگاہ کو نہ دیکھا جائے کہ بینائی کم ہوتی ہے۔ جماع کرنے میں بات چیت نہ کی جائے کہ بچہ گونگا پیدا ہوتا ہے۔

(۳۶۹) جماع کرنے میں عورت کی خواہش پر بھی نگاہ رکھی جائے اور وہ جب تک فارغ نہ ہو جائے جُدا نہ ہو۔

(۳۷۰) بعد نکاح اول بار جماع کرنا واجب ہے پھر مسنون جو شخص اپنی جوان عورت سے بلا عذر چالیس روز جُدا رہے جماع نہ کرے وہ گنہگار ہوگا۔

(۳۷۱) اگر سوتے میں احتلام ہو تو بعد احتلام جماع نہ کیا جائے۔

(۳۷۲) بعد جماع مرد عورت کے اور عورت مرد کے راز اور پوشیدہ بات کو کسی پر ظاہر نہ کرے۔

(۳۴۳) غیر عورتوں کا ذکر اپنی عورت کے آگے نہ کیا جائے۔

(۳۴۴) مرد و عورت باہم نیک برتاؤ کریں محبت و اتفاق سے رہیں آپس میں لڑائی جھگڑا نہ کریں ایک دوسرے کو برا بھلا نہ کہیں اگر مرد کو کسی نافرمانی اور گناہ کی بات پر عورت کو مارنے کا اتفاق ہو جیسے ترک نماز روزہ اور غسل جنابت و زینت اور گھر سے بلا اجازت باہر جانا وغیرہ باتیں کہ جن میں شرعاً حد نہیں تو پہلے سمجھائے اگر نہ مانے تو خشکی کا اظہار کرے پھر نہ مانے تو چہرہ بچا کر مارے چہرے پر نہ مارے کہ بہت زیادہ دکھ درد پہنچے ہڈی وغیرہ اعضا پر صدمہ آئے نقصان ہو۔

(۳۴۵) جو آپ کھاؤ پہنود ہی عورت کو بھی کھلاؤ بہناؤ بلکہ کوئی اچھی چیز اکیلے نہ کھاؤ بلکہ کھانا بھی اکیلے نہ کھاؤ اپنے اہل و عیال کے ہمراہ کھاؤ کہ جو شخص اپنے اہل و عیال کے ہمراہ کھانا کھاتا ہے اللہ تعالیٰ ان گھر والوں پر رحمت بھیجتا ہے اور فرشتے ان کے لیے دعا کرتے ہیں۔

(۳۴۶) عورتوں کو کوٹھے بالا خانہ پر نہ رکھو انہیں لکھنا پڑھنا نہ سکھاؤ بلکہ قرآن عظیم پڑھاؤ اور زبانی مسائل نماز روزہ اور وضو غسل حیض و نفاس وغیرہ بتاؤ۔ سینا پرونا کا تناؤ متناؤ وغیرہ کام جو عورتوں کے کرنے کے لائق ہیں سکھاؤ۔

(۳۴۷) مرد کو عورت کی اور عورت کو مرد کی بد خوئی اور بُری عادت پر صبر کرنا چاہیے کہ آنحضرت صلی اللہ علیہ وسلم فرماتے ہیں کہ جو مرد اپنی عورت کی بُری عادت پر صبر کرتا ہے حضرت ایوب کے صبر کا ثواب پاتا ہے اور جو عورت اپنے مرد کی بُری عادت پر صبر کرتی ہے آسیہ زین فرعون کا ثواب پاتی ہے اور سب میں بہتر تم میں وہ شخص ہے جو اپنے اہل و عیال کے ساتھ اچھا ہو بھلائی اور اچھی عادت کے ساتھ پیش آتا ہو اور میں تم سب میں اپنے اہل کے ساتھ بہتر ہوں۔

(۳۴۸) اگر ایک سے زائد دو تین چار عورتیں ہوں تو سب کے ساتھ ایک سا برتاؤ کرو سب کو برابر کھانے پہننے خرچ کو برابر دو اور ہر ایک کے پاس ایک ایک روٹی رہو۔

ایک کو دوسرے پر ترجیح نہ دو مائل نہ ہو حدیث میں ہے جس شخص کے دو عورتیں ہوں گی وہ ان میں برابری نہ کرے گا انھیں ایک ساتھ رکھے گا بلکہ ایک کی جانب زیادہ مائل راغب ہوگا اور دوسری کی طرف کم تو وہ قیامت کے دن ایک جانب جھکا ہوا اٹھے گا۔

(۳۷۹) جب تک کہ روٹی کپڑے وغیرہ خرچ خانہ داری کی اچھی طرح قدرت و طاقت نہ ہو ایک عورت کے ہوتے دوسری تیسری چوتھی سے نکاح نہ کرو۔

(۳۸۰) اگر کئی عورتیں ہوں تو سب کو الگ الگ گھر میں رکھو ایک گھر میں نہ رکھو۔

(۳۸۱) عورتوں سے بے ضرورت زیادہ بات چیت نہ کرو اور نہ انھیں بہت چھو چھیرو۔

(۳۸۲) ایک عورت کے سامنے دوسری عورت سے صحبت اور بوس و کنار نہ کرو۔

(۳۸۳) زوج پر زوجہ کا روٹی کپڑا مکان وغیرہ خرچ خانہ داری حسب حیثیت لینا واجب ہے اگر اس میں تنگی کرے گا گنہگار ہوگا۔

(۳۸۴) عورت کو ہفتہ میں ایک دفعہ اس کے ماں باپ کے یہاں اور سال میں ایک دوسرے عزیزوں کے یہاں جانے دو منع نہ کرو اس سے زیادہ آمد و رفت نہ کرنے دو۔

(۳۸۵) عورتوں کو غیروں میں اور شادی بیاہ کی خلاف شرع محفلوں میں جانے دینا گناہ ہے۔

(۳۸۶) عورت کو بے اجازت اپنے شوہر کے سوا ماں باپ کے اور کسی کے یہاں جانا گھر سے باہر نکلنا غیروں نامحرموں کے ساتھ سفر کرنا گناہ ہے۔

(۳۸۷) جب بچہ پیدا ہو تو اسے نہلا دھلا کر سفید اور پاک کپڑے میں رکھو اور اس کے دلہنے کان میں اذان اور بائیں میں اقامت اور قدرے چھو ہارا گھس کر اور اگر چھو ہارا نہ ہو تو اور کوئی مٹھائی ذرا سی چبا کر اسے چٹاؤ کہ حضور یونہی کیا کرتے تھے اور فرماتے تھے کہ جس بچہ کے داہنے کان میں اذان اور بائیں کان میں

اقامت کہی جائے گی وہ اُمّ الصبیان سے محفوظ رہے گا اور اسے کسی شریف نیک صالح عورت کا دودھ پلاؤ اور سب سے بہتر ماں کا دودھ ہے۔
 (۳۸۸) اور ساتویں روز اس کا عقیدہ کر کے سر منڈا کر اچھا سا نام رکھو کہ قیامت کے دن وہ اسی نام سے پکارا جائے گا اور آنحضرت صلی اللہ علیہ وسلم کو عمدہ نام رکھنا محبوب و پسند تھا اور بُرا نام رکھنا ناپسند تھا اگر کسی کا بُرا نام دیکھتے تو اسے بدل کر اچھا سا نام رکھتے چنانچہ بہت سے نام حضور صلی اللہ علیہ وسلم نے بدل کر رکھے جن کا ذکر احادیث میں وارد ہے مثلاً حضرت عمر رضی اللہ تعالیٰ عنہ کی ایک لڑکی کا نام عاصیہ تھا، آپ صلی اللہ علیہ وسلم نے اسے بدل کر جمیدہ رکھا۔ ایک شخص کا نام اصرم تھا۔ آپ نے اس کا نام زرعه رکھا۔ ایک کا نام مصطلح تھا آپ نے منبعت رکھا۔

(۳۸۹) سب سے اچھے اور پیارے نام اللہ تعالیٰ کے نزدیک عبد اللہ و عبد الرحمن وغیرہ جو اللہ تعالیٰ کے ناموں کی طرف مُصنّف ہوں جیسے عبد الرحیم عبد الملک عبد السبحان ہیں اسی طرح محمد و احمد و حامد و محمود وغیرہ نام بھی اچھے اور اللہ تعالیٰ کے نزدیک محبوب و پیارے ہیں اور جو ان کی طرف تشریفاً تعظیماً مُصنّف ہوں وہ بھی جائز ہیں جیسے غلام محمد عبد النبی غلام رسول وغیرہ۔

فائدہ: احادیث میں ہے کہ جو شخص اپنے لڑکے کا نام میری محبت کے باعث محمد رکھے گا وہ مع اس لڑکے کے میرے ساتھ جنت میں ہوگا۔ اور جس گھر میں میرا ہمنام محمد احمد ہوگا اس گھر میں فقر و فاقہ داخل نہ ہوگا۔ اور اللہ تعالیٰ نے اپنے رحم و کرم پر لازم کیا ہے کہ میرے ہمنام کو دوزخ میں داخل نہ کرے اور جس کی اولاد زندہ نہ رہتی ہو وہ اپنے بیٹے کا نام محمد رکھے انشاء اللہ تعالیٰ وہ زندہ رہے گا لہذا حضور صلی اللہ علیہ وسلم کے ناموں میں سے کوئی نام رکھنا اچھا ہے۔

(۳۹۰) مگر ایسے متبرک نام رکھ کر پھرا نہیں بے ادبی سے چھوٹا کر کے پکارنا نہ چاہیے جیسے عزیزا۔ رحمتا۔ محمد۔ احمد کہ اس طرح پکارنا گناہ ہے بلکہ اگر جان کر قصداً چھوٹا کر کے پکارا جائے تو کفر ہے لہذا اس سے بچنا لازم ہے اور سننے والے پر پکارنے والے کو منع کرنا واجب ہے۔ پس اگر احتیاط نہ ہو سکے تو ایسے نام نہ رکھے جائیں۔

(۳۹۱) اسی طرح جس کا نام احمد یا محمد ہو اسے بُرا نہ کہو اسے محروم نہ کرو اسے نہ مارو۔ اس کا اکرام کرو اس کے لیے مجلس میں جگہ کشادہ کرو گویا اس کا ہر طرح ادب و لحاظ کرو۔

(۳۹۲) بچہ اگر چہ مر اپیدا ہو جب بھی اس کا نام رکھ کر دفن کرنا چاہیے۔ بے نام رکھے دفن نہ کیا جائے۔ ورنہ قیامت کے دن اللہ تعالیٰ سے وہ شکایت کریگا۔

(۳۹۳) بچے کے گلے میں یہ تعویذ لکھ کر ڈالنا چاہیے انشاء اللہ وہ سوتے میں ڈرتے اور اُمّ الصبیان و نظر بد سے محفوظ رہے گا۔ بِسْمِ اللّٰهِ الرَّحْمٰنِ الرَّحِیْمِ اعوذ بکلمات اللہ التامات من کل شیطان وھامة ومن کل عین الامة واعوذ بکلمات اللہ التامات من غضبه وعقابه ومن شر عباده ومن هزات الشیطان وان یحضرین۔

(۳۹۴) بچے کے رونے سے دق و پریشان نہ ہو کہ بچہ کا رونا والدین کے لیے دعا مغفرت کرنا ہے۔

(۳۹۵) بچے کا ساتویں روز عقیقہ کر کے نام رکھنا مسنون ہے۔ اگر ساتویں روز نہ ہو تو چودھویں روز اور چودھویں روز نہ ہو تو اکیسویں روز اسی طرح ساتویں روز کا لحاظ رکھیں مگر بہتر و افضل ساتویں روز عقیقہ کرنا ہے۔

(۳۹۶) رٹ کے کا عقیقہ دو بکروں اور لڑکی کا ایک بکری پر ہو جانور میں مذکور

مؤنث کی شرط نہیں جو مل جائے وہ کر دیا جائے۔

(۳۹۷) اگر دو جانور ذبح کرنے کی مقدرت نہ ہو تو ایک ہی کافی ہے۔

(۳۹۸) عقیقہ کے وقت بچے کا سر منڈایا جائے اور جو بال اس کے سر پر سے اتریں ان کی برابر چاندی وزن کر کے خیرات کی جائے اور سر پر صندل یا زعفران گھس کر لگائی جائے۔

(۳۹۹) عقیقہ کے جانور کا حکم مثل قربانی کے جانور کے ہے یعنی بکری ایک سالہ اور گائے دو سالہ ہو اس سے کم عمر کے جانور پر عقیقہ جائز نہیں اور تندرست صحیح الاعضا ہو و بلا کمزور کہ چلنے پر قادر نہ ہو اور لولا لنگڑا کان دم سینگ کٹا ہوا نہ ہو۔

(۴۰۰) قربانی کی طرح ایک گائے یا بھینس میں سات بچوں کا عقیقہ یا بعض کی قربانی اور بعض کا عقیقہ کرنا جائز ہے۔

(۴۰۱) عقیقہ کی کھال صدقہ کر دینا بہتر ہے اور اپنے کام میں لانا بھی جائز ہے مگر بیچنا اور اس کی قیمت اپنے صرف میں لانا جائز نہیں۔

(۴۰۲) عقیقہ کے جانور کا سر سر موٹڈ نے والے کو اور ران دانی کو اگر وہ مسلمان ہوں دیا جائے اور باقی گوشت کے تین حصے کر کے ایک حصہ غرباء کو دیں اور باقی اپنے کنبہ والوں، دوستوں، پڑوسیوں کو دیں۔

(۴۰۳) عقیقہ کا گوشت ماں، باپ، دادی، دادا وغیرہ کو بھی کھانا درست ہے یہ جو مشہور ہے کہ وہ نہ کھائیں محض غلط و بے اصل ہے۔ شرعاً ممانعت نہیں ہے۔

(۴۰۴) عقیقہ کے جانور کی ہڈیاں جوڑوں پر سے ثابت جدا کی جائیں گوشت بناتے وقت توڑی نہ جائیں اور بعد کو ان پر سے گوشت چھٹا کر دفن کر دیا جائے کہ اس میں بہتری و نیک فال ہے۔

(۴۰۵) جانوریہ دعا پڑھ کر ذبح کیا جائے اللہم ھذہ عقیقۃ فلان ابن فلان دمھا یدمہ ولحمھا یلحمہ وعظمھا بعظمہ وشحمھا بشحمہ وشعرھا بشعرہ وجلدھا بجلدہ اللہم تقبل ھذہ العقیقۃ واجعلھا فداء لابن فلان من النار
بِسْمِ اللّٰهِ اللّٰهُ اَكْبَرُ اور دونوں جگہ فلاں ابن فلاں کی جگہ اس بچے کا جو نام رکھا جائے اور اس کے باپ کا نام لیا جائے اور لڑکی ہو تو ابن کی جگہ بنت کہا جائے مثلاً زید ابن عمر یا ہندہ بنت زید اور لڑکی کا عقیقہ ہو تو بدتمہ کی جگہ بدتمہا کہا جائے اور مذکر کی ضمیر کی جگہ دعائیں ہر جگہ مؤنث کی ضمیر پڑھی جائے۔

(۴۰۶) لڑکا ہونے پر زیادہ خوشی اور لڑکی ہونے پر افسوس نہ کرو کہ نہ معلوم اللہ تعالیٰ نے لڑکے میں تمہارے لیے بہتری رکھی ہے یا لڑکی میں بلکہ لڑکی ہونے پر خوشی کرو اور اسے اچھی طرح محبت سے پالو پرورش کرو کہ تمہیں اس کے باعث جنت ملے گی اور آنحضرت صلی اللہ علیہ وسلم سے نزدیکی حاصل ہوگی۔ حدیث میں ہے کہ جس شخص کے دو لڑکیاں یا دو بہنیں ہوں گی اور وہ انہیں اچھی طرح رکھے گا۔ جب تک کہ وہ اس کے پاس رہیں گی تو وہ میرے پاس جنت میں ہوگا۔ صحابہ کرام نے عرض کی اور ایک لڑکی یا رسول اللہ فرمایا اگر ایک ہوگی تو بھی میرے ساتھ جنت میں ہوگا۔

(۴۰۷) اگر بازار سے بچوں کے واسطے کوئی چیز لاؤ تو لڑکیوں کے واسطے خاص کر کے لاؤ اور لڑکوں سے پہلے لڑکیوں کو دو تا کہ وہ خوش ہوں کہ اللہ تعالیٰ اس کے بدلے تم پر نظر رحمت فرمائے گا اور آتش دوزخ سے تمہیں بچائے گا۔

(۴۰۸) جب بچہ بولنے کے قابل ہو تو پہلے اس کی زبان سے کلمہ طیبہ ادا کرو پھر اور کلمات خیر سکھاؤ۔

(۶۰۹) اور جب پڑھنے کے قابل ہو تو اسے کسی نیک سیرت پاک طینت معلم کے سپرد کر کے لکھواؤ پڑھواؤ ادب تہذیب سکھاؤ اگر وہ لکھنے پڑھنے ادب سیکھنے میں کاہلی و سستی کرے تو تنبیہ و تاکید کر دیاں پٹ کر پڑھواؤ لکھاؤ ادب سکھاؤ کہ علم و ادب سے بہتر دنیا میں کوئی ہنر نہیں یہ والد و ولد دونوں کو زندگی میں بھی مفید اور بعد موت بھی فائدہ مند ہوتا ہے۔ حدیث میں ہے کہ اولاد کو علم دین سکھا کر قرآن عظیم پڑھا کر چھوڑنے سے آدمی بعد موت بھی نفع اٹھاتا ہے اور اس کا ثواب پاتا ہے اور ولد کے ثواب میں کچھ کمی نہیں ہوتی ہے دوسری حدیث میں ہے کہ آدمی کے مرنے کے بعد تمام اعمال منقطع ہو جاتے ہیں اسے کچھ نفع نہیں دیتے مگر تین چیزیں صدقہ جاریہ، علم، تنفع بہ اولاد صالح۔

(۶۱۰) جب بچہ چھ سات برس کا ہو تو اسے نماز پڑھنے کی ہدایت کر دیہاں تک کہ اگر وہ دس برس کا ہو جائے اور نماز پڑھنے میں کاہلی و سستی کرتا ہو تو مار کر نماز پڑھواؤ۔

(۶۱۱) بچہ میں جب قابلیت و طاقت ختنہ کی ہو جائے تو اس کا ختنہ کراؤ اور مستحب وقت ختنہ کا سات برس سے بارہ تک ہے اور جواز اس کے پیدا ہونے کے دن سے بلوغ تک ہے کہ بعض نے ساتویں دن اور بعض نے ساتویں سال اور بعض نے نویں سال اور بعض نے بعد دس کے تجویز کیا ہے۔

(۶۱۲) پیر کے دن بعد زوال ختنہ کرنا مسنون ہے۔

(۶۱۳) جب وہ بالغ ہو پندرہ سولہ برس کا ہو تو اس کا نکاح کر دو۔

(۶۱۴) اپنی تمام اولاد کو ایک نظر سے دیکھو سب کو برابر ایک سا رکھو اور جو چیز ہو سب کو برابر دو۔

(۶۱۵) اپنے مال جائیداد اولاد میں سے کسی ایک کو دے جانا اور باقی کو محروم کرنا کچھ نہ دینا ناجائز ہے۔

متفرق باتوں کا بیان

(۲۱۶) ہر کام بسم اللہ کہہ کر شروع کیا کرو ورنہ بے برکت ہوگا۔

(۲۱۷) ہر کام سیدھی طرف اور سیدھے ہاتھ سے شروع کیا کرو کہ حضور صلی اللہ

علیہ وسلم کو ہر کام میں محبوب و پسند تھا۔

(۲۱۸) جب کوئی چیز تقسیم کرو یا کسی کو دو تو اپنے سیدھے ہاتھ والوں سے

شروع کرو، اگرچہ وہ بائیں ہاتھ والوں سے کم درجہ ہوں۔ حدیث میں ہے

کہ ایک بار آنحضرت صلی اللہ علیہ وسلم کے روبرو ایک پیالے میں لسی لائی گئی

اور آپ کے داہنی طرف ایک بدوی اور بائیں طرف صدیق اکبر رضی اللہ تعالیٰ

عنه بیٹھے تھے۔ جب حضور صلی اللہ علیہ وسلم نے پی کر دینے کا ارادہ کیا تو

حضرت عمر فاروق رضی اللہ تعالیٰ عنہ نے عرض کی کہ ابو بکر کو دیجیے پس آپ

نے وہ پیالہ بدوی کو دے کر فرمایا داہنی جانب والوں کا حق ہے۔ دوسری

روایت میں ہے کہ ایک بار حضور صلی اللہ علیہ وسلم کے سامنے ایک پیالہ

میں کچھ لایا گیا اور آپ صلی اللہ علیہ وسلم کی داہنی طرف ایک لڑکا اور بائیں

طرف بوڑھے بوڑھے لوگ بیٹھے تھے پس حضور صلی اللہ علیہ وسلم نے اس میں سے

تھوڑا نوش فرما کر اس لڑکے سے پوچھا کہ کیا میں یہ پیالہ ان بوڑھوں کو دے دوں

لڑکے نے عرض کی کہ میں حضور صلی اللہ علیہ وسلم کا پس خوردہ کسی کو دینا پسند

نہیں کرتا پس آپ صلی اللہ علیہ وسلم نے اس لڑکے کو وہ پیالہ عطا فرمایا۔

(۲۱۹) اچھے کام داہنے ہاتھ سے اور بُرے کام بائیں ہاتھ سے کیا کرو مثلاً

کھانا پینا، دینا لینا وغیرہ کام داہنے ہاتھ سے اور استنجا کرنا، ناک صاف کرنا،

نجاست وغیرہ دھونا، اٹھانا بائیں ہاتھ سے ہو۔

(۲۲۰) ہر کام راستی و آہستگی سے کرو جلدی نہ کرو کہ آہستگی اللہ تعالیٰ کی

جانب سے اور جلدی شیطان کی جانب سے ہے اور جلدی میں کام خراب ہوتا ہے اور آہستگی میں درست اور بہتر ہوتا ہے مگر اعمال آخرت میں جلدی کرنا ہی بہتر ہے جیسے نماز روزہ، حج، زکوٰۃ وغیرہ دینی کام کہ انھیں فوراً کرنا چاہیے۔

(۴۲۱) ہر کام کا پہلے انجام سوچو اگر بخیر معلوم ہو کر دو رنہ نہ کرو۔
 (۴۲۲) اگر تمہیں کوئی چیز ملے یا تمہاری کوئی حاجت پوری ہو تو خدا کا شکر کرو
 اَلْحَمْدُ لِلّٰہِ کہو حدیث میں ہے کہ ایک بار حمد کہنے سے اس نعمت کا شکر ادا ہوگا اور دو بار کہنے سے دو گنا ثواب ہوگا اور تین بار کہنے سے گناہ معاف ہوں گے۔

(۴۲۳) جب تمہیں کوئی چیز اچھی معلوم ہو تو اُسے دیکھ کر ماشاء اللہ کہو برکت کی دعا کرو اَللّٰہُمَّ بَارِكْ فِیْہِ پڑھو کہ اس میں برکت ہوگی اور نظر سے محفوظ رہے گی۔

(۴۲۴) جب تمہارے ساتھ کوئی شخص نیکی کرے تو تم اس سے جزاک اللہ کہو
 (۴۲۵) اگر تم کسی کو دین میں اپنے سے اچھا پاؤ تو اس کی قدر کرو اور اگر دنیا میں کسی کو اپنے سے کم درجہ دیکھو تو شکر کرو حمد الہی بجالاؤ شکر کرو صابرا ثواب پاؤ گے۔

(۴۲۶) اگر تم پر کوئی مصیبت پڑنے یا کوئی رنج و غم ہو تو اِنَّا لِلّٰہِ وَاِنَّا اِلَیْہِ رٰجِعُوْنَ پڑھو اللہ تعالیٰ رحم فرمائے گا۔
 (۴۲۷) جب تم کوئی بات یا کوئی چیز بھول جاؤ تو حضور صلی اللہ علیہ وسلم پر درود پڑھو یاد آ جائے گی۔

(۴۲۸) جب تمہارا کان بجے اس میں بھیجنی ہو تو حضور صلی اللہ علیہ وسلم کو یاد کرو اور درود پڑھو جاتی رہے گی۔

(۲۲۸) جب تمہارا پاؤں سن ہو جائے تو حضور صلی اللہ علیہ وسلم کو یاد کرو ٹھیک ہو جائے گا۔ حضرت شعبہ رضی اللہ تعالیٰ عنہ سے روایت ہے کہ میں حضرت عبداللہ ابن عمر رضی اللہ تعالیٰ عنہما کے ہمراہ جا رہا تھا کہ راہ میں ان کا پاؤں سن ہو گیا وہ چلنے سے بیٹھ گئے تو ان سے ایک شخص نے کہا کہ حضور صلی اللہ علیہ وسلم کو یاد کرو پس انہوں نے یا محمدؐ کہا اور کھڑے ہو کر چل دیئے۔

(۲۲۹) رات کو بسم اللہ کہہ کر دروازہ بند کیا کرو اور کھڑے برتنوں کو ڈھک دیا کرو کہ سال میں ایک رات آسمان سے وبا اترتی ہے اور شیاطین پھرتے ہیں اور کھلے برتنوں میں واقع ہوتے اور کھلے دروازوں میں گھس آتے ہیں ڈھکے برتنوں اور بند دروازوں میں داخل نہیں ہوتے اور نہ انھیں کھول سکتے ہیں۔

(۲۳۰) اپنے بڑوں کا ادب و لحاظ بزرگوں کی تعظیم و توقیر کیا کرو کہ موجب خیر و برکت ہے مثلاً باپ کو دادا بڑے بھائی وغیرہ بزرگوں کو نام لے کر نہ پکارو اور نہ عورت اپنے شوہر کو نام لے کر پکارے اور ان کے آگے نہ چلو ان سے پہلے نہ بیٹھو ان کے سامنے بے ادبی و گستاخی نہ کرو۔ ان کے ساتھ بے ادبیاں اور گستاخانہ پیش نہ آؤ۔

(۲۳۱) اسی طرح اپنے پیراستا و علمائے دین کی تعظیم و توقیر کیا کرو۔ ان کے آگے نہ چلو ان کی جگہ نہ بیٹھو ان سے پہلے نہ بیٹھو اور ان سے پہلے کلام نہ کرو اگرچہ وہ عمر میں تم سے چھوٹے ہوں (جب پاخانہ کے مقام سے ہوا خارج ہونے کو ہو تو آہستہ سے کرو اور اس پر ہنسو نہیں کہ خلاف ادب ہے۔)

(۲۳۲) بے اجازت کسی کی چیز نہ لو۔

(۲۳۳) ہمیشہ حق بات کہو حق کی طرف داری کرو اگرچہ لوگوں کو بُری معلوم ہو۔

(۲۳۴) شنائے گفتگو میں نیک کلمہ بولو نیک بات کہو ورنہ چپ رہو۔

اگر تم سے کوئی کسی امر میں مشورہ لے تو اسے نیک مشورہ دو اور اسے اپنے دل میں رکھو کسی پر ظاہر نہ کرو۔

(ماخوذ: اسوۂ حسنہ مولانا حسنت علیؒ)

فضیلتِ حُسْنِ خُلُقِ

ہ تیرے خُلُقِ کو حق نے عظیم کہا تیری خُلُقِ کو حق نے جمیل کہا
کوئی تجھ سا ہوا ہے نہ ہو گا شہا تیرے خالقِ حُسْنِ و ادا کی قسم
اللہ تعالیٰ نے اپنے نبی اور حبیب صلی اللہ علیہ وسلم کی تعریف فرماتے
ہوئے اور اپنی نعمتوں کا ان کے لیے اظہار کرتے ہوئے ارشاد فرمایا:-

إِنَّكَ لَعَلَىٰ خُلُقٍ عَظِيمٍ بے شک آپ صاحبِ خُلُقِ عظیم ہیں۔

حضرت عائشہ صدیقہ رضی اللہ تعالیٰ عنہا سے مروی ہے کہ رسول
اللہ صلی اللہ علیہ وسلم کا خُلُقِ قرآن تھا۔ ایک مرتبہ ایک شخص نے حضور صلی اللہ
علیہ وسلم سے حُسْنِ خُلُقِ کے متعلق سوال کیا تو آپ صلی اللہ علیہ وسلم نے یہ
آیت مبارکہ پڑھی:-

خُذِ الْعَفْوَ وَأْمُرْ بِالْمَعْرُوفِ
وَأَعْرِضْ عَنِ الْجَاهِلِينَ ۝

درگزر کرنا اختیار کرو، نیکی کا حکم کرو
اور جاہلوں سے منہ پھیر لو۔
پھر حضور صلی اللہ علیہ وسلم نے فرمایا حُسْنِ خُلُقِ یہ ہے کہ تو قطع تعلق
کرنے والوں سے صلہ رحمی کرے جو تجھے محروم کرے تو اسے عطا کرے اور جو تجھ
پر ظلم کرے تو اسے معاف کر دے۔

حضور صلی اللہ علیہ وسلم نے فرمایا کہ میں اس لیے مبعوث کیا گیا ہوں کہ
عمدہ اخلاق کو پایہ تکمیل تک پہنچاؤں، مزید ارشاد فرمایا کہ قیامت کے
دن میزان اعمال میں سب سے بھاری چیز خوفِ خدا اور حُسْنِ خُلُقِ ہو گا۔
ایک شخص حضور صلی اللہ علیہ وسلم کی خدمت میں حاضر ہوا اور عرض

کی یا رسول اللہ! دین کیا ہے؟ آپ صلی اللہ علیہ وسلم نے فرمایا حسن خلق پھر دائیں طرف سے آیا اور عرض کی دین کیا ہے؟ آپ صلی اللہ علیہ وسلم نے فرمایا حسن خلق، پھر وہ شخص بائیں طرف سے آیا اور عرض کی یا رسول اللہ! دین کیا ہے؟ آپ صلی اللہ علیہ وسلم نے فرمایا حسن خلق، پھر وہ شخص آپ صلی اللہ علیہ وسلم کے عقب سے آیا اور عرض کی یا رسول اللہ! دین کیا ہے؟ آپ صلی اللہ علیہ وسلم نے اس کی طرف توجہ فرمائی اور فرمایا اَمَّا تَفَقَّهُهُ هُوَ اَنْ لَا تَغْضَبَ سِرَّكَ رَدَّ عَالَمٍ صَلَّى اللّٰهُ عَلَيْهِ وَسَلَّمَ سے پوچھا گیا نحوست کیا ہے؟ آپ صلی اللہ علیہ وسلم نے فرمایا بد خلقی۔ ایک شخص نے حضور صلی اللہ علیہ وسلم سے عرض کی کہ مجھے وصیت کیجیے، آپ صلی اللہ علیہ وسلم نے فرمایا جہاں بھی رہو اللہ تعالیٰ سے ڈرتے رہو، اس نے عرض کی مزید ارشاد فرمائیے، آپ صلی اللہ علیہ وسلم نے فرمایا ہر برائی کے بعد نیکیاں کرو، وہ اسے مٹادیں گی، اس نے پھر عرض کی کچھ اور فرمائیے، آپ صلی اللہ علیہ وسلم نے فرمایا لوگوں سے حسن سلوک کرو اور حسن خلق سے پیش آؤ۔

حضور صلی اللہ علیہ وسلم سے پوچھا گیا کہ کون سا عمل افضل ہے؟ آپ صلی اللہ علیہ وسلم نے فرمایا حسن خلق۔ فرمان نبوی ہے کہ اللہ تعالیٰ نے جس بندے کی پیدائش اور خلق کو بہترین بنایا ہے اسے وہ جہنم میں نہیں ڈالے گا۔
حضرت فضیل رضی اللہ تعالیٰ عنہ سے مروی ہے کہ حضور صلی اللہ علیہ وسلم سے عرض کی گئی کہ فلاں عورت رات کو عبادت کرتی ہے، دن کو روزہ رکھتی ہے مگر وہ بد خلق ہے، اپنی باتوں سے ہمسایوں کو تکلیف دیتی ہے، آپ صلی اللہ علیہ وسلم نے فرمایا اس میں بھلائی نہیں ہے وہ جہنمیوں میں سے ہے۔

حضرت ابوالدرداء رضی اللہ تعالیٰ عنہ سے مروی ہے کہ میں نے رسول اللہ صلی اللہ علیہ وسلم کو یہ فرماتے سنا کہ سب سے پہلے میزان عمل میں حسن خلق اور سخاوت

رکھی جائے گی، جب اللہ تعالیٰ نے ایمان کو پیدا فرمایا تو اس نے عرض کی اے اللہ! مجھے قوت عطا فرما، تو اللہ تعالیٰ نے اسے حسن خلق اور سخاوت سے تقویت بخشی اور جب اللہ تعالیٰ نے کفر کو پیدا فرمایا تو اس نے عرض کی اے اللہ! مجھے قوت بخش، تو اللہ تعالیٰ نے اسے بخل اور بد خلقی سے تقویت بخشی۔

فرمانِ نبوی ہے کہ اللہ تعالیٰ نے اس دین کو اپنے لیے پسند فرمایا ہے، تمہارا یہ دین سخاوت اور حسن خلق کے بغیر صحیح نہیں ہوتا، ہوشیار! اپنے اعمال کو ان دو چیزوں سے زینت بخشو۔ فرمانِ نبوی ہے کہ حسن خلق اللہ تعالیٰ کی عظیم ترین مخلوق ہے۔ حضور صلی اللہ علیہ وسلم سے عرض کی گئی کہ کون سے مومن کا ایمان افضل ہے؟ آپ صلی اللہ علیہ وسلم نے ارشاد فرمایا جس کا خلق سب سے بہتر ہوگا۔

حضور پر نور صلی اللہ علیہ وسلم کا ارشاد ہے کہ بلاشبہ تم لوگوں کی مال دولت کے ذریعے ادا نہیں کر سکتے لہذا ان کی خندہ پیشانی اور حسن خلق سے مدد کرو۔ فرمانِ نبوی ہے کہ بد خلقی اعمال کو اس طرح ضائع کر دیتی ہے جیسے سرکہ شہد کو خراب کر دیتا ہے۔

حضرت جریر بن عبد اللہ رضی اللہ تعالیٰ عنہ سے مروی ہے کہ حضور صلی اللہ علیہ وسلم نے فرمایا بے شک تم ایسے جوان ہو کہ اللہ تعالیٰ نے تمہاری خلقت کو بہترین کیا ہے لہذا تم اپنا خلق بہترین کرو۔ حضرت براء بن عازب رضی اللہ تعالیٰ عنہ سے مروی ہے حضور صلی اللہ علیہ وسلم لوگوں سے زیادہ خوبصورت اور بہترین خلق والے تھے۔ حضرت ابوسعید البدری رضی اللہ تعالیٰ عنہ سے مروی ہے حضور صلی اللہ علیہ وسلم اپنی دعائیں یوں عرض کرتے اے اللہ! جیسے تو نے میری تخلیق کو بہترین کیا ہے ویسے ہی میرے خلق کو بہترین فرما۔

حضرت عبد اللہ بن عمر رضی اللہ تعالیٰ عنہما سے مروی ہے حضور صلی اللہ علیہ وسلم اکثر یہ دعا فرمایا کرتے:-

اللَّهُمَّ اسْئَلِكِ الصِّحَّةَ وَ
العَافِيَةَ وَحُسْنَ الخُلُقِ -
اے اللہ! میں تجھ سے صحت، سلامتی
اور حُسنِ خُلق کا سوال کرتا ہوں۔

حضرت ابو ہریرہ رضی اللہ تعالیٰ عنہ سے مروی ہے کہ حضور اکرم صلی اللہ علیہ وسلم
نے فرمایا انسان کی شرافت اس کا دین ہے، اس کی نیکی حُسنِ خُلق ہے اور اس کی
مروت اس کی عقل ہے۔

حضرت اسامہ بن شریک رضی اللہ تعالیٰ عنہ سے مروی ہے کہ میں اعرابیوں
کی مجلس میں حاضر ہوا، وہ حضور اکرم صلی اللہ علیہ وسلم سے پوچھ رہے تھے کہ انسان
کو عطا شدہ بھلائیوں میں سے کون سی بھلائی عمدہ ہے؟ آپ صلی اللہ علیہ وسلم
نے فرمایا حُسنِ خُلق۔

فرمانِ نبوی ہے کہ قیامت کے دن مجھے سب سے زیادہ محبوب اور مجھ سے
قریب تر وہ لوگ ہوں گے جو تم میں سے بہترین خُلق رکھتے ہیں۔

حضور صلی اللہ علیہ وسلم نماز کی ابتداء میں یہ دُعا کیا کرتے تھے کہ
اے اللہ! مجھے بہترین خُلق کی ہدایت فرما، تیرے سوا کون ہے جو حُسنِ خُلق کی
ہدایت دے، مجھے بد خُلقی سے نجات دے، بد خُلقی سے بچانے والا تیرے
سوا اور کون ہے۔

آپ صلی اللہ علیہ وسلم سے دریافت کیا گیا کہ انسان کی زیب و زینت
کس بات میں ہے؟ آپ صلی اللہ علیہ وسلم نے فرمایا کلام میں نرمی، کشادہ روی
اور خندہ پیشانی کا اظہار۔ جو شخص لوگوں سے احسان کرتا ہے اور حُسنِ خُلق سے
معاملہ رکھتا ہے، ایسا انسان لوگوں کو گوارا ہوتا ہے اور لوگ اس کی تعریفیں
کرتے ہیں۔

(مکاشفۃ القلوب اردو)



اخلاقِ حمیدہ

حضرت انس رضی اللہ تعالیٰ عنہ سے مروی ہے کہ جب رسول خدا صلی اللہ علیہ وسلم مدینہ منورہ میں تشریف لائے تو حضرت ابو طلحہ رضی اللہ تعالیٰ عنہ نے میرا ہاتھ پکڑا اور مجھے بارگاہِ نبوت پناہ صلی اللہ علیہ وسلم میں لائے اور عرض کیا یا رسول اللہ اس سمجھدار اور عقلمند بچہ ہے آپ اس کو اپنی خدمت کے لیے قبول فرمائیں۔ فرماتے ہیں میں نے آپ صلی اللہ علیہ وسلم کی سفر و حضر میں مقدر ہر خدمت کی سعادت حاصل کی۔ بخدا آپ نے مجھے کسی کام کے متعلق جو میں نے کر دیا کبھی یہ نہ فرمایا کہ یہ کیوں کیا اور جو کام میں نے نہیں کیا اس کے متعلق یہ نہ فرمایا کہ یہ کیوں نہیں کیا۔

(رواہ البخاری و مسلم)

حضرت امّ المؤمنین عائشہ صدیقہ رضی اللہ تعالیٰ عنہا فرماتی ہیں۔ میں نے رسول اکرم صلی اللہ علیہ وسلم کے خلقِ عظیم کا منظر ہر اس طرح دیکھا کہ حبشی لوگ مسجد کے سامنے کھلی جگہ پر جنگ کی تیاری کے سلسلہ میں نیزوں کے ساتھ کھیلتے تھے۔ آپ مجھے اپنی ردا اقدس (چادر مبارک) سے ڈھانپے رہتے اور میں ان کا کھیل دیکھتی رہتی اور جب تک میں خود بلیٹھ نہ جاتی آنحضرت صلی اللہ علیہ وسلم میرے لیے کھڑے رہتے۔

(امام بخاری و مسلم)

حضرت انس رضی اللہ تعالیٰ عنہ سے مروی ہے کہ سرورِ عالم صلی اللہ علیہ وسلم سب لوگوں سے حسنِ خلق میں فائق تھے۔

امّ المؤمنین حضرت عائشہ صدیقہ رضی اللہ تعالیٰ عنہا سے مروی ہے

کہ دنیا کا کوئی فرد نبی اکرم صلی اللہ علیہ کے ساتھ حسنِ خلق میں برابری نہیں کر سکتا۔
آپ سب سے زیادہ اخلاق حمیدہ کے مالک تھے۔

جب کبھی بھی صحابہ کرام رضی اللہ تعالیٰ عنہم میں سے کسی نے آپ کو بلایا یا ازواجِ مطہرات میں سے کسی نے پکارا تو آپ صلی اللہ علیہ وسلم نے جواب میں فرمایا
لیک۔ اسی لیے اللہ تعالیٰ نے آپ صلی اللہ علیہ وسلم پر یہ آیت کریمہ نازل
فرمائی۔ اِنَّكَ لَعَلَىٰ خَلْقِكَ عَظِيمٌ۔ یقیناً اسے حبیبِ آپ خلق
عظیم پر حاوی و غالب ہیں اور مقدر و مختار۔

حضرت عائشہ صدیقہ رضی اللہ تعالیٰ عنہا سے مروی ہے کہ میں (سرورِ عالم
صلی اللہ علیہ وسلم کے ساتھ سلسلہ ازواج میں منسلک ہو جانے کے بعد گھر میں
گڑیوں کے ساتھ کھیلا کرتی اور میری سہیلیاں میرے ساتھ کھیلا کرتیں۔ جب وہ
رسول اللہ صلی اللہ علیہ وسلم کو دیکھتیں تو کھیل چھوڑ کر چھپ جاتیں۔ آپ ان کو
چھپی ہوئی جگہوں سے نکال کر باہر لاتے اور میرے ساتھ کھیلنے کا حکم دیتے تو
وہ میرے ساتھ کھیلتی رہتیں۔

حضرت انس بن مالک رضی اللہ تعالیٰ عنہ سے مروی ہے کہ جب سرورِ عالم
صلی اللہ علیہ وسلم اپنے صحابہ کرام میں سے کسی کو (راہ چلتے) مل جاتے ان کے
ساتھ کھڑے رہتے اور جب تک وہ صحابی الگ نہ ہوتے اور رخصت
نہ لیتے، آپ صلی اللہ علیہ وسلم اس سے الگ نہیں ہوتے تھے۔
حضرت انس رضی اللہ تعالیٰ عنہ سے مروی ہے کہ سید عرب و عجم صلی اللہ علیہ وسلم
بچوں کے قریب سے گزرتے تو ان کو سلام سے مشرف فرماتے۔

حضرت انس رضی اللہ تعالیٰ عنہ سے روایت ہے کہ ہم پر رسول خدا
صلی اللہ علیہ وسلم کا گزر ہوا اور ہم بھی بچے تھے آپ صلی اللہ علیہ وسلم نے فرمایا
لے بچو تم پر سلام ہو۔ (الوفاء۔ امام عبدالرحمن ابن جوزی رحمۃ اللہ علیہ)

شانِ علم و عفو

حضرت عبداللہ بن عباس رضی اللہ تعالیٰ عنہ سے مروی ہے کہ مکہ کے کفار و مشرکین نے حضور اکرم صلی اللہ علیہ وسلم سے مطالبہ کیا کہ وہ صفا ہمارے لیے سونا بن جائے اور مکہ مکرمہ کے سارے پہاڑ اپنی جگہ سے ہٹ جائیں یہ علاقہ میدانی اور ہموار ہو جائے تاکہ ہم یہاں کھیتی باڑی کر سکیں۔

(آپ صلی اللہ علیہ وسلم نے اللہ تعالیٰ سے عرض کیا) تو حکم ہوا اگر چاہو تو ان کو مہلت دو اور آہستگی سے کام لو اور اگر چاہو تو ہم ان کا مطالبہ پورا کر دیں گے لیکن اگر اس کے بعد کفر کریں گے تو ان کو پہلی امتوں کی طرح ہلاک کر دیا جائے گا۔ آپ نے فرمایا کہ نہیں میں ان کے ساتھ نرمی اور بردباری سے کام لیتا ہوں۔

حضرت ابو ہریرہ رضی اللہ تعالیٰ عنہ سے مروی ہے کہ جب حضرت طفیل بن عمرو رضی اللہ تعالیٰ عنہ رحمت مجسم صلی اللہ علیہ وسلم کی خدمت اقدس میں حاضر ہوئے اور عرض کیا (میں نے قبیلہ دوس کو دعوتِ اسلام دی ہے، مگر انھوں نے انکار کر دیا ہے اور خدا و رسول صلی اللہ علیہ وسلم کے حکم کی خلاف ورزی کی ہے لہذا ان کے لیے تباہی کی دعا فرمائیں آپ قبلہ رو ہوئے اور دعا کے لیے ہاتھ اٹھائے تو صحابہ کرام رضی اللہ تعالیٰ عنہم نے کہا دوسی ہلاک ہو گئے مگر سر اپنا عفو و کرم صلی اللہ علیہ وسلم نے ہلاکت کی دعا کی بجائے دعائے رشد و ہدایت سے نوازتے ہوئے فرمایا اللہم سِرِّ اِھْدِ و سَاوِ اٰتِ بِہِمْ اے اللہ دوس کو ہدایت عطا فرما اور انھیں میرے پاس لے آ (آپ صلی اللہ علیہ وسلم کی دعائے مبارک قبول ہوئی اور قبیلہ دوس کے ستر گھرانے مدینہ طیبہ بارگاہِ نبوی میں حاضر ہو کر مشرف بہ اسلام ہوئے۔

حضرت عروہ رضی اللہ تعالیٰ عنہ فرماتے ہیں کہ مجھے حضرت اسامہ بن زید رضی اللہ تعالیٰ عنہما نے بتایا کہ سید عالمین علیہ الصلوٰۃ والسلام نے دراز گوش پر۔

سواری فرمائی جس پر کاف یعنی لکڑی سے بنی زین ڈالی گئی تھی (جیسے کہ اونٹ کے لیے پالان) اور اس پر فدکی کمبل تھا اور آپ صلی اللہ علیہ وسلم نے حضرت اسامہ رضی اللہ تعالیٰ عنہ کو اپنے پیچھے سوار فرمایا۔ جبکہ آپ صلی اللہ علیہ وسلم حضرت سعد بن عبادہ رضی اللہ تعالیٰ عنہ کی مزاج پرسی کے لیے تشریف لے جا رہے تھے۔ دوران سفر آپ صلی اللہ علیہ وسلم کا گزرا ایک ایسی مجلس پر ہوا جس میں ملے جلے لوگ بیٹھے تھے۔ چند مسلمان، کچھ مشرکین اور یہود بھی تھے اور ان میں عبداللہ بن ابی رئیس المنافقین بھی موجود تھا اور حضرت عبداللہ بن رواحہ رضی اللہ تعالیٰ عنہ بھی۔ جب اہل مجلس کو سواری کے قدموں سے اڑنے والی عبا نے ڈھانپ لیا تو عبداللہ بن ابی نے اپنی ناک کو ڈھانپتے ہوئے نیچے کی طرف جھکایا پھر کہا ہم پر گر دو عبا نہ اڑاؤ۔

رسول اکرم صلی اللہ علیہ وسلم نے سلام فرمایا۔ ذرا رُکے اور پھر سواری سے نیچے اتر پڑے۔ ان کو دعوتِ اسلام دی اور قرآن پاک کی تلاوت فرمائی۔ عبداللہ بن ابی نے کہا جو کچھ آپ کہتے ہیں اگر یہ حق ہے تو اس سے اچھی کوئی بات نہیں لیکن اس کے ساتھ ہی ہماری مجالس میں آکر ہمیں تکلیف نہ دیا کرو۔ اپنی قیام گاہ کی طرف تشریف لے جائیں جو ہم میں سے وہاں آجائے اس کو بیان کر دینا۔ حضرت عبداللہ بن رواحہ رضی اللہ تعالیٰ عنہ نے عرض کیا حضور صلی اللہ علیہ وسلم آپ ہماری مجلس میں تشریف لائیں اور ہمیں تلاوت قرآن سے محظوظ فرمائیں کیونکہ ہم اس امر کو پسند کرتے ہیں اور محبوب رکھتے ہیں۔

اس اختلاف رائے کے اظہار پر یہود و مشرکین اور اہل اسلام کے درمیان باہم تلخ کلامی تک نوبت پہنچ گئی۔ قریب تھا کہ ایک دوسرے پر حملہ کر دیں مگر رحمتِ دو عالم صلی اللہ علیہ وسلم ان کو ٹھنڈا کرتے اور خاموش کراتے رہے حتیٰ کہ وہ چُپ ہو گئے۔

پھر آپ صلی اللہ علیہ وسلم سوار ہوئے اور حضرت سعد بن عبادہ رضی اللہ عنہ کے پاس پہنچے تو فرمایا اے سعد کیا تم نے سنا نہیں جو کچھ ابو جہاب یعنی عبد اللہ بن ابی نے کہا ہے۔ اس نے مجھے ایسے کہا ہے۔ انھوں نے فرمایا یا رسول اللہ اس سے درگزر فرمائیں اور اس کو معذور رکھیں بخدا اللہ تعالیٰ نے جو مقام رفیع اور مرتبہ بلند آپ کو عطا کر رکھا ہے وہ ہمارے وسیم و کمان اور فکر و قیاس سے بھی بالاتر ہے۔ (اس قماش کے کمینہ لوگوں کی بدزبانی سے آپ صلی اللہ علیہ وسلم کے منصب خداداد میں کیا فرق پڑتا ہے اس شخص کے غیظ و غضب کی وجہ یہ ہے کہ اس آبادی والوں نے آپ کی تشریف آوری سے قبل یہ صلاح بنا رکھی تھی کہ اس کو اپنا سردار بنا لیں اور اس کے سر پر تاج و سیادت رکھیں اور اکلیل قیادت اس کے سر پر باندھیں مگر اللہ تعالیٰ نے لوگوں کے اس منصوبے کو اس حق و صداقت کے ذریعے ختم کر دیا جو آپ صلی اللہ علیہ وسلم کو عطا فرمایا ہے۔ تو وہ اس پر غیظ و غضب سے بھر گیا اور حسد کی آگ میں جل رہا ہے چنانچہ آپ صلی اللہ علیہ وسلم نے اس سے درگزر فرما دیا۔ (رواہ البخاری و مسلم)

حضرت عبد اللہ بن عباس رضی اللہ تعالیٰ عنہما سے مروی ہے کہ میں نے فاروق اعظم رضی اللہ تعالیٰ عنہ حضرت عمر بن الخطاب سے سنا کہ جب عبد اللہ بن ابی مرثد حبیب خدا علیہ التحیۃ و الثناء کو اس کی نماز جنازہ پڑھانے کے لیے عرض کیا گیا۔ آپ صلی اللہ علیہ وسلم تشریف لے گئے اور جب نماز پڑھنے کے ارادہ سے اس کی نعش پر کھڑے ہوئے تو میں آگے آکر سیدہ اقدس کے مقابل کھڑا ہو گیا اور عرض کیا۔ یا رسول اللہ صلی اللہ علیہ وسلم کیا آپ اللہ تعالیٰ کے دشمن ابن ابی مرثد جنازہ پڑھنے لگے ہیں جس نے فلاں فلاں دن ایسے ایسے کلمات دل آزار کہے اور گستاخی و بے ادبی کی انتہا کر دی۔ میں اس کی بدزبانی و بدکلامی اور اساعت و بے ادبی کے ایام شمار کرتا جا رہا تھا اور

آپ صلی اللہ علیہ وسلم تبسم فرما رہے تھے حتیٰ کہ میں نے بہت زیادہ اس کے ایسے واقعات ایذا رسانی بیان کر ڈالے مگر آپ صلی اللہ علیہ وسلم نے ارشاد فرمایا اے عمر گے سے ہٹ جاوے اور نماز جنازہ پڑھنے دیکھے کیونکہ مجھے ابھی اس سے منع نہیں کیا گیا بلکہ اس معاملہ کو میری مرضی و اختیار پر چھوڑا گیا ہے اور میں نے استغفار کو ہی اختیار کیا ہے اور نماز جنازہ پڑھنے کو ہی ترجیح دی ہے۔

مجھے اللہ تعالیٰ کی طرف سے حکم ہوا ہے۔ اسْتَغْفِرْ لَهُمْ أَوْ لَا تَسْتَغْفِرْ لَهُمْ إِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ۔ ان منافقین کے لیے استغفار کرو یا نہ کرو اور خواہ ستر مرتبہ بھی استغفار کرو ان کو اللہ تعالیٰ معاف نہیں فرمائے گا اور ہرگز نہیں بخشے گا۔

اگر بالفرض مجھے معلوم ہوتا کہ ستر سے زیادہ مرتبہ استغفار کرنے پر ان کو بخش دیا جائے گا تو میں ستر بار سے زیادہ مرتبہ بھی استغفار کے لیے تیار ہوتا۔ (لیکن چونکہ مغفرت تو بہر حال نہیں ہوتی لہذا میں اس مشقت کو برداشت کرنے کے لیے تیار نہیں ہوں۔)

بہر حال آپ صلی اللہ علیہ وسلم نے نماز جنازہ پڑھائی اور اس کے ساتھ قبر تک تشریف لے گئے حتیٰ کہ اس کے دفن سے فارغ ہوئے (تب واپس ہوئے) فرماتے ہیں تعجب ہے میرے لیے اور میری رسول خدا صلی اللہ علیہ وسلم کی بارگاہ میں اس جرات و جسارت پر حالانکہ اللہ تعالیٰ اور اس کے رسول صلی اللہ علیہ وسلم بہتر جاننے والے ہیں۔

بخدا آپ تھوڑی دور ہی چلے تھے کہ یہ دو آیتیں نازل ہوئیں۔

وَلَا تَصَلِّ عَلَىٰ أَحَدٍ مِّنْهُم مَّا تَابَدَّ أَوْ لَاتَقْدُمْ عَلَىٰ قَبْرِهِ

إِنَّهُمْ كَفَرُوا بِاللَّهِ وَرَسُولِهِ وَمَاتُوا وَهُمْ فَاسِقُونَ۔ (التوبہ ۸۴)

ترجمہ :- ان منافقین میں سے جو شخص بھی فوت ہو جائے اس پر

ہرگز نہ نماز پڑھیں نہ اس کے لیے دعائے رحمت کریں اور نہ ہی اس کی قبر پر پائے رحمت رکھیں۔ انہوں نے اللہ تعالیٰ کے ساتھ کفر کیا اور اس کے رسول صلی اللہ علیہ وسلم کے ساتھ اور وہ اسی فسق اور نافرمانی کی حالت میں مرے۔

جب یہ آیات مبارکہ نازل ہوئیں تو پھر آپ صلی اللہ علیہ وسلم نے اپنی پوری حیات طیبہ میں کسی متافق پر نہ نماز پڑھی اور نہ ہی اس کی قبر پر کھڑے ہوئے۔

نوٹ: پھر عالم صلی اللہ علیہ وسلم نے نماز جنازہ ادا فرمائی اور بعد میں منع کا حکم نازل ہوا پہلے اس کی ممنوعیت نہیں تھی۔ لہذا آپ کا یہ فعل العیاذ باللہ کسی شرعی حکم کی خلاف ورزی نہیں تھی کہ اس پر کسی قسم کی جزا تو بیخ یا تنبیہ و تہدید کی نوبت آتی جیسا کہ بعض اہل ان فاسدہ میں اس قسم کا توہم پیدا ہوتا ہے۔ حرمتِ خمر سے پہلے شراب پینے والے کیانگاہ شرع میں مجرم تھے؟ علیٰ ہذا القیاس لہذا یہ توہم لغو و باطل ہے۔

۷۱ اللہ تعالیٰ نے آنحضرت صلی اللہ علیہ وسلم کے نماز ادا فرمانے کے بعد منع فرمایا کہ آئندہ ان میں سے کوئی میرے تو یہ سلوک ان کے ساتھ نہ فرمائیں پہلے منع نہیں فرمایا تو معلوم ہوا اس میں کوئی خاص حکمت و مصلحت تھی جب تک وہ پوری نہیں ہوئی اس تخیر کو ختم نہیں کیا گیا اور وہ حکمت یہ تھی کہ ابن ابی کی بدترین دشمنی کے باوجود رحمت مجسم صلی اللہ علیہ وسلم کا یہ رحمانہ و کریمانہ سلوک دیکھ کر ایک ہزار منافق عبداللہ بن ابی کی قوم کا مخلص مومن بن گیا اور نفاق سے توبہ کر گیا جیسا کہ فتح الباری اور عمدۃ القاری جلد ۸ ص ۵۴۔ اشعۃ اللمعات جلد اول ص ۲۴ پر تصریح موجود ہے۔

۷۲ جب آنحضرت صلی اللہ علیہ وسلم کو یہ معلوم تھا کہ میں ستر سے زیادہ مرتبہ بھی استغفار کروں تو بھی یہ بخشا نہیں جائے گا تو معلوم ہوا کہ نماز ادا کرنا محض اپنی شانِ رحمت کا اظہار تھا اور مردت و حسن سلوک کا اور بعد ازاں یہ روادری اور ظاہر طور پر ایسی مردت و غیرہ کا اظہار بھی منسوخ فرما دیا گیا لہذا اس کو آپ کے غیر مستجاب الدعوات ہونے پر دلیل بنانا لغو ہے کیونکہ اعلانِ خداوندی کے بعد کہ میں ہرگز ان کو نہیں بخشوں گا اس قسم کی امید رکھ کر استغفار کی کوئی وجہ نہیں ہو سکتی تھی۔ علیٰ الخصوص جبکہ آپ صلی اللہ علیہ وسلم خود فرما رہے ہیں کہ اگر مجھے یہ معلوم ہوتا کہ ستر سے زیادہ مرتبہ استغفار کروں تو اسے بخش دیا جائے گا تو میں اس سے بھی زیادہ استغفار کرتا اس سے صاف ظاہر ہے کہ آپ صلی اللہ علیہ وسلم کی مغفرت و بخشش کی کوئی امید نہیں تھی۔

۴۔ اللہ رب العزت نے آپ صلی اللہ علیہ وسلم کو ایسے لوگوں کے حق میں دعا کرنے سے منع فرمایا ہے اور ان کی قبر پر کھڑے ہونے سے بھی اگر آپ صلی اللہ علیہ وسلم کی دعائیں کوئی اہمیت نہ ہوتی تو قدم اقدس میں ہمیں و برکت غایت درجہ کی نہ ہوتی تو منع نہ کیا جاتا معلوم ہوتا ہے کہ محبوب کی دعائیں رد کرنا اور جہاں ان کا قدم کرامت و رحمت پڑے وہاں زحمت عذاب و عقاب بھیجنا بھی مناسب نہیں ہے اور حتمی و قطعی تقدیر کا خلاف بھی ممکن نہیں اسی لیے ایسے مواقع پر دعائیں کرنے اور قدم رنجہ فرما ہونے سے منع فرمادیا گویا امر خداوندی یہ ہے کہ حبیب تمہاری رحمت عامہ کا تقاضہ تو یہی ہے کہ ایسے بدترین دشمنوں کو قطعاً معاف نہ کریں جو محبوب خدا کی عظمت و توقیر کا بھی خیال نہ رکھیں اور ہر وقت ایذا رسانی کے درپے رہیں۔

۵۔ اللہ تعالیٰ نے فرمایا ان میں سے جو مر جائے اس پر نماز نہ پڑھیں اور اس کی قبر پر قدم نہ رکھیں۔ تو معلوم ہوا کہ آپ صلی اللہ علیہ وسلم کو منافقین کا علم تھا جب تک یہ معلوم نہ ہو کہ کون کون شخص منافق ہے تو ان کی نماز جنازہ پڑھنے سے گریزاور قبر پر قدم رکھنے سے اجتناب ممکن نہیں ہے اور یہی مضمون و مفہوم دوسری آیت کریمہ سے واضح ہے۔ لَتَعْرِفَنَّهُمْ فِي لَحْنِ الْقَوْلِ۔ آپ ضرور بالضرور ان کی پیشانیاں دیکھ کر انھیں جان لیں گے اور ان کے انداز گفتگو سے ان کو پہچان لو گے۔

حضرت انس بن مالک رضی اللہ تعالیٰ عنہ سے مروی ہے کہ عمرہ حدیبیہ کے موقع پر جبکہ آپ صلی اللہ علیہ وسلم حدیبیہ کے مقام پر قیام فرماتے تھے اصل مکہ کے اسی آدمی مسلح ہو کر پہاڑ سے نیچے اترے تاکہ آنحضرت صلی اللہ علیہ وسلم اور صحابہ کرام رضی اللہ تعالیٰ عنہم کی بے خبری اور بے التفاتی سے فائدہ اٹھاتے ہوئے اچانک حملہ کریں مگر سرور عالم صلی اللہ علیہ وسلم نے بغیر جنگ و جدال کے ان کو پکڑ لیا اور ان کے خلاف کارروائی نہ فرمائی و عفو و درگزر سے کام لیا، تو اللہ تعالیٰ نے یہ آیت کریمہ نازل فرمائی۔

هُوَ الَّذِي كَفَّ أَيْدِيَهُمْ عَنْكُمْ وَايْدِيَكُمْ عَنْهُمْ
بِطْنِ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ۔

ترجہا : یہ صرف اللہ رب العزت کی قدرت کاملہ کا کرشمہ تھا کہ
اُس نے بطن مکہ میں تم پر سے اُن کے دستِ ظلم و تعدی کو دور رکھا اور تمہارے
دستِ مکافات کو ان سے دُور رکھا بعد اس کے کہ تمہیں ان پر ظفر مند اور کامیاب
فرمادیا۔

حضرت اُمّ المؤمنین عائشہ صدیقہ رضی اللہ تعالیٰ عنہا سے مروی ہے کہ نبی اکرم
صلی اللہ علیہ وسلم نے نہ کبھی کسی خادم کو مارا اور نہ ہی کسی عورت کو اور نہ ہی اپنے ہاتھ
مبارک کو مارنے اور زد و کوب کرنے میں کسی جگہ استعمال فرمایا۔ نہ ہی آپ صلی اللہ علیہ وسلم
نے ایذا اور تکلیف دینے پر انتقامی کارروائی فرمائی ہاں جب کبھی اللہ تعالیٰ
کے محرمات کی ہتک کی گئی تو پھر آپ صلی اللہ علیہ وسلم نے اللہ تعالیٰ کے لیے انتقام
لیا اور اس جرم کے مرتکب کو بہر حال کیفر کردار تک پہنچایا اور جب کبھی آپ صلی اللہ
علیہ وسلم کو دو امور کے درمیان اختیار دیا گیا تو آپ صلی اللہ علیہ وسلم نے اُمت پر
پرہیز و پند کرنے کے لیے اور ان کو مشقت سے بچانے کے لیے آسان ترین
امر کو ہی اختیار فرمایا لیکن جہاں تک گناہ کا تعلق ہے تو آپ صلی اللہ علیہ وسلم اس
سے سب لوگوں کی نسبت زیادہ اجتناب اور تقویٰ سے کام لینے والے تھے۔

حضرت حسن مجتبیٰ رضی اللہ عنہ ہند بن ابی ہالہ رضی اللہ تعالیٰ عنہ سے روایت
ہے کہ رسول اکرم صلی اللہ علیہ وسلم کو دُنیا اور دُنیاوی اشیاء ناراض نہیں کرتی تھیں
جب حق پر تعدی کی جاتی تو پھر آپ صلی اللہ علیہ وسلم کے غیظ و غضب کے آگے
کوئی شے ٹھہر نہیں سکتی تھی جب تک کہ اس کا بدلہ نہ لے لیتے۔ نہ آپ صلی اللہ علیہ وسلم
اپنی ذات کے لیے ناراض ہوتے تھے اور نہ ہی اس کے لیے بدلا لیتے تھے۔

حضرت محبوبہ محبوبہ خُدا علیہ وعلیہا التحیۃ الشفاء سے مروی ہے کہ میں نے
عرض کیا، کیا آپ صلی اللہ علیہ وسلم پر اُحد کے دن سے بھی کوئی سخت ترین دن آیا ہے جس
میں آپ صلی اللہ علیہ وسلم کو تکالیف و مصائب کا سامنا کرنا پڑا ہو تو آپ صلی اللہ علیہ وسلم نے

فرمایا۔ میں نے تمہاری قوم قریش سے ایسے کئی دن دیکھے ہیں اور ان میں سب سے سخت اور مشکل ترین دن عقبہ کا دن تھا جبکہ میں نے طائف میں جا کر اپنے آپ کو عبد کلال کے بیٹوں پر پیش کیا۔ (اور ان سے دین اسلام قبول کرنے کے لیے کہا اور تبلیغ اسلام میں معاونت و نصرت کے لیے کہا) مگر انھوں نے میری دعوت کو قبول نہ کیا۔ (بلکہ اوباش اور آوارہ لوگوں کو میری ایذا رسانی پر مامور کر دیا جنھوں نے مجھے پتھر مار مار کر لہو لہان کر دیا) میں انتہائی تنگی کی حالت میں جدھر منہ آیا چل دیا اور جب قرن ثعالیب میں پہنچا تو طبیعت میں افاقہ ہوا۔ اور رنج و الم اور درد و غم سے طاری ہونے والی مدہوشی ختم ہوئی۔ اچانک دیکھتا ہوں کہ ایک بادل سا چھ پر سایہ فگن ہے غور سے دیکھا تو معلوم ہوا حضرت جبریل علیہ السلام ہیں۔ انھوں نے مجھ کو پکار کر کہا اللہ تعالیٰ نے آپ صلی اللہ علیہ وسلم کی قوم کا جواب اور ردِ عمل سنا اور دیکھا ہے اور آپ صلی اللہ علیہ وسلم کی طرف پہاڑوں پر مامور فرشتہ کو بھیجا ہے تاکہ آپ صلی اللہ علیہ وسلم جو چاہیں اس کو حکم دیں۔ اتنے میں پہاڑوں پر مامور فرشتہ نے مجھے دیدی اور سلام پیش کرنے کے بعد کہا بے شک اللہ تعالیٰ نے آپ صلی اللہ علیہ وسلم کی قوم کا جواب سنا ہے اور میں ملک الجبال ہوں مجھے آپ صلی اللہ علیہ وسلم کی طرف بھیجا گیا ہے تاکہ جو چاہیں مجھے حکم فرمادیں۔ اے محمد صلی اللہ علیہ وسلم اگر آپ چاہیں تو میں دونوں پہاڑوں کو آپس میں ملا دوں اور اہل طائف کو ان کے درمیان پس کراؤں کر رکھ دوں۔

سرورِ عالم رحمتِ مجسم صلی اللہ علیہ وسلم نے فرمایا بلکہ میں اُمید رکھتا ہوں کہ اللہ تعالیٰ ان کی پشتوں سے ایسے افراد پیدا فرمائے گا جو صرف اللہ تعالیٰ کی عبادت کریں گے اور اس کے ساتھ کسی کو شریک نہیں ٹھہرائیں گے۔ (لہذا میں تجھے یہ حکم نہیں دیتا)

نوٹ :- اس حدیث پاک سے معلوم ہوا کہ اہل طائف کی اتنی بڑی گستاخی و

بے ادبی اور تکلیف دہانہ دینے کے باوجود پچ رہنا آپ صلی اللہ علیہ وسلم کے بے اختیار ہونے کی دلیل نہیں ہے بلکہ عفو و درگزر اور رحم و کرم کی وجہ سے اُن کے حق میں عذاب کا ارادہ نہیں فرمایا۔ اس قسم کے واقعات سے عجز ثابت کرنے والوں اور بے بسی و مجبوری کا توہم کرنے والوں کے لیے مقامِ غیرت ہے۔
امام ابنِ سنیّت فرماتے ہیں :-

نجدی اس نے تم کو مہلت دی کہ اس دنیا میں ہے کافر و مرتد نہ پھری رحمت رسول اللہ کی! معلوم ہوا کہ ملائکہ بھی باذن اللہ آپ صلی اللہ علیہ وسلم کے زیرِ حکومت ہیں اور غلامِ امر اور بندگانِ حکم و اِحتِ مَرشد۔

حضرت انس رضی اللہ تعالیٰ عنہ سے مروی ہے کہ میں نبی اکرم صلی اللہ علیہ وسلم کے ساتھ تھا اور آپ صلی اللہ علیہ وسلم بخرازی چادر میں کا کنارہ موٹا اور سخت تھا اور ٹھکے ہوئے تھے۔ پیچھے سے ایک اعرابی آیا اور اس نے آپ صلی اللہ علیہ وسلم کی چادر مبارک پکڑ کر زور سے کھینچا حتیٰ کہ میں نے دیکھا کہ چادر کا کنارہ گردن مبارک پر لگنے سے خراش آگئی اور اس پر نشان نظر آ رہا تھا۔ پھر اس نے کہا مَسْرُوبِي مِنْ مَالِ اللَّهِ الَّذِي عِنْدَكَ۔ اللہ تعالیٰ کا جو مال آپ کے پاس ودیعت ہے اس میں سے میرے لیے (دیے جانے کا) حکم فرمادیں۔

رحیم و کریم نبی صلی اللہ علیہ وسلم اس کی طرف متوجہ ہوئے (اور اس کی اس جرات و جسارت کے باوجود) ہنس دیے اور اس کے لیے مال عطا کرنے کا حکم صادر فرمایا۔ امام بخاری رحمۃ اللہ علیہ فرماتے ہیں جب حنین کا دن تھا اور آپ صلی اللہ علیہ وسلم اس جنگ میں ہاتھ آنے والے مالِ غنیمت کو تقسیم فرمانے لگے تو آپ صلی اللہ علیہ وسلم نے بعض افراد کو دوسروں پر ترجیح اور فوقیت دی۔ اقرع بن حابس رضی اللہ عنہ کو سواونٹ عطا فرمائے اور رعینہ بن حصن کو بھی اتنا ہی مال عطا فرمایا۔ علیٰ ہذا القیاس اشرف عرب میں سے چند لوگوں کو دوسروں پر عطا اور قسمت میں فوقیت دی۔ تو ایک آدمی نے کہا بخدا ایسی تقسیم ہے جس میں عدل سے کام نہیں لیا گیا

اور نہ اس میں اللہ تعالیٰ کی رضا مندی مد نظر رکھی گئی ہے حضرت عبد اللہ رضی اللہ تعالیٰ عنہ نے اس بات کو سنا تو کہا بالضرور نبی اکرم صلی اللہ علیہ وسلم کو اس امر کی اطلاع دوں گا۔ چنانچہ میں حاضر ہوا اور عرض کیا کہ فلاں شخص یوں کہہ رہا تھا (آپ صلی اللہ علیہ وسلم نے فرمایا اللہ تعالیٰ حضرت موسیٰ علیہ السلام پر رحم فرمائے ان کو اس سے زیادہ ایذا اور تکلیف پہنچانی گئی مگر انھوں نے صبر سے کام لیا لہذا میں بھی صبر سے کام لیتا ہوں اور ان اخلاق عالیہ میں ان پیغمبران کرام کی موافقت کرتا ہوں۔)

حضرت ابو ہریرہ رضی اللہ تعالیٰ عنہ سے روایت ہے کہ نبی اکرم صلی اللہ علیہ وسلم سے عرض کیا گیا۔ مشرکین اور اعداء دین پر اللہ تعالیٰ سے ہلاکت کی دعا فرمائیں تو آپ نے جواب میں فرمایا۔

إِنِّي لَمُ أُبْعَثُ لِقَاتًا وَإِنَّمَا بَعَثْتُ رَحْمَةً مَجِّ
لَعْنَتٌ بَعْجِي وَالْأَعْدَابُ فِي بَيْتِ الْكَرَامِ وَاللَّابِنَا كَرِهِي بَعْجِي كَيْفَ بَلَغَ سِرِّي رَحْمَتٌ بِنَا
کہ بھیجا گیا ہے۔

حضرت ابو ہریرہ رضی اللہ تعالیٰ عنہ سے روایت ہے کہ جب مکہ مکرمہ فتح ہو گیا تو سرور عالم صلی اللہ علیہ وسلم نے بیت اللہ شریف کا طواف کیا۔ اس میں دو رکعت نماز ادا فرمائی۔ پھر کعبہ مبارکہ کے دروازے پر کھڑے ہوئے اور اس کی دونوں جانب ہاتھ رکھ کر فرمایا۔

”اے اہل مکہ تم کیا کہتے ہو اور تمہارے میرے متعلق کیا گمان ہے؟ کہ میں اب تمہارے ساتھ کیا سلوک کروں گا۔“ تو انھوں نے متفقہ طور پر کہا ہم یہی کہتے اور سمجھتے ہیں کہ آپ کریم و رحیم بھائی ہو اور چچا زاد سوائے رحم و کرم کے اور کیا سلوک کرو گے تین مرتبہ ان کلمات کو دہرایا تو آپ صلی اللہ علیہ وسلم نے فرمایا میں آج اسی طرح اعلانِ عفو و درگزر کرتا ہوں۔ جس طرح حضرت یوسف علیہ السلام نے اپنے بھائیوں کے متعلق کیا تھا۔

لَا تَشْرِيْبَ عَلَيْكُمْ الْيَوْمَ يَغْفِرُ اللَّهُ لَكُمْ وَهُوَ أَرْحَمُ

الرَّاحِمِيْنَ -

آج کے دن تم پر کوئی سختی و تشدد نہیں اور نہ زبرد تو بیخ۔ اللہ تعالیٰ تمہاری مغفرت فرمائے وہ سب سے زیادہ رحم و کرم فرمانے والا ہے۔

پھر وہ (مکہ سے) یوں نکلے جیسے کہ ان کو قبروں سے نکالا گیا ہو (ان میں نبوی زندگی آگئی) اور پھر زمرہ اسلام میں داخل ہو گئے۔

حضرت عمر بن خطاب رضی اللہ تعالیٰ عنہ فرماتے ہیں کہ فتح مکہ کے دن حبیب خدا صلی اللہ علیہ وسلم نے صفوان بن ابی امیہ کو ابوسفیان اور حارث بن حشام کی طرف آدمی بھیجا۔ میں نے سوچا آج اللہ تعالیٰ نے مجھے ان دشمنان خدا اور رسول صلی اللہ علیہ وسلم کے خلاف کارروائی کا موقع عطا فرمایا اور انھیں کیفر کردار تک پہنچانے کی قدرت وہی ہے مگر جب وہ حاضر ہوئے اور نبی کریم علیہ التسلیم نے فرمایا۔ میری اور تمہاری حالت وہی ہے جس طرح حضرت یوسف علیہ السلام نے اپنے بھائیوں کو فرمایا تھا۔ لَا تَشْرِيْبَ عَلَيْكُمْ الْيَوْمَ يَغْفِرُ اللَّهُ لَكُمْ۔ فرماتے ہیں کہ میں رسول اکرم صلی اللہ علیہ وسلم سے حیا و لحاظ کی وجہ سے اپنے ارادے سے باز آ گیا اور اپنے عزم میں ناکام ہو گیا۔

حضرت جابر بن عبد اللہ رضی اللہ تعالیٰ عنہما سے مروی ہے کہ قاسم کنز رحمت حضرت ابوالقاسم صلی اللہ علیہ وسلم نے غزوہ حنین کے بعد وہ چاندی لوگوں میں تقسیم کرنی شروع کی جو حضرت بلال رضی اللہ تعالیٰ عنہ کے کپڑے میں تھی تو ایک آدمی نے آپ سے عرض کیا یا محمد (صلی اللہ علیہ وسلم) عدل کیجیے۔ آپ صلی اللہ علیہ وسلم نے فرمایا تیرے لیے افسوس ہے اگر میں عدل نہیں کروں گا تو کون شخص دنیا میں انصاف کرنے والا ہوگا۔ اگر بالفرض میں عدل و انصاف سے کام نہ لوں تو میں (العیاذ باللہ) سخت رسوائی اور خسران سے دوچار ہوں گا۔

حضرت عمر بن الخطاب رضی اللہ تعالیٰ عنہ نے عرض کیا، کیا میں اس کی گردن نہ اڑا

دوں کیونکہ یہ منافق ہے۔

سراپا عفو و مغفرت اور رحمت مجسم صلی اللہ علیہ وسلم نے فرمایا معاذ اللہ کہیں لوگ یہ نہ کہیں کہ میں اپنے ساتھیوں کو قتل کر دیتا ہوں اور جو لوگ خلوص دل سے حلقہ اسلام میں داخل ہونا چاہتے ہیں وہ دشمنان دین کے اس زہریلے پروسیکٹڈ سے متاثر ہو کر دین سے محروم نہ رہ جائیں۔

حضرت عبداللہ بن عمر رضی اللہ تعالیٰ عنہما سے مروی ہے کہ بارگاہ نبوی میں تھوڑا سا سونا اور چاندی لائے گئے تو آپ صلی اللہ علیہ وسلم نے انھیں اپنے صحابہ رضی اللہ تعالیٰ عنہم کے درمیان تقسیم کرنا شروع فرمایا۔ ایک بدوی آدمی اٹھا اور کہنے لگا بخدا اللہ تعالیٰ نے آپ صلی اللہ علیہ وسلم کو عدل کرنے کا حکم دیا ہے مگر میں دیکھ رہا ہوں کہ (نعوذ باللہ) تم عدل نہیں کرتے ہو۔ آپ صلی اللہ علیہ وسلم نے فرمایا تجھ پر افسوس ہے اور کون تیرے ساتھ میرے سوا عدل کرے گا۔ جب وہ لوٹا تو آپ صلی اللہ علیہ وسلم نے فرمایا اس کو نرمی اور حسن سلوک کے ساتھ میری طرف لاؤ۔

حضرت زید بن ارقم رضی اللہ تعالیٰ عنہ سے روایت ہے کہ ایک یہودی نے نبی اکرم صلی اللہ علیہ وسلم پر جادو کیا آپ صلی اللہ علیہ وسلم نے چند دن اسی وجہ سے تکلیف محسوس فرمائی۔ حضرت جبریل علیہ السلام حاضر ہوئے اور عرض کیا ایک یہودی نے آپ صلی اللہ علیہ وسلم پر جادو کیا ہے اور ایک دھلگے پر چند گریں لگائی ہیں آپ صلی اللہ علیہ وسلم نے حضرت علی رضی اللہ تعالیٰ عنہ کو بھیجا انھوں نے وہ اشیاء جو جادو میں استعمال کی گئی تھیں ان کو نکالا اور آپ صلی اللہ علیہ وسلم کی خدمت میں لے آئے۔ آپ صلی اللہ علیہ وسلم نے ان گریوں کو کھولنا شروع کیا تو جو پہلی ایک گرہ کھولتے تو آپ صلی اللہ علیہ وسلم کو ہلکا سا سکون محسوس ہوتا جب ساری گریں کھل گئیں تو آپ صلی اللہ علیہ وسلم بالکل صحت یاب ہو گئے اور اتنے جلدی

گویا ڈور کے ذریعے بندھن تھی جو کھولنے پر فوراً ختم ہو گئی۔ نہ آپ صلی اللہ علیہ وسلم نے کبھی اس یہودی کے سامنے اس کا تذکرہ فرمایا اور نہ ہی کبھی اس کے چہرے کو قہر و غضب کے ساتھ دیکھا۔

امام زہری رحمۃ اللہ علیہ فرماتے ہیں کہ ایک یہودی نے کہا کہ میں تورات میں بیان کردہ صفات نبویہ میں کبھی دیکھ چکا ہوں۔ صرف آپ صلی اللہ علیہ وسلم کے علم و یردباری کا مشاہدہ اور تجربہ نہیں کر سکا تھا چنانچہ میں نے آپ صلی اللہ علیہ وسلم کو مدت معینہ کے لیے تین دینار بطور قرض دیے ابھی مدت مقررہ میں ایک دن باقی تھا کہ میں حاضر ہوا اور عرض کیا اے محمد صلی اللہ علیہ وسلم، مجھے میرا حق پورا پورا ادا کریں کیونکہ تم بنی عبدالمطلب ٹال مٹول اور پس و پیش سے کام لینے والے ہو۔ حضرت عمر رضی اللہ عنہ نے کہا اے یہودی کیا پاگل تو نہیں ہو گیا؟ بخدا اگر سرور عالم صلی اللہ علیہ وسلم موجود نہ ہوتے تو میں تیرا سر قلم کر دیتا۔

رسول اللہ صلی اللہ علیہ وسلم نے فرمایا۔ اللہ تعالیٰ آپ سے درگزر فرمائے اے اباحفص ہمیں تمہاری طرف سے مختلف سلوک اور برتاؤ کی ضرورت تھی۔ مجھے واجب الادا قرض کی ادائیگی کا مشورہ دیتے اور اس کو حق لے کر دلانے میں مددگار ثابت ہوتے کیونکہ وہ اس امر کا زیادہ حاجت مند تھا۔ وہ یہودی کہتا ہے کہ میرے جہل اور احمقانہ سلوک نے آپ صلی اللہ علیہ وسلم کے علم و تحمل میں اضاافہ کیا نہ کہ غیظ و غضب میں۔


پھر آپ صلی اللہ علیہ وسلم نے فرمایا اے یہودی تیری مقرر کردہ مدت کل پوری ہو گی اور تیرا قرض واجب الادا ہو گا۔ حضرت فاروق اعظم رضی اللہ تعالیٰ عنہ سے فرمایا اے اباحفص فلاں باع کی طرف کل جانا جس کا مطالبہ اس نے پہلے دن کیا تھا اور اس سے اس کا قرض ادا کرنا۔ اگر راضی ہو جائے تو بہتر نیز اسے مزید اتنے اتنے سماع دے دینا اگر وہاں سے اپنے قرض کا عوض وصول کرنے پر رضامند

نہ ہو تو پھر فلاں باغ سے اس کا قرض ادا کرنا اور اتنے اتنے صاع مزید بھی دینا تاکہ جو تغلیظ و تشدید تم نے اس سے کی ہے اس کا کفارہ ہو جائے۔

حضرت عمر فاروق رضی اللہ تعالیٰ عنہ اس کو حسب الارشاد اس باغ میں لائے جس کا پہلے دن اس کی طرف سے مطالبہ ہوا تھا وہ وہیں سے اپنا حق وصول کرنے کے لیے رضامند ہو گیا تو آپ رضی اللہ تعالیٰ عنہ نے حسب فرمان نبوی اس کا قرض وہاں سے ادا کر دیا اور جتنے اصفافے کا آپ صلی اللہ علیہ وسلم نے حکم دیا وہ بھی ادا کر دیا۔

جب یہودی نے ان کھجوروں پر قبضہ کر لیا تو کہا۔ اَشْهَدُ اَنْ لَا اِلَهَ اِلَّا اللهُ وَ اَنَّهٗ رَسُوْلُ اللهِ۔ بخدا اے عمر مجھے اس سلوک پر جو تم نے دیکھا اور سخت ناراضگی کا اظہار کیا صرف اور صرف اس چیز نے برا لگینے کیا کہ میں آپ صلی اللہ علیہ وسلم کی جملہ علامات نبوت کو پرکھوں جو کہ تورات میں مذکور تھیں اور صرف یہی علامت پرکھنی باقی تھی۔ تو میں نے آج کے دن سے ان کے حلم و حوصلہ اور تحمل و بردباری کو آزمایا اس وصف کمال کو بھی علامات تورات کے بالکل مطابق پایا اور میں تمہیں گواہ بناتا ہوں کہ یہ کھجوریں اور میرے مال کا نصف سب فقرا و مساکین کے لیے صدقہ ہے تو حضرت عمر رضی اللہ تعالیٰ عنہ نے فرمایا بعض فقرا کہو کیونکہ سب فقرا پر خرچ کرنا تمہارے بس کا روگ نہیں ہے) چنانچہ اس نے بعض فقرا پر خرچ کرنے کا عہد کیا اور اس یہودی کا سارا گھرانہ مشرف باسلام ہو گیا ماسوا ایک بوڑھے کھوسٹ کے جس کی عمر سو سال تھی وہ کفر پر اڑا رہا۔ (نعوذ باللہ من سوء الخاتمة)

(الوقایہ: امام عبدالرحمن ابن جوزی رحمۃ اللہ علیہ)



شہنشاہِ دو عالم کا دربارِ عام

فتح مکہ کے بعد آپ صلی اللہ علیہ وسلم نے سب سے پہلے دربارِ عام منعقد فرمایا جس میں افواجِ اسلام کے علاوہ ہزاروں کفار و مشرکین کے عوام و خواص کا ایک نہ بردست آڑہام تھا۔ اس دربار میں آپ نے ایک خطبہ دیا اور پھر اہل مکہ کو مخاطب کر کے آپ نے فرمایا کہ لوگو تم کو معلوم ہے کہ آج میں تم سے کیا معاملہ کرنے والا ہوں۔ اس دہشت انگیز اور خوفناک سوال سے تمام مجرمین جو اس باختہ ہو کر کانپ اٹھے لیکن جنینِ رحمت کے پیغمبرانہ تیور کو دیکھ کر سب ایک زبان ہو کر بولے کہ آخِ کَرِيْمٍ وَاٰبِنُ اَخِ كَرِيْمٍ۔ یعنی آپ کرم والے بھائی اور کرم والے باپ کے بیٹے ہیں یہ سن کر فواجِ مکہ صلی اللہ علیہ وسلم نے اپنے کریمانہ لہجے میں ارشاد فرمایا۔ لَا تَشْرِيْبَ عَلَيْكُمْ الْيَوْمَ فَآذِهُوْا اَنْتُمْ اَلطَّلَقَا۔ آج تم پر کوئی ملامت نہیں جاؤ تم سب آزاد ہو۔ بالکل غیر متوقع طور پر ایک دم اچانک یہ فرمانِ رحمت سن کر سب مجرموں کی آنکھیں فرطِ ندامت سے اشکیار ہو گئیں اور کفار کی زبانوں پر لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ کے نعروں سے حرمِ کعبہ کے دروازے پر بارشِ انور ہونے لگی۔ مجرموں کی نظر میں ناگہاں ایک عجیب انقلاب برپا ہو گیا کہ سماں ہی بدل گیا۔ فضا ہی پلٹ گئی اور ایک دم ایسا محسوس ہونے لگا۔

سے جہاں تاریک تھا ظلمت کدہ تھا سخت کالا تھا
کوئی پردے سے کیا نکلا کہ گھر گھر میں اُجلا تھا




تمام رات ایک ہی آیت کی تلاوت حق شفاعت عطا ہونا

امم المؤمنین حضرت عائشہ صدیقہ رضی اللہ تعالیٰ عنہا سے روایت ہے کہ حضور اکرم صلی اللہ علیہ وسلم نے ایک رات نماز ادا فرمائی اور صبح صادق ہونے تک ایک ہی آیت کی تلاوت کرتے رہے اور رکوع و سجود فرماتے رہے اور وہ آیت مقدسہ یہ تھی۔ اِن تَعَذِّبُهُمْ فَاِنَّهُمْ عِبَادُكَ وَاِنْ تَغْفِرْ لَهُمْ فَاِنَّكَ اَنْتَ الْعَزِيزُ الْحَكِيمُ ۝

اگر تو ان کو عذاب دے تو تیرے بندے ہیں۔ (تیرے ہاتھوں مغلوب و مقہور) اور اگر معاف فرما دے اور بخشش سے نواز دے تو اس کا اہل ہے۔ (کیونکہ تو غالب حکمت والا ہے)۔ جب صبح ہوئی تو میں نے عرض کیا یا رسول اللہ آپ ساری رات صبح تک یہ آیت تلاوت فرماتے رہے اور اسی کے ساتھ رکوع و سجود فرما کر رکعت مکمل فرماتے رہے۔

آپ صلی اللہ علیہ وسلم نے فرمایا میں نے اللہ تعالیٰ سے اپنی امت کے لیے حق شفاعت طلب کیا۔

اور اس نے اپنے فضل و کرم سے مجھے یہ حق عطا فرمایا ہے اور یہ شفاعت انشاء اللہ تعالیٰ اس شخص کو نصیب ہوگی جو شرک اور کفر سے بچا رہا اور اسی حالت میں دنیا سے رخصت ہوا۔



آنحضرت ﷺ کے تبلیغی خطوط

خطِ مبارک ہرقل کے نام

مِنْ مُحَمَّدٍ عَبْدِ اللَّهِ وَرَسُولِهِ
 إِلَىٰ هِرَقْلٍ عَظِيمِ الرُّومِ
 سلام علی من اتبع الهدی - اما بعد فانی ادعوتک بدعاية
 الاسلام اسلمت سلم یوتک فی اللہ اجرک مرتین، فان تولیت
 فعلید اثم الا لیسین و" یا اهل الکتاب تعالوا الی کلمة سواء
 بیننا و بینکم ان لا نعبد الا اللہ ولا نشرک به شیئاً ولا یتخذ بعضنا
 بعضاً ارباباً من دون اللہ فان تولوا فقولوا اشهدوا بانا مسلمون -
 بِسْمِ اللّٰهِ الرَّحْمٰنِ الرَّحِیْمِ ط

اللہ تعالیٰ کے عبد خاص اور رسولِ برحق محمد صلی اللہ علیہ وسلم کی طرف سے شاہِ روم ہرقل کی طرف۔
 سلامتی ہے ان پر جنہوں نے دامنِ رشد و ہدایت کو اپنے ہاتھ میں لیا۔
 بعدہ! میں تجھے دعوتِ اسلام پیش کرتا ہوں۔ اسلام لے آ اور بیچ جا۔ اللہ تعالیٰ
 تجھے دوہرا اجر عطا فرمائے گا۔ اگر اسلام سے روگردانی کرے گا تو اپنے کفر کے گناہ کے
 ساتھ ساتھ اپنے متبعین کے کفر و شرک کا بوجھ بھی تجھ پر ہوگا اور اسے اہل کتاب آئیے
 ایسے کلمہ توحید و اخلاص کی طرف جو ہمارے اور تمہارے درمیان ایک جیسا واجب
 القبول ہے کہ اللہ تعالیٰ کے علاوہ کسی کی عبادت نہ کریں۔ اس کے ساتھ کسی کو شریک
 نہ ٹھہرائیں اور اللہ تعالیٰ کے علاوہ ایک دوسرے کو رب اور مالک کارساز حقیقی
 نہ قرار دیں اگر وہ اعراض اور روگردانی سے کام لیں اور حق کی طرف مائل نہ ہوں تو اے
 اہل اسلام ان سے کہیے (خود ایمان نہیں لاتے تو نہ لائیے) ہمارے متعلق تو صاف
 صاف گواہی دے دو کہ ہم اللہ تعالیٰ کے اطاعت گزار ہیں اور اس کے حضور

سر تسلیم کرنے والے ہیں۔

ابن عساکر و حیتہ الکلبی سے روایت کرتے ہیں کہ انہوں نے بیان کیا کہ رسول اللہ صلی اللہ علیہ وسلم نے شاہِ روم کے نام اپنا خط دے کر مجھے روانہ کیا۔ اس وقت شاہِ روم دمشق میں تھا، میں نے اسے آپ صلی اللہ علیہ وسلم کا خط دیا۔ اس نے اپنی انگشتری اتار کر جس شے پر بیٹھا ہوا تھا اس کے نیچے رکھ دی، پھر اس نے سب لوگوں کو بلا یا چنانچہ بطریق اور سب لوگ جمع ہو گئے۔ شاہِ روم کے لیے دُہرے تکے رکھے گئے وہ ان پر کھڑا ہوا کیونکہ اہلِ فارس اور روم کے یہاں منبر نہیں تھے اور وہ اسی طرح تکیوں پر کھڑے ہوتے تھے۔ اس نے ان کے سامنے تقریر کی اور کہا یہ اس نبی علیہ السلام کا خط ہے جس کی بشارت حضرت عیسیٰ علیہ السلام نے ہمیں دی ہے جو اسماعیل علیہ السلام بن ابراہیم علیہ السلام کی اولاد میں سے ہے۔ اہلِ روم نے سن کر غصے اور نفرت کا اظہار کیا۔ بادشاہ نے یہ صورتِ حال دیکھ کر اپنے ہاتھ سے اشارہ کیا اور انہیں کہا کہ ٹھہر جاؤ پھر ان سے کہا کہ درحقیقت میں تمہارا امتحان لے رہا تھا کہ تم نصرانیت میں کتنے پکے ہو۔ وہ تبیر بیان کرتے ہیں کہ لگے روز بادشاہ نے مجھے پوشیدہ طور پر ایک عظیم مکان میں بھیجا جس میں تین سوتیرہ انبیاء علیہم السلام کی تصاویر آویزاں تھیں اس نے مجھ سے پوچھا کہ ان تصاویر میں سے تمہارے صاحب کی تصویر کون سی ہے میں نے نبی کریم صلی اللہ علیہ وسلم کی تصویر دیکھی ایسا پایا جیسے آپ باتیں کر رہے ہیں میں نے بتایا یہ تصویر ہے اس نے کہا تم ٹھیک کہتے ہو، پھر اس نے پوچھا آپ کے دامنے طرف کس کی تصویر ہے میں نے کہا آپ صلی اللہ علیہ وسلم کے ساتھی ہیں اور ان کا نام ابو بکر ہے، پھر اس نے پوچھا آپ صلی اللہ علیہ وسلم کے بائیں جانب کون ہے میں نے کہا یہ بھی آپ صلی اللہ علیہ وسلم کے ساتھی ہیں اور ان کا نام عمر ہے، اس نے کہا سنو ہماری کتاب میں ہے کہ اللہ تعالیٰ آپ صلی اللہ علیہ وسلم کے ان دونوں دوستوں کے ذریعے آپ صلی اللہ علیہ وسلم کے دین کو مکمل کرے گا۔ جب میں واپس آیا تو میں نے سارا واقعہ

نبی اکرم صلی اللہ علیہ وسلم کو سنایا، آپ صلی اللہ علیہ وسلم نے فرمایا، بیشک اللہ تعالیٰ ابوبکر رضی اللہ تعالیٰ عنہ اور عمر رضی اللہ عنہ کے ذریعے میرے بعد اس دین کو پورا کرنے کا اور فتح دے گا۔

یہ ہفتی اور ابو نعیم نے ابوامانہ الباہلی سے روایت کی ہے کہ انھوں نے ہشام بن العاص سے نقل کیا ہے کہ انہوں نے بیان کیا کہ میں اور ایک قریشی شخص حضرت ابوبکر صدیق کے زمانے میں ہرقل صاحب روم کے پاس دعوت اسلام کے لیے بھیجے گئے۔ ہم غوطہ یعنی دمشق میں جبلۃ ابن ایہم غسانی کے پاس اترے۔ ہم نے دیکھا کہ وہ تخت پر بیٹھا ہے۔ اس نے ہمارے پاس اپنے ایک قاصد کو بھیجا کہ ہم اس سے کلام کریں ہم نے کہا ہم قاصد سے کلام نہیں کریں گے کیونکہ ہمیں بادشاہ کے پاس ہی بھیجا گیا ہے۔ چنانچہ بادشاہ کو اس بات کی اطلاع دی گئی اور اس نے ہم کو بلا لیا۔ ہشام نے اس سے گفتگو کی اور اس کو اسلام کی دعوت دی اس کے جسم پر سیاہ کپڑے تھے ہشام نے اس سے لباس سیاہ کی وجہ دریافت کی اس نے کہا میں نے قسم کھائی ہے کہ میں اس وقت تک یہ لباس نہیں اتاروں گا۔ جب تک تجھے شام سے نہ نکال دوں، ہم نے اس سے کہا واللہ یہ تیرے بیٹھنے کی جگہ ہے جو ہم تجھ سے لے لیں گے اور انشاء اللہ اس ملک کو فتح کر لیں گے، ہمارے نبی صلی اللہ علیہ وسلم نے ہمیں اس کی خبر دی ہے، وہ بولا تم اس ملک کے لینے والے نہیں ہو، اس ملک کو جو لوگ لیں گے وہ ایسے لوگ ہیں جو دن میں روزہ رکھیں گے اور رات کو افطار کریں گے تم بتاؤ تم روزہ کس طرح رکھتے ہو۔ چنانچہ ہم نے اس کو بتایا اور جسے سن کر اس کا چہرہ سیاہ پڑ گیا اور اس نے ہم سے کہا کہ تم اٹھ جاؤ، اور اس نے ہمارے ساتھ ایک قاصد کو بادشاہ کے پاس بھیجا، ہم شاہ روم کے پاس پہنچے، ہم سوار یوں پر سوار تھے اور تلواریں ہماری گردنوں سے لٹکی ہوئی تھیں۔ ہم شاہ روم کے عہدے تک پہنچے اور اس کی جڑ میں اپنے اونٹ بٹھا دیے، وہ ہماری طرف دیکھ رہا

تھا ہم نے لَا إِلَهَ إِلَّا اللَّهُ وَاللَّهُ أَكْبَرُ کہا اور وہ غزفہ اس آواز سے شوق ہو گیا اور وہ ایسے ہو گیا جیسے انگور یا کھجور کی خالی شاخیں ہو اسے مل رہی ہوں۔ ہم بادشاہ کے قریب پہنچے تو اس نے کہا تم لوگ جس طرح آپس میں سلام کرتے ہو اگر اسی طرح مجھے بھی کر دو تو کوئی حرج نہیں۔ چنانچہ ہم نے اسے سلام کیا، اس نے پوچھا تم اپنے بادشاہ کو کیونکر سلام کرتے ہو، ہم نے کہا اسی کلمہ سے سلام کہتے ہیں اس نے پوچھا تمہارا بادشاہ کس طرح جواب دیتا ہے ہم نے کہا اسی کلمہ سے جواب دیتا ہے، اس نے پوچھا تمہارا اعظم کلام کون سا ہے ہم نے کہا لَا إِلَهَ إِلَّا اللَّهُ وَاللَّهُ أَكْبَرُ۔ ہمارے یہ کہتے ہی غزفہ شوق ہو گیا۔ شاہِ روم نے غزفہ کی طرف دیکھا اور پوچھا تمہارے اس کلمہ سے غزفہ شوق ہو گیا ہے تو کیا جس وقت تم اپنے گھر میں ہوتے ہیں تمہارے مکانات گر پڑتے ہیں، ہم نے کہا ایسا نہیں ہوتا۔ ہم نے اس کلمہ سے کسی جگہ کو شوق ہوتے ہوئے نہیں دیکھا ہے۔ اس نے کہا میری خواہش ہے کہ جس وقت تم یہ کلمہ کہو تو ہر شے شوق ہو کر تم پر گر پڑے اور میں اپنے نصف ملک سے دست بردار ہو جاؤں ہم نے پوچھا تم ایسا کیوں چاہتے ہو؟ اگر یہ کلمہ حیدہ انسانی ہے اور امر نبوت نہیں ہے تو یہ بات بھی سہل ہے کہ میں نصف ملک دے کر اس جیلے سے پنج جاؤں لیکن اگر یہ امر نبوت ہے تو پھر میں کچھ نہیں کر سکتا پھر اس نے ہم سے کچھ اور سوال کیے اور ہم نے جواب دیے، پھر اس نے نماز اور روزے کے بارے میں پوچھا، ہم نے یہ بھی بتایا پھر اس نے مجلسِ برخاست کر دی اور ہم اٹھ کھڑے ہوئے۔ اس نے ہمارے طعام و قیام کا انتظام کیا، ہمارا قیام تین دن رہا۔ رات کو اس نے ہمارے پاس آدمی بھیجا، ہم اس کے پاس گئے تو اس نے اپنی باتوں کا اعادہ چاہا جو ہم اسے بتا چکے تھے چنانچہ ہم نے یہ باتیں دہرائیں، پھر اس نے طلائی کام کا ایک صندوق منگایا، اس میں کئی خانے تھے اور ان خانوں پر دروازے تھے، اس نے ایک خانہ

کھول کر اس میں سے سیاہ حریر نکالا اور اس کو پھیلا یا، اس میں ایک تصویر بنی ہوئی تھی، جس کی آنکھیں بڑی بڑی تھیں کان بھی بڑے بڑے تھے گردن لمبی تھی داڑھی نہیں تھی بال بکثرت تھے اور اس کی دو پینڈھیاں تھیں، وہ ایک حسین آدمی کی تصویر تھی اس نے ہم سے پوچھا کہ اس کو پہچانتے ہو، ہم نے کہا نہیں، اس نے کہا یہ آدم علیہ السلام ہیں۔ پھر اس نے دوسرا خانہ کھولا، اس میں سے بھی سیاہ حریر نکالا، اس میں ایک سفید تصویر تھی، اس کے بال گھنگھریالے تھے دونوں آنکھیں سُرخ، سر بڑا اور داڑھی خوبصورت تھی، اس نے ہم سے دریافت کیا کہ یہ کون ہے ہم نے اپنی لاعلمی ظاہر کی۔ اس نے کہا کہ یہ نوح علیہ السلام ہیں۔ پھر اس نے ایک اور دروازہ کھولا، اس میں سے ایک سیاہ حریر نکالا، ایک ایک ہم نے ایک ایسے مرد کی تصویر دیکھی جو نہایت سفید تھا۔ اس کی آنکھیں خوبصورت کشادہ پستانی، کشیدہ رخسار اور سفید داڑھی تھی، وہ تصویر متبسم معلوم ہوتی تھی۔ اس نے بتایا یہ حضرت ابراہیم علیہ السلام ہیں۔ پھر اس نے ایک اور خانہ کھولا اس میں سے بھی ایک تصویر نکالی، اس میں ایک سفید صورت تصویر تھی اور وہ رسول اللہ صلی اللہ علیہ وسلم کی تصویر تھی۔ اس نے پوچھا یہ کون ہیں ہم نے کہا یہی محمد صلی اللہ علیہ وسلم ہیں۔ یہ سن کر وہ یک لخت کھڑا ہوا اور بیٹھ گیا اور بولا یقیناً وہی ہیں۔ ہم نے کہا بلاشبہ وہی ہیں۔ وہ بولا یہ آخری خانہ تھا، مگر میں نے اس کے کھولنے میں جلدی اس لیے کی تاکہ معلوم ہو جائے کہ یہ تصویر تمہارے نبی ہی کی ہے۔

اس کے بعد اس نے ایک اور خانہ کھول کر اس میں سے سیاہ حریر نکالا جس میں ایسی تصویر تھی جس کا رنگ گندمی، پچیدہ گھوگھریلے چھوٹے بال، آنکھیں بیٹھی ہوئی اور تیز نظر تھا، منہ بنا ہوا تھا دانت غصے کی حالت میں اوپر تلے آئے ہوئے تھے، ہونٹ سکڑا ہوا تھا اور غصہ کی کیفیت طاری تھی، اس نے بتایا یہ حضرت موسیٰ علیہ السلام ہیں اس تصویر کے پہلو میں ایک اور تصویر تھی جو

ان کے مشابہ تھی، اس کے سر میں چکنائی تھی، پیشانی چوڑی اور آنکھوں کی سیاہی ناک کی طرف پھیلی ہوئی تھی، اس نے بتایا کہ یہ حضرت ہارون علیہ السلام ہیں، پھر اس نے ایک اور خانہ کھولا اور اس میں سے ایک سفید حریر نکالا۔ اس میں ایک گندم گوں شخص کی تصویر تھی جس کے سر کے بال لٹکے ہوئے تھے اور منہ نہ قد تھا۔ گویا وہ غضب ناک تھا، اس نے ہمیں بتایا کہ یہ لوط علیہ السلام ہیں پھر اس نے ایک اور خانہ کھولا۔ اس میں ایک ایسی صورت نظر آئی جو گورا تھا اور اس کے رنگ میں سرخی ملی ہوئی تھی، اس کی ناک بلند تھی، اس کے دونوں رخساروں پر گوشت کم تھا، چہرہ خوبصورت تھا، اس نے بتایا کہ یہ حضرت اسحق علیہ السلام ہیں، پھر اس نے ایک اور تصویر نکالی جو حضرت اسحق کی تصویر سے مشابہ تھی مگر اس کے ہونٹ پر تل تھا۔ اس نے بتایا کہ یہ حضرت یعقوب علیہ السلام ہیں پھر اس نے ایک اور تصویر نکالی جس کی ناک بلند خوبصورت قد تھا اور اس کے چہرہ پر نور اور سرخی اور عاجزی تھی، اس نے بتایا کہ یہ حضرت اسماعیل علیہ السلام ہیں پھر اس نے ایک اور تصویر نکالی اس میں اس قدر روشن صورت تھی جیسے آفتاب طلوع ہو گیا ہے۔ اس نے بتایا کہ یہ حضرت یوسف علیہ السلام ہیں۔ پھر اس نے ایک اور تصویر نکالی جس کا رنگ سرخ، پنڈلیاں پتلی پتلی اور آنکھیں چھوٹی چھوٹی پیٹ بڑا اور قدمیا نہ تھا اور اس کے گلے میں تلوار لٹک رہی تھی، اس نے بتایا کہ یہ داؤد علیہ السلام ہیں پھر اس نے ایک اور تصویر نکالی جس میں ایک مرد کی تصویر تھی جس کے سر میں بڑے اور پاؤں لمبے تھے اور وہ گھوڑے پر سوار تھا۔ اس نے بتایا کہ یہ حضرت سلیمان علیہ السلام ہیں۔ پھر اس نے ایک اور تصویر نکالی جس میں ایک خوبصورت مرد جوان کی شکل تھی جس کی داڑھی سیاہ بال بکثرت تھے اس نے بتایا کہ یہ ابن مریم علیہ السلام ہیں ہم نے اس سے پوچھا تمہارے پاس یہ تصاویر کہاں سے آئی ہیں یہ فی الواقع ویسی ہی ہیں جیسا اللہ تعالیٰ نے ان انبیاء علیہم السلام کو پیدا فرمایا تھا کیونکہ ہمارے نبی کی

تصویر بالکل ویسی ہی ہے جیسے آپ صلی اللہ علیہ وسلم ہیں۔ اس نے کہا آدم علیہ السلام نے اپنے رب سے سوال کیا تھا کہ ان کی اولاد میں جو انبیاء علیہم السلام آنے والے ہیں۔ ان کی صورتیں انہیں دکھا دی جائیں۔ چنانچہ اللہ تعالیٰ نے یہ صورتیں نازل فرمائیں جو آدم علیہ السلام کے خزانے میں مغرب شمس کی جگہ موجود تھیں اور ان صورتوں کو مغرب شمس کی جگہ سے ذوالقرنین نے نکالا تھا اور دانیال علیہ السلام کو دے دیا تھا پھر اس نے کہا مجھے یہ بات پسند ہے کہ میں اپنے ملک سے نکل جاؤں اور تم لوگوں میں سے طاقتور کا غلام ہو جاؤں اور اس وقت تک غلام رہوں جب تک مجھے موت آئے پھر اس نے ہمیں اچھی طرح انعام دے کر واپس بھیج دیا، ہم نے واپس آ کر حضرت ابو بکر صدیق رضی اللہ تعالیٰ عنہ کو جو کچھ دکھیا اور سنا تھا تمام واقعات سے آگاہ کر دیا، حضرت ابو بکر صدیق رضی اللہ تعالیٰ عنہ آبدیدہ ہو کر فرمانے لگے اس مسکین کے ساتھ اگر اللہ تعالیٰ لائے خیر کا ارادہ فرماتا تو جو کچھ اس نے کہا ہے وہ اس پر عمل بھی کرتا۔ حضرت ابو بکر صدیق اکبر رضی اللہ عنہ نے فرمایا کہ رسول اللہ صلی اللہ علیہ وسلم نے ہم سے ارشاد فرمایا تھا کہ نصاریٰ اور یہود کے پاس آپ صلی اللہ علیہ وسلم کی صفات موجود ہیں۔

عاشق حُبِّ نبی کو نہیں گلزار پسند
 ہے مدینہ کا ہر اک ذرہ ہر اک خار پسند
 دریا قدس کی کروں پلوں سے جا دو بکشتی
 خاکِ دینی میں جو کریں مجھے سسرکار پسند

خط مبارک لطف کسریٰ بن ہرمنز

حضرت عبداللہ بن عباس رضی اللہ عنہما سے مروی ہے کہ رسول اکرم صلی اللہ علیہ وسلم نے حضرت عبداللہ بن خذافہ رضی اللہ تعالیٰ عنہ کو خط دے کر کسریٰ کی طرف روانہ فرمایا۔ انہوں نے وہ خط مبارک والی بحرین کے حوالے کیا اور اس نے کسریٰ کو دیا۔ جب کسریٰ نے اس خط کو پڑھا تو پھاڑ دیا۔

ابن شہاب زہری کہتے ہیں کہ میرا خیال یہ ہے کہ مسیب نے اس طرح روایت کیا ہے کہ حبیب خدا صلی اللہ علیہ وسلم نے اس کے متعلق دعا کی کہ اکاسرہ کی سلطنت ٹکڑے ٹکڑے ہو جائے اور یہ خاندان تباہ و برباد ہو جائے۔ محمد بن اسحاق نے نقل کیا ہے کہ رسول اکرم صلی اللہ علیہ وسلم نے حضرت عبداللہ بن خذافہ بن قیس کو شاہ فارس کسریٰ بن ہرمنز کی طرف بھیجا اور اس کی طرف یہ خط ارسال فرمایا۔

من محمد رسول اللہ

سلام علی من اتبع الهدی وامن باللہ ورسولہ

ادعولک بدعا یت اللہ فانی انارسل اللہ الی الناس كافة لانذر

من کان حیاً و یحق القول علی الکافرین، فسلم تسلم فان

ابیت فان اثم السجوس علیک

بِسْمِ اللّٰهِ الرَّحْمٰنِ الرَّحِیْمِ ط

محمد رسول اللہ کی طرف سے کسریٰ والی فارس کی طرف

سلامتی ہے ان لوگوں پر جنہوں نے ہدایت کا راستہ اختیار کیا۔ تو

اللہ تعالیٰ اور اس کے رسول پر ایمان لے آئے ہیں تجھے اللہ تعالیٰ کی طرف دعوت

دیتا ہوں۔ کیونکہ میں اللہ تعالیٰ کا سچا رسول ہوں اور سبھی لوگوں کی طرف بھیجا گیا ہوں تاکہ ان لوگوں کو عذابِ خداوندی سے ڈراؤں جن کے دل ابھی صلاحیتِ ایمان و اسلام کو برقرار رکھتے ہوئے زندہ ہیں اور ان کفار پر اللہ تعالیٰ کا وعدہ عذابِ محقق ہو جائے جن کے دل عناد اور حسد سے مردہ ہو چکے ہیں۔ اسلام لے آ۔ اور دنیا اور آخرت کی سلامتی سے بہرہ ور ہو جا اور اگر تو اسلام نہیں لائے گا تو اپنے کفر کا گناہ اور بوجھ بھی تجھ پر ہوگا۔ ساتھ ہی ساتھ مجوس کے کفر و شرک کا گناہ اور بار بھی تیری گردن پر ہوگا۔

جب کسریٰ نے آپ صلی اللہ علیہ وسلم کا یہ خط مبارک پڑھا تو اس کو پھاڑ دیا۔ پھر یمن کے گورنر باذان کی طرف خط لکھا کہ اپنی طرف سے دو مضبوط اور ہوشیار آدمی بھیج تاکہ وہ حجاز کے اس دعویدارِ نبوت و رسالت کو گرفتار کر کے میرے پاس لائیں۔ باذان نے کسریٰ کے حکم کے مطابق اپنے مختارِ عام بابویہ کو بارگاہِ نبوت میں بھیجا وہ عقلمند بھی تھا اور فنِ کتابت سے بھی شناسا اور اس کے ساتھ ایک فارسی شخص کو بھی روانہ کیا اور ان کو ایک خط دیا جس میں رسولِ خدا علیہ السلام کو مشورہ دیا کہ آپ ان کے ساتھ کسریٰ کے پاس تشریف لے جائیں اور بابویہ سے کہا ان کی حالت و کیفیت کا بغور جائزہ لینا اور ان سے گفتگو کر کے مجھے ان کے متعلق حقیقت حال سے آگاہ کرنا۔

بابویہ اور اس کا ساتھی چلتے چلتے طائف پہنچے۔ آپ صلی اللہ علیہ وسلم کے متعلق دریافت کیا تو لوگوں نے بتایا کہ وہ مدینہ شریف میں ہیں۔ اور اہل طائف خوش ہو گئے کہ اب کسریٰ کے ساتھ ان کی ٹکراؤں سے، اب ہم ان کے حملہ و غیرہ سے بے خطر ہو گئے ہیں۔ یہ دونوں وہاں سے نکلے اور مدینہ منورہ حاضر ہوئے۔ بابویہ نے رسولِ اکرم صلی اللہ علیہ وسلم سے بات چیت کی اور کہنے لگا کہ شاہِ شاہاں ملک الملوک کسریٰ نے شاہِ یمن باذان کی طرف خط لکھا ہے اور یہ حکم دیا ہے کہ آپ

کے پاس آدمی بھیج کر آپ صلی اللہ علیہ وسلم کو اس کے دربار میں پہنچائے اور باذان نے اس کے امتثال حکم کے طور پر مجھے بھیجا ہے تاکہ آپ صلی اللہ علیہ وسلم میرے ساتھ چلیں۔

اگر آپ چلیں تو میں آپ صلی اللہ علیہ وسلم کے متعلق ملک الملوک کو خط لکھ دوں گا جو آپ صلی اللہ علیہ وسلم کے لیے مفید اور کارآمد ہو گا اور اس کی بدولت وہ تمہیں کسی قسم کے تشدد وغیرہ کا نشانہ نہیں بنائے گا اور اگر اس کے پاس جانے سے انکار کرو گے تو آپ جانتے ہی ہیں۔ وہ کون ہے۔ وہ آپ کو اور آپ کی قوم کو معاف نہیں کرے گا بلکہ ہلاک کر کے رکھ دے گا اور شہروں کو روند ڈالے گا۔

یہ دونوں شخص جب بارگاہ رسالت مآب صلی اللہ علیہ وسلم میں داخل ہوئے تو انھوں نے داڑھیاں منڈوا رکھی تھیں۔ اور مونچھیں بڑھا رکھی تھیں آپ صلی اللہ علیہ وسلم نے ان کی طرف دیکھنا بھی پسند نہ فرمایا اور فرمایا تمہارے لیے افسوس ہے تمہیں اس کا حکم کس نے دیا ہے؟ انہوں نے کہا ہمارے رب یعنی کسریٰ نے۔

رسولِ معظم صلی اللہ علیہ وسلم نے فرمایا لیکن میرے رب تبارک و تعالیٰ نے تو مجھے داڑھی بڑھانے اور مونچھیں کٹانے کا حکم دیا ہے۔ پھر انھیں حکم دیا کہ اب جاؤ اور کل میرے پاس آنا۔

ادھر آنحضرت صلی اللہ علیہ وسلم کے پاس اللہ تعالیٰ کی طرف سے یہ وحی آگئی کہ ہم نے کسریٰ پر اس کے بیٹے شروہ کو مسلط کر دیا ہے اور اس نے فلاں پہینہ کی فلاں رات میں فلاں وقت پر اس کو قتل کر دیا ہے۔ جب صبح کے وقت وہ دونوں آپ صلی اللہ علیہ وسلم کی بارگاہ میں حاضر ہوئے تو آپ صلی اللہ علیہ وسلم نے انہیں فرمایا۔ میرے رب تعالیٰ نے تمہارے آقا کو فلاں پہینہ کی فلاں رات میں اس وقت قتل کر دیا ہے۔ اس کے بیٹے شروہ کو اس پر مسلط کر دیا اور اس نے کسریٰ کو قتل کر دیا ہے انہوں نے کہا خیال کیجئے آپ کیا کہہ رہے ہیں؟ ہم نے

تو آپ کی انتہائی معمولی بات برداشت نہیں کی ہے اور آپ اتنا بڑا دعویٰ یہاں دور
 دراز بیٹھ کر رہے ہیں۔ کیا ہم آپ کی یہ اطلاع اور خبر لکھ کر بادشاہ کو بھیج دیں؟
 آپ صلی اللہ علیہ وسلم نے فرمایا ہاں یہ بھی لکھ دو۔ اور ساتھ یہ بھی لکھیں کہ اگر تو
 حلقہ اہل اسلام میں داخل ہو جائے تو جو ملک تیرے زیر تصرف ہے وہ تیرے ہی
 قبضے میں رہنے دوں گا اور تجھے تیسرا ہم وطن اور ابنائے قوم کا بادشاہ بنا دوں
 گا اور یہ بھی کہہ دینا کہ میرا دین اور میرا ملک ملک کسریٰ تک پھیل جائے گا اور جہاں تک
 اونٹ اور گھوڑے جاسکتے ہیں وہاں تک وسعت پذیر ہو جائے گا۔

بعد ازاں آپ صلی اللہ علیہ وسلم نے باویر کے رفیق کار اور رفیق سفر کو ایک کمر بند
 عطا فرمایا جس میں سونے اور چاندی کے تاروں سے کڑھائی کا کام کیا ہوا تھا اور بعض
 ملک کی طرف سے آپ صلی اللہ علیہ وسلم کی خدمت میں بطور ہدیہ بھیجا گیا تھا۔

وہ دونوں آپ صلی اللہ علیہ وسلم سے رخصت ہو کر باذان کے پاس پہنچے۔ اسے آپ
 کا جواب اور کسریٰ کی ہلاکت کے متعلق غلیبی خبر بیان کی۔ اس نے کہا اس کا کلام بادشاہوں
 کی مانند نہیں ہے بلکہ میں یہ یقین رکھتا ہوں کہ یہ واقعی نبی مرسل ہیں۔ جیسے کہ ان کا دعویٰ
 ہے اور ہم ان کی خبر کے متعلق دیکھ لیتے ہیں کہ واقع کے مطابق ہے یا نہیں؟ اگر درست
 نکلتی ہے تو پھر وہ سچے رسول ہیں۔ ان کے ساتھ تعرض یا چھپر چھار کرنا اپنی ہلاکت کو
 دعوت دینا ہے۔ اور اگر سچی نہیں نکلتی تو پھر سوچیں گے کہ کیا قدم اٹھانا چاہیے۔ ذرا
 دیر ہی گزری تھی کہ باذان پر شیر ویرہ کا فرمان پیش کر دیا گیا جس کا مضمون یہ تھا۔

سلام کے بعد واضح ہو کہ میں نے کسریٰ کو قتل کر دیا ہے اور محض اہل فارس کی ہمدردی
 بھلائی اور ان کی طرف داری میں قتل کیا ہے کیونکہ وہ اشرافِ فارس کو قتل کر دیتا تھا
 اور ان کو مجبوس و مقید رکھتا تھا۔ جب میرا یہ خط تیرے پاس پہنچے تو اپنے علاقہ کے لوگوں
 سے میرے لیے اطاعت بیعت لینا اور جس شخص رسول اکرم صلی اللہ علیہ وسلم کے متعلق
 کسریٰ نے تیری طرف خط لکھا تھا اس کے متعلق میزے دوسرے خط کا انتظار کرنا اور اس
 سے قبل کسی طرح کی چھپر چھار ان سے ہرگز نہ کرنا۔

خط مبارک شاہ حبشہ کے نام

محمد بن اسحاق فرماتے ہیں۔ رسول خدا صلی اللہ علیہ وسلم نے عمرو بن امیرہ رضی اللہ عنہ کی طرف بھیجا اور حضرت جعفر بن ابی طالب اور ان کے ساتھیوں کے متعلق حسن سلوک اور ہر ممکن اعانت کی فرمائش کی اور انہیں یہ خط لکھ کر دیا۔

من محمد رسول اللہ
الی النجاشی ملک الحبشہ

انی احمد الیک اللہ الذی لا الہ الا هو الملك القدوس السلام
المومن المہيمن واشہد ان عیسیٰ بن مریم روح اللہ وکلمتہ القاہا
الی مریم البتول الطیبۃ فحملت بعیسیٰ وانی ادعوك الی اللہ وحدہ
لا شریک لہ وان تتبعنی وتومن بالذی جاءنی فانی رسول اللہ وقد
بعثت الیک ابن عمی جعفرًا ومعه نفر من المسلمین والسلام
علی من اتبع الہدی۔

بِسْمِ اللّٰهِ الرَّحْمٰنِ الرَّحِیْمِ

محمد رسول اللہ کی طرف سے شاہ حبشہ کے نام

میں اس اللہ تعالیٰ کی حمد و ثناء کرتا ہوں جس کے علاوہ کوئی عبادت کے لائق نہیں وہی بادشاہ حقیقی ہے مقدس و منزه ہے۔ سلامتی نازل فرمانے والا، امن دینے والا اور حفاظت و نگہبانی فرمانے والا ہے اور میں گواہی دیتا ہوں کہ عیسیٰ ابن مریم روح اللہ ہیں اور کلمۃ اللہ جن کو مریم بتول طیبہ کی طرف القاء کیا گیا وہ ان کے ساتھ حاملہ ہوئیں اور میں تمہیں اللہ وحدہ لا شریک لہ کی طرف بلاتا ہوں اور اپنی اتباع اور اس شریعت پر ایمان لانے کی دعوت دیتا ہوں جو مجھے اللہ تعالیٰ کی طرف سے عطا ہوئی ہے کیونکہ میں اللہ تعالیٰ کا برحق رسول ہوں۔ میں نے تیرے

پاس اپنے چچا زاد بھائی جعفر کو بھیجا ہے جن کے ساتھ اہل اسلام کی ایک جماعت بھی ہے اور سلامتی ہے ان پر جو راہ ہدایت پر گامزن ہوتے ہیں۔
نجاشی نے آپ صلی اللہ علیہ وسلم کی طرف جوابی عرضیہ لکھا جس کا مفہوم اور ترجمہ یہ ہے۔

بِسْمِ اللّٰهِ الرَّحْمٰنِ الرَّحِیْمِ ط

محمد رسول اللہ صلی اللہ علیہ وسلم کی خدمت میں نجاشی کا عرضیہ

سَلَامٌ عَلَیْكَ يَا نَبِيَّ اللّٰهِ وَرَحْمَةُ اللّٰهِ وَبَرَكَاتُهُ الَّذِي

لَا إِلَهَ إِلَّا هُوَ الَّذِي هَدَانِي إِلَى الْإِسْلَامِ۔

بعد ان اسلام نیا ز اور اہداء واجب من التحیات! معروض خدمت اقدس ہے کہ مجھے جناب کا گرامی نامہ موصول ہوا جس میں آپ نے عیسیٰ بن مریم علیہ السلام کا منصب و مقام ذکر فرمایا۔ مجھے پروردگار ارض و سما کی قسم ہے کہ عیسیٰ علیہ السلام کا جو مقام منصب آپ نے ذکر فرمایا ہے اس سے تنکے کے برابر بھی زائد نہیں ہیں اور وہ فی الواقع اسی منصب و مرتبہ کے مالک ہیں جو آپ صلی اللہ علیہ وسلم نے بیان فرمایا ہے جو دعوت آپ نے ہمیں دی ہے۔ ہم اس کی حقیقت سے باخبر ہیں۔ آپ صلی اللہ علیہ وسلم کے چچا زاد بھائی اور ان کے ساتھی پہنچ چکے ہیں اور میں گواہی دیتا ہوں کہ آپ صلی اللہ علیہ وسلم اللہ تعالیٰ کے رسول ہیں۔ میں آپ صلی اللہ علیہ وسلم کے ساتھ آپ کے چچا زاد بھائی حضرت جعفر رضی اللہ تعالیٰ عنہ کی وساطت سے بیعت کر چکا ہوں اور میں ان کے ہاتھوں پر اللہ رب العالمین کی اطاعت و انقیاد کا عہد کرتا ہوں۔ میں نے اپنا بیٹا آپ صلی اللہ علیہ وسلم کی خدمت میں بھیجا ہے اور اگر فرمائیں تو میں خود بھی آپ کی خدمت میں حاضر ہونے کو تیار ہوں۔ کیونکہ میں گواہی دیتا ہوں کہ آپ کا دعویٰ نبوت و رسالت اور حیدر ارشادات برحق ہیں۔
السَّلَامُ عَلَیْكَ وَرَحْمَةُ اللّٰهِ وَبَرَكَاتُهُ۔

محمد بن اسحاق فرماتے ہیں کہ ہمیں یہ روایت پہنچی ہے کہ اس نے اپنے بیٹے کو ساٹھ اہل حبشہ کے ساتھ کشتی میں سوار کر کے روانہ کیا مگر جو نہی وہ کشتی سمندر کے درمیان پہنچی تو غرق ہو گئی اور وہ بھی ہلاک ہو گئے۔

واقعی نے ذکر کیا ہے کہ سرورِ عالم صلی اللہ علیہ وسلم نے نجاشی کی طرف دو خط روانہ فرمائے ایک میں اس کو دعوتِ اسلام دی اور قرآن پاک کی آیات ذکر فرمائیں جب وہ خط اسے موصول ہوا تو اسے لے کر آنکھوں سے لگایا اور بطور تواضع اپنے تحت سے اتر کر زمین پر بیٹھ گیا۔ پھر اسلام لایا اور حق کی گواہی دی اور کہا اگر میں حاضر ہونے کی استطاعت رکھتا تو ضرور ان کی خدمت اقدس میں حاضر ہوتا۔

اس کے جواب میں اس کے اجابتِ دعوت۔ تصدیقِ رسالت اور حضرت جعفر طیار رضی اللہ تعالیٰ عنہ کے ہاتھ پر مشرفِ باسلام ہونے پر مشتمل عریضہ لکھا۔ دوسرے خط میں سرورِ عالم صلی اللہ علیہ وسلم نے اس کو حکم دیا کہ اُمّ حبیبہ بنت ابی سفیان ہجرت کر کے حبشہ میں پہنچیں ان کا خاوند عبید اللہ بن جحش اسدی نصرانی ہو گیا اور مر گیا ہے لہذا میرا نکاح ان کے ساتھ کر دو اور ساتھ ہی یہ حکم دیا کہ میرے جتنے صحابہ تمہارے پاس ہیں ان کو کشتی پر سوار کر کے میری طرف بھیج دو تو نجاشی رحمۃ اللہ علیہ نے اس فرمان پر عمل کرتے ہوئے حضرت اُمّ حبیبہ کا نکاح بھی آپ صلی اللہ علیہ وسلم سے کر دیا اور جب صحابہ کرام علیہم الرضوان کو رخصت فرما دیا۔

حضرت ابو قتادہ رضی اللہ تعالیٰ عنہ سے مروی ہے کہ جب نجاشی کا وفد بارگاہِ نبوی میں حاضر ہوا تو آپ صلی اللہ علیہ وسلم بنفسِ نفیس ان کی خدمت فرماتے رہے۔ صحابہ کرام نے عرض کیا یا رسول اللہ ہم خدمت کے لیے موجود ہیں آپ خود تکلیف کیوں فرماتے ہیں۔ آپ نے فرمایا وہ میرے صحابہ کی عزت و تخریم کرتے تھے لہذا میں چاہتا ہوں کہ ان کی خدمت کا صلہ اور بدلہ دوں۔

حضرت ابو ہریرہ رضی اللہ تعالیٰ عنہ سے روایت ہے کہ ہمیں رسولِ خدا

صلی اللہ علیہ وسلم نے نجاشی کے وصال کی اسی دن خبر دے دی جس دن اس کا وصال ہوا تھا اور صحابہ کرام کے ہمراہ عید گاہ کی طرف تشریف لے گئے صحابہ کرام علیہم الرضوان نے آپ صلی اللہ علیہ وسلم کے پیچھے صفیں باندھیں اور آپ صلی اللہ علیہ وسلم نے اس پر چار تکبیریں کہیں اور نماز جنازہ پڑھی۔

حضرت عائشہ صدیقہ رضی اللہ تعالیٰ عنہا سے مروی ہے کہ جب نجاشی کا انتقال ہوا تو ہمیں یہ بتایا جاتا تھا کہ اس کے مزار شریف میں دفن سے آج تک نور نظر آتا ہے۔



شیطان نے چار مرتبہ فکریادی

واقفی، ابو نعیم حضرت ابو ہریرہ رضی اللہ عنہ سے روایت کرتے ہیں کہ جب نبی اکرم صلی اللہ علیہ وسلم مبعوث ہوئے تو ہر ایک بت اُوندھا ہو گیا۔ شیاطین ابلیس لعین کے پاس گئے اور اس کو مطلع کیا، وہ بولا یہ ایک نبی مبعوث ہوا ہے تم اُسے تلاش کرو۔ وہ بولے وہ نبی ہمیں نہیں ملا۔ شیطان بولا، میں ان کی تلاش کرتا ہوں۔ چنانچہ شیطان آپ صلی اللہ علیہ وسلم کی تلاش میں نکلا۔ اس نے آپ صلی اللہ علیہ وسلم کو مکہ مکرمہ میں پایا۔ پھر شیاطین کے پاس گیا اور وہ بولا وہ مجھے مل گئے ہیں۔ مگر ان کے ساتھ جبریل امین ہیں۔

ابو نعیم نے حلیہ میں مجاہد سے روایت کرتے ہیں کہ شیطان نے چار مرتبہ فکریادی آہ وزاری کی۔ پہلی بار جس وقت وہ ملعون و مردود ہوا۔ دوسری بار جب وہ زمین پر اتارا گیا۔ تیسری بار جس وقت حضور صلی اللہ علیہ وسلم مبعوث ہوئے اور چوتھی بار جب کہ سورہ فاتحہ نازل کی گئی۔

حضرت آدم علیہ السلام کے مانے اور آسمانوں میں اذان میں آپ صلی اللہ علیہ وسلم کا نام

ابو نعیم نے علیہ میں اور ابن عساکر نے عطاء سے اور انھوں نے ابو ہریرہ رضی اللہ تعالیٰ عنہ سے روایت کی ہے کہ رسول اللہ صلی اللہ علیہ وسلم نے فرمایا کہ حضرت آدم علیہ السلام ہند میں اترے۔ تو آپ کو اکٹاہٹ محسوس ہوئی۔ جبریل امین آئے اور انھوں نے اذان دی۔ اللہ اکبر۔ اللہ اکبر، اشہد ان لا الہ الا اللہ (دومرتبہ) اشہد ان محمداً رسول اللہ۔ (دومرتبہ) حضرت آدم علیہ السلام نے استفسار کیا۔ یہ محمد صلی اللہ علیہ وسلم کون ہیں؟ جبریل علیہ السلام نے بتایا۔ آپ کی اولاد میں سب سے آخری نبی ہیں۔

بزار نے حضرت علی رضی اللہ تعالیٰ عنہ سے روایت کیا ہے کہ جب خدا تعالیٰ نے اپنے رسول صلی اللہ علیہ وسلم کو اذان کی تعلیم کا ارادہ فرمایا تو جبریل علیہ السلام براق پر تشریف لائے۔ جبریل امین نے جب براق پر نبی کریم صلی اللہ علیہ وسلم کو سوار کرنا چاہا تو براق بدک گیا، جبریل علیہ السلام بولے۔ ”ٹھہر جا، اللہ تعالیٰ کے نزدیک محمد صلی اللہ علیہ وسلم سے زیادہ برگزیدہ کسی بندے نے تیرے اوپر کبھی سوار نہیں کی ہے“ چنانچہ آپ صلی اللہ علیہ وسلم سوار ہو گئے۔ جب اس پردے تک پہنچے جو اللہ تعالیٰ کے درمیان حائل تھا تو ایک فرشتہ ظاہر ہوا اور اس نے کہا۔ اللہ اکبر اللہ اکبر پر دے کے پیچھے سے آواز آئی۔ میرا بندہ صحیح کہتا ہے۔ میں ہی سب سے بڑا ہوں۔ فرشتے نے کہا۔ اشہد ان لا الہ الا اللہ۔ پر دے کے پیچھے سے آواز آئی میرے بندے نے درست کہا۔ میرے سوا کوئی معبود نہیں ہے۔ فرشتے نے کہا۔ اشہد ان محمداً رسول اللہ۔ پر دے کے پیچھے سے آواز آئی۔ میرا بندہ صحیح کہتا ہے۔ میں نے ہی محمد کو نبی بنا کر بھیجا ہے۔ فرشتہ کہتا ہے حتیٰ

سہ ہندوستان کا ایک جزیرہ سرانڈیپ مراد ہے جہاں آپ کا نقش قدم ایک پہاڑ پر موجود ہے اور مرجع خلایق ہے۔

عَلَى الصَّلَاةِ ، حَتَّى عَلَى الْفَلَاحِ - قَدْ قَامَتِ الصَّلَاةُ - اللَّهُ أَكْبَرُ
 اللَّهُ أَكْبَرُ - کہا گیا۔ میرے بندے نے صحیح کہا میں ہی سب سے بڑا ہوں۔ پھر فرشتے
 نے کہا۔ لَا إِلَهَ إِلَّا اللَّهُ - آواز آئی میرے بندے نے صحیح کہا ہے۔ میرے
 سوا کوئی معبود نہیں۔ پھر فرشتے نے آپ صلی اللہ علیہ وسلم کا ہاتھ پکڑا اور آپ صلی اللہ
 علیہ وسلم کو امامت کے لیے آگے کر دیا اور آپ صلی اللہ علیہ وسلم تمام اہل سماوات
 کے امام بنے جن میں آدم علیہ السلام اور نوح علیہ السلام بھی تھے اس طرح اللہ تعالیٰ
 نے آپ صلی اللہ علیہ وسلم کو تمام آسمان اور زمین کی مخلوقات پر برتری عطا فرمادی۔

نماز کے بعد مصافحہ اکابرین کی دست بوسی کا حکم

عون بن ابی جحیفہ اپنے والدِ گرامی سے روایت کرتے ہیں کہ رسولِ خدا علیہ التحیۃ والثناء
 وادیِ ابلح کی طرف نکلے۔ ایک نیزہ بطور سترہ آپ صلی اللہ علیہ وسلم کے سامنے
 گاڑا گیا۔ آپ صلی اللہ علیہ وسلم نے اس کی طرف منہ کر کے نماز ادا فرمائی انماز سے
 فارغ ہونے کے بعد صحابہ کرام رضی اللہ تعالیٰ عنہم آپ صلی اللہ علیہ وسلم کا دست
 اقدس پکڑ کر اپنے چہروں پر ملنے لگے تو میں بھی حاضر خدمت ہوا اور دستِ اقدس
 کو پکڑ کر اپنے چہرے پر ملا تو کیا محسوس کرتا ہوں کہ وہ برف سے بھی زیادہ ٹھنڈا
 ہے اور کنوری سے بھی زیادہ خوشبودار۔

نوٹ :- صحابہ کرام علیہم الرضوان کے عمل سے اور سرورِ عالم صلی اللہ علیہ وسلم کی تقریر سے یعنی
 منع نہ کرنے سے دست بوسی کا جواز اور مقدس ہستیوں کے ہاتھوں کو آنکھوں پر لگانے کا استحباب واضح ہو گیا۔
 نیز نماز کے بعد مصافحہ بلکہ اکابرین کی دست بوسی کا حکم بھی معلوم ہو گیا اگرچہ اس کا التزام ادلیٰ و نسبی
 نہیں ہے مگر فی الجملہ جواز واضح ہے۔

تخلیق کائنات اور آسمانوں کا ذکر

روایت ہے کہ اللہ تعالیٰ نے سب سے پہلے جوہر کو پیدا کیا، جب اس پر ہیبت کی نگاہ ڈالی تو وہ سچل گیا اور خوفِ خدا سے کانپنے لگا جس سے وہ پانی بن گیا پھر اللہ تعالیٰ نے اس پر نگاہِ رحمت ڈالی تو اُدھا پانی جم گیا جس سے عرش بنا دیا گیا، عرش کانپنے لگا تو اس پر لَا إِلَهَ إِلَّا اللَّهُ مُحَمَّدٌ رَّسُولُ اللَّهِ لکھ دیا جس سے وہ ساکن ہو گیا مگر پانی کو اسی طرح چھوڑ دیا گیا جو قیامت تک موجزن رہیگا۔

فرمانِ الہی ہے :-

وَكَانَ عَرْشُهُ عَلَى الْمَاءِ اللہ تعالیٰ کا عرش پانی پر تھا۔

پھر جب پانی میں سلاطم چیز موجیں پیدا ہوئیں جن سے تہرہ تہرہ دھوئیں کے بادل اُٹھے اور جھاگ پیدا ہوئی اور اس سے

تخلیق کائنات

زمین و آسماں بنائے گئے جو ایک دوسرے سے جڑے ہوئے تھے پھر ان دونوں کے درمیان اللہ تعالیٰ نے ہوا کو پیدا کیا جس کے دباؤ سے زمین و آسماں کے طبق ایک دوسرے سے علیحدہ ہو گئے چنانچہ فرمانِ الہی ہے ثُمَّ اسْتَوَىٰ إِلَى السَّمَاءِ وَهِيَ دُخَانٌ۔

اہلِ حکمت کہتے ہیں، اللہ تعالیٰ نے آسمانوں کو دھوئیں سے اس لیے پیدا فرمایا کہ دھواں باہم پیوست ہوتا ہے اور بلندیوں پر جا کر ٹھہرتا ہے۔ بخارات سے اس لیے پیدا نہیں فرمایا کہ وہ واپس لوٹ جاتے ہیں، یہ اللہ تعالیٰ کے علم و حکمت کا ادنیٰ کرشمہ ہے پھر ارشادِ نبوی کے مطابق اللہ تعالیٰ نے پانی کی طرف نظرِ رحمت کی تو وہ جم گیا۔



آسمانوں کے نام اور ان کے رنگ

زمین اور آسمان دنیا کی ادھر
آسمان دنیا سے دوسرے

آسمان تک کا بعد اور مسافت پانچ سو سال کے سفر کی دوری کے برابر ہے اور اسی طرح
ہر آسمان کا اپنا اپنا حجم ہے، کہتے ہیں کہ پہلا آسمان دودھ سے بھی زیادہ سفید ہے
مگر گوہ قاف کی سبزی کی وجہ سے یہ ہر نظر آتا ہے۔ اس آسمان کا نام رقیعہ ہے
دوسرے آسمان کا نام فیروم یا ماعون ہے اور وہ ایسے لوہے کا ہے جس
سے روشنی کی شعاعیں چھوٹی ہیں۔

تیسرے آسمان کا نام ملکوت یا ہارون ہے اور وہ تانبے کا ہے۔
چوتھے آسمان کا نام زاہرہ ہے اور وہ آنکھوں میں خیرگی پیدا کرنے والی
سفید چاندی سے بنا ہے۔

پانچویں آسمان کا نام مزین یا مسہرہ ہے اور وہ سُرخ سونے کا ہے۔
چھٹے آسمان کا نام خالصہ ہے اور وہ چکدار موتیوں سے بنایا گیا ہے۔
ساتویں آسمان کا نام لاپیہ یا دامعہ ہے، وہ سُرخ یا قوت کا ہے اور اسی
میں بیت المعمور ہے۔

بیت المعمور کے چار ستون ہیں، ایک سُرخ یا قوت کا ہے، دوسرا بن زبرجد کا
تیسرا سفید چاندی کا اور چوتھا سُرخ سونے کا ہے، بیت المعمور کی عمارت سُرخ عقیق
کی ہے ہر روز وہاں ستر ہزار فرشتے داخل ہوتے ہیں اور جو ایک مرتبہ داخل
ہو جاتے ہیں پھر قیامت تک انہیں دوبارہ داخلے کا موقع نہیں ملے گا۔

قولِ معتبر یہ ہے کہ زمین آسمان سے افضل ہے کیونکہ یہ انبیاء علیہم السلام کا مولد
مدفن ہے اور زمین کے سب طبقات میں بہتر اور والا طبقہ ہے جس پر خلقِ خدا آباد
اور نفع اندوز ہوتی ہے۔



سات ستارے اور ہر ستارہ کا آسمان | حضرت ابن عباس رضی اللہ تعالیٰ عنہ سے مروی ہے کہ آسمانوں میں سب سے

زیادہ افضل کرسی ہے جس کی چھت عرش الہی سے ملی ہوئی ہے۔ سات ستاروں کے علاوہ تمام فائدہ بخش ستارے اسی آسمان میں ہیں، سات ستاروں کی تفصیل یہ ہے۔

۱۔ زُخْل جو شنبہ کے دن کا ستارہ ہے، ساتویں آسمان میں ہے۔

۲۔ مشرعی جو پنج شنبہ کا ستارہ ہے، چھٹے آسمان میں ہے۔

۳۔ سہ شنبہ کا ستارہ مریخ پانچویں آسمان میں ہے۔

۴۔ یک شنبہ کا ستارہ شمس چوتھے آسمان میں ہے۔

۵۔ جمعہ کا ستارہ زہرہ تیسرے آسمان میں ہے۔

۶۔ چہار شنبہ کا ستارہ عطارد دوسرے آسمان میں ہے۔

۷۔ اور دو شنبہ کا ستارہ قمر پہلے آسمان پر ہے۔

تذکرہ اللہ تعالیٰ کی قدرت کا ملنے آسمان و زمین کی صنعت میں بے انتہا عجائبات و دلچسپت کیے ہیں حالانکہ سارے آسمان دھوئیں سے بنائے گئے ہیں۔

مگر کسی میں ایک دوسرے کی مشابہت نہیں پائی جاتی، آسمان سے پانی برسایا اس سے مختلف بھریاں اور پھل اُگائے جن کے ذائقے اور رنگ جدا جدا ہیں، حکمت الہی

کے بموجب وہ ایک دوسرے سے بڑھ چڑھ کر لذیذ ہیں، آدم علیہ السلام کی اولاد میں مختلف اقسام بنائیں، کوئی سفید ہے کوئی سیاہ، کوئی خوش اور کوئی اُداس، کوئی مومن کوئی کافر، کوئی عالم اور کوئی جاہل ہے حالانکہ سب آدم علیہ السلام کی نسل سے تعلق رکھتے ہیں۔

(مشکا شفتہ القلوب)



عرشِ کرسی فرشتگان مقرب رزق و توکل

اللہ تعالیٰ ارشاد فرماتا ہے :

وَاسِعَ كُرْسِيِّهِ السَّمَوَاتِ
وَ الْأَرْضِ -

اس کی کرسی آسمانوں اور زمین کو احاطہ
کیے ہوئے ہے -

کرسی سے مراد علم الہی ہے یا ملکِ خداوندی یا پھر مشہور آسمان کا نام ہے۔
حضرت علی رضی اللہ تعالیٰ عنہ سے مروی ہے کہ کرسی ایک موتی ہے جس کی لمبائی
اللہ تعالیٰ کے سوا کوئی نہیں جانتا، حدیث میں ہے کہ ساتوں آسمان اور زمین کرسی کے
سامنے لیے ہیں جیسے وسیع صحرا میں ایک حلقہ پڑا ہو، مزید فرمایا کہ آسمان کرسی میں ہیں
اور کرسی عرش الہی کے سامنے ہے۔

حضرت عکرمہ رضی اللہ تعالیٰ عنہ سے مروی ہے، سورج کرسی کے نور کا سترواں
(۱۷) حصہ ہے اور عرش الہی عجایب الہی کے نور کا سترواں حصہ ہے۔

مروی ہے کہ عرش اور کرسی کے اٹھانے والے فرشتوں کے مابین ستر ہزار نور
کے اور ستر ہزار ظلمت کے پردے حائل ہیں، ہر پردہ پانچ سو سال کا سفر ہے، اگر
یہ پردے نہ ہوتے تو حاملین کرسی حاملین عرش کے نور سے جل جاتے۔ عرش ایک
نورانی شے ہے جو کرسی سے اوپر ہے اور ایک علیحدہ وجود رکھتا ہے مگر اس قول
سے جناب حسن بصری رضی اللہ تعالیٰ عنہ کو اختلاف ہے۔

عرش الہی کی بناوٹ کے متعلق مختلف روایتیں ہیں
بعض کہتے ہیں عرش یا قوت کلہ ہے یا سبز موتی کا
ہے۔ بعض کی رائے ہے سفید موتی سے بنایا گیا ہے۔ اللہ تعالیٰ ہی اس کی
حقیقت کو بہتر جانتا ہے۔

فلکیات کے ماہرین اسے نواں آسمان، فلکِ اعلیٰ، فلک الافلاک اور فلکِ اطلس کہتے ہیں، اس میں کوئی ستارہ وغیرہ نہیں ہے، قدیم ہیئت دانوں کے بقول تمام ستارے آٹھویں آسمان میں ہیں جس کو فلک البروج اور اہلِ شرع کرسی کہتے ہیں۔

عرشِ الہی مخلوقات کی چھت ہے، کوئی چیز اس کے دائرہ سے باہر نہیں نکل سکتی وہ بندوں کے علم و ادراک اور مطلوب کی انتہا ہے، اللہ تعالیٰ نے اسے عظیم قرار دیا ہے چنانچہ فرمانِ الہی ہے۔

پس اگر وہ پھر جائیں تو کہیے کہ مجھے اللہ کافی ہے اس کے سوا کوئی معبود نہیں، اسی پر میرا بھروسہ ہے اور وہ عرشِ عظیم کا مالک ہے

فَإِنْ تَوَلَّوْا فَقَدْ حَسِبَى اللّٰهُ
لَا إِلَهَ إِلَّا هُوَ عَلَيْهِ تَوَكَّلْتُ
وَهُوَ رَبُّ الْعَرْشِ
الْعَظِيمِ۔

حضرت محمد صلی اللہ علیہ وسلم کا نام نامی تو ریت میں متوکل تھا اور کیوں نہ ہوتا، آپ صلی اللہ علیہ وسلم سے بڑھ کر معرفتِ خداوندی کا شاسا اور کون ہے؟ آپ موحدین کے سردار اور عارفین کا ملین کے رہنما ہیں، توکل کی حقیقت آپ صلی اللہ علیہ وسلم پر روزِ روشن کی طرح عیاں تھی۔

توکل کا مطلب یہ نہیں ہے کہ اباب سے قطع نظر کر لیا جائے جیسا کہ کچھ لوگوں کا خیال ہے بلکہ توکل اباب

کے ساتھ ساتھ ہوتا ہے، حضور صلی اللہ علیہ وسلم سے ایک بدوی نے پوچھا میں اونٹ کا پیر باندھ کر، یا کھلا چھوڑ کر توکل کروں؟ آپ صلی اللہ علیہ وسلم نے فرمایا اونٹ کا پاؤں باندھ دے اور توکل کر اللہ تعالیٰ پر۔

فرمانِ نبوی ہے کہ اگر تم اللہ پر توکل کرنے کی حقیقت کو پالیتے ہو تو اللہ تعالیٰ تمہیں پسندوں کی طرح رزق دیتا جو صبح بھوکے اٹھتے ہیں اور شام کو پیٹ بھرے ہوتے ہیں۔

لَا حَوْلَ وَلَا قُوَّةَ إِلَّا بِاللَّهِ كِتَابٌ

حضرت ابن عباس رضی اللہ

تعالیٰ عنہا سے مروی ہے کہ اللہ تعالیٰ نے عالمین عرش (فرشتوں) کو پیدا فرمایا اور اور انھیں عرش کو اٹھانے کا حکم دیا مگر وہ نہ اٹھا سکے، اللہ تعالیٰ نے ہر فرشتہ کے ساتھ سات آسمانوں کے فرشتوں کے برابر فرشتے پیدا کیے، پھر انھیں عرش کو اٹھانے کا حکم دیا مگر وہ نہ اٹھا سکے، پھر اللہ تعالیٰ نے ہر فرشتہ کے ساتھ ساتوں آسمانوں اور زمینوں کے فرشتوں کے برابر فرشتے پیدا کیے اور انھیں عرش اٹھانے کا حکم دیا مگر وہ پھر بھی اٹھا نہ سکے۔ تب اللہ تعالیٰ نے فرمایا تم لَا حَوْلَ وَلَا قُوَّةَ إِلَّا بِاللَّهِ کہو، جب انھوں نے یہ کہا تو عرش الہی کو اٹھا لیا گیا مگر ان کے قدم ساتویں زمین میں ہوا پر جم گئے۔ جب انھوں نے محسوس کیا کہ ہمارے قدم ہوا میں ہیں اور نیچے کوئی ٹھوس چیز موجود نہیں ہے تو انھوں نے عرش الہی کو مضبوطی سے تھام لیا اور لَا حَوْلَ وَلَا قُوَّةَ إِلَّا بِاللَّهِ پڑھنے میں محو ہو گئے تاکہ وہ انتہائی پستیوں میں گرنے سے محفوظ رہیں۔ اب وہ عرش کو اٹھائے ہوئے ہیں اور عرش الہی انھیں تھامے ہوئے ہے بلکہ ان تمام کو قدرت الہی سنبھالے ہوئے ہے۔

روایت ہے کہ جو شخص صبح شام سات مرتبہ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ پڑھتا ہے اللہ تعالیٰ اس کے تمام عزازم کو پورا کرتا ہے۔

ایک روایت میں ہے کہ اس کے دُنیا و آخرت کے تمام کام پورے ہو جاتے ہیں۔

(مکاشفۃ القلوب)



رفا حضرت جبریل علیہ السلام

علامہ عسقلانی رحمۃ اللہ علیہ نے فتح الباری شرح صحیح بخاری میں اور علامہ عینی نے عینی شرح بخاری میں فرمایا ہے کہ ایک مرتبہ حضور علیہ السلام نے حضرت جبریل علیہ السلام سے دریافت فرمایا کہ تو نے کبھی اپنی پوری قوت بھی صرف کی ہے؟ جبریل نے عرض کیا چار مرتبہ میں نے اپنی پوری قوت صرف کی ہے۔

۱ پہلی بار۔ جب حضرت ابراہیم علیہ السلام کو منجنیق میں رکھ کر آگ میں پھینکا جا رہا تھا، آگ کے شعلے آسمان سے باتیں کر رہے تھے۔ پھر اللہ کے خلیل آگ کی طرف جا رہے تھے، میں مقام سدرہ پر بیٹھا تھا، اللہ تعالیٰ نے حکم دیا کہ جبریل! جلدی پرواز کر، میرا خلیل آگ میں جا رہا ہے آگ کو پر مار کر گلزار بنا دے۔ یا رسول اللہ صلی اللہ علیہ وسلم! میں نے سدرہ سے پرواز کی اور خلیل اللہ علیہ السلام کے آگ میں پہنچنے سے پہلے پہنچ گیا اور آگ کو گلزار بنا دیا۔

۲ دوسری بار۔ میں سدرہ پر تھا، چھری حضرت اسمعیل علیہ السلام کے گلے کی طرف آرہی تھی اس نے صرف دو فٹ کا فاصلہ طے کرنا تھا۔ اس کے اس دو فٹ کے فاصلے کو طے کرنے سے پہلے پہلے میں جنت سے بندھنے والے کر پہنچ گیا۔

تیسری بار:- حضرت یوسف علیہ السلام کو کنویں میں ڈالا جا رہا تھا۔ والد کا پہنایا ہوا لباس اتار دیا گیا، کھانا پھینک دیا گیا، بازو میں رسی باندھ کر کنویں میں لٹکا دیا گیا۔ آہستہ آہستہ پانی کی سطح قریب آرہی تھی، ایک بھائی نے تلوار مار کر رسی کاٹ دی، نصف راستہ طے ہو چکا تھا اور نصف باقی تھا۔ رسی کاٹ دی گئی اور میں سدرہ پر بیٹھا تھا حکم ہوا جبریل! جلدی جا اور یوسف علیہ السلام

کے پانی پر پہنچنے سے پہلے پہلے جنتی تخت لے جا کر پانی پر بچھا دے۔ میں نے اپنی قوت صرف کر دی۔ سدرہ سے جنت گیا اور وہاں سے تخت اٹھا کر زمین کی طرف آیا اور ابھی حضرت یوسف علیہ السلام پانی پر نہیں پہنچے تھے کہ میں پہلے پہنچ گیا۔

۴ چوتھی بار :- غزوہ اُحد میں آپ صلی اللہ علیہ وسلم کا دانت مبارک شہید ہو گیا خونِ پاک کا قطرہ زمین پر جا رہا تھا۔ پروردگارِ عالم نے فرمایا اے جبریل اگر میرے محبوب کے خونِ پاک کا قطرہ زمین پر گر گیا تو زمین جیل کر رکھ ہو جائے گی، جا اور اٹھا کر میرے پاس لے آ۔ جبریل نے عرض کی یا رسول اللہ! آپ کے اس مقدس خون کے زمین پر گرنے سے پہلے پہلے میں سدرہ سے پہنچ گیا۔

★★★★★★★★★★

صلوٰۃ ملائکہ و تسبیح خلایق

حضرت ابن عمر رضی اللہ تعالیٰ عنہ سے مروی ہے کہ ایک شخص نے کہا یا رسول اللہ صلی اللہ علیہ وسلم دُنیا نے مجھ سے رُخ موڑ لیا ہے تو آپ صلی اللہ علیہ وسلم نے فرمایا تو صلوٰۃ ملائکہ اور تسبیح خلایق کیوں نہیں پڑھتا کہ جس سے مخلوق کو رزق ملتا ہے۔ طلوعِ فجر کے بعد ایک بار پڑھو: سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ اسْتَغْفِرُ اللَّهُ - دُنیا تیرے پاس پامال ہو کر آ جائے گی۔ وہ شخص چلا گیا۔ کچھ دنوں بعد آیا اور عرض کی یا رسول اللہ صلی اللہ علیہ وسلم دُنیا میرے پاس اس طرح آئی ہے کہ میں نہیں جانتا کہ اسے کہاں رکھوں۔

(خصائص کبریٰ)

ترک دنیا و مذمت دنیا

قرآن مجید میں دنیا کی مذمت اور دنیا سے توجہ ہٹا کر آخرت کی جانب مائل کرنے کے لیے بے شمار آیات ہیں بلکہ انبیاء کرام علیہم السلام کی بعثت کے سبب یہی چیز تھی قرآن مجید کی آیات اتنی مشہور ہیں کہ یہاں ان کے ذکر سے صرف نظر کر کے صرف بعض احادیث کے ذکر پر ہی اکتفا کر لیا ہوں۔

مذمت دنیا میں چند احادیث مروی ہے کہ حضور صلی اللہ علیہ وسلم کا ایک مردہ بکری کے پاس سے گزر ہوا۔ آپ

نے فرمایا کیا یہ بکری اپنے مالک کو پسند ہے؟ صحابہ کرام رضی اللہ تعالیٰ عنہم نے عرض کی اس کی بدبو ہی کی وجہ سے تو یہاں پھینک دیا گیا ہے۔ آپ صلی اللہ علیہ وسلم نے فرمایا بخدا دنیا اللہ تعالیٰ کے ہاں اس مردہ بکری سے بھی زیادہ بے وقار ہے۔ اگر اللہ تعالیٰ کے ہاں دنیا کا مقام مچھر کے پر کے برابر بھی ہوتا تو کوئی کافر اس دنیا سے ایک گھونٹ بھی پانی نہ پی سکتا۔

حضور صلی اللہ علیہ وسلم نے فرمایا دنیا مومن کے لیے قید خانہ اور کافر کے لیے جنت ہے، مزید فرمایا دنیا ملعون ہے، اس کی ہر چیز ملعون ہے جو اللہ تعالیٰ کے لیے نہ ہو۔

حضرت ابو موسیٰ اشعری رضی اللہ تعالیٰ عنہ سے مروی ہے کہ حضور اکرم صلی اللہ علیہ وسلم نے فرمایا جس نے دنیا سے محبت کی اس نے آخرت کو نقصان پہنچایا اور جس نے آخرت سے محبت کی اس نے دنیا کو درخور اعتناء نہ سمجھا، تم فانی دنیا میں باقی رہنے والی چیزوں کو ترجیح دو۔

فرمان نبوی ہے کہ دنیا کی محبت ہر بُرائی کی بنیاد ہے۔
فرمان نبوی ہے دنیا اس کا گھر ہے جس کا کوئی گھر نہ ہو، اس کا مال ہے جس کا کوئی مال نہ ہو، بے وقوف ہی اسے جمع کرتا ہے، بے علم ہی اس کے لیے جھگڑتا ہے،

نا سمجھ ہی اس کے لیے دشمنی اور حسد کرتا ہے اور بے یقین ہی اس کے حصول کے لیے کوشش کرتا ہے۔

فرمانِ نبوی ہے کہ جس کی سب سے بڑی تمنا حصولِ دنیا ہے اللہ تعالیٰ کے ہاں اس کا کوئی حصہ نہیں ہے، اللہ تعالیٰ ایسے کے دل پر چار چیزوں کو مسلط کر دیتا ہے۔ دائمی غم، دائمی مشغولیت، دائمی فقر اور کبھی نہ پوری ہونے والی آرزوئیں۔ حضرت ابو ہریرہ رضی اللہ تعالیٰ عنہ سے مروی ہے، مجھ سے حضور صلی اللہ علیہ وسلم نے فرمایا تجھے دنیا کی حقیقت دکھلاؤں، میں نے عرض کی ہاں یا رسول اللہ! آپ میرا ہاتھ پکڑ کر مدینہ کی ایک وادی میں لے گئے جہاں کوڑا پڑا تھا اور اس میں گندگی، چیتھڑے اور انسان کے سر کی بوسیدہ ہڈیاں تھیں، آپ صلی اللہ علیہ وسلم نے فرمایا اے ابو ہریرہ! یہ سر بھی تمہارے سروں کی طرح حریص تھے اور ان میں تمہاری طرح بہت آرزوئیں تھیں مگر آج یہ خالی ہڈیاں بن چکی ہیں جن پر کھال بھی نہیں رہی اور مقرب یہ مٹی ہو جائیں گے، یہ گندگی ان کے کھانوں کے رنگ ہیں۔ جہنمیں انھوں نے کما کما کر کھایا، آج ان سے لوگ منہ پھیر کر گزرتے ہیں۔ یہ پرانے چیتھڑے جو کبھی ان کے ملبوسات تھے، آج ہوا انھیں اڑائے پھرتی ہے اور یہ ان کی سواریوں کی ہڈیاں ہیں جن پر سوار ہو کر وہ شہروں شہروں گھوما کرتے تھے، جو دنیا کے انجام پر رونا پسند کرتا ہوا سے رونا چاہیے حضرت ابو ہریرہ رضی اللہ عنہ فرماتے ہیں پھر میں اور حضور صلی اللہ علیہ وسلم بہت روئے۔

روایت ہے کہ جب حضرت آدم علیہ السلام کو زمین پر اتارا گیا تو اللہ تعالیٰ نے فرمایا تباہی کے لیے عمارتیں بناؤ اور موت کے لیے پتھر پیدا کرو۔

حضور صلی اللہ علیہ وسلم کا فرمان ہے، دنیا زمین و آسمان کے درمیان معلق ہے اسے اللہ تعالیٰ نے جب سے پیدا فرمایا ہے کبھی نظرِ رحمت سے نہیں دیکھا، قیامت کے دن دنیا بارگاہِ خداوندی میں عرض کرے گی، مجھے اپنے

دوستوں کے مقدر میں لکھ دے، رب فرمائے گا میں دنیا میں اس بلاپ کو ناپسند کرتا تھا اور آج بھی اسے ناپسند کرتا ہوں۔

مردی ہے کہ جب
حضرت آدم علیہ السلام نے

حضرت آدم علیہ السلام کی حیرانی و سرگردانی

ممنوعہ شجر کا پھل کھا لیا تو انھیں پیٹ میں گرانی محسوس ہوئی حالانکہ جنت کی نعمتوں میں یہ بات نہیں ہے۔ حضرت آدم علیہ السلام قضائے حاجت کے لیے چاروں طرف حیران پھر رہے تھے کہ اللہ تعالیٰ کے حکم سے فرشتہ حاضر ہوا اور کہنے لگا آدم! حیران کیوں پھر رہے ہو؟ آپ نے فرمایا میں اپنے پیٹ کی گرانی ختم کرنا چاہتا ہوں، فرشتہ بولا اس گرانی کو کہاں ڈالو گے؟ جنت کے فرش پر، تختوں پر درختوں کے سایہ میں، جنت کی نہروں کے کناروں پر؟ جنت میں ان چیزوں کی کوئی جگہ نہیں ہے، آپ دنیا میں چلے جائیں۔

فرمان نبی صلی اللہ
علیہ وسلم ہے

دنیا کے دلدادہ اعمالِ حسنہ کے باوجود جہنمی ہوں گے

کہ قیامت کے دن ایسے لوگ آئیں گے جن کے اعمالِ حسنہ تہامہ کے پہاڑوں کے برابر ہوں گے مگر انھیں جہنم کی طرف لے جایا جائے گا، صحابہ کرام نے پوچھا وہ نماز روزہ ادا کرنے والے ہوں گے، آپ صلی اللہ علیہ وسلم نے فرمایا ہاں وہ روزہ دار ہوں گے اور رات کا ایک حصہ عبادت میں گزارنے والے ہوں گے۔ مگر وہ دنیا کے دلدادہ ہوں گے۔

فرمانِ نبوی ہے بندہ مومن دو خوفوں کے درمیان رہتا ہے، اعمالِ گزشتہ پر فکر مند رہتا ہے اور آنے والے وقت کے لیے پریشان رہتا ہے کہ اللہ تعالیٰ کی قضا و قدر میں میرے لیے کیا قوم ہے۔

بندہ اپنی زندگی سے اپنے لیے بھلائی پیدا کرے اپنی دنیا سے آخرت

کو سنوارے، حیات سے موت کو جوانی سے بڑھاپے کو آراستہ کرے کیونکہ دنیا تمھارے اور تم آخرت کے لیے بنائے گئے ہو، رَبِّ ذُو الْجَلَالِ الْإِكْبَامِ کی قسم جس کے قبضہ قدرت میں میری جان ہے، موت کے بعد بندہ کے لیے اور کوئی تکلیف وہ چیز نہیں ہے اور دنیا کے بعد بہشت یا دوزخ کے سوا کوئی اور ٹھکانا نہیں ہے۔
حضرت عیسیٰ علیہ السلام کا فرمان ہے کہ جس طرح ایک برتن میں آگ اور پانی جمع نہیں ہو سکتے اسی طرح ایک دل میں دنیا اور آخرت کی محبت جمع نہیں ہو سکتی۔

مردی ہے کہ حضرت جبریل علیہ السلام نے نوح علیہ السلام سے پوچھا کہ آپ نے تو بہت طویل عمر پائی ہے، یہ فرمایا کہ آپ نے دنیا کو کیسا پایا؟ آپ نے فرمایا دنیا ایک سرائے ہے جس کے دو دروازے ہیں، ایک دروازے سے داخل ہوا اور دوسرے دروازے سے میں نکل گیا۔

دنیا کی محبت سب سے بڑا گناہ ہے

اللہ تعالیٰ نے حضرت موسیٰ علیہ السلام کی طرف وحی کی اے موسیٰ! دنیا

کی محبت میں مشغول نہ ہونا، میری بازگاہ میں اس سے بڑا کوئی گناہ نہیں ہے۔
روایت ہے کہ حضرت موسیٰ علیہ السلام ایک روتے ہوئے شخص کے قریب سے گزرے، جب آپ واپس ہوئے تو وہ شخص ویسے ہی رو رہا تھا، موسیٰ علیہ السلام نے باری تعالیٰ سے عرض کیا یا اللہ! تیرا بندہ تیرے خوف سے رو رہا ہے، اللہ تعالیٰ نے موسیٰ علیہ السلام سے فرمایا۔

اے موسیٰ! اگر آنسو کے راستے اس کا دماغ باہر نکل آئے اور اس کے اٹھے ہوئے ہاتھ ٹوٹ جائیں تب بھی میں اسے نہیں بخشوں گا، یہ دنیا سے محبت لکھتا ہے۔

جناب عمار بن سعید رضی اللہ تعالیٰ عنہ سے
مردی ہے کہ حضرت عیسیٰ علیہ السلام کا ایک

بے گور و کفن نعشیں

ایسی بستی سے گزر ہوا جس کے مکین مختلف اطراف اور راستوں پر مردہ پڑے ہوئے تھے
 آپ نے اپنے حواریوں سے فرمایا، یہ لوگ اللہ تعالیٰ کی ناراضگی کا شکار ہیں ورنہ انہیں
 ضرور دفن کیا جاتا۔ حواریوں نے عرض کی ہم چاہتے ہیں کہ ہمیں ان کے حالات کا پتہ
 چل جائے، حضرت عیسیٰ علیہ السلام نے رب تعالیٰ سے دعا مانگی تو رب ذوالجلال
 نے فرمایا، جب رات آجائے تو ان سے پوچھنا، یہ اپنی ہلاکت کا سبب بتائیں گے
 جب رات ہوئی تو حضرت عیسیٰ علیہ السلام نے کہا اے بستی والو! ایک آواز آئی لیکن
 یا روح اللہ! آپ نے پوچھا تمہاری یہ حالت کیوں ہے اور اس عذاب کے نزول کا
 باعث کیا ہے؟ جواب آیا ہم نے عافیت کی زندگی گزاری اور جہنم کے مستحق قرار پائے،
 اس لیے کہ ہم دنیا سے محبت رکھتے تھے اور گنہگاروں کی پیروی کرتے تھے۔

آپ نے پوچھا تمہیں دنیا سے کیسی محبت تھی؟ جواب آیا جیسے ماں کو بچہ سے
 محبت ہوتی ہے، جب ہمارے پاس دنیا آجاتی ہم نہایت مسرور ہوتے اور جب دنیا
 چلی جاتی تو ہم نہایت غمگین ہو جاتے۔ آپ نے فرمایا کیا وجہ ہے کہ صرف تو ہی جواب
 دے رہا ہے اور تیرے باقی ساتھی خاموش ہیں جواب ملا، طاقتور پر ہیبت فرشتوں
 نے ان کو آگ کی لگامیں ڈالی ہوئی ہیں، آپ نے فرمایا پھر تو کیسے جواب دے رہا ہے؟
 جواب ملا میں ان میں رہتا ضرور تھا مگر ان جیسی بد اعمالیاں نہیں کرتا تھا، جب عذاب الہی
 آیا تو میں بھی اس کی لپیٹ میں آ گیا، اب میں جہنم کے کنارے پر لٹکا ہوا ہوں، کیا خبر
 اس سے نجات پاتا ہوں یا اس میں گر جاتا ہوں۔ حضرت عیسیٰ علیہ السلام نے
 حواریوں کو فرمایا تمک سے جو کی روٹی کھانا، پھٹا پرانا کپڑا پہننا، اور کوڑے کے
 ڈھیر پر سو جانا، دنیا اور آخرت کی بھلائی کے لیے بہت عمدہ ہے۔



عقوبتِ علمائے سُو

علمائے سُو سے ہماری مراد وہ علماء ہیں جو علم کے حصول سے دنیاوی نعمتوں کے کمانے کا ارادہ رکھتے ہیں، دنیاوی قدر و منزلت چاہتے ہیں اور دنیا داروں کے ہم پلہ بننا چاہتے ہیں۔

سیدِ دو عالم صلی اللہ علیہ وسلم کا ارشاد ہے کہ قیامت کے دن سخت ترین عذاب اس عالم کو ہوگا جسے اللہ تعالیٰ نے اس کے علم سے نفع اندوز نہیں ہونے دیا۔ فرمانِ نبوی ہے کہ آدمی اس وقت تک عالم نہیں ہوتا جب تک کہ اپنے علم کے مطابق عمل نہ کرے۔ فرمانِ نبوی ہے علم کی دو قسمیں ہیں زبانی علم، جو لوگوں پر اللہ تعالیٰ کی حجت ہے، قلبی علم اور یہی علم لوگوں کو نفع دینے والا ہے۔ فرمانِ نبوی ہے کہ آخر زمانہ میں جاہل عبادت گزار اور فاسق عالم ہوں گے۔ فرمانِ نبوی ہے کہ علماء پر تقاضا ہے، بے وقوفوں سے جنگ و جدال کرنے اور لوگوں کو اپنی طرف متوجہ کرنے کے لیے علم حاصل نہ کرو، جو بھی ایسا کرے گا جہنم میں جائے گا۔

فرمانِ نبوی ہے کہ جو اپنا علم چھپاتا ہے اللہ تعالیٰ اسے آگ کی لگام دے گا۔ نیز ارشاد فرمایا کہ میں دجال سے زیادہ اور لوگوں پر تمھارے لیے ڈرتا ہوں، پوچھا گیا وہ کون ہیں، آپ نے فرمایا کہ گمراہ کن امام۔ مزید فرمان ہوتا ہے کہ جو شخص علم کو بڑھاتا مگر ہدایت میں نہیں بڑھتا، اللہ تعالیٰ سے اس کی دوری بڑھتی رہتی ہے۔ حضرت عمر رضی اللہ تعالیٰ عنہ نے فرمایا میں اس امت پر سب سے زیادہ منافق عالم سے خوف زدہ ہوتا ہوں، لوگوں نے کہا منافق عالم کیسا ہوتا ہے؟ آپ نے فرمایا اس کی زبان عالم ہوتی ہے مگر اس کا دل اور عمل جاہل

ہوتا ہے۔

جناب حسن رضی اللہ تعالیٰ عنہ کا قول ہے کہ ان لوگوں میں سے نہ ہو جو علماء کا علم اور دانش مندوں کی حکیمانہ باتیں جمع کرتا ہے مگر عمل بیوقوفوں جیسے کرتا ہے کسی شخص نے حضرت ابو ہریرہ رضی اللہ تعالیٰ عنہ سے کہا میں علم سیکھنا چاہتا ہوں اور اس بات سے ڈرتا ہوں کہ کہیں اسے صنائع نہ کر دوں، آپ نے فرمایا علم کا چھوڑ دینا ہی بہت بڑا ضیاع ہے۔ جناب ابراہیم بن عینیہ رضی اللہ تعالیٰ عنہ سے کہا گیا لوگوں میں سے طویل شرمندگی پانے والا کون شخص ہے؟ انہوں نے فرمایا دنیا میں تو ایسے شخص سے بھلائی کرنے والا جو کفر ان نعمت کا عادی ہے اور موت کے وقت گنہگار عالم۔

جناب خلیل بن احمد رضی اللہ تعالیٰ عنہ کا قول ہے کہ چار قسم کے آدمی ہیں، ایک وہ جو جانتا ہے اور یہ بھی جانتا ہے کہ وہ علم رکھتا ہے، وہ عالم ہے، اس کی اتباع کرو، دوسرا وہ جو علم رکھتا ہے مگر اسے معلوم نہیں کہ وہ علم رکھتا ہے، وہ سویا ہوا ہے اسے جگاؤ، تیسرا وہ جو نہیں جانتا اور وہ یہ سمجھتا ہے کہ وہ کچھ نہیں جانتا وہ راہنمائی چاہنے والا ہے۔ اس کی رہنمائی کرو، چوتھا وہ نہیں جانتا اور سمجھتا یہ ہے کہ وہ بہت کچھ جانتا ہے وہ جاہل ہے، اس سے دور رہو۔ جناب سفیان رضی اللہ تعالیٰ عنہ کا قول ہے کہ علم عمل سے بولتا ہے۔ اگر انسان عمل کرے تو علم صحیح ورنہ علم کو چر کر جاتا ہے۔

جناب ابن مبارک رضی اللہ تعالیٰ عنہ کا قول ہے کہ آدمی جب تک علم کی تلاش میں رہتا ہے وہ عالم ہوتا ہے اور جو نہیں وہ خود کو عالم سمجھنے لگتا ہے، بہالت کی تاریکیوں میں چلا جاتا ہے۔ جناب فضیل بن عیاض کا قول ہے کہ مجھے تین شخصوں پر بڑا رحم آتا ہے، قوم کا سردار جو ذلیل ہو جائے، قوم کا غنی جو محتاج ہو جائے، اور وہ عالم جسے دنیا داری سے فرصت نہیں ہوتی۔

بے عمل عالم کا انجام

حضرت اسامہ بن زید رضی اللہ تعالیٰ عنہ سے روایت ہے کہ میں نے رسول اللہ صلی اللہ علیہ وسلم سے سنا، آپ

فرماتے تھے کہ قیامت کے دن ایک عالم کو لایا جائے گا اور اسے جہنم میں ڈالا جائے گا، اس کی آنتیں نکل جائیں گی اور جہنم میں آنتوں کے بل ایسے گھومے گا جیسے گدھا چکنی کے گرد گھومتا ہے۔ جہنم والے اسے اپنے گرد گھومتا دیکھ کر اس سے اس کے عمل پوچھیں گے، تب وہ عالم کہے گا کہ میں اوروں کو تونیکی کا حکم دیتا تھا مگر خود اس پر عمل نہیں کرتا تھا، لوگوں کو روکتا تھا مگر خود نہیں روکتا تھا۔

عالم کو گناہوں کے ساتھ دوسرا عذاب اس لیے دیا جائے گا کیونکہ وہ علم کے باوجود گناہ کرتا رہا، اسی لیے فرمان الہی ہے:-

منافقین بے شک جہنم کے نچلے طبقہ میں ہوں گے۔

إِنَّ الْمُنَافِقِينَ كَفَى الدَّرَكِ
الْأَسْفَلِ مِنَ النَّارِ۔

اس لیے کہ انہوں نے علم کے باوجود حضور صلی اللہ علیہ وسلم کی نبوت و صداقت کا انکار کیا۔ (مکاشفۃ القلوب)

حضرت علی رضی اللہ عنہ کے اقوال

حضرت علی رضی اللہ تعالیٰ عنہ کا قول ہے کہ جس شخص میں چھ عادتیں پائی جاتی ہیں وہ نازِ جہنم سے دور اور جنت کا مطلوب ہے۔

- (۱)۔ اللہ تعالیٰ کو جان کر اس کی عبادت کی۔
- (۲)۔ شیطان کو پہچان کر اس کی مخالفت کی۔
- (۳)۔ حق کو پہچان کر اس کی اتباع کی۔
- (۴)۔ باطل کو پہچان کر اس سے اجتناب کیا۔
- (۵)۔ دنیا کو پہچان کر اسے ترک کر دیا۔ (۶)۔ آخر کو پہچان کر اس کا طلب گار رہا۔

باب ششم : غرائب القرآن ہاروت و ماروت کا قصہ

تفسیر عزیزی وغیرہ نے بحوالہ ابن جریر اور ابن ابی حاتم اور حاکم و دیگر تفاسیر نے حضرت ابن عباس و علی المرتضیٰ رضی اللہ عنہ و عبداللہ ابن مجاہد رضی اللہ تعالیٰ عنہم اجمعین سے بیان کیا کہ حضرت ادریس علیہ السلام کے زلنے میں انسان بہت بد عمل ہو گئے۔ فرشتوں نے بارگاہ الہی میں عرض کیا کہ مولا انسان بہت بدکار ہے۔ خیال رہے کہ فرشتوں نے پیدائش آدم علیہ السلام سے پہلے اپنا استحقاقِ خلافت بیان کیا و فَحَنُّ نَسِجِ مُحَمَّدٍ اس موقع پر انسان کی نااہلیت کا اظہار مقصود ہے یعنی یہ خلافت کے لائق نہیں۔ انھیں معزول کر دیا جائے یا کم از کم خلیفہ یہ رہیں اور وزیر ہم تاکہ ہم ان کے بگڑے کام سنبھال لیں کچھ بھی سہی۔ رب تعالیٰ کا ارشاد ہوا کہ اس کو غصہ اور شہوت دیا گیا ہے جس سے گناہ زیادہ کرتا ہے۔ اگر یہ چیزیں تم کو ملیں تو تم بھی گناہ کرنے لگو۔ فرشتے بولے کہ مولا کریم ہم تو گناہ کے پاس بھی نہ جائیں گے۔ خواہ کتنا ہی غصہ اور شہوت ہو۔ حکم ربی ہوا کہ تم اپنی جماعت میں سے اعلیٰ درجے کے پرہیزگار فرشتے چھانٹ لو ان کو غصہ اور شہوت دیے دیتے ہیں پھر امتحان ہو جائے گا۔ چنانچہ ہاروت و ماروت جو بڑے ہی عبادت گزار فرشتے تھے۔ انتخاب میں آگئے۔ حق تعالیٰ نے ان کو یہ چیزیں یعنی غصہ اور شہوت دے کر شہر بابل میں اتار دیا اور فرمایا کہ تم قاضی بن کر لوگوں کا فیصلہ کیا کرو اور روزانہ اسمِ اعظم کے ذریعے شام کو آسمان پر آجایا کرو یہ دونوں ایک مہینہ تک ایسے ہی آتے جاتے رہے۔ اتنے عرصہ میں ان کے عدل و انصاف کا چرچا عام ہو گیا۔ اور بہت مقدمے ان کے پاس آنے لگے۔ ایک روز ایک نہایت حسین و جمیل عورت جس کا نام زہرہ تھا یہ ملک فارس کی رہنے والی تھی۔ حضرت علی رضی اللہ تعالیٰ عنہ کی روایت میں ہے کہ اس کا نام بیدخت تھا زہرہ لقب تھا۔ اپنے خاوند کے خلاف مقدمہ دائر کیا یہ دونوں اسے دیکھتے ہی عاشق زار ہو گئے اور اس سے بڑے کام

کی خواہش کی۔ اس نے کہا کہ میرا دین کچھ اور تمہارا دین کچھ اور اختلاف ہوتے ہوئے یہ نہیں ہو سکتا۔ نیز میرا شوہر بہت غیرت مند ہے اگر اسے خبر لگ گئی تو مجھے قتل کر دے گا لہذا پہلے تو آپ میرے بت کو سجدہ کرو اور پھر میرے شوہر کو قتل کرو۔ پھر میں تمہاری اور تم میرے انھوں نے انکار کیا وہ چلی گئی۔ مگر ان کے دل میں اس کے عشق کی آگ بھڑک گئی۔ آخر سے پیغام بھیجا کہ ہم تیرے گھر آنا چاہتے ہیں وہ بولی سر اور آنکھوں پر۔ یہ دونوں اس کے گھر پہنچے۔ اس نے اپنے کو آراستہ کیا اور ان سے بولی کہ یا تو آپ لوگ مجھے اسمِ اعظم سکھا دیں یا شوہر کو قتل کر دیں یا بت کو سجدہ کریں یا شراب پی لیں۔ انھوں نے سوچا کہ اسمِ اعظم اسرارِ الہی ہے اس کو ظاہر کرنا بہت ظلم ہے۔ بت پرستی کرنا شرک ہے اور قتل حق العباد۔ لاؤ شراب پی لیں۔ چنانچہ شراب پی لی۔ جب شراب پی کر مست ہو گئے تو اس نے ان سے بت کو سجدہ بھی کروا لیا۔ اپنے شوہر کو قتل بھی اور اسمِ اعظم بھی پوچھ لیا۔ وہ تو اسمِ اعظم پڑھ کر صورت بدل کر آسمان پر پہنچ گئی۔

حق تعالیٰ نے اس کی روح کو زہرہ ستارہ سے متصل کیا اور شکل اس کی زہرہ ستارے کی طرح ہو گئی۔ جب ان کا نشہ اترتا تو یہ اسمِ اعظم بھول چکے تھے اور اپنے کیے پر نادم و شرمندہ تھے۔ حق تعالیٰ نے فرشتوں سے فرمایا کہ انسان میری تجلی سے دور رہتا ہے یہ دونوں شام کو حاضر بارگاہ ہوتے تھے۔ پھر بھی شہوت سے مغلوب ہو کر سب کچھ کر بیٹھے۔ اگر انسانوں سے گناہ سرزد ہوں تو کیا تعجب ہے تمام فرشتوں نے اپنی خطا کا اقرار کیا اور زمین والوں پر بجانے لعن طعن کرنے کے ان کے لیے دعائے مغفرت کرنے لگے۔ قرآن کریم میں ہے **اَلْمَلٰٓئِكَةُ يَسْتَعِيْنُوْنَ بِحَمْدِ رَبِّهِمْ وَ يَسْتَغْفِرُوْنَ لِمَنْ فِي الْاَرْضِ** پھر یہ دونوں حضرت ادریس علیہ السلام کی بارگاہ میں حاضر ہو کر شفاعت کے طالب ہوئے۔ آپ نے ان کے حق میں دعائے مغفرت کی۔ بہت روز کے بعد حکم الہی آیا کہ ان کو اختیار دیجیے کہ یہ یا تو دنیاوی عذاب قبول کر لیں یا آخرت کا۔ حضرت ادریس علیہ السلام نے انھیں حکم الہی

پہنچایا کہ ان کو اختیار دیجئے۔ انہوں نے عرض کی کہ یا نبی اللہ دنیا کا عذاب فانی اور آخرت کا عذاب ابد الابد تک باقی ہے ہم کو دنیاوی عذاب منظور ہے۔ چنانچہ حق تعالیٰ نے فرشتوں کو حکم دیا کہ ان دونوں کو لوہے کی زنجیروں میں جکڑ کر بابل کے کنویں میں اونڈھا لٹکا دیں۔ اس کنویں میں آگ بھڑک رہی ہے اور یہ لٹکے ہوئے ہیں اور فرشتے باری باری سے ہر وقت ان کو کورے مارتے ہیں۔ سخت پیاس سے ان کی زبائیں باہر لٹکی ہوئی ہیں یہ قصہ سنن بیہقی مسند امام احمد اور دیگر کتب احادیث میں باسناد صحیح مروی ہے اور بعض لوگوں نے ہاروت و ماروت کو اس حالت میں دیکھا بھی ہے۔

حکایت

حاکم نے اپنی مسند میں اور بیہقی نے اپنی سنن میں حضرت عائشہ صدیقہ رضی اللہ عنہا سے روایت کی ہے کہ آپ فرماتی ہیں کہ

حضور علیہ السلام کی وفات کے بعد میرے پاس دو مہاجرین کی ایک عورت آئی جو کہ حضور علیہ السلام کو تلاش کرتی تھی۔ میں نے کہا کہ سرکار کی تو وفات ہو چکی ہے تم مجھ سے کہو۔ کیا کہنا چاہتی ہو۔ وہ کہنے لگی کہ میں اپنے شوہر کی سختیوں سے تنگ آ گئی تو میں نے ایک عورت سے اپنی مصیبت بیان کی۔ اس نے مجھے ایک کتے پر سوار کر کے آن کی آن میں بابل پہنچا دیا۔ میں نے ہاروت و ماروت کو ایک کنویں میں لٹکا دیکھا انہوں نے بہت سمجھایا کہ یہ کفر ہے نہ سیکھ مگر میں نہ مانی۔ آخر کار انہوں نے مجھ سے فرمایا کہ اس تنور میں پیشاب کر کے آ۔ میں نے جب اس میں پیشاب کیا تو دیکھا کہ ایک نورانی سوار میرے بدن سے نکلا اور آسمان کی طرف اڑ کر غائب ہو گیا۔ میں نے ان سے آ کر یہ ماجرا بیان کیا انھوں نے فرمایا کہ یہ تیرا ایمان تھا۔ جو تجھ سے چھین چکا اب جا تو جا دو میں خوب ماہر ہو گئی۔ جب سے میں فن جادو میں بہت ماہر ہوں۔ گیہوں کا دانہ زمین میں داب کر اس کو حکم کرتی ہوں تو وہ آگ آتا ہے اور فوراً اس میں خوشہ لگ جاتا ہے پھر فوراً خشک ہو جاتا ہے۔ اور میرے کہنے سے فوراً آٹا ہو کر روٹی بن جاتی ہے مگر میں اپنے دل میں ایمان کے جانے پر شرمندہ

ہوں۔ میں پوچھنے آئی تھی کہ کیا اب میری توبہ قبول ہو سکتی ہے۔ میں نے کہا کہ تو حضور علیہ السلام کے صحابہ کرام سے مل تو وہ ان کی خدمت میں حاضر ہوئی۔ کسی نے اس کے ایمان کی امید نہ دلائی۔ ہاں حضرت عبداللہ ابن عباس نے فرمایا کہ تیرے ماں یا باپ ہوں تو ان کی خدمت کران کی دعا سے تیرا ایمان واپس ہوگا۔

(تفسیر کبیر وغریزی وغیرہ)
(تفسیر نعیمی جلد ۱ صفحہ ۶۸-۵۶۶)

مَوْلَايَ صَلِّ وَسَلِّمْ دَائِمًا اَبَدًا

عَلَىٰ حَبِيْبِكَ خَيْرِ الْخَلْقِ كُلِّهِمْ

مُحَمَّدِ سَيِّدِ الْكُوْنِيْنَ وَالْقَلْبِيْنَ

وَالْفَرِيقِيْنَ مِنْ عَرَبٍ وَمِنْ عَجَمٍ

صَلَّىٰ اللهُ عَلَىٰ نَبِيِّهِ وَعَلَىٰ آلِهِ وَاصْحَابِهِ بِمَا نَزَلَ فِيْهِ وَسَلَّمَ

تابوتِ سکینہ

یہ شمشاد کی لکڑی کا ایک صندوق تھا جو حضرت آدم علیہ السلام پر نازل ہوا ہوا تھا۔ یہ آپ کی آخری زندگی تک آپ کے پاس رہا۔ پھر بطور میراث بچے بعد دیگے آپ کی اولاد کو ملتا رہا۔ یہاں تک کہ یہ حضرت یعقوب علیہ السلام کو ملا اور آپ کے بعد آپ کی اولاد بنی اسرائیل کے قبضے میں رہا۔ اور حضرت موسیٰ علیہ السلام کو مل گیا تو آپ اس میں توراہ شریف اور اپنا خاص خاص سامان رکھنے لگے۔

یہ بڑا ہی مقدس اور بابرکت صندوق تھا۔ بنی اسرائیل جب کفار سے جہاد کرتے تھے اور ان کے لشکروں کی کثرت اور ان کی شوکت دیکھ کر سہم جاتے اور ان کے سینوں میں دل دھڑکنے لگتے تو وہ اس صندوق کو اپنے آگے رکھ لیتے تھے تو اس صندوق سے ایسی رحمتوں اور برکتوں کا ظہور ہوتا کہ مجاہدین کے دُوز میں سکون و اطمینان کا سامان پیدا ہو جاتا تھا اور مجاہدین کے سینوں میں لرزتے ہوئے دل پتھر کی چٹانوں سے زیادہ مضبوط ہو جاتے تھے اور جس قدر صندوق آگے بڑھتا تھا آسمان سے نصرتِ عَزْمَتِ اللہِ وَفَتْحٌ قَرِيبٌ کی بشارتِ عظمیٰ نازل ہوا کرتی اور فتحِ مبین حاصل ہو جایا کرتی تھی۔ بنی اسرائیل میں جب کوئی اختلاف پیدا ہوتا تھا تو لوگ اسی صندوق سے فیصلہ کرتے تھے اور اس صندوق سے فیصلہ کی آواز اور فتح کی بشارت سنی جاتی تھی۔ بنی اسرائیل اس صندوق کو اپنے آگے رکھ کر اور اس کو وسیلہ بنا کر دعائیں مانگتے تھے تو ان کی دعائیں مقبول ہوتی اور بلاؤں کی مصیبتیں اور وباؤں کی آفتیں ٹل جایا کرتی تھیں۔ الخزن یہ صندوق بنی اسرائیل کے لیے تابوتِ سکینہ برکت و رحمت کا خزینہ اور نصرتِ خداوندی کے نزول کا نہایت مقدس اور بہترین ذریعہ تھا مگر جب بنی اسرائیل طرح طرح کے گناہوں میں ملوث ہو گئے اور ان لوگوں میں معاصی و طغیان اور سرکشی و عصیان

کا دور دورہ ہو گیا تو ان کی بد اعمالیوں کی نحوست سے ان پر خدا کا یہ غضب نازل ہو گیا کہ قوم عمالقہ کے کفار نے ایک لشکر جرار کے ساتھ ان لوگوں پر حملہ کر دیا ان کافروں نے بنی اسرائیل کا قتل عام کرنے کے ان کی بستیوں کو تخت و تاراج کر ڈالا عمارتوں کو توڑ بھوڑ کر سارے شہر کو تہس نہس کر ڈالا اور اس متبرک صندوق کو بھی اٹھا کر لے گئے۔ اس مقدس تبرک کو نجاستوں کے کوڑے خانہ میں پھینک دیا لیکن اس بے ادبی کا قوم عمالقہ پر یہ وبال پڑا کہ یہ لوگ طرح طرح کی بیماریوں اور بلاؤں کے هجوم میں بھنجھوڑ دیے گئے۔ چنانچہ قوم عمالقہ کے پانچ شہر بالکل برباد اور ویران ہو گئے یہاں تک کہ ان کافروں کو یقین ہو گیا کہ یہ صندوق رحمت کی بے ادبی کا وبال ہم پر پڑ گیا ہے تو ان کافروں کی آنکھیں کھل گئیں چنانچہ ان لوگوں نے اس مقدس صندوق کو ایک بیل گاڑی پر لاد کر بیل کو بنی اسرائیل کی بستیوں کی طرف ہانک دیا پھر اللہ تعالیٰ نے چار فرشتوں کو مقرر فرما دیا جو اس صندوق مبارک کو بنی اسرائیل کے نبی حضرت شموئیل علیہ السلام کی خدمت میں لائیں۔ اس طرح بنی اسرائیل کی کھوئی ہوئی نعمت دوبارہ ان کو مل گئی اور یہ صندوق ٹھیک اس وقت حضرت شموئیل علیہ السلام کے پاس پہنچا جب کہ حضرت شموئیل علیہ السلام نے طالوت کو بادشاہ بنا دیا تھا اور بنی اسرائیل طالوت کی بادشاہی قبول کرنے کے لیے تیار نہیں تھے اور یہی شرط ٹھہری تھی کہ مقدس صندوق آجائے تو ہم طالوت کی بادشاہی قبول کر لیں گے چنانچہ صندوق آگیا اور بنی اسرائیل طالوت کی بادشاہی پر رضامند ہو گئے۔

(روح البیان ج ۳۸۶ ص ۱۰۱ و ص ۱۰۲)

اس مقدس صندوق میں حضرت موسیٰ علیہ السلام

کا عصا ان کی مقدس جوتیاں اور حضرت ہارون

علیہ السلام کا مقدس عمامہ حضرت سلیمان علیہ السلام کی انگوٹھی، توراہ کی

تاہوت سکینہ میں کیا تھا

تختیوں کے چند ٹکڑے کچھ من و سواوی۔ اس کے علاوہ حضرات انبیاء و کرام علیہم السلام کی صورتوں کے حلیے وغیرہ سب سامان تھے۔

(جلالین - روح البیان - صاوی وغیرہ)

قرآن مجید میں اللہ تعالیٰ نے سورہ بقرہ میں اس مقدس صندوق کا تذکرہ

فرماتے ہوئے ارشاد فرمایا ہے کہ:

وَقَالَ لَهُمْ نَبِيُّهُمْ إِنَّ آيَةَ
مَلَائِكَةِ أَنْ يَأْتِيَكُمُ التَّابُوتُ
فِيهِ سَكِينَةٌ مِّن رَّبِّكُمْ
وَبَقِيَّةٌ مِّمَّا تَرَكَ آلُ مُوسَىٰ
وَالْهَارُونَ تَحْتَهُ
الْمَلَكَةُ ط إِنَّ فِي ذَلِكَ
لَآيَةً لِّكُمْ إِنَّ
كُنْتُمْ مُؤْمِنِينَ ط

اور ان کے نبی (حضرت شمویل) نے فرمایا کہ اس اطاوت کی بادشاہی کا نشان یہ ہے کہ تمہارے پاس وہ صندوق آجائے گا جس میں تمہارے رب کی طرف سے تمہارے دلوں کا چین اور حضرت موسیٰ و حضرت ہارون علیہما السلام کے کچھ تبرکات ہیں۔ فرشتے اس صندوق کو اٹھا کر لائیں گے۔ یقیناً اس میں تمہارے لیے بڑی نشانی ہے اگر تم ایمان رکھتے ہو۔

دونوں عالم میں تجھے مطلوب گر آرام ہے
ان کا دامن تھام لے جن کا حمد نام ہے

دورنے والا پتھر

یہ ایک ہاتھ لمبا ایک ہاتھ چوڑا چوکور پتھر تھا جو ہمیشہ حضرت موسیٰ علیہ السلام کے تھیلے میں رہتا تھا۔ اس مبارک پتھر کے ذریعے حضرت موسیٰ علیہ السلام کے دو معجزات کا ظہور ہوا جن کا تذکرہ قرآن مجید میں بھی ہے۔

اس پتھر کا پہلا عجیب کارنامہ جو درحقیقت حضرت موسیٰ علیہ السلام کا معجزہ تھا وہ اس پتھر کی دانشمندانہ لمبی دور ہے اور یہی معجزہ اس پتھر کے ملنے کی تاریخ ہے۔

پہلا معجزہ

اس کا مفصل واقعہ یہ ہے کہ بنی اسرائیل کا یہ عام دستور تھا کہ وہ بالکل ننگے بدن ہو کر جمع عام میں غسل کیا کرتے تھے۔ مگر حضرت موسیٰ علیہ السلام کو کہ اسی قوم کے ایک فرد تھے اور اسی ماحول میں پلے بڑھے تھے لیکن رب العزت نے ان کو نبوت و رسالت کی عظمتوں سے سرفراز فرمایا تھا۔ اس لیے آپ کی عصمت نبوت بھلا اس حیاء سوز بے غیرتی کو کب گوارا کر سکتی تھی؟ آپ بنی اسرائیل کی اس بے حیائی سے سخت نالاں اور انتہائی بیزار تھے اس لیے آپ ہمیشہ یا تو تنہائی میں یا تہ بند پہن کر غسل فرمایا کرتے تھے۔ بنی اسرائیل نے جب یہ دیکھا کہ آپ کبھی بھی ننگے ہو کر غسل نہیں فرماتے تو ظالموں نے آپ پر بہتان لگا دیا کہ آپ کے بدن کے اندرونی حصہ میں یا تو برص کا سفید داغ، یا کوئی ایسا عجیب ضرور ہے کہ جس کو چھپانے کے لیے یہ کبھی برہنہ نہیں ہوتے اور ظالموں نے اس تہمت کا اس قدر اعلان اور چرچا کیا کہ ہر کو چرو بازار میں اس کا پروپیگنڈہ پھیل گیا۔ اس مکروہ تہمت کی شورش کا حضرت موسیٰ علیہ السلام کے قلب نازک پر بڑا رنج و صدمہ گزرا اور آپ بڑی کوفت اور اذیت میں پڑ گئے تو اللہ تعالیٰ اپنے مقدس کلیم کے رنج و غم کو کب گوارا فرماتا اور اپنے

ایک برگزیدہ رسول پر ایک عیب کی تہمت بھلا خلاق عالم کو کب اور کیونکر اور کس طرح پسند ہو سکتی تھی، ارحم الراحمین نے آپ کی براءت اور بے عیبی ظاہر کر دینے کا ایک ایسا ذریعہ پیدا فرمایا کہ دم زدن میں بنی اسرائیل کے پروپیگنڈوں اور ان کے شکوک و شبہات کے بادل چھٹ گئے اور آپ کی براءت اور بے عیبی کا سورج آفتاب عالمتاب سے زیادہ روشن و آشکارا ہو گیا۔

اور وہ یوں ہوا کہ ایک دن آپ پہاڑوں کے دامنوں میں چھپے ہوئے ایک چشمہ پر غسل کے لیے تشریف لے گئے اور یہ دیکھ کر کہ یہاں دُور دُور تک کسی آدمی کا نام و نشان نہیں ہے۔ اس لیے آپ اپنے تمام کپڑوں کو ایک پتھر پر رکھ کر اور بالکل برہنہ بدن ہو کر غسل فرمانے لگے، غسل کے بعد جب آپ لباس پہننے کے لیے پتھر کے پاس پہنچے تو کیا دیکھا کہ وہ پتھر آپ کے کپڑوں کو لیے ہوئے سر پٹ بھاگا چلا جا رہا تھا۔ یہ دیکھ کر حضرت موسیٰ علیہ السلام بھی اس پتھر کے پیچھے دوڑنے لگے کہ ثوب حجر۔ ثوب حجر یعنی اے پتھر! میرا کپڑا۔ اے پتھر! میرا کپڑا۔ مگر یہ پتھر برابر بھاگتا رہا۔ یہاں تک کہ شہر کی بڑی بڑی سڑکوں سے گزرتا ہوا کلی کوچوں میں پہنچ گیا اور آپ بھی برہنہ بدن ہونے کی حالت میں برابر پتھر کو دوڑاتے چلے گئے اس طرح بنی اسرائیل کے ہر چھوٹے بڑے نے اپنی آنکھوں سے دیکھ لیا کہ سر سے پاؤں تک آپ کے مقدس بدن میں کہیں بھی کوئی عجیب نہیں ہے بلکہ آپ کے جسم اقدس کا ہر حصہ حسن و جمال میں اس قدر نقطہ کمال کو پہنچا ہوا ہے کہ عام انسانوں میں اس کی مثال تقریباً محال ہے۔ چنانچہ بنی اسرائیل کے ہر ہر فرد کی زبان پر یہی جملہ تھا کہ
 وَاللّٰهُ يَمُوسٰى مِنْ بَاسٍ۔ یعنی خدا کی قسم حضرت موسیٰ بالکل ہی بے عیب ہیں۔ جب یہ پتھر پوری طرح حضرت موسیٰ علیہ السلام کی براءت کا اعلان کر چکا تو خود بخود ٹھہر گیا۔ آپ نے جلدی سے اپنا لباس پہن لیا اور اس پتھر کو اٹھا کر اپنے جھوٹے میں رکھ لیا۔ (بخاری ج ۱ ص ۲۸۳ و ص ۲۸۴ اور روح البیان ج ۱ ص ۱۲۶)

اللہ تعالیٰ نے اس واقعہ کا ذکر قرآن مجید میں اس طرح بیان فرمایا ہے کہ:

يَا أَيُّهَا الَّذِينَ آمَنُوا
لَا تَكُونُوا كَالَّذِينَ اتَّخَذُوا
مُوسَى تَبْرَأًا ۗ اللَّهُ مِنَّمَا
قَالُوا ۗ وَكَانَ عِندَ اللَّهِ
وَجِيهًا -

(احزاب رکوع ۹)

زودیک بہت آبرو والے ہیں۔

دوسرا محبزہ

”میدان تیبہ“ میں اسی پتھر پر حضرت موسیٰ علیہ السلام نے اپنا عصا مار دیا تھا تو اس میں سے بارہ چشمے جاری ہو گئے تھے۔ جس کے پانی کو چالیس سال تک بنی اسرائیل میدان تیبہ میں استعمال کرتے رہے۔ جس کا پورا واقعہ نیچے تحریر کیا جا رہا ہے۔ قرآن مجید کی آیت فَقُلْنَا اضْرِبْ بِعَصَاكَ الْحَجَرَ میں ”پتھر“ سے مراد یہی پتھر ہے۔

عصا مارنے سے چشمے جاری ہو گئے


بنی اسرائیل کا اصل وطن ملک شام تھا لیکن حضرت یوسف علیہ السلام کے دور حکومت میں یہ لوگ مصر میں آکر آباد ہو گئے اور ملک شام پر قوم عمالقہ کا تسلط اور قبضہ ہو گیا جو بدترین قسم کے کفار تھے جب فرعون دریائے نیل میں غرق ہو گیا اور حضرت موسیٰ علیہ السلام کو فرعون کے خطرات سے اطمینان ہو گیا تو اللہ تعالیٰ نے حکم دیا کہ قوم عمالقہ سے جہاد کر کے ملک شام کو ان کے قبضہ و تسلط سے آزاد کرائیں چنانچہ آپ ﷺ لاکھ بنی اسرائیل کی فوج لے کر جہاد کے لیے روانہ ہو گئے مگر ملک شام کی حدود میں پہنچ کر بنی اسرائیل پر قوم عمالقہ کا ایسا خوف سوار ہو

گیا کہ بنی اسرائیل بہت ہار گئے اور چہاد سے منہ پھیر لیا۔ اس نافرمانی پر اللہ تعالیٰ نے بنی اسرائیل کو یہ سزا دی کہ یہ لوگ چالیس برس تک ”میدان تیبہ“ میں بھٹکتے اور گھومتے پھرے اور اس میدان سے باہر نہ نکل سکے حضرت موسیٰ علیہ السلام بھی ان لوگوں کے ساتھ میدان تیبہ میں تشریف فرما تھے۔ جب بنی اسرائیل اس بے آب و گیاہ میدان میں بھوک و پیاس کی شدت سے بے قرار ہو گئے تو اللہ تعالیٰ نے حضرت موسیٰ علیہ السلام کی دعا سے ان لوگوں کے کھانے کے لیے ”من وسلوی“، آسمان سے اتارا۔ من شہد کی طرح کا ایک حلوہ تھا۔ اور سلوی بھی ہوتی بھٹریں تھیں۔ کھانے بعد جب یہ لوگ پیاس سے بے تاب ہونے لگے اور پانی مانگنے لگے تو حضرت موسیٰ علیہ السلام نے پتھر پر اپنا عصا مار دیا تو اس پتھر میں بارہ چشمے پھوٹ کر بہنے لگے اور بنی اسرائیل کے بارہ خاندان اپنے اپنے ایک چشمے سے پانی لے کر خود بھی پینے لگے اور اپنے جانوروں کو بھی پلانے لگے اور پورے چالیس برس تک یہ سلسلہ جاری رہا کہ یہ حضرت موسیٰ علیہ السلام کا معجزہ تھا جو عصا اور پتھر کے ذریعہ ظہور میں آیا۔ قرآن مجید نے اس واقعہ اور معجزہ کا بیان کرتے ہوئے ارشاد فرمایا ہے کہ:

اور جب حضرت موسیٰ علیہ السلام نے
اپنی قوم کے لیے پانی مانگا تو ہم نے فرما دیا
کہ تم اپنی لاکھی سے پتھر کو مار دو تو اس
پتھر سے بارہ چشمے پھوٹ کر بہنے لگے
اور ہر آدمی کو اپنے اپنے پینے کے
چشمے کا علم ہو گیا۔

وَإِذِ اسْتَسْقَىٰ مُوسَىٰ لِقَوْمِهِ
فَقُلْنَا اضْرِبْ بِعَصَاكَ
الْحَجَرَ فَانفَجَرَتْ مِنْهُ
اثْنَا عَشَرَ عَيْنًا قَدْ عَلِمَ
كُلُّ اُنَاسٍ مَّشْرِبَهُمْ۔

(بقرہ رکوع: ۷۰)



سامری کا بچپن

فرعون کی ہلاکت کے بعد بنی اسرائیل اس کے بچے سے آزاد ہو کر سب ایمان لائے اور حضرت موسیٰ علیہ السلام کو اللہ تعالیٰ کا یہ حکم ہوا کہ وہ چالیس راتوں کا کوہ طور پر اعتکاف کریں اس کے بعد انہیں کتاب (توراة) دی جائے گی چنانچہ حضرت موسیٰ علیہ السلام کوہ طور پر چلے گئے اور بنی اسرائیل کو اپنے بھائی حضرت ہارون علیہ السلام کے سپرد کر دیا آپ چالیس دن تک دن بھر روزہ دار رہ کر ساری رات عبادت میں مشغول رہتے بنی اسرائیل میں ایک حرامی شخص تھا جس کا نام سامری تھا جو طبعی طور پر نہایت گمراہ اور گمراہ کن آدمی تھا۔ اس کی ماں نے برادری میں رسوائی بدنامی کے ڈر سے اس کو پیدا ہوتے ہی پہاڑ کے ایک غار میں چھوڑ دیا تھا اور حضرت جبرئیل نے اس کو اپنی انگلی سے دودھ پلا پلا کر پالا تھا۔ اس لیے یہ حضرت جبرئیل علیہ السلام کو پہچانتا تھا۔ اس کا پورا نام موسیٰ سامری ہے اور حضرت موسیٰ علیہ السلام کا نام بھی موسیٰ ہے۔ موسیٰ سامری کو حضرت جبرئیل علیہ السلام نے پالا تھا اور حضرت موسیٰ علیہ السلام کی پرورش فرعون کے گھر ہوئی مگر خدا کی شان کہ فرعون کے گھر پرورش پانے والے حضرت موسیٰ علیہ السلام تو خدا کے رسول ہوئے اور حضرت جبرئیل علیہ السلام کا پالا ہوا موسیٰ سامری کافر ہوا اور بنی اسرائیل کو گمراہ کر کے اس نے بچھڑے کی پوجا کرائی اس بارے میں کسی عارف نے کیا خوب کہا ہے کہ

إِذَا الْمَرْءُ لَمْ يَخْلُقْ سَعِيدًا مِّنَ الْأَزَلِ

فَقَدْ خَابَ مَن رَّبُّهُ وَخَابَ الْمَوْمَسَلُ

فَمُوسَى الَّذِي رَبَّنَا هُوَ جَبْرِيْلُ كَافِرٌ

وَمُوسَى الَّذِي رَبَّنَا هُوَ فِرْعَوْنُ مُرْسَلٌ

یعنی جب کوئی آدمی ازل ہی سے نیک بخت نہیں تو وہ بھی نامراد ہوتا ہے

اس کا پرورش کرنے والا بھی ناکام اور نامراد ہوتا ہے دیکھ لو موسیٰ سامری جو حضرت جبرئیل علیہ السلام کا پالا ہوا تھا وہ کافر ہوا اور حضرت موسیٰ علیہ السلام جو فرعون کی پرورش میں رہے وہ خدا کے رسول ہوئے۔ اس کا راز یہی ہے کہ موسیٰ سامری ازلی شقی اور پیدائشی بد بخت تھا تو حضرت جبرئیل علیہ السلام کی تربیت اور پرورش نے اس کو کچھ بھی نفع نہ دیا اور وہ کافر کا کافر ہی رہ گیا اور حضرت موسیٰ علیہ السلام چونکہ ازلی سعید اور نیک بخت تھے اس لیے فرعون جیسے کافر کی پرورش سے بھی ان کو کوئی نقصان نہیں پہنچا۔ (صادی ج ۱ ص ۲۹)

جن دنوں حضرت موسیٰ علیہ السلام کوہ طور میں معتکف تھے، سامری نے آپ کی غیر موجودگی کو غنیمت جانا اور یہ فتنہ برپا کر دیا کہ اس نے بنی اسرائیل کے سونے چاندی کے زیورات کو مانگ کر گھلایا اور اس سے ایک پتھر بنایا اور حضرت جبرئیل علیہ السلام کے گھوڑے کے قدموں کی خاک جو اس کے پاس محفوظ تھی اس نے وہ خاک پتھر کے منہ میں ڈال دی تو وہ پتھر ابلتے لگا۔ پھر سامری نے بنی اسرائیل سے یہ کہا کہ اے میری قوم! حضرت موسیٰ علیہ السلام کوہ طور پر خدا کے دیدار کے لیے تشریف لے گئے ہیں۔ حالانکہ تمہارا خدا تو یہی پتھر ہے۔ لہذا تم لوگ اسی کی عبادت کرو سامری کی اس تقریر سے بنی اسرائیل گمراہ ہو گئے۔ اور بارہ ہزار آدمیوں کے سوا ساری قوم نے سونے چاندی کے پتھرے کو بولتا دیکھ کر اس کو خدا مان لیا اور اس کے آگے سہ سجد ہو کر اس پتھرے کو پوجنے لگے چنانچہ ارشاد باری تعالیٰ ہے۔

وَ اتَّخَذَ قَوْمٌ مِّنْ مَّوْسَىٰ مِنْ بَعْدِهِ
مِنْ حَبِطٍ مَّرْجَلًا جَسَدًا
لَّهُ خَوَاصِرٌ (الاعراف رکوع ۸، پارہ ۹)

اور موسیٰ کے بعد ان کی قوم نے اپنے زیوروں سے ایک پتھر بنا لیا جو بے جان کا دھڑ تھا اور گائے کی طرح بولتا تھا۔

جب چالیس روز کے بعد حضرت موسیٰ علیہ السلام اللہ سے ہم کلام ہو کر اور تورات شریف ساتھ لے کرستی میں تشریف لائے اور قوم کو پتھر ابلتے ہوئے

دیکھا تو آپ پر بے حد غضب و جلال طاری ہو گیا۔ آپ نے جوش غضب میں تورات شریف کو زمین پر ڈال دیا اور اپنے بھائی حضرت ہارون علیہ السلام کو داڑھی اور سر کے بال پکڑ کر گھسیٹنا اور مارنا شروع کر دیا اور کہنے لگے کہ کیوں تم نے ان لوگوں کو اس کام سے نہیں روکا حضرت ہارون علیہ السلام معذرت کرنے لگے۔ جیسا کہ قرآن مجید میں ہے:

حضرت ہارون علیہ السلام نے کہا کہ اے میری ماں کے بیٹے تو نے مجھے کمزور سمجھا اور قریب تھا کہ وہ مجھے مار ڈالیں تو آپ مجھ پر دشمنوں کو منسنے کا موقع نہ دیں اور مجھے ظالموں میں نہ سلائیں۔

قَالَ ابْنُ أُمِّ إِبْنِ الْقَوْمِ
اسْتَضَعُونِي وَكَادُوا
يَقْتُلُونِي فَلَا تُشِبِّتُ
بِي الْأَعْدَاءَ وَلَا تَجْعَلْنِي مَعَ
الْقَوْمِ الظَّالِمِينَ۔

(الاعراف رکوع ۱۸)

حضرت ہارون علیہ السلام کی معذرت سن کر حضرت موسیٰ علیہ السلام کا غصہ ٹھنڈا پڑ گیا اس کے بعد آپ نے اپنے بھائی حضرت ہارون علیہ السلام کے لیے رحمت اور مغفرت کی دعا فرمائی۔ پھر آپ نے اس بچڑے کو تڑپھوڑ کر اور جلا کر اور اس کو زیزہ ریزہ کر کے دریا میں بہا دیا۔

وہ رہبر و ہادی جو ہمارے نہیں ہوتے
گنہگاروں کے واللہ ہمارے نہیں ہوتے
خلق محمد لکھا قرآن میں ہے جتنا
اتنے تو فلک پر بھی ستارے نہیں ہوتے

زبان لٹک کر سینہ پر آگئی

بلعم بن باعور امر | یہ شخص اپنے دور کا بہت بڑا عالم اور عابد و زاہد تھا اور اس کو اسمِ اعظم کا بھی علم تھا۔ یہ اپنی جگہ بیٹھا ہوا اپنی روحانیت سے عرشِ اعظم کو دیکھ لیا کرتا تھا اور بہت ہی مستجاب الدعوات تھا کہ اس کی دعائیں بہت زیادہ مقبول ہوا کرتی تھیں۔ اس کے شاگردوں کی تعداد بھی بہت زیادہ تھی۔ مشہور یہ ہے کہ اس کی درس گاہ میں طالب علموں کی دوائیں بارہ ہزار تھیں۔

جب حضرت موسیٰ علیہ السلام قوم ”بنی اسرائیل“ سے جہاد کرنے کے لیے بنی اسرائیل کے لشکروں کو لے کر روانہ ہوئے تو بلعم بن باعور اس کی قوم اس کے پاس گھبرائی ہوئی آئی اور کہا کہ حضرت موسیٰ علیہ السلام بہت ہی بڑا اور نہایت طاقتور لشکر لے کر حملہ آور ہونے والے ہیں اور وہ یہ چاہتے ہیں کہ ہم لوگوں کو ہماری زمینوں سے نکال کر یہ زمینیں اپنی قوم بنی اسرائیل کو دے دیں۔ اس لیے آپ حضرت موسیٰ علیہ السلام کے لیے ایسی بددعا کر دیجیے کہ وہ شکست کھا کر واپس چلے جائیں۔ آپ چونکہ مستجاب الدعوات ہیں اس لیے آپ کی دعا ضرور مقبول ہو جائے گی۔ یہ سن کر بلعم بن باعور کا نپ اٹھا اور کہنے لگا کہ تمہارا بڑا ہوا ہو۔ خدا کی پناہ! حضرت موسیٰ علیہ السلام اللہ تعالیٰ کے رسول ہیں اور ان کے لشکر میں مومنوں اور فرشتوں کی جماعت ہے ان پر بھلا میں کیسے؟ اور کس طرح بددعا کر سکتا ہوں؟ لیکن اس کی قوم نے دُور و کراور گڑ گڑا کر اس طرح اصرار کیا کہ اس نے یہ کہہ دیا کہ استخارہ کر لینے کے بعد اگر مجھے اجازت مل گئی تو بددعا کر دوں گا۔ مگر استخارہ کے بعد جب اس کو بددعا کی اجازت نہیں ملی تو اس نے صاف صاف جواب دے دیا کہ اگر میں بددعا کروں گا میری تو دنیا و آخرت دونوں برباد ہو جائیں گی۔ اس کے بعد اس کی قوم نے بہت سے گرفتار پھیلایا

اور تحائف اس کی خدمت میں پیش کر کے بے پناہ اصرار کیا۔ یہاں تک کہ بلعم بن باعور
 پر صر اور لالچ کا مجھوت سوار ہو گیا اور وہ مال کے چال میں پھنس گیا اور اپنی گدھی پر
 سوار ہو کر بددعا کے لیے چل پڑا۔ راستہ میں بار بار اس کی گدھی ٹھہر جاتی اور منہ موڑ کر
 بھاگ جانا چاہتی تھی مگر یہ اس کو مار مار کر آگے بڑھاتا رہا۔ یہاں تک کہ گدھی کو اللہ
 تعالیٰ نے گویائی کی طاقت عطا فرمائی اور اس نے کہا کہ افسوس! اے بلعم بن باعور! تو
 تو کہاں اور کدھر جا رہا ہے؟ دیکھ میرے آگے فرشتے ہیں جو میرا راستہ روکتے اور
 میرا منہ موڑ کر مجھے پیچھے دھکیں رہے ہیں۔ اے بلعم تیرا بڑا ہوا ہے۔ کیا تو اللہ تعالیٰ کے
 نبی اور مومنین کی جماعت پر بددعا کرے گا؟ گدھی کی تقریر سن کر بلعم بن باعور واپس
 نہیں ہوا یہاں تک کہ ”حسان“ نامی پہاڑ پر چڑھ گیا اور بلندی سے حضرت موسیٰ
 علیہ السلام کے لشکروں کو غور سے دیکھا اور مال و دولت کے لالچ میں اس نے بددعا
 شروع کر دی۔ لیکن خدا کی شان کہ حضرت موسیٰ علیہ السلام کے لیے بددعا کرتا تھا مگر
 اس کی زبان پر اس کی قوم کے لیے بددعا جاری ہو جاتی تھی یہ دیکھ کر کئی مرتبہ اس کی قوم
 نے ٹوکا کہ اے بلعم! تم تو الٹی بددعا کر رہے ہو۔ تو اس نے کہا کہ اے میری قوم! میں
 کیا کروں؟ میں بولتا کچھ اور ہوں اور میری زبان سے کچھ اور ہی نکلتا ہے پھر اچانک اس
 پر یہ غضب الہی نازل ہو گیا کہ ناگہاں اس کی زبان لٹک کر اس کے سینے پر آگئی۔
 اس وقت بلعم بن باعور نے سو کر اپنی قوم سے کہا کہ افسوس! میری دنیا و آخرت دونوں
 برباد و غارت ہو گئیں۔ میرا ایمان جاتا رہا اور میں قہر قہار و غضب جبار میں گرفتار
 ہو گیا۔ اب میری کوئی دعا قبول نہیں ہو سکتی۔ مگر میں تم لوگوں کو مکر کی ایک چال بتاتا
 ہوں۔ تم لوگ ایسا کرو تو شاید حضرت موسیٰ علیہ السلام کے لشکروں کو شکست ہو جائے
 تم لوگ ہزاروں خوبصورت لڑکیوں کو بہترین پوشاک اور زیورات پہنا کر بنی اسرائیل کے
 لشکروں میں بھیج دو۔ اگر ان کا ایک آدمی بھی زنا کرے گا تو پورے لشکر کو شکست ہو
 جائے گی۔ چنانچہ بلعم بن باعور کی قوم نے اس کے بتائے ہوئے مکر کا حال بچھایا اور

بہت سی خوبصورت دوشیزاؤں کو بناؤ سنگھار کر کے بنی اسرائیل کے لشکروں میں بھیجا۔ یہاں تک کہ بنی اسرائیل کا ایک رئیس ایک لڑکی کے حسن و جمال کا فریضہ ہو گیا اور اس کو اپنی گود میں اٹھا کر حضرت موسیٰ علیہ السلام کے سامنے گیا اور فتویٰ پوچھا کہ اے اللہ تعالیٰ کے نبی! یہ عورت میرے لیے حلال ہے یا نہیں؟ آپ نے فرمایا کہ خبردار۔ یہ تیرے لیے حرام ہے۔ فوراً اس کو اپنے سے الگ کر دے۔ اور اللہ تعالیٰ کے عذاب سے ڈر۔ مگر اس رئیس پر غلبہ شہوت کا ایسا زبردست بھوت سوار ہو گیا تھا کہ وہ اپنے نبی کے فرمان کو ٹھکرا کر اس عورت کو اپنے خیمہ میں لے گیا اور زنا کاری میں مشغول ہو گیا اس گناہ کی نخواست کا یہ اثر ہوا کہ بنی اسرائیل کے لشکر میں اچانک طاعون (پلیگ) کی وبا پھیل گئی۔ اور گھنٹے بھر میں ستر ہزار آدمی مر گئے اور سارا لشکر تتر بتر ہو گیا کام و نامراد واپس چلا آیا۔ جس کا حضرت موسیٰ علیہ السلام کے قلب مبارک پر بہت ہی صدمہ گزرا۔ (صاوی ج ۲ ص ۹۲ و جلالین وغیرہ)

بلغم بن باعوراء پہاڑ سے اتر کر مرد و دبار گاہ الہی ہو گیا۔ آخری دم تک اس کی زبان اس کے سینے پر لٹکتی رہی اور وہ بے ایمان ہو کر مر گیا۔ اس واقعہ کو قرآن کریم نے ان الفاظ میں بیان فرمایا ہے۔

اے محبوب! انھیں (بلغم) کے احوال سنائیے جس کو ہم نے اپنی آیتیں دیں تو وہ ان آیتوں سے صاف نکل گیا پھر شیطان اس کے پیچھے لگ گیا تو وہ گمراہ ہو گیا اور اگر ہم چاہتے تو اس کو آیتوں کے سبب اوپر اٹھالیتے مگر وہ تو زمین پر گر رہا تھا اور اپنی خواہش کا تابع ہو گیا۔ تو اس کا حال کتنے

وَ اَتْلُوْا عَلَيْهِمْ نَبَا الَّذِي
اَتَيْنَاهُ الْاٰيٰتِنَا فَاَنْسَخْنَا مِنْهَا
فَاتَّبَعَهُ الشَّيْطٰنُ فَاَكَانَ مِنَ
الْقٰوِمِيْنَ وَاَوْشَكْنَا الرِّفْعَةَ
بِهَا وَاَلَكْنٰهُ اَخْلَدَ
اِلَى الْاَرْضِ وَاَتَّبَعَهُ هَوٰاْهُ
فَمَشٰهُ كَمَشِّ الْكَلْبِ
اِنْ تَحٰثُرْ عَلَيْهِ يَلْمِثُ

کی طرح ہے کہ تو اس پر حملہ کرے جب
بھی وہ زبان نکالے۔ یہی حال ہے ان لوگوں
کا جو ہماری آیتوں کو بھٹلاتے ہیں تو اے
محبوب! آپ لوگوں کو نصیحت سناتے
رہیئے تاکہ لوگ دھیان رکھیں۔

اَوْ تَرْكُهُ يَلْفُتْ ذٰلِكَ
مَثَلُ الْقَوْمِ الَّذِيْنَ كَفَرُوْا
بِآيٰتِنَا فَاقْصِصْ الْقِصَصَ لَعَلَّهُمْ
يَتَّقُوْنَ

(الاعراف رکوع ۲۲ پارہ ۹۵)

روایت ہے کہ بعض انبیاء کرام نے خدا تعالیٰ
سے دریافت کیا کہ تو نے بلعم باعوراء کو اتنی کڑا
عطا فرما کر پھر اس کو کیوں ذلیل ہوا
میرے نعمتوں کا کبھی شکر ادا نہیں کیا اگر وہ شکر گزار ہوتا تو میں اس کی کرامتوں کو سلب کر کے
اس کو دونوں جہاں میں اس طرح ذلیل و خوار اور خائب و خامس نہ کرتا۔
(روح البیان ج ۳ ص ۱۳۹)



جگر میں پلکوں سے لیکر رکھوں گا خارِ مدینہ

ہے عرشِ دکرسی سے افضل بہت دیارِ مدینہ
ہوا ہے جلوہ نما اس میں تاجدارِ مدینہ
انہیں کے دم سے قائم ہے افتخارِ مدینہ
بنائے کون و مکان ہے وہ تاجدارِ مدینہ
بہاروں پلکوں سے جا کر میں روئے اقدس
نصیب ہو جو خدایا مجھے دیارِ مدینہ
نہیں پسند مجھے تیری خلد اے رضوال
سماری ہے نظر میں فقط بہارِ مدینہ
گزر ہو جانبِ طیبہ اگر کبھی میسر آ
جگر میں پلکوں سے لے کر رکھوں گا خارِ مدینہ
گزر ہو طیبہ میں خلیل کبھی جو قسمت سے
لگاؤں گا خوب میں شرمہ کی جا عیارِ مدینہ

چار مہینے کے پتے کی گواہی

حضرت یوسف علیہ السلام کو جب ان کے بھائیوں نے کنوئیں میں ڈال دیا تو ایک شخص جس کا نام مالک بن زعر تھا جو مدین کا باشندہ تھا ایک قافلے کے ہمراہ اس کنوئیں کے پاس پہنچا اور اپنا ڈول کنوئیں میں ڈالا تو حضرت یوسف علیہ السلام نے اس ڈول کو پکڑ لیا اور مالک بن زعر نے آپ کو کنوئیں میں سے نکال لیا تو آپ کے بھائیوں نے اس سے کہا کہ یہ ہمارا مالکا ہوا غلام ہے اگر تم اس کو خرید لو تو ہم بہت ہی سستا تمہارے ہاتھ بیچ دیں گے۔ چنانچہ آپ کے بھائیوں نے صرف بیس درہم میں حضرت یوسف علیہ السلام کو بیچ ڈالا مگر شرط یہ لگا دی کہ تم اس کو یہاں سے اتنی دود لے جاؤ کہ اس کی خبر بھی ہمارے سننے میں نہ آئے۔ مالک بن زعر نے ان کو خرید کر مصر کے بازار کا رخ کیا اور بازار میں ان کو فروخت کرنے کا اعلان کیا۔ ان دنوں مصر کا بادشاہ دیان بن ولید علیقی تھا اور اس نے اپنے وزیر اعظم قطفیر مصری کو مصر کی حکومت اور خزانے سونپ دیے تھے اور مصر میں لوگ اہل کو عزیز مصر کے خطاب سے پکارتے تھے۔ جب عزیز مصر کو معلوم ہوا کہ بازار مصر میں ایک بہت ہی خوبصورت غلام فروخت کے لیے لایا گیا ہے اور لوگ اس کی خریداری کے لیے بڑی بڑی رقمیں لے کر بازار میں جمع ہو گئے ہیں تو عزیز مصر نے حضرت یوسف علیہ السلام کے وزن برابر سونا اور اتنی ہی چاندی اور اتنا ہی مشک اور اتنے ہی حریر قیمت دے کر خرید لیا اور گھر لے جا کر اپنی بیوی ”زلینجا“ سے کہا کہ اس غلام کو نہایت ہی اعزاز و اکرام کے ساتھ رکھو۔ اس وقت آپ کی عمر شریف تیرہ یا سترہ برس کی تھی۔ ”زلینجا“ حضرت یوسف علیہ السلام کے حسن و جمال پر فریفتہ ہو گئی اور ایک دن خوب بناؤ سنگھار کر کے تمام دروازوں کو بند کر دیا اور حضرت یوسف علیہ السلام کو تنہائی میں لہجانے لگی آپ نے معاذ اللہ

کہہ کر فرمایا کہ میں اپنے مالک عزیزِ مصر کے احسان کو فراموش کر کے ہرگز اس کے ساتھ کوئی خیانت نہیں کر سکتا پھر جب خود زلیخا آپ کی طرف لپکی تو آپ بھاگ نکلے اور زلیخا نے دوڑ کر پیچھے سے آپ کا پیرا ہن پکڑ لیا جو پھٹ گیا اور آپ کے پیچھے زلیخا دوڑتی ہوئی صدر دروازہ پر پہنچ گئی۔ اتفاق سے ٹھیک اسی وقت عزیزِ مصر مکان میں داخل ہوئے اور دونوں کو دوڑتے ہوئے دیکھ لیا تو زلیخا نے عزیزِ مصر سے کہا کہ اس غلام کی سزا یہ ہے کہ اس کو جیل خانہ بھیج دیا جائے یا اور کوئی دوسری سخت سزا دی جائے کیونکہ اس نے تمہاری گھر والی کے ساتھ بڑائی کا ارادہ کیا تھا۔ حضرت یوسف علیہ السلام نے فرمایا کہ اے عزیزِ مصر! یہ بالکل ہی غلط بیانی کر رہی ہے اس نے خود مجھے لہجھایا اور میں اس سے بچنے کے لیے بھاگا تو اس نے میرا پیچھا کیا۔ عزیزِ مصر دونوں کا بیان سن کر حیران رہ گیا اور بولا کہ اے یوسف! میں کس طرح باور کروں کہ تم سچے ہو؟ تو آپ نے فرمایا کہ گھر میں چار مہینے کا ایک بچہ پالنے میں لپٹا ہوا ہے جو زلیخا کے ماموں کا لڑکا ہے اس سے دریافت کر لیجیے کہ واقعہ کیا ہے؟ عزیزِ مصر نے کہا بھلا چار ماہ کا بچہ کیا جانے اور وہ کیسے بولے گا؟ آپ نے فرمایا اللہ تعالیٰ اس کو ضرور میری بے گناہی کی شہادت دینے کی قدرت عطا فرمائے گا کیونکہ میں بے قصور ہوں چنانچہ عزیزِ مصر نے جب اس بچے سے پوچھا تو اس بچے نے باوازِ بلند فصیح زبان میں یہ کہا کہ:

اگر ان کا کرتا آگے سے پھٹا ہے۔ تو
عورت سچی ہے اور انہوں نے غلط کہا
ہے اور اگر ان کا کرتا پیچھے سے پھٹا
ہے تو عورت جھوٹی ہے۔
اور وہ سچے ہیں۔

اِنَّ كَانَ قَبِيصُهُ قَدَمِيْنَ
قَبْلُ فَصَدَقَتْ وَهُوَ مِنَ
الْكٰذِبِيْنَ ۗ وَاِنْ كَانَ
قَبِيصُهُ قَدَمِيْنَ دُبُرِ
فَكَذَبَتْ وَهُوَ مِنَ
الصّٰدِقِيْنَ ۗ (یوسف نکو ۳۷)

بچے کی زبان سے عزیزِ مصر نے یہ شہادت سن کر جو دیکھا تو ان کا گرتا پیچھے
سے پھٹا تھا۔ تو اس وقت عزیزِ مصر نے حضرت یوسف علیہ السلام کی بے گناہی کا
اعلان کرتے ہوئے یہ کہا کہ:

اِنَّكَ مِنْ كَيْدِ كُنْتِ
اِنَّ كَيْدَ كُنْتَ عَظِيْمًا
يُوسُفُ اَعْرَضَ عَنْ هٰذَا
وَاسْتَغْفِرُ لِحُبْلٰى
اِنَّكَ كُنْتَ مِنَ
الْخٰطِئِيْنَ

بے شک یہ تم عورتوں کا چتر ہے۔
بے شک تمہارا چتر بڑا ہے۔ اے
یوسف! تم اس کا خیال نہ کرو
اور اے عورت تو اپنے گناہ کی
معافی مانگ۔ بے شک تو
خطا کاروں میں ہے۔

اجل اتنی نہ جلدی کر خردارِ مان لے کہنا

خودی کو نیست کر کے خدا کو خود ہی پانا ہے
مٹانا اپنی ہستی کو بقا کا ہاتھ آنا ہے
در حلیب کے سوا اپنا نہ دنیا میں ٹھکانا ہے
قادی کلینک میں ہوں بیٹھا کہیں آنا نہ جانا ہے
مجھ غریب پر طعنہ زنی ہر ایک کرتا ہے
شریکِ غم نہیں کوئی بہت نازک زمانہ ہے
برا کہیے بھلا کہیے مگر امتی ہتھارا ہوں
مجھے تو داستانِ غم تمہیں اپنی سنانا ہے
آپ کا تانی نہیں کوئی جمالِ حسن و خوبی میں
خدا خود ہو گیا عاشق تو وہ محبوب و رعنا ہے
اجل اتنی نہ جلدی کر خردارِ مان لے کہنا
در محبوب پر مجھ کو ادا کرنا دوگانہ ہے
غرض حق بات کہہ دینا مجھ کو کام میسر ہے
سخن گوئی یہ خلیل کی فقط حیلہ بہانہ ہے

انشاء اللہ چھوٹے کا نقصان

حضرت سلیمان علیہ السلام کی ننانوے بیویاں تھیں۔ ایک مرتبہ آپ نے فرمایا کہ میں رات بھر اپنی ننانوے بیویوں کے پاس دورہ کروں گا اور سب کے ایک ایک لڑکا پیدا ہو گا تو میرے یہ سب لڑکے اللہ کی راہ میں گھوڑوں پر سوار ہو کر جہاد کریں گے مگر یہ فرماتے وقت آپ نے انشاء اللہ نہیں کہا۔ غالباً آپ اس وقت کسی ایسے شغل میں تھے کہ ان کا خیال نہ رہا۔ اس انشاء اللہ چھوڑ دینے کا یہ اثر ہوا کہ صرف ایک عورت حاملہ ہوئی اور اس کے بھی ایک ناقص الخلقیت (کچا بچہ) ہوا۔ حضور خاتم النبیین صلی اللہ علیہ وسلم نے فرمایا کہ اگر حضرت سلیمان علیہ السلام نے ”انشاء اللہ“ کہہ دیا ہوتا تو ان سب عورتوں کے لڑکے پیدا ہوتے اور وہ سب خدا کی راہ میں جہاد کرتے۔ (بخاری پارہ ۱۳۔ کتاب الانبیاء)

قرآن مجید میں اللہ تعالیٰ اس واقعہ کو اجمالاً بہت مختصر طریقے پر اس طرح

بیان فرمایا ہے کہ :

وَلَقَدْ فَتَنَّا سُلَيْمَانَ
وَالْقَيْنَاعَلَى كُرْسِيِّهٖ
جَسَدًا اٰثَمًا اَنَابَ هٗ قَالَ
رَبِّ اَعْفِرْ لِي وَاَهْبِ لِي مُلْكًا
لَا يَنْبَغِي لِاِحْدٍ مِّنْ بَعْدِي
اِنَّكَ اَنْتَ الْوَهَّابُ

اور بے شک ہم نے حضرت سلیمان کا امتحان لیا اور ان کی کرسی پر ایک بے جان بدن بچا بچہ ڈال دیا پھر انھوں نے خدا کی طرف رجوع کیا اور عرض کی کہ اے میرے رب! مجھے بخش دے اور مجھے ایسی بادشاہی عطا فرما کہ میرے بعد کسی کے لیے مناسب نہ ہو۔ بے شک تو ہی بہت زیادہ دینے والا ہے۔

(ص ۲۳ رکوع ۳ پارہ ۲۳)

ذوالقرنین اور پاجوج و ما جوج

ذوالقرنین کا نام "سکندر" ہے۔ یہ حضرت خضر علیہ السلام کے خالہ زاد بھائی ہیں۔ حضرت خضر علیہ السلام ان کے وزیر اور جنگوں میں علمبردار رہے ہیں۔ یہ حضرت سام بن نوح علیہ السلام کی اولاد میں سے ہیں اور یہ ایک بڑھیلے کے اکلوتے فرزند ہیں۔ حضرت ابراہیم خلیل اللہ علیہ السلام کے دستِ حق پرست پر اسلام قبول کر کے مدتوں ان کی صحبت میں رہے اور حضرت ابراہیم خلیل اللہ علیہ السلام نے ان کو کچھ وصیتیں بھی فرمائی تھیں۔ صحیح قول یہی ہے کہ یہ نبی نہیں ہیں بلکہ ایک بندہ صالح ہیں جو ولایت کے شرف سے سرفراز ہیں۔

(صدا ج ۳ ص ۲۱)

ذوالقرنین کیوں کہلائے

حضور علیہ السلام نے فرمایا کہ یہ ذوالقرنین (دو سینگوں والے) کے لقب سے اس لیے مشہور ہو گئے کہ انھوں نے دنیا کے دونوں سینگوں یعنی دونوں کناروں کا چکر لگایا تھا اور بعض کا قول ہے کہ اس کے دور میں لوگوں کے دو قرن ختم ہو گئے سو برس کا ایک قرن ہوتا ہے اور بعض کہتے ہیں کہ ان کے دو گیسو تھے اس لیے ذوالقرنین کہلاتے ہیں اور یہ بھی ایک قول ہے کہ ان کے تاج پر دو سینگ بنے ہوئے تھے اور بعض اس کے قائل ہیں کہ خود ان کے سر پر دونوں طرف ابھارتھے جو سینگ جیسے نظر آتے تھے اور بعض کہتے ہیں کہ چونکہ ان کے باپ اور ماں نجیب الطرفین اور شریف زادہ تھے اس لیے لوگ ان کو ذوالقرنین کہنے لگے واللہ تعالیٰ اعلم۔

(مدارک ج ۳ ص ۲۳)

اللہ تعالیٰ نے ان کو تمام روئے زمین کی بادشاہی عطا فرمائی تھی۔ دنیا میں کل چار بادشاہ ایسے ہوئے ہیں جن کو پوری زمین کی پوری بادشاہی ملی۔ ان میں دو مومن تھے اور دو کافر۔ مومن تو حضرت سلیمان علیہ السلام اور ذوالقرنین ہیں اور

کافر ایک بخت نصر اور دوسرا مزدیسہ اور تمام روئے زمین کے ایک پانچویں
بادشاہ اس اُمت میں ہونے والے ہیں جن کا اسم گرامی حضرت "امام مہدی" ہے۔

(صادی ج ۳ ص ۲۲)

ذوالقرنین کے تین سفر | قرآن مجید میں حضرت ذوالقرنین کے تین سفر

کا حال بیان ہوا ہے جو سورہ کہف میں

ہے۔ ہم قرآن مجید ہی سے ان تینوں سفروں کا حال تحریر کرتے ہیں جن کی تفصیل بہت
ہی عجیب اور عبرت خیز ہے۔

حضرت ذوالقرنین نے پرانی کتابوں میں پڑھا تھا کہ سام بن نوح
علیہ السلام کی اولاد میں سے ایک شخص آپ حیات کے

چشمہ میں سے پانی پانی لے گا تو اس کی موت نہ آئے گی۔ اس لیے حضرت ذوالقرنین نے
مغرب کا سفر کیا۔ آپ کے ساتھ حضرت خضر علیہ السلام بھی تھے وہ تو آب حیات
کے چشمہ پہنچ گئے اور اس کا پانی بھی پی لیا۔ مگر حضرت ذوالقرنین کے مقدر میں نہیں
تھا وہ محروم رہ گئے۔ اس سفر میں آپ جانب مغرب روانہ ہوئے تو جہاں تک
آبادی کا نام و نشان ہے وہ سب منزلیں طے کر کے آپ ایک ایسے مقام پر
پہنچے گا جہاں سورج غروب کے وقت ایسا نظر آیا کہ وہ ایک سیاہ چشمے میں ڈوب
رہا ہے جیسا کہ سمندر میں سفر کرنے والوں کو آفتاب سمندر کے کالے پانی میں ڈوبتا
نظر آتا ہے۔ وہاں ان کو ایک ایسی قوم ملی جو جانوروں کی کھال پہنے ہوئے تھی اس کے
سوا کوئی دوسرا لباس ان کے بدن پر نہ تھا اور دریائی مردہ جانوروں کے سوا ان کی
غذا کا کوئی دوسرا سامان نہیں تھا۔ یہ قوم "ناسک" کہلاتی تھی۔ حضرت ذوالقرنین
نے دیکھا کہ ان کے لشکر بے شمار ہیں اور یہ لوگ بہت ہی طباقتور اور جیت جیو
ہیں تو حضرت ذوالقرنین نے ان لوگوں کے گرد اپنی فوجوں کا گھیرا ڈال کر ان لوگوں کو
بے بس کر دیا۔ چنانچہ کچھ تو مشرف بایمان ہو گئے کچھ آپ کی فوجوں کے ہاتھ سے مقتول

ہو گئے۔

دوسرا سفر پھر آپ نے مشرق کا سفر فرمایا یہاں تک کہ جب سورج طلوع ہونے کی جگہ پہنچے تو یہ دیکھا کہ وہاں ایک ایسی قوم ہے جن کے پاس کوئی عمارت اور مکانات نہیں ہیں۔ ان لوگوں کا یہ حال تھا کہ سورج طلوع ہونے کے وقت یہ لوگ زمین کے غاروں میں چھپ جاتے تھے اور سورج ڈھل جانے کے بعد غاروں سے نکل کر اپنی روزی کی تلاش میں لگ جاتے تھے۔ یہ لوگ ”قوم منسک“ کہلاتے تھے۔ حضرت ذوالقرنین نے ان لوگوں کے مقابلہ میں بھی لشکر آرائی کی اور جو لوگ ایمان لائے ان کے ساتھ بہترین سلوک کیا اور جو لوگ اپنے کفر پر اڑے رہے انھیں تہ تیغ کر دیا۔

تیسرا سفر پھر آپ نے شمال کی جانب سفر فرمایا یہاں تک کہ ”سین“ (دو پہاڑوں کے درمیان) میں پہنچے تو وہاں کی آبادی والوں کی عجیب و غریب زبان تھی۔ ان لوگوں سے اشاروں میں بمشکل بات چیت کی جاسکتی تھی۔ ان لوگوں نے حضرت ذوالقرنین سے یا جوج و ماجوج کے مظالم کی شکایت کی اور آپ کی مدد کے طالب ہوئے۔

یہ یافث بن نوح علیہ السلام کی اولاد میں سے ایک **یا جوج و ماجوج** فساد گرہ ہے اور ان لوگوں کی تعداد بہت ہی زیادہ ہے، یہ لوگ بلا کے چیمبھو، خونخوار اور بالکل ہی وحشی اور جنگلی ہیں جو بالکل جانور کی طرح رہتے ہیں۔ موسم ربیع میں یہ لوگ اپنے غاروں سے نکل کر تمام کھیتیاں اور سبزیاں کھا جاتے تھے اور خشک چیزوں کو لا کر لے جاتے تھے۔ آدمیوں اور جنگلی جانوروں یہاں تک کہ سانپ، بچھو، گرگٹ اور ہر چھوٹے بڑے جانوروں کو کھا جاتے تھے۔

حضرت ذوالقرنین سے لوگوں نے فریاد کی کہ آپ
سِدِّ سَکَنْدَرِی ہمیں یا جوج ماجوج کے شر اور ان کی ایذا رسانیوں سے

بچائیے اور ان لوگوں نے کچھ مال اس کے عوض دینے کی بھی پیشکش کی تو حضرت
 ذوالقرنین نے فرمایا کہ مجھے تمہارے مال کی ضرورت نہیں ہے۔ اللہ تعالیٰ نے مجھے
 سب کچھ دیا ہے۔ پس تم لوگ حیوانی محنت سے میری مدد کرو۔ چنانچہ آپ نے
 دونوں پہاڑوں کے درمیان بنیا دکھدوائی۔ جب پانی نکل آیا تو اس پر پگھلائے تانبے
 کے گارے سے پتھر جملے گئے اور لوہے کے تختے اوپر اور نیچے جن کران کے درمیان
 میں لکڑی اور کوئلہ بھرا دیا اور اس میں آگ جلوا دی۔ اس طرح یہ دیوار پہاڑ کی بلندی
 تک اونچی کر دی گئی اور دونوں پہاڑوں کے درمیان کوئی جگہ خالی نہ چھوڑی گئی پھر
 پگھلایا ہوا تانبہ دیوار میں پلا دیا گیا۔ جو سب مل کر بہت ہی مضبوط اور نہایت مستحکم
 دیوار بن گئی۔ (صاویج ۳ ص ۲۳۱ و مدارک و خزائن العرفان)

قرآن مجید کی سورہ کہف میں ہے۔ حَتَّىٰ اِذَا بَلَغَ مَغْرِبَ الشَّمْسِ
 سے ”مِنْ اٰمْرِنَا یُسْرًا“ پہلے سفر کا ذکر ہے پھر ”ثُمَّ اَتَّبَعَ سَبِيْلًا“
 سے ”خُبْرًا“ تک دوسرے سفر کا تذکرہ ہے اور ”ثُمَّ اَتَّبَعَ سَبِيْلًا“ سے
 وَعَدُّ رَبِّي حَقًّا“ تک تیسرے سفر کی روداد ہے۔

حدیث شریف میں ہے کہ یا جوج و
سِدِّ سَکَنْدَرِی کب ٹوٹے گی؟ ماجوج روزانہ اس دیوار کو توڑتے ہیں۔

اور دن بھر جب محنت کرتے کرتے اس کو توڑنے کے قریب ہو جاتے ہیں تو
 ان میں سے کوئی کہتا ہے کہ اب چلو باقی کو کل توڑ ڈالیں گے۔ دوسرے دن جب وہ
 لوگ آتے ہیں تو خدا کے حکم سے وہ دیوار پہلے سے بھی زیادہ مضبوط ہو جاتی ہے جب
 اس دیوار کے ٹوٹنے کا وقت آئے گا تو ان میں سے کوئی کہے گا کہ اب چلو۔
 ان شاء اللہ تعالیٰ کل اس دیوار کو توڑ لیں گے۔ ان لوگوں کے انشاء اللہ کہنے کی برکت

اور اس کلمہ کا یہ شعر ہو گا کہ دوسرے دن دیوار ٹوٹ جائے گی۔ یہ قیامت قریب ہونے کا وقت ہو گا۔ دیوار ٹوٹنے کے بعد یاجوج و ماجوج نکل پڑیں گے اور زمین میں ہر طرف فتنہ و فساد اور قتل و غارت کریں گے۔ چشموں اور تالابوں کا پانی پی ڈالیں گے۔ مگر مکہ مکرمہ و مدینہ طیبہ و بیت المقدس ان تینوں شہروں میں یہ داخل نہ ہو سکیں گے۔ پھر حضرت عیسیٰ علیہ السلام کی دعا سے ان لوگوں کی گردنوں میں کیڑے پیدا ہو جائیں گے اور یہ سب ہلاک ہو جائیں گے کہ

حَتَّىٰ إِذَا فَتَحْتُمَا جُجُوجَ وَمَا جُجُوجَ وَهُمَا مِن كَلِّ حَدَابِ يَنْسِلُونَ
 یہاں تک کہ جب کھولے جائیں گے یاجوج و ماجوج اور وہ ہر بلندی سے ٹھسکتے ہوئے دوڑتے ہوں گے۔

(الانبیاء رکوع ۷ پارہ ۱۷)



بِسْمِ اللّٰهِ الرَّحْمٰنِ الرَّحِیْمِ
 الْحَمْدُ لِلّٰهِ الَّذِیْ هَدَانَا لِهٰذَا
 وَمَا كُنَّا لِنَهْتَدِ لَوْلَا اَنَّ اللّٰهَ
 هَدَانَا لَمَا كُنَّا لَنَهْتَدِ
 الْحَمْدُ لِلّٰهِ الَّذِیْ هَدَانَا لِهٰذَا
 وَمَا كُنَّا لِنَهْتَدِ لَوْلَا اَنَّ اللّٰهَ
 هَدَانَا لَمَا كُنَّا لَنَهْتَدِ



اصحابِ کہف (غار والے)

حضرت علیؑ علیہ السلام کے آسمان پر اٹھالیے جانے کے بعد عیسائیوں کا حالی بے حد خراب اور نہایت ابتر ہو گیا یہ لوگ بت پرستی کرنے لگے اور دوسروں کو بھی بت پرستی پر مجبور کرنے لگے۔ خصوصاً ان کا ایک بادشاہ ”دقیانوس“ تو اس قدر ظالم تھا کہ جو شخص بت پرستی سے انکار کرتا تھا یہ اس کو قتل کر ڈالتا تھا۔

اصحابِ کہف کون تھے؟ | اصحابِ کہف شہر ”افسوس“ کے شرفاً تھے جو بادشاہ کے معزز درباری بھی تھے

مگر یہ لوگ صاحبِ ایمان اور بت پرستی سے انتہائی بیزار تھے۔ ”دقیانوس“ کے ظلم و جبر سے پریشان ہو کر یہ لوگ اپنا ایمان بچانے کے لیے اس کے دربار سے بھاگ نکلے اور قریب کے پہاڑ میں ایک غار کے اندر پناہ گزین ہوئے اور سو گئے تو تین سو برس سے زیادہ عرصہ تک اسی حال میں سوتے رہ گئے۔ ”دقیانوس“ نے جب ان لوگوں کو تلاش کرایا اور اس کو معلوم ہوا کہ یہ لوگ غار کے اندر ہیں تو وہ بے حد ناراض ہوا۔ اور فرطِ غیظ و غضب میں یہ حکم دے دیا کہ غار کو ایک سنگین دیوار اٹھا کر بند کر دیا جائے تاکہ یہ لوگ اسی میں رہ کر مر جائیں اور وہی غار ان لوگوں کی قبر بن جائے۔ مگر ”دقیانوس“ نے جس شخص کے سپرد یہ کام کیا تھا وہ بہت ہی نیک دل اور صاحبِ ایمان آدمی تھا۔ اس نے اصحابِ کہف کے نام ان کی تعداد اور ان کا پورا واقعہ رانگ کی تختی پر کندہ کرنا بنے کے صندوق کے اندر رکھ کر دیوار کو بنیاد میں رکھ دیا اور اسی طرح کی ایک تختی شاہی خزانہ میں بھی محفوظ کرادی کچھ دنوں کے بعد ”دقیانوس“ بادشاہ مر گیا اور سلطنتیں بدلتی رہیں۔ یہاں تک کہ ایک نیک دل اور انصاف پرورد بادشاہ جس کا نام ”بیدوس“ تھا تخت نشین ہوا جس نے اڑھیسھ سال تک بہت شان و شوکت کے ساتھ حکومت کی۔ اس کے دور میں مذہبی فرقہ بندی شروع ہو گئی اور بعض لوگ مرنے کے بعد

اٹھنے اور قیامت کا انکار کرنے لگے قوم کا یہ حال دیکھ کر بادشاہ رنج و غم میں ڈوب گیا اور وہ تنہائی میں ایک مکان کے اندر بند ہو کر اللہ تعالیٰ کے دربار میں نہایت بے قراری کے ساتھ گریہ و زاری کر کے دعائیں مانگنے لگا کہ یا اللہ! کوئی ایسی نشانی ظاہر فرمادے تاکہ لوگوں کو مرنے کے بعد زندہ ہو کر اٹھنے اور قیامت کا یقین ہو جائے بادشاہ کی یہ دعا مقبول ہو گئی اور اچانک بکریوں کے ایک چرواہے نے اپنی بکریوں کو ٹھہرانے کے لیے اسی غار کو منتخب کیا اور دیوار کو گرا دیا۔ دیوار گرتے ہی لوگوں پر ایسی ہیبت و دہشت سوار ہو گئی کہ دیوار گرانے والے لرزہ برآمد ہو کر وہاں سے بھاگ گئے اور اصحاب کہف بحکم الہی اپنی نیند سے بیدار ہو کر اٹھ بیٹھے اور ایک دوسرے سے سلام و کلام میں مشغول ہو گئے اور غم از بھی ادا کر لی۔ جب ان لوگوں کو بھوک لگی تو انہوں نے اپنے ایک ساتھی "دیمیلخا" سے کہا کہ تم بازار جا کر کچھ کھانا لاؤ اور نہایت خاموشی سے یہ بھی معلوم کرو کہ "دقیانوس" ہم لوگوں کے بارے میں کیا ارادہ رکھتا ہے؟ "دیمیلخا" غار سے نکل کر بازار گئے اور یہ دیکھ کر حیران رہ گئے کہ شہر میں ہر طرف اسلام کا چرچا ہے اور لوگ علانیہ حضرت عیسیٰ علیہ السلام کا کلمہ پڑھ رہے ہیں۔ "دیمیلخا" یہ منظر دیکھ کر حیرت ہو گئے کہ الہی! یہ ماجرا کیا ہے؟ کہ اس شہر میں تو ایمان اسلام کا نام لینا بھی جرم تھا۔ آج یہ انقلاب کہاں سے اور کیوں کر آ گیا؟ پھر یہ ایک نانباتی کی دکان پر کھانا لینے گئے اور دقیانوس نے زملنے کا ایک روپیہ دکاندار کو دیا جس کا چلن بند ہو چکا تھا۔ بلکہ کوئی اس سکہ کا دیکھنے والا بھی باقی نہیں رہا تھا۔ دکاندار کو شبہ ہوا کہ شاید اس شخص کو کوئی پرانا خزانہ مل گیا ہے۔ چنانچہ دکاندار نے اسے حکام کے سپرد کر دیا اور حکام نے اس سے خزانے کی پوچھ گچھ شروع کر دی اور کہا کہ بتاؤ خزانہ کہاں ہے؟ "دیمیلخا" نے کہا کہ کوئی خزانہ نہیں ہے۔ یہ ہمارا ہی روپیہ ہے۔ حکام نے کہا کہ ہم کس طرح مان لیں کہ روپیہ تمہارا ہی ہے۔ یہ سکہ تین سو برس پرانا ہے۔ اور برسوں گزر گئے کہ اس سکہ کا چلن بند ہو گیا

اور تم ابھی جوان ہو۔ لہذا صاف صاف بتاؤ کہ عقدہ حل ہو جائے۔ یہ سن کر میلیخانے
 کہا کہ تم لوگ یہ بتاؤ کہ دقیانوس بادشاہ کا کیا حال ہے؟ حکام نے کہا آج روئے زمین
 پر اس نام کا کوئی بادشاہ نہیں ہے۔ ہاں سینکڑوں برس گزرے کہ اس نام کا ایک
 بے ایمان بادشاہ گزرا ہے جو بیت پرست تھا۔ میلیخانے کہا کہ ابھی کل ہی تو ہم لوگ
 اُس کے خوف سے ایمان اور جان بچا کر بھاگے ہیں۔ میرے ساتھی قریب ہی کے
 ایک غار میں موجود ہیں۔ تم لوگ میرے ساتھ چلو میں تم لوگوں کو ان سے ملا دوں
 چنانچہ حکام اور عمائدین شہر کثیر تعداد میں اُس غار کے پاس پہنچے۔ اصحاب کہف میلیخانے
 کے انتظار میں تھے۔ جب ان کی واپسی میں دیر ہوئی تو ان لوگوں نے یہ خیال کر لیا کہ
 شاید میلیخانے گرنا ہو گئے۔ اور جب غار کے منہ پر بہت سے آدمیوں کا شور و غوغا ان
 لوگوں نے سنا تو سمجھ بیٹھے کہ غالباً دقیانوس کی فوج ہماری گرفتاری کے لیے آن پہنچی
 ہے تو یہ لوگ نہایت اخلاص کے ساتھ ذکرِ الہی اور توبہ استغفار میں مشغول ہو گئے۔
 حکام نے غار پر پہنچ کر تلے کا صندوق برآمد کیا اور اس کے اندر سے تختی نکال کر پڑھا
 تو اس تختی پر اصحاب کہف کا نام لکھا تھا اور یہ بھی تحریر تھا کہ یہ مومنوں کی جماعت
 اپنے دین کی حفاظت کے لیے دقیانوس بادشاہ کے خوف سے اس غار میں پناہ گزیں
 ہوئی ہے تو دقیانوس نے خبر پا کر ایک دیوار سے ان لوگوں کو بند کر دیا ہے۔ ہم یہ حال
 اس لیے لکھتے ہیں کہ جب کبھی بھی یہ غار کھلے تو لوگ اصحاب کہف کے حال سے مطلع
 ہو جائیں۔ حکام تختی کی عبارت پڑھ کر حیران رہ گئے اور ان لوگوں نے اپنے بادشاہ
 ”بیدروس“ کو اس واقعہ کی اطلاع دی۔ فوراً ہی بیدروس بادشاہ اپنے امرا اور
 عمائد شہر کو ساتھ لے کر غار کے پاس پہنچا۔ تو اصحاب کہف نے غار سے باہر
 نکل کر بادشاہ سے معافیہ کیا اور اپنی سرگزشت بیان کی۔ بیدروس بادشاہ سجدہ میں
 گر کر اللہ تعالیٰ کا شکر ادا کرنے لگا کہ میری دعا قبول ہو گئی اور اللہ تعالیٰ نے ایسی
 نشانی ظاہر کر دی۔ جس سے موت کے بعد زندہ ہو کر اٹھنے کا ہر شخص کو یقین ہو گیا

اصحابِ کہف بادشاہ کو دعائیں دینے لگے کہ اللہ تعالیٰ تیری بادشاہی کی حفاظت فرمائے۔ اب ہم تجھے اللہ تعالیٰ کے سپرد کرتے ہیں۔ پھر اصحابِ کہف نے السلام علیکم کہا اور غار کے اندر چلے گئے اور سو گئے اور اسی حالت میں اللہ تعالیٰ نے ان لوگوں کو وقتاً سے دی۔ بادشاہ بیدار ہوئے اور اس کی لکڑی کا صندوق بنا کر اصحابِ کہف کی لاشوں کو اس میں رکھوایا اور اللہ تعالیٰ نے اصحابِ کہف کا ایسا رعب لوگوں کے دلوں میں پیدا کر دیا کہ کسی کی یہ مجال نہیں کہ غار کے منہ تک جاسکے۔ اس طرح اصحابِ کہف کی لاشوں کی حفاظت کا اللہ تعالیٰ نے سامان کر دیا پھر بیدار ہوئے بادشاہ نے غار کے منہ پر ایک مسجد بنوادی اور سالانہ ایک دن مقرر کر دیا کہ تمام شہر والے اُس دن عید کی طرح زیارت کے لیے آیا کریں۔ (تفسیر خازن بلخصاً سورہ کہف)

اصحابِ کہف کی تعداد میں جب لوگوں کا اختلاف ہوا تو یہ آیت نازل ہوئی کہ قَدْ رَّبَّيْنَاكُمْ لَعَلَّكُمْ تَهْتَدُونَ

اصحابِ کہف کی تعداد

وَمَا يَعْلَمُ هُمْ إِلَّا قَلِيلٌ ط یعنی اے محبوب! فرمادیجیے کہ اللہ اصحابِ کہف کی گنتی کو زیادہ جانتا ہے اور تم میں سے بہت ہی کم لوگ اُن کو جانتے ہیں۔ حضرت عبداللہ بن عباس رضی اللہ تعالیٰ عنہما نے فرمایا کہ میں انہی کم لوگوں میں سے ہوں جو اصحابِ کہف کی تعداد کو جانتے ہیں۔ پھر آپ نے فرمایا کہ اصحابِ کہف کی تعداد سات ہے اور آٹھواں ان کا کتا ہے۔ (تفسیر صاوی ج ۳ ص ۳۱)

قرآن مجید میں اللہ تعالیٰ نے اصحابِ کہف کا حال بیان فرماتے ہوئے ارشاد فرمایا کہ

کیا تمہیں معلوم ہوا کہ پہاڑ کے غار اور جنگل کے کنارے ولے ہماری ایک عجیب نشانی تھی جب ان نوجوانوں نے

أَمْ حَسِبْتُمْ أَنْ اصْطَبَأْنَا الْكَهْفَ وَالرَّقِيمَ كَانُوا مِنْ آلِتِنَا عَجَبًا إِذْ أَوْى

الْفِتْيَةَ إِلَى الْكَهْفِ
فَقَالُوا رَبَّنَا إِنَّا مِن
لَدُنْكَ رَحْمَةً وَهَيِّئْ
لَنَا مِن أَمْرِنَا رَشَدًا
فَضَرَبْنَا عَلَى آذَانِهِمْ
فِي الْكَهْفِ سِنِينَ عَدَدًا
ثُمَّ بَعَثْنَا مِنْهُمُ لِقَلْبِ
الْحَزْرَبِيِّنَ أَحْصَى لِمَا لَبِثُوا أَمَدًا
نَحْنُ نَقُصُّ عَلَيْكَ نَبَأَهُم
بِالْحَقِّ وَإِنَّهُمْ لَفِتْيَةٌ آمَنُوا
بِرَبِّهِمْ وَزِدْنَاهُمْ هُدًى

(الکہف رکوع ۱ پارہ ۱۵)

غار میں پناہ لی۔ پھر لو لے اے ہمارے
رب! ہمیں اپنے پاس سے رحمت
دے اور ہمارے کام میں ہمارے لیے
راہ یابی کا سامان کر۔ تو ہم نے اس غار میں
ان کے کانوں پر گنتی کے کئی برس تھپکا
(سلا دیا) پھر ہم نے انہیں جگایا کہ دیکھیں
دو گروہوں میں سے کون ان کے ٹھہرنے
کی مدت زیادہ ٹھیک بتاتا ہے۔
ہم ان کا ٹھیک ٹھیک حال سناتے
ہیں۔ وہ چند جوان تھے کہ اپنے رب
پر ایمان لائے اور ہم نے انہیں
زیادہ ہدایت عطا فرمائی۔

اس کے آگے اگلی آیتوں میں اللہ تعالیٰ نے اصحاب کہف کا پورا حال بیان
فرمایا ہے جس کو ہم پہلے تحریر کر چکے ہیں۔

ان کے ناموں میں بھی بہت اختلاف ہے
حضرت علی رضی اللہ تعالیٰ عنہ سے روایت
ہے کہ ان کے نام یہ ہیں، یسلیخاء، مکشلینا، مشلینا، امرنوش، دبرنوش، شاذنوش
اور ساتواں چرواہا تھا جو ان لوگوں کیساتھ ہو گیا تھا۔ حضرت علی رضی اللہ تعالیٰ عنہ نے اس کا نام
ذکر نہیں فرمایا اور ان لوگوں کے کتے کا نام ”قطیر“ تھا اور ان لوگوں کے شہر کا نام
”افسوس“ تھا اور ظالم بادشاہ کا نام ”دقیانوس“ تھا۔ (مدارک التنزیل ج ۳ ص ۵)
اور تفسیر صاوی میں لکھا ہے کہ اصحاب کہف کے نام یہ ہیں۔ مکسلینا،
تیلیخاء، مرطونس، نینوس، ساریونس، ذونانس، فلستیطونس۔

یہ آخری چرواہے تھے جو راستے میں ساتھ ہو لیے تھے اور ان لوگوں کے کتے کا نام
”قطبیر“ تھا۔ (صداوی جلد ۲ ص ۹)

حضرت ابن عباس

اصحابِ کہف کے ناموں کے خواص رضی اللہ تعالیٰ عنہما

سے روایت ہے کہ اصحابِ کہف کے ناموں کا تعویذ نو کاموں کے لیے مفید ہے۔

- ۱۔ بھلے ہوئے کو بڑانے کے لیے۔
- ۲۔ آگ بجھانے کے لیے کپڑے پر لکھ کر آگ میں ڈال دیں۔
- ۳۔ بچوں کے رونے اور تیسرے دن آنے والے بخار کے لیے۔
- ۴۔ دردِ سر کے لیے دائیں بازو پر باندھیں۔
- ۵۔ اقم الصبیان کے لیے گلے میں پہنائیں۔
- ۶۔ خشکی اور سمندر میں سفر محفوظ ہونے کے لیے۔
- ۷۔ مال کی حفاظت کے لیے۔
- ۸۔ عقل بڑھانے کے لیے۔
- ۹۔ گنہگاروں کی نجات کے لیے۔ (صداوی جلد ۳ ص ۹)

جب قرآن کی آیت

وَلْيَسْأَلُوا فِي

اصحابِ کہف کتنے دنوں تک سوتے رہے

کہفِہم ثلاثاۃ سنین وازدادوا تسعاۃ یعنی وہ لوگ غار میں تین سو
برس تک رہے اور نو برس اور زیادہ رہے، نازل ہوئی۔ تو کفار کہنے لگے کہ
ہم تین سو برس کے متعلق تو جانتے ہیں کہ اصحابِ کہف اتنی مدت تک غار میں
رہے مگر نو برس کو نہیں جانتے تو حضور اقدس صلی اللہ علیہ وسلم نے فرمایا کہ تم
لوگ شمسی سال جوڑ رہے ہو اور قرآن مجید نے قمری سال کے حساب سے مدت
بیان کی ہے اور شمسی سال کے ہر سو برس میں تین سال قمری بڑھ جاتے ہیں۔

(صداوی جلد ۳ ص ۹)

حضرت خضر علیہ السلام کا تعارف

حضرت خضر علیہ السلام کی کنیت ابوالعباس اور نام ”بلّیا“ اور ان کے والد کا نام ملک ان ہے ”بلّیا“ سریانی زبان کا لفظ ہے۔ عربی زبان میں اس کا ترجمہ ”احمد“ ہے۔ ”خضر“ ان کا لقب ہے اور اس لفظ کو تین طرح سے پڑھ سکتے ہیں۔ خضر، خضر، خضر۔ ”خضر“ کے معنی سبز چیز کے ہیں۔ یہ جہاں بیٹھتے تھے وہاں آپ کی برکت سے ہری ہری گھاس اگ جاتی تھی اس لیے لوگ انھیں ”خضر“ کہنے لگے۔

یہ بہت ہی عالی خاندان سے ہیں اور ان کے آباؤ اجداد بادشاہ تھے بعض عارفین نے بتایا ہے کہ جو مسلمان ان کا اور ان کے والد کا نام اور ان کی کنیت یاد رکھے گا انشاء اللہ تعالیٰ اس کا خاتمہ ایمان پر ہوگا۔ (صاوی ج ۳ ص ۱۷)

حضرت خضر زندہ ولی ہیں | بعض لوگوں نے حضرت خضر کو نبی بتایا ہے

لیکن اکثر علماء کا قول ہے کہ وہ ولی ہیں۔ (جلالین)

اور جمہور علماء کا یہی قول ہے کہ آپ اب بھی زندہ ہیں اور قیامت تک زندہ رہیں گے کیونکہ آپ نے آب حیات پی لیا ہے آپ کے گرد بکثرت اولیاء کرام جمع رہتے ہیں اور فیض پاتے ہیں چنانچہ عارف باللہ حضرت سید بکری نے اپنے فہرہ ”درر السحر“ میں آپ کے بارے میں یہ فرمایا ہے

حَتَّىٰ وَحَقِّكَ لَمْ يَقُلْ يَوْفَاتِهِ
فَعَلَيْهِ مِنِّي كَلِمَاتُ الصَّبَا
إِلَّا الَّذِينَ لَمْ يَلِقْ نُوْرَ جَمَالِهِ
أَزْكَى سَلَامٍ طَابَ فِي إِسْمَالِهِ

تیرے حق کی قسم! کہ حضرت خضر زندہ ہیں اور ان کی وفات کا قائل وہی ہوگا جو ان کے نورِ جمال سے ملاقات نہیں کر سکا ہے تو میری طرف سے ان پر جب جب بادِ صبا چلے ستھرا سلام ہو کہ پاکیزگی کے ساتھ بادِ صبا ان کو پہنچائے۔

حضرت خضر حضور خاتم النبیین صلی اللہ علیہ وسلم کی زیارت سے مشرف ہوئے

ہیں اس لیے یہ صحابی بھی ہیں۔ (تفسیر صاوی جلد ۳ ص ۱۸)

حضرت صالح علیہ السلام کی اونٹنی

حضرت صالح علیہ السلام قوم ثمود کی طرف نبی بنا کر بھیجے گئے۔ آپ نے جب قوم ثمود کو خدا کا فرمان سنا کر ایمان کی دعوت دی تو اس سرکش قوم نے آپ سے یہ معجزہ طلب کیا کہ آپ اس پہاڑ کی چٹان سے ایک حاملہ اونٹنی نکالے جو خوب فر بہ اور ہر قسم کے عیبوب و نقائص سے پاک ہو۔ چنانچہ آپ نے چٹان کی طرف اشارہ فرمایا تو وہ فوراً ہی پھٹ گئی اور اُس میں سے ایک نہایت ہی خوبصورت تندرست اور خوب بلند قامت اونٹنی نکل پڑی جو حاملہ تھی اور نکل کر اس نے ایک بچہ بھی جنا اور یہ اپنے بچے کے ساتھ میدانون میں چرتی پھرتی رہی۔

اس بستی میں ایک ہی تالاب تھا جس میں پہاڑوں کے چشموں سے گر کر پانی جمع ہوتا تھا۔ آپ نے فرمایا اے لوگو! دیکھو یہ معجزہ کی اونٹنی ہے۔ ایک روز تمہارے تالاب کا سارا پانی یہی پنی ڈالے گی اور ایک روز تم لوگ پینا۔ قوم نے اس کو مان لیا پھر آپ نے قوم ثمود کے سامنے یہ تقریر فرمائی کہ:

اس کے سوا کوئی تمہارا معبود نہیں۔ بیشک تمہارے پاس تمہارے رب کی طرف سے روشن دلیل آگئی۔ یہ اللہ کی اونٹنی ہے تمہارے لیے نشانی۔ تو اسے چھوڑ دو کہ اللہ کی زمین میں چرے اور اسے برائی سے بہا تم نہ لگاؤ کہ تمہیں دردناک عذاب آئے گا۔

يٰقَوْمِ اعْبُدُوا اللّٰهَ مَا لَكُمْ
مِنْ اِلٰهٍ غَيْرِهٖ ؕ قَدْ جَاءَكُمْ
بَيِّنَةٌ مِّنْ رَبِّكُمْ هَذِهِ
نٰقَةٌ اللّٰهِ لَكُمْ اٰيَةٌ فَمُرُوْهَا
تٰكْفُرًا فِىْ اَرْضِ اللّٰهِ وَلَا
تَسُوْهُمَا سِوٰى سِوٰى خٰذِكُمْ
عَذَابٌ اَلِيْمٌ

چند دن تو قومِ ثمود نے اس تکلیف کو برداشت کیا کہ ایک دن ان کو پانی نہیں ملتا تھا کیونکہ اس دن تالاب کا سارا پانی اونٹنی پی جاتی تھی اس لیے ان لوگوں نے طے کر لیا کہ اس اونٹنی کو قتل کر ڈالیں۔

چنانچہ اس قوم میں قدار بن سالف جو مسرخ رنگ کا بھوری آنکھوں والا اور پستہ قد

قدار بن سالف

آدمی تھا اور ایک زنا کار عورت کا بیٹا تھا۔ ساری قوم کے حکم سے اس اونٹنی کو قتل کرنے کے لیے تیار ہو گیا۔ حضرت صالح علیہ السلام منع ہی کرتے رہے۔ لیکن قدار بن سالف نے پہلے تو اونٹنی کے چاروں پاؤں کو کاٹ ڈالا۔ پھر اس کو ذبح کر دیا۔ اور انتہائی سرکشی کے ساتھ حضرت صالح علیہ السلام سے بے ادبانہ گفتگو کرنے لگا۔ چنانچہ اللہ تعالیٰ کا ارشاد ہے کہ:

ان لوگوں نے اونٹنی کو ذبح کر دیا اور اپنے رب کے حکم سے سرکشی کی اور یہ بولے کہ اے صالح! ہم پرے آؤ وہ عذاب جس کا تم وعدہ دے رہے ہو اگر تم رسول ہو۔

فَقَعَرُوا النَّاقَةَ وَعَتَوْا
عَنْ أَمْرِ رَبِّهِمْ وَقَالُوا
يَصْلِحْ أُنْتُمْ بِمَا عَدَدْنَا
إِنْ كُنْتُمْ مِنَ الْمُرْسَلِينَ

(الاعراف رکوع۔ ۱)

قومِ ثمود کی اس سرکشی پر اللہ تعالیٰ کے عذاب کا ظہور اس طرح ہوا کہ پہلے ایک زبردست چمکھاڑ کی خوفناک

زلزلہ کا عذاب

آواز آئی۔ پھر شدید زلزلہ آیا جس سے پوری بستی اٹھل پھل ہو کر چکنا چور ہو گئی، تمام عمارتیں ٹوٹ پھوٹ کر تہس نہس ہو گئیں اور قومِ ثمود کا ایک ایک آدمی گھٹنوں کے بل اوندھا کر کر مر گیا۔ قرآن مجید نے فرمایا کہ:

فَاخْذُوا نَفْسَكُمْ بِالرَّجْفَةِ فَاذْبَحُوا
فِي دَارِهِمْ جُمُوعًا
تُو زلزلہ نے انہیں اپنی گرفت میں لے لیا
تو وہ سب صبح کو اپنے گھروں میں اوندھے

(الاعراف رکوع ۱۰) مرے پڑے رہ گئے۔

حضرت صالح علیہ السلام نے جب دیکھا کہ پوری بستی زلزلوں کے جھٹکوں سے تباہ و برباد ہو کر اینٹ پتھروں کا ڈھیر بن گئی اور پوری قوم ہلاک ہو گئی تو آپ کو بڑا صدمہ اور قلق ہوا اور آپ کو قوم ثمود اور ان کی بستی کے دیرانوں سے اس قدر نفرت ہو گئی کہ آپ نے ان لوگوں کی طرف سے منہ پھیر لیا اور اس بستی کو چھوڑ کر دوسری جگہ تشریف لے گئے اور چلتے وقت مردہ لاشوں سے یہ فرما کر روانہ ہو گئے کہ:

يَقَوْمِ لَقَدْ ابْلَغْتُكُمْ رِسَالَةَ رَبِّي وَنَصَحْتُ لَكُمْ وَلَكِنْ لَا تُحِبُّونَ النَّصِيحِينَ هـ
 اے میری قوم! بے شک میں نے تمہیں اپنے رب کا پیغام پہنچا دیا اور تمہاری خیر خواہی کرتا رہا لیکن تم خیر خواہوں کو پسند ہی نہیں کرتے۔

(الاعراف رکوع ۱۰)

خلاصہ کلام یہ ہے کہ قوم ثمود کی پوری بستی برباد و ویران ہو کر کھنڈ بن گئی اور پوری قوم فنا کے گھاٹ اتر گئی کہ آج ان کی نسل کا کوئی انسان روئے زمین پر باقی نہیں رہ گیا۔ (صادی ج ۲ ص ۸۳ تا ص ۸۵)

کیا مولوی ہو علم مجھے روزِ حساب کا
 میل اُٹتی ہوں خستہ تم رسالتِ انبیا کا
 پہنچا در حضور پر صمت سے گرتی بھی
 باندھوں گا ان کے در پہ یہی بہرا گلاب کا

اصحاب الاخذود کے مظالم

”اصحاب الاخذود“ کے بارے میں مفسرین کا اختلاف ہے کہ یہ لوگ کون تھے اور ان کا کیا واقعہ تھا۔ اس بارے میں حضرت صہیب رضی اللہ تعالیٰ عنہ سے روایت ہے کہ اگلی امتوں میں ایک بادشاہ تھا جو خدائی کا دعویٰ کرتا تھا اور ایک جادوگر اس کے دربار کا بہت ہی مقرب تھا ایک دن جادوگر نے کہا کہ میں اب بوڑھا ہو چکا ہوں لہذا تم ایک لڑکے کو میرے پاس بھیج دو تاکہ میں اس کو اپنا جادو سکھا دوں۔ چنانچہ بادشاہ نے ایک ہوشیار لڑکے کو جادوگر کے پاس بھیج دیا۔ لڑکا روزانہ جادوگر کے پاس آنے جانے لگا لیکن راستہ میں ایک ایمان دار راہب رہتا تھا۔ لڑکا ایک دن اس راہب کے پاس بیٹھا تو اس کی باتیں لڑکے کو بہت پسند آگئیں۔ چنانچہ لڑکا جادوگر کے پاس آنے جانے میں روزانہ راہب کے پاس بیٹھنے لگا۔ ایک دن لڑکے نے دیکھا کہ ایک بڑا اور مہیب جانور انسانوں کا راستہ روکے ہوئے ہے۔ لڑکے نے یہ منظر دیکھ کر اپنے دل میں کہا کہ آج یہ ظاہر ہو جائے گا کہ جادوگر افضل ہے یا راہب؟ چنانچہ لڑکے نے ایک پتھر اٹھا کر یہ دعا مانگی کہ یا اللہ! اگر تیرے دربار میں یہ مذہب جادوگر سے زیادہ مقبول و محبوب ہو تو اس جانور کو اسی پتھر سے مقتول فرما دے۔ یہ دعا کر کے لڑکے نے جانور کو اسی پتھر سے مار دیا تو یہ بہت بڑا جانور ایک چھوٹے سے پتھر سے قتل ہو کر مر گیا اور لوگوں کا راستہ کھل گیا۔

لڑکے نے راہب سے پورا واقعہ بیان کیا تو راہب نے کہا کہ اے لڑکے! خدا کے دربار میں تیرا مرتبہ بلند ہو گیا ہے۔ لہذا اب تو عنقریب امتحان میں ڈالا جائے گا۔ اس لیے کسی کو میرا پتہ نہ بتانا اور امتحان کے وقت صبر کرنا۔ اس کے بعد یہ لڑکا اس قدر صاحبِ کرامت ہو گیا کہ اس کی دعاؤں سے مادر زاد اندھے اور کوڑھی شفا پانے لگے رفتہ رفتہ بادشاہ کے دربار میں اس کا چرچا ہونے لگا تو بادشاہ

کا ایک بہت ہی مقرب ہمنشین جو اندھا ہو گیا تھا۔ اس لڑکے کے پاس بہت سے ہدایاؤں
 تھیں۔ لے کر حاضر ہوا اور اپنی بصارت کے لیے دعا کا طالب ہوا تو لڑکے نے
 کہا کہ اگر تو اللہ تعالیٰ پر ایمان لائے تو میں تیرے لیے دعا کروں گا۔ چنانچہ وہ ایمان
 لایا اور لڑکے نے اس کے لیے دعا کر دی تو فوراً ہی وہ انکھیاں کھلیا اور بادشاہ کے
 دربار میں گیا تو بادشاہ نے پوچھا کہ تمہاری آنکھوں میں بصارت کیسے آگئی؟ تو مقرب
 ہمنشین نے کہا کہ میرے رب نے مجھے بصارت عطا فرمادی ہے۔ بادشاہ نے غضبناک
 ہو کر کہا کہ کیا میرے سوا بھی تمہارا کوئی رب ہے؟ تو اس نے کہا کہ ہاں۔ اللہ تعالیٰ تیرا اور
 میرا دونوں کا رب ہے۔ بادشاہ نے اس کو طرح طرح کی سزائیں دے کر پوچھا کہ کس نے
 تجھے یہ بتایا ہے؟ تو اس نے لڑکے کا نام بتا دیا۔ پھر بادشاہ نے لڑکے کو قید کر کے اس
 کو اس قدر مارا پیٹا کہ اس نے راہب کا نام بتا دیا۔ بادشاہ نے راہب کو گرفتار کر کے
 اس سے کہا کہ تم اپنے عقیدہ کو چھوڑ دو۔ مگر راہب نے صاف صاف کہہ دیا کہ میں اپنے
 اس عقیدہ پر آخری دم تک قائم رہوں گا۔ یہ سن کر بادشاہ آگ بگولا ہو گیا اور اس نے
 راہب کے سر پر آرا چلوا کر اس کو دو ٹکڑے کر دیا۔ اس نے بعد بادشاہ نے اپنے
 مقرب ہمنشین کے سر پر بھی آرا چلوا دیا۔ پھر لڑکے کو سپاہیوں کے سپرد کیا اور حکم دیا
 کہ اس کو پہاڑ کی چوٹی پر چڑھا کر اوپر سے نیچے لٹھکا دو۔ لڑکے نے پہاڑ پر چڑھ کر دعا مانگی
 تو ایک زلزلہ آیا اور بادشاہ کے سپاہی زلزلہ کے جھٹکوں سے ہلاک ہو گئے اور لڑکا سلامتی
 کے ساتھ پھر بادشاہ کے سامنے آکر کھڑا ہو گیا پھر بادشاہ نے غیظ و غضب میں بھر
 کر حکم دیا کہ اس لڑکے کو کشتی پر بٹھا کر سمندر میں لے جاؤ اور سمندر کی گہرائی میں لے جا
 کر اسے سمندر میں پھینک دو۔ چنانچہ بادشاہ کے سپاہی اس کو کشتی میں بٹھا کر لے گئے۔
 پھر جب لڑکے نے دعا مانگی تو کشتی غرق ہو گئی اور سب سپاہی ہلاک ہو گئے اور
 لڑکا صحت و سلامتی کے ساتھ بادشاہ کے سامنے آکر کھڑا ہو گیا اور بادشاہ حیران رہ
 گیا پھر لڑکے نے بادشاہ سے کہا کہ اگر تو مجھ کو شہید کرنا چاہتا ہے تو اس کی صرف ایک
 ہی صورت ہے کہ تو مجھ کو سولی میں لٹکا کر اور یہ پڑھ کر مجھے تیرا مار کہ "بِسْمِ اللّٰهِ رَبِّ

اعلانیہ چنانچہ اسی ترکیب سے بادشاہ نے اس لڑکے کو تیز مار کر شہید کر دیا۔ یہ منظر دیکھ کر ہزاروں کے مجمع نے بلند آواز سے یہ اعلان کرنا شروع کر دیا کہ ہم اس لڑکے کے رب پر ایمان لائے۔ بادشاہ غصہ میں بوکھلا گیا اور اس نے گڑھا کھدوا کر اس میں آگ جلوائی جب آگ کے شعلے خوب بلند ہونے لگے تو اس نے ایمانداروں کو پکڑا کر اس آگ میں ڈلوانا شروع کر دیا۔ یہاں تک کہ بیشتر مومنین کو اس نے آگ میں جلا ڈالا۔ آخر میں ایک ایمان والی عورت اپنے بچے کو گود میں لیے ہوئے آئی اور جب بادشاہ نے اس کو آگ میں ڈالنے کا ارادہ کیا وہ کچھ گھبرائی تو اس کے دودھ پیتے پتھے نے کہا کہ لے میری ماں صبر کر تو حق پر ہے۔ بچے کی آواز سن کر اس کی ماں کا جذبہ ایمانی بیدار ہو گیا اور وہ مطمئن ہو گئی پھر ظالم بادشاہ نے اس مومنہ کو اس کے بچے کے ساتھ آگ میں پھینک دیا۔

بادشاہ اور اس کے ساتھی خندق کے کنارے مومنین کے آگ میں جلنے کا منظر کر سبوں پر بیٹھ کر دیکھ رہے تھے اور اپنی کامیابی پر خوشی مناسبت سے تھے اور قہقہے لگا رہے تھے کہ ایک دم قہر الہی نے ظالموں کو اپنی گرفت میں لے لیا اور اس طرح کہ خندق کی آگ کے شعلے اس قدر بھڑک کر بلند ہوئے کہ بادشاہ اور اس کے ساتھیوں کو آگ نے اپنی لپیٹ میں لے لیا اور سب کے سب لمحہ بھر میں جل کر راکھ کا ڈھیر ہو گئے اور باقی تمام مومنین کو اللہ تعالیٰ نے کافر اور ظالم کے شر سے بچا لیا۔

(تفسیر صاوی جلد ۴ صفحہ نمبر ۲۸۷-۲۸۸)

اس واقعہ کو اللہ تعالیٰ نے قرآن مجید میں ان لفظوں کے ساتھ بیان فرمایا ہے کہ:

خندق والوں پر لعنت ہو۔ اس بڑھکتی آگ والوں پر جب وہ اس کے کناروں پر بیٹھے تھے اور وہ خود گواہ ہیں۔ جو کچھ مسلمانوں کے ساتھ کر رہے تھے۔

قَتَلَ أَصْحَابَ الْأُحُدِ وَدِدِهِ
النَّارِ ذَاتِ الْوُقُودِ ۗ إِنَّهُمْ
عَلَيْهَا قُودٌ ۗ وَهُمْ عَلَى
مَا يَفْعَلُونَ بِالْمُؤْمِنِينَ
شُهُودٌ ۗ (البروج پارہ ۳)

حضرت ادریس علیہ السلام

آپ کا نام "اختر" ہے۔ آپ حضرت نوح علیہ السلام کے والد کے دادا ہیں۔ حضرت آدم علیہ السلام کے بعد آپ ہی پہلے رسول ہیں۔ آپ کے والد حضرت شیدت بن آدم علیہما السلام ہیں۔ سب سے پہلے جس نے قلم سے لکھا وہ آپ ہی ہیں۔ کپڑوں کے سینے اور ریلے ہونے کپڑے پہننے کی ابتداء بھی آپ ہی سے ہوئی۔ اس سے پہلے لوگ جانوروں کی کھالیں پہنتے تھے۔ سب سے پہلے ہتھیار بنانے والے ترازو اور پیمانے قائم کرنے والے اور علم نجوم و حساب میں نظر فرمانے والے بھی آپ ہی ہیں۔ یہ سب کام آپ ہی سے شروع ہوئے۔ اللہ تعالیٰ نے آپ پر تیس صحیفے نازل فرمائے اور آپ اللہ تعالیٰ کی کتابوں کا بکثرت درس دیا کرتے تھے اس لیے آپ کا لقب "ادریس" ہو گیا اور آپ کا یہ لقب اس قدر مشہور ہو گیا کہ بہت سے لوگوں کو آپ کا اصلی نام معلوم ہی نہیں۔ قرآن مجید میں آپ کا نام "ادریس" ہی ذکر کیا گیا ہے۔ آپ کو اللہ تعالیٰ نے آسمان پر اٹھالیا ہے۔ بخاری و مسلم کی حدیث میں ہے کہ حضور اکرم صلی اللہ علیہ وسلم نے شب معراج حضرت ادریس علیہ السلام کو چوتھے آسمان پر دیکھا۔ حضرت کعب اجبار و خیرہ سے مروی ہے۔ حضرت ادریس علیہ السلام نے ملک الموت سے فرمایا کہ میں موت کا مزہ چکھنا چاہتا ہوں۔ کیسا ہوتا ہے؟ تم میری روح قبض کر کے دکھاؤ۔ ملک الموت نے اس حکم کی تعمیل اور روح قبض کر کے اُس وقت آپ کی طرف لوٹا دی اور آپ زندہ ہو گئے۔ پھر آپ نے فرمایا کہ مجھے جہنم دکھاؤ تاکہ خوف الہی زیادہ ہو۔ چنانچہ یہ بھی کیا گیا۔ جہنم کو دیکھ کر آپ نے داروغہ جہنم سے فرمایا کہ دروازہ کھولو۔ میں اس دروازے سے گزرنا چاہتا ہوں۔ چنانچہ ایسا ہی کیا گیا اور آپ اس پر سے گزرے پھر آپ نے ملک الموت سے فرمایا کہ مجھے جنت دکھاؤ۔ وہ آپ کو جنت میں لے گئے۔ آپ دروازوں

لکھوا کر جنت میں داخل ہوئے۔ تھوڑی دیر کے انتظار کے بعد ملک الموت نے کہا کہ اب آپ اپنے مقام پر تشریف لے چلے۔ آپ نے فرمایا کہ اب میں یہاں سے کہیں نہیں جاؤں گا۔ اللہ تعالیٰ نے فرمایا کہ كُلُّ نَفْسٍ ذَا أَلْقَةٍ الْمَوْتِ تو موت کا مزہ میں چکھ ہی چکا ہوں اور اللہ تعالیٰ نے یہ فرمایا ہے کہ وَإِن مِّنكُمْ إِلَّا وَارِدُهَا کہ ہر شخص کو تہنم پر گزرنا ہوگا تو میں گزر چکا۔ اب میں جنت میں پہنچ گیا اور جنت میں پہنچنے والوں کے لیے اللہ تعالیٰ نے یہ فرمایا ہے کہ وَمَا هُمْ بِمِنهَا بِمُخْرَجِينَ کہ جنت میں داخل ہونے والے جنت سے نکالے نہیں جائیں گے۔ اب مجھے جنت سے جانے کے لیے کیوں کہتے ہو؟ اللہ تعالیٰ نے ملک الموت کو وحی بھیجی کہ حضرت ادریس علیہ السلام نے جو کچھ کیا میرے اذن سے کیا اور وہ میرے ہی اذن سے جنت میں داخل ہوئے۔ لہذا تم انھیں چھوڑ دو۔ وہ جنت میں ہی رہیں گے جتنا چاہے حضرت ادریس علیہ السلام آسمانوں کے اوپر جنت میں ہیں اور زندہ ہیں۔

(خزائن العرفان ص ۲۲)

حضرت ادریس علیہ السلام کے آسمانوں پر اٹھائے جانے اور ان کو ملنے والی نعمتوں کا مختصر اور اجمالی تذکرہ قرآن مجید کی سورہ مریم میں ہے کہ:

وَاذْكُرْ فِي الْكِتَابِ اِدْرِيْسَ
 اِنَّهٗ كَانَ صِدِّيقًا نَّبِيًّا
 وَرَفَعْنَاهُ مَكَانًا عَلِيًّا اُولٰٓئِكَ
 الَّذِيْنَ اَنْعَمَ اللّٰهُ عَلَيْهِمْ
 مِّنَ النَّبِيْنَ مِنْ ذُرِّيَّةِ اٰدَمَ

میں سے۔

(مریم رکوع ۲ پارہ ۱۶)



حضرت یونس علیہ السلام مچھلی کے پیٹ میں

حضرت یونس علیہ السلام کو اللہ تعالیٰ نے شہر دینینوی، کے باشندوں کی ہدایت کے لیے رسول بنا کر بھیجا۔

دینینوی | یہ موصول کے علاقہ کا بہت بڑا شہر تھا۔ یہاں کے لوگ بت پرستی کرتے تھے اور کفر و شرک میں مبتلا تھے۔ حضرت یونس علیہ السلام نے ان لوگوں کو ایمان لانے اور بت پرستی چھوڑنے کا حکم دیا۔ مگر ان لوگوں نے اپنی سرکشی اور تمرد کی وجہ سے اللہ کے رسول کو جھٹلا دیا اور ایمان لانے سے انکار کر دیا۔ حضرت یونس علیہ السلام نے انھیں خبر دی کہ تم لوگوں پر عنقریب عذاب آنے والا ہے۔ یہ سن کر شہر کے لوگوں نے آپس میں یہ مشورہ کیا کہ حضرت یونس علیہ السلام نے کبھی کوئی بات جھوٹی نہیں کہی ہے۔ اس لیے یہ دیکھو کہ اگر وہ رات کو اس شہر میں رہیں جب تو سمجھ لو کہ کوئی خطرہ نہیں ہے اور اگر انھوں نے اس شہر میں رات نہ گزاری تو یقین کر لینا چاہیے کہ ضرور عذاب آئے گا۔ رات کو لوگوں نے یہ دیکھا کہ حضرت یونس علیہ السلام شہر سے باہر تشریف لے گئے اور واقعی صبح ہوتے ہی عذاب کے آثار نظر آنے لگے کہ چاروں طرف سے کالی بدلیاں نمودار ہوئیں اور ہر طرف سے دھواں اُٹھ کر شہر پہ چھا گیا۔ یہ منظر دیکھ کر شہر کے باشندوں کو یقین ہو گیا کہ عذاب آنے والا ہے۔ تو لوگوں کو حضرت یونس علیہ السلام کی تلاش و جستجو ہوئی مگر وہ دور دور تک کہیں نظر نہیں آئے۔ اب شہر والوں کو اور زیادہ خطرہ اور اندیشہ ہو گیا۔ چنانچہ شہر کے تمام لوگ خوفِ خداوندی سے ڈر کر کانپ اُٹھے، اور سب کے سب بچوں، بچوں بلکہ اپنے مولیوں کو ساتھ لے کر اور پھٹے پرانے کپڑے پہن کر روتے ہوئے جنگل میں نکل گئے اور رو کر صدقِ دل سے حضرت یونس علیہ السلام پر ایمان لانے کا اقرار و اعلان کرنے لگے۔ شوہر بیوی سے اور مائیں بچوں سے الگ ہو کر سب کے سب

توبہ واستغفار میں مشغول ہو گئے اور دوبارہ باری میں گڑگڑا کر گریہ و زاری شروع کر دی۔
 جو منظم آپس میں ہوئے تھے ایک دوسرے سے معاف کرنے لگے اور جتنی توفیق ملیا
 ہوئی تھیں سب کی آپس میں معافی تلافی کرنے لگے غرض سچی توبہ کر کے خدا سے یہ عہد
 کر لیا کہ حضرت یونس علیہ السلام جو کچھ خدا کلمینام لائے ہیں ہم اس پر صدق دل سے ایمان
 لائے۔ اللہ تعالیٰ کو شہر والوں کی بے قراری اور گریہ و زاری پر رحم آیا اور عذاب اٹھا
 لیا گیا۔ ناگہاں دھواں اور عذاب کی بدلیاں رفع ہو گئیں اور تمام لوگ پھر شہر میں آ کر
 امن و چین کے ساتھ رہنے لگے۔

اس واقعہ کو ذکر کرتے ہوئے اللہ تعالیٰ نے قرآن مجید میں یوں ارشاد فرمایا

ہے کہ:

تو ہوئی ہوگی نہ کوئی بستی کہ ایمان لاتی تو
 اس کا ایمان کام آتا۔ ہاں یونس کی
 کی قوم جب وہ ایمان لائے تو ہم نے
 ان سے رسوائی کا عذاب دنیا کی زندگی
 میں ہٹا دیا اور ایک وقت تک انھیں
 فائدہ اٹھانے کا موقع دے دیا۔

فَلَوْلَا كَانَتْ قَرْيَةً
 اٰمِنَتْ فَفَنَعَهَا اِيْمَانُهَا
 اِلَّا قَوْمَ يُونُسَ لَمَّا اٰمَنُوْا
 كَشَفْنَا عَنْهُمْ عَذَابَ
 الْخِزْيِ فِي الْحَيٰوةِ الدُّنْيَا وَ
 مَتَّعْنٰهُمْ اِلٰى حِيْنٍ ۝

(یونس رکوع ۱۰ پارہ ۱۱)

مطلب یہ ہے کہ جب کسی قوم پر عذاب آجاتا ہے تو عذاب آجانے کے بعد
 ایمان لانا مفید نہیں ہوتا مگر یونس علیہ السلام کی قوم پر عذاب کی بدلیاں آجانے
 کے بعد بھی جب وہ لوگ ایمان لائے تو ان سے عذاب اٹھا لیا گیا۔

عذاب ٹلنے کی دعا

طبرانی شریف کی روایت ہے کہ شہر نینوی پر جب
 عذاب آنے کے آثار ظاہر ہونے لگے اور حضرت

یونس علیہ السلام باوجود تلاش و جستجو کے لوگوں کو نہیں ملے تو شہر والے گھبرا کر اپنے ایک عالم

کے پاس گئے جو صاحبِ ایمان اور شیخِ وقت تھے اور ان سے فریاد کرنے لگے۔
 تو انہوں نے حکم دیا کہ تم لوگ یہ وظیفہ پڑھ کر دعا مانگو **يَا حَيُّ يَا حَيُّ يَا حَيُّ لَا حَيْثُ وَلَا حَيْثُ**
يُحْيِي الْمَوَاتِي وَيَا حَيُّ لَا إِلَهَ إِلَّا أَنْتَ چنانچہ لوگوں نے یہ پڑھ کر دعا مانگی
 تو عذاب ٹل گیا لیکن مشہور محدث اور صاحبِ کرامت ولی حضرت فضیل بن عیاض
 رحمۃ اللہ علیہ کا قول ہے کہ شہر نینوی کا عذاب جس دعا کی برکت سے دفع ہوا وہ دعا
 یہ تھی کہ **اللَّهُمَّ إِنَّا ذُنُوبَنَا قَدْ عَظُمَتْ وَجَلَّتْ وَأَنْتَ أَعْظَمُ**
وَأَجَلُّ فَافْعَلْ بِنَا مَا أَنْتَ أَهْلُهُ وَلَا تَفْعَلْ بِنَا مَا نَحْنُ أَهْلُهُ
 بہر حال عذاب ٹل جانے کے بعد جب حضرت یونس علیہ السلام شہر کے قریب آئے
 تو آپ نے شہر میں عذاب کا کوئی اثر نہیں دیکھا۔ لوگوں نے عرض کیا کہ آپ اپنی قوم
 میں تشریف لے جائیے۔ تو آپ نے فرمایا کہ کس طرح اپنی قوم میں جاسکتا ہوں؟ میں تو
 ان لوگوں کو عذاب کی خبر دے کر شہر سے باہر نکل گیا تھا۔ مگر عذاب نہیں آیا۔ تو اب
 وہ لوگ مجھے جھوٹا سمجھ کر قتل کر دیں گے آپ یہ فرما کر اور غصہ میں بھر کر شہر سے پلٹ
 آئے اور ایک کشتی میں سوار ہو گئے یہ کشتی جب بیچ سمندر پہنچی تو کھڑی ہو گئی
 وہاں کے لوگوں کا یہ عقیدہ تھا کہ وہی کشتی سمندر میں کھڑی ہو جائے اسے جس کشتی
 میں کوئی بھگا کا ہوا غلام سوار ہو جاتا ہے۔ چنانچہ کشتی والوں نے قرعہ نکالا تو حضرت
 یونس علیہ السلام کے نام کا قرعہ نکلا۔ تو کشتی والوں نے آپ کو سمندر میں پھینک دیا
 اور کشتی لے کر روانہ ہو گئے اور فوراً ہی ایک مچھلی آپ کو نکل گئی اور مچھلی کے پیٹ
 میں جہاں بالکل اندھیرا تھا آپ مقید ہو گئے۔ مگر اسی حالت میں آپ نے
 آیت کریمہ **لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ** کا وظیفہ
 پڑھنا شروع کر دیا تو اس کی برکت سے اللہ تعالیٰ نے آپ کو اس اندھیری کوٹھڑی
 سے نجات دی اور مچھلی نے کنارے پر آکر آپ کو اگل دیا اس وقت آپ بہت
 ہی نحیف و کمزور ہو چکے تھے۔ خدا کی شان کہ اس جگہ کہ وہی ایک بیل اُگ آئی اور

آپ اس کے سایہ میں آرام کرتے رہے پھر جب آپ میں کچھ توانائی آگئی تو آپ اپنی قوم میں تشریف لے گئے اور سب لوگ انتہائی محبت و احترام کے ساتھ پیش آکر آپ پر ایمان لائے۔ (صاوی جلد ۲ ص ۱۶۱) وغیر کتب تفاسیر

حضرت یونس علیہ السلام کی اس دردناک سرگزشت کو قرآن کریم نے ان لفظوں میں بیان فرمایا ہے کہ:

وَإِنَّ يُونُسَ لَمِنَ الْمُرْسَلِينَ
إِذْ أَبَقَ إِلَى الْفُلِّ الْمَشْحُونِ
فَمَا هُمْ كَانَتْ مِنْ
الْمُدْحَضِينَ ۚ فَالْتَقَمَهُ
الْحُوتُ وَهُوَ مُلِيمٌ
فَلَوْلَا أَنَّهُ كَانَ مِنَ
الْمُسَبِّحِينَ ۚ لَكَلَبَتْ فِي بَطْنِهِ
إِلَى يَوْمٍ يَبْعَثُونَ ۚ فَنَبَذْنَاهُ
بِالْعَرَاءِ وَهُوَ سَقِيمٌ ۚ
وَأَنْتَنَا عَلَيْهِ شَجَرَةٌ
مِّنْ يَقْطِينٍ ۚ وَارْسَلْنَاهُ
إِلَى مَائَةِ أَلْفٍ
أَوْ يَزِيدُونَ ۚ فَآمَنُوا مَتَعْنَهُمْ
إِلَى حِينٍ ۚ

(الصَّافَّاتُ رُكُوعٌ ۵ پارہ ۲۳)

اور بیشک یونس پیغمبروں میں سے ہیں۔ جب کہ وہ بھری کشتی کی طرف نکل گئے تو قرعہ ڈالا۔ تو وہ دریا میں دھکیل دیے گئے پھر اعضاء مچھلی نے نگل لیا اور وہ اپنے آپ کو ملامت کرتے تھے۔ تو اگر وہ تسبیح کرنے والے نہ ہوتے تو ضرور اس کے پیٹ میں رہتے جس دن تک لوگ اٹھائے جائیں گے۔ پھر ہم نے اعضاء میدان میں ڈال دیا اور وہ بیمار تھا اور ہم نے ان پر کدو کی بیل اگائی اور ہم نے اسے لاکھ آدمیوں کی طرف بھیجا بلکہ زیادہ تو وہ ایمان لے آئے تو ہم نے اس ایک وقت تک برتنے دیا۔



حضرت شمعون علیہ السلام کا قصہ

مردی ہے کہ حضرت شمعون نبی بڑے حق پرست اور شجاع تھے اور کہتے ہیں بال بدن میں بہت تھے سر کے بالوں کی مش اللہ تعالیٰ نے ان کو بہت قوت دی تھی اور عموزیہ نام ایک شہر کا ہے جو روم کے دریائے بلب کے کنارے واقع تھا اور اس شہر کے بادشاہ کا نام فوطہ تھا جو بہت بڑا کافر تھا۔ اس نے دریائے کنارے بڑے بڑے ستونوں والا عالیشان مکان بنوایا تھا اور وہ اس میں حبشہ کرتا تھا۔ حضرت شمعون علیہ السلام سال میں چار مہینے اس شہر میں جا کر کافروں سے لڑتے اور اس بادشاہ کا چھ ہزار لشکر تھا۔ آگے ان سے لڑتے اور شمعون علیہ السلام اکیلے ہزار جوان کو اس کے مار آتے باقی سب زخمی اور مجروح ہو جاتے بعد اس کے اپنے گھر میں بیٹھ کے چار مہینے حق سبحانہ تعالیٰ کی عبادت کرتے اور چار مہینے خلق کی ضیافت کرتے اور اللہ تعالیٰ ان کافروں پر ہمیشہ ان کو غالب رکھتا آخر کافر سب ان سے عاجز رہتے اور کہتے ہیں کہ حضرت شمعون علیہ السلام کی بی بی نیکبخت پارسا تھی کافروں نے صلاح کی کہ شمعون کی عورت کو کچھ فریب دینا چاہیے۔ تب بادشاہ عموزیہ نے فریب کر کے کسی شخص کو مخفی شمعون علیہ السلام کی عورت کے پاس بھیجا۔ اس نے آگے کہا اے بی بی ہم دیکھتے ہیں کہ شمعون علیہ السلام تمہاری طرف رغبت نہیں کرتے ہیں غیر کی طرف ان کا خیال ہے تم اگر ایک کام کرو کہ ان کو کسی طرح مار ڈالو تو ہمارا بادشاہ عموزیہ تم سے نکاح کرے گا تم آرام سے رہو گی اور تخت و سلطنت تم کو ملے گی بادشاہ ہی کرو گی۔ پس عورت ناقص العقل نے دنیا کی طمع سے کہا کہ جو تمہارا بادشاہ حکم کرے گا میں بسر و چشم بجالاؤں گی تب اس نے ایک رسی اس کو دی کہ جب شمعون رات کو سو جائے تم اسی رسی سے باندھ دینا اور ہمیں خبر دینا۔ بادشاہ کے پاس لے جا کر مار ڈالیں گے۔ پس اس مردود کے کہنے سے شمعون کی بیوی نے رسی چھپا

کے رکھ دی۔ جب رات ہو گئی۔ حضرت شمعون علیہ السلام سو گئے۔ بیوی نے ان کو نیند میں باندھا۔ جب نیند سے چونک اُٹھے ہاتھ پاؤں اپنے بستر سے بندھے دیکھے۔ رستی توڑ ڈالی جو رو سے پوچھا کس نے مجھے باندھا تھا وہ بولی میں نے۔ کہا تم نے مجھ کو کیوں باندھا تھا بولی میں تمہارا زور آزماتی تھی کہ تم کو زور ہے کہ نہیں۔ کوئی دشمن تم سے لڑ سکتا ہے کہ نہیں۔ حضرت شمعون نے کہا خاطر جمع رکھو کوئی دشمن خدا کے فضل سے ہم سے زور میں بڑھ نہیں سکے گا۔ ہم کو چھوڑ دو تب چھوڑ دیا پھر چار مہینے کے بعد شمعون علیہ السلام اس شہر میں جہاد کو گئے وہاں سے لڑائی فتح کر کے آئے پھر بادشاہ عموزیہ نے شمعون علیہ السلام کی بیوی کے پاس لوگوں کو بھیجا وہ بولی میں نے اس کو باندھا تھا وہ بڑا زور آور ہے رستی توڑ ڈالی بادشاہ سے جب کر کہو۔ انھوں نے جا کر کہا پھر بادشاہ نے بہت سارے پیسے دے کر اور ایک لوہے کی زنجیر حضرت شمعون علیہ السلام کی بیوی کے پاس بھیج دی کہ اس سے باندھ دینا اور مجھ کو خبر دینا۔ پس دوسرے دن آپ کی بیوی نے لوہے کی زنجیر سے باندھا۔ جب حضرت نیند سے اُٹھے ہاتھ پاؤں اٹھاتے ہی زنجیر ٹوٹ گئی پھر اس کی خبر بادشاہ کو پہنچی بادشاہ عموزیہ نے کہا کہ لوہے کی زنجیر سے اور کوئی چیز مضبوط نہیں میں کیا بھیجوں۔ اب وہ جس طرح ہو سکے باندھ کر میرے پاس بھیج دو۔ پھر انھوں نے آکر ان کی بیوی سے کہا وہ بولی بہت اچھا میں کچھ تدبیر کر کے کہلا بھیجوں گی۔ آپ سب خاطر جمع رکھیے ایک دن شمعون لڑائی سے گھر میں اپنی بیوی سے ہر طرح کی باتیں کرنے لگے۔ بیوی نے کہا اے صاحب تم کو اللہ تعالیٰ نے بہت زور دیا ہے ایسی کوئی چیز ہے کہ تم کو اس چیز سے بند کر کے رکھ سکے تم اس کو نہ توڑ سکو۔ حضرت شمعون علیہ السلام نے فرمایا کہ تم کو اس سے کیا مطلب ہے۔ کیوں تم پوچھتی ہو؟ وہ بولی میں پوچھتی ہوں کہ تم سے اور کوئی زور آور ہے یا نہیں حضرت شمعون علیہ السلام نے کہا مجھ کو ایک چیز سے باندھ سکتی ہو۔ میرے سر کے بالوں سے یا بدن کے بالوں سے اس کو میں نہیں توڑ سکوں گا۔ تب ان کی بیوی نے یہ سن کے شب نیند میں سر کے یا بدن

سے بال تراش کر سی بنا کر ان کے ہاتھ پاؤں مضبوطی سے باندھ دیے۔ انھوں نے
 بستر سے اٹھ کر بیوی سے پوچھا کیوں جی یہ کس نے مجھ کو باندھا وہ بولی میں نے باندھا
 تمہاری قوت آزماتی ہوں کہ کوئی دشمن تم سے زور میں بڑھ سکتا ہے یا نہیں۔ میں
 دیکھتی ہوں۔ حضرت نے فرمایا اللہ کے فضل سے کوئی دشمن باندھ کے رکھ نہیں
 سکتا ہے مگر خدا کی مرضی میں نہیں کہہ سکتا ہوں آؤ بند میرے کھولو وہ بولی۔ کئی
 دفعہ میں نے آپ کو باندھا۔ آپ نے اپنی قوت سے کھولا تھا اس دفعہ کیوں
 بلا تے ہو۔ حضرت نے کہا کہ میں اگر لوہوں زور کروں تو تمام بدن کی میری ہڈیاں درہم
 برہم ہو جائیں گی۔ پس ان کی عورت نے جب دریافت کیا کہ بال کے بند توڑنے
 کی ان کی طاقت نہ رہی تب بادشاہ عموزیہ کو خبر دی۔ یہ سنتے ہی اس ملعون نے
 ہزار مرد جنگی شتر سوار بھیجے کہ شمعوں کے ہاتھ پاؤں، ناک، کان کاٹ کے آنکھیں
 اور زبان نکال کر شتر پر لاد کر میرے پاس لے آؤ۔ پس کافروں نے جا کے ان کو اسی
 طرح لاکے حاضر کیا اور کافر سب بولے اب ہم شمعوں کے ہاتھ سے بچے۔ جب ان
 کو بے دست و پا اور زبان کٹی ہوئی اور آنکھیں نکلی ہوئی صرف ایک دھڑکتا باؤزیہ
 کے سامنے لے جا کر رکھا کوئی شخص کہنے لگا میرے باپ کو اس نے مار ڈالا ہے اور
 کسی نے کہا کہ میرے بھائی کو مارا ہے اور ہر شخص دعوائے کرنے لگا۔ پس جب دیکھا
 کہ دھڑ میں ہنوز رقی جان باقی ہے کہنے لگے اس کو کسی عذاب سے مار ڈالو۔ کافروں
 نے دریا کے کنارے لے جا کے بالا خانے پر سے ان کو دریا میں گرا دیا۔ خدا کے حکم
 سے جبریل نے حضرت شمعوں علیہ السلام کو ہوا پر سے اٹھا لیا اور تمام ہاتھ پاؤں، آنکھ
 ناک، کان غرض جو جو اعضاء کافروں نے ان کے دھڑ سے جدا کیے تھے خدا کی قدرت
 سے سب اپنے اپنے مقام پر لگ گئے۔ جبریل نے کہا اے شمعون خدا نے تم کو بہت
 قوت دی ہے اٹھ کھڑے ہو جاؤ اور اس ملعون کے مکان کا ستون پکڑ کے تمام حصار
 اور مکانوں کو کھود کر دریا میں ڈال دو۔ تب شمعون نے اللہ تعالیٰ کو یاد کر کے حصار

اور مکان اور تمام زمین شہر کی کھود کر مع کفار اس کے اٹھا کر دریا میں ڈال دیا ایسا کہ کسی متنفس اور شہر کا نام و نشان باقی نہ رہا اور شکر خدا بجالائے اور اپنے گھر پر جا کر اپنی بیوی کو مار ڈالنے کا قصد کیا۔ خدا کے حکم سے جبرئیل امین آئے کہا کہ خدا تم کو فرماتا ہے کہ بیوی کو مت مارو، اذیت مت دو کیونکہ اس نے نادانی سے بادشاہ عموزیر کی صلاح سے تم کو باندھ کے اس کے حوالے کیا تھا اور عورت ناقص العقل ہوتی ہے۔ اس کی تقصیر معاف کرو۔ اسے پیار کرو خدا مالک ہے یہاں تک قصص الانبیاء میں قصہ شمعون علیہ السلام کا ہے۔

کیا ہو بیاں صاحبِ خلقِ عظیم کا

چوموں غلاف پہلے میں بابِ کریم کا
 پھر جا کر دیکھوں روضہ رسولِ کریم کا
 دعویٰ اگر کسی کو ہے عقلِ سلیم کا
 مطلب بتائے ہم کو الف لامِ میم کا
 مطلق نہیں ہے ڈر مجھے نارِ جہنم کا
 کلمہ ہے دل پہ نقشِ رسولِ کریم کا
 اللہ نے نکاتِ محمد کہ آج تک
 مطلب نہ کوئی سمجھا الف لامِ میم کا
 روح الامین نے عرض کیا ہاتھ باندھ کر
 کچھ بھید تو بتائیے اس حاتمِ میم کا
 کرتے ہیں منکروں سے بھی اچھا سلوک آپ
 کیا ہو بیاں صاحبِ خلقِ عظیم کا

خلیل گنگارے، مولوی تو کیا خطر
 وہ منتظر ہے عفوِ عفوِ الرحیم کا

حضرت یحییٰ علیہ السلام کا قصہ

حضرت یحییٰ علیہ السلام اپنے والد کی وفات کے بعد بھی بہت دن تک مسجد کے اندر عبادت میں مشغول رہے اور بنی اسرائیل میں ملکہ نامی ایک عورت تھی شوہر اڈل کی طرف سے ایک بیٹی اس کی تھی وہ چاہتی تھی کہ شوہر ثانی سے اپنی بیٹی کا نکاح کر دے اور سب بنی اسرائیل اسکی بات پر متفق تھے اور حضرت یحییٰ علیہ السلام کو سب نے ملکر کہا موافق شرع اسکے شوہر ثانی سے نکاح پڑھا دیں حضرت یحییٰ علیہ السلام نے کہا کہ تمہاری بیٹی کے ساتھ تمہارے شوہر کا نکاح درست نہیں تب ملکہ نے غصہ ہو کر اپنے شوہر سے جا کر یہ بات کہی کہ یحییٰ منع کرتے ہیں دختر ربیبہ سے نکاح کرنا درست نہیں وہ اس شہر کا بادشاہ تھا حکم دیا کہ یحییٰ کو باندھ کر میرے پاس لاؤ تب کافروں نے اس کے حکم کے مطابق یحییٰ علیہ السلام کو اسی طرح سے حاضر کیا وہیں جبرئیل علیہ السلام نازل ہوئے فرمایا اے یحییٰ اگر تم کہو تو اس شہر کو غارت کر دوں۔ حضرت یحییٰ علیہ السلام نے کہا اے جبرئیل میری تقدیر میں یہی لکھا ہے کہ میں اس کے ہاتھ سے مارا جاؤں وہ بولے ہاں تب یحییٰ علیہ السلام نے کہا وَصِيَّتُ بِقَمَضَاءِ اللّٰهِ تَعَالٰی (راہنی ہوں میں اللہ کی قضا سے) آخر اس بادشاہ مردود نے یحییٰ علیہ السلام کو مار ڈالا۔ جب سر مبارک تن سے جدا کیا پھر کہا اے بادشاہ اپنی جو رو کی بیٹی سے نکاح درست نہیں فرشتوں نے یہ حال دیکھ کر جناب باری میں عرض کی یا الہی یحییٰ نے کیا گناہ کیا تھا جو اس طرح مارے گئے حتیٰ جل شانہ نے فرمایا اے فرشتو وہ میرا دوست ہے میں نے اس کو اپنے پاس بلا لیا۔ انہوں نے عرض کی یا الہی اپنے دوست کو اس طرح مارتے ہیں۔ ندا آئی فرشتو میری خلق میں مشہور ہے دشمن کو مارنا اور دوست کو بچا رکھنا کیونکہ دشمن سے ضرر کسی کو نہ پہنچے اور دوست سے نفع ہو اور میں کہ خدا سارے جہان کا ہوں دوست کو مارتا ہوں دشمن کو پالتا ہوں تاکہ میری مخلوق کو معلوم ہو کہ نہ دوست سے مجھ کو نفع ہے

نزد دشمن سے مجھ کو ضرر جب حضرت یحییٰ علیہ السلام نے جان بحق تسلیم کی تب اس ملک
کافرہ نے اپنی بیٹی کا اپنے شوہر سے نکاح کر دیا بعد اس کے اس پر غضبِ الہی ہوا
کسی کام کو چھت پر گئی۔ ہوانے اس کو اڑا کر میدان میں پھینک دیا وہاں شیر صحرائی موجود
تھا۔ دفعتاً اس کو پکڑ کر پارہ پارہ کر کے کھا گیا۔ واصلِ جہنم ہوئی۔ اس کے بعد اس کا
شوہر پلید مع اپنی قوم کے غضبِ الہی سے جہنم رسید ہوا۔



شاہِ منشاہدین و سمابلغ اعجازِ کمالہ

وصفِ رخِ اوواہی لضم کتبہ الدخ بجمالہ

قرآنِ باریت و قرآنِ جہتیم مع حصانہ

صدقاً یقیناً رانخا علیہ السلام

حضرت انبیاء علیہ السلام کی تدفین

البدایہ والنہایہ میں بروایت یونس بن بکر حضرت ابو العالیہ رضی اللہ تعالیٰ عنہ سے مروی ہے کہ جب ہم نے قلعہ تستر فتح کیا تو ہرمزان کے گھر کے مال و متاع میں ایک تخت پایا۔ جس پر ایک آدمی کی میت رکھی ہوئی تھی اور اس کے قریب ایک مصحف تھا ہم نے وہ مصحف اٹھا کر حضرت عمر بن خطاب رضی اللہ تعالیٰ عنہ کی طرف بھیج دیا۔ حضرت عمر رضی اللہ تعالیٰ عنہ نے حضرت کعب رضی اللہ تعالیٰ عنہ کو بلایا انہوں نے اسے عربی میں لکھ دیا کل عرب میں میں پہلا آدمی تھا، جس نے اس کو پڑھا۔ میں نے اسے قرآن حکیم کی طرح پڑھا۔ میں نے ابو العالیہ کو کہا اس میں کیا تھا انہوں نے کہا اس صحیفہ میں تمہارے احوال، امور اور تمہارے کلام کے لہجے اور جو کچھ ہونے والے واقعات ہیں۔ میں نے کہا تم نے اس آدمی کا کیا کیا۔ انہوں نے جواب دیا۔ کہ ہم نے دن کے وقت متفرق طور پر تیرہ قبریں کھودیں اور جب رات آئی تو ہم نے انہیں دفن کر دیا اور تمام قبروں کو برابر کر دیا تاکہ وہ لوگ اس سے مخفی رہیں اور کوئی انہیں قبر سے نہ نکلنے پائے۔ میں نے انھیں کہا۔ ان سے لوگوں کی کیا امیدیں وابستہ تھیں۔ انہوں نے کہا جب بارش رک جاتی تھی تو لوگ ان کے تخت کو باہر لے آتے تھے تو بارش ہو جاتی تھی میں نے کہا تم اس رجل مبارک کے متعلق کیا گمان رکھتے تھے کہ وہ کون ہے۔ انہوں نے کہا کہ انھیں دانیال کہا جاتا تھا۔ الخ۔ اس کے بعد حدیث درج کی جاتی ہے۔ قال رسول اللہ صلی اللہ علیہ وسلم ان دانیال دعا ربہ عزوجل ان تدفنه امة بعد حنرق فلها افتتح ابو موسیٰ الاشعری تستر وجد فی تابوت قریب عروقتہ

ترجمہ :- رسول اللہ صلی اللہ علیہ وسلم نے ارشاد فرمایا کہ دانیال علیہ السلام

نے اپنے رب عزوجل سے یہ دعا کی تھی کہ انھیں محمد صلی اللہ علیہ وسلم کی اُمتِ دُفن کرے۔ جب ابو موسیٰ الاشعری رضی اللہ تعالیٰ عنہ نے قلعہ تستر فتح کیا تو انھیں ان کے تابوت میں اس حال میں پایا کہ ان کے تمام جسم اور گردن کی سب رگیں برابر چل رہی تھیں۔ ان دونوں روایتوں سے اتنی بات بلا تردد واضح ہے کہ دانیال علیہ السلام کا جسم مبارک سینکڑوں سال گزر جانے کے باوجود صحیح و سالم تھا۔ اس کے بعد یہ بات بھی ان دونوں روایتوں سے پایہ ثبوت تک پہنچ گئی کہ انبیاء کرام علیہم السلام کا تو سُلِ حق ہے اور ان حضرات کے تو سُل سے بارشِ طلب کی جاتی تھی اور لوگ سیراب بھی ہوتے نیز یہ کہ دانیال علیہ السلام کا جسم مبارک صد ہا برس کے بعد نہ صرف صحیح و سالم تھا بلکہ اس کی نبضیں اور وریدیں بھی چل رہی تھیں۔ (البدایہ والنہایہ ج ۲ ص ۱۷۱)

حضرت عیسیٰ علیہ السلام کی شادی اور دعوتِ ولیمہ

مروی ہے کہ ایک مرتبہ حضرت عیسیٰ علیہ السلام سخت بارش میں گھر گئے، آپ کو پناہ تلاش کرتے ہوئے ایک خیمہ نظر آیا، جب قریب پہنچے تو دیکھا کہ اس میں ایک عورت بیٹھی ہوئی ہے، واپس لوٹے تو پہاڑ کا ایک غار نظر آیا، وہاں جا کر دیکھا کہ ایک شیر کھڑا تھا، آپ نے اس پر ہاتھ رکھا اور عرض کی اے رب ذوالجلال! تو نے ہر چیز کا ٹھکانا بنایا ہے مگر میرا کوئی ٹھکانا نہیں ہے۔ رب تعالیٰ نے فرمایا تیرا ٹھکانہ میری رحمت ہے، میں قیامت کے دن اپنے دستِ قدرت سے پیدا کردہ سو حوروں سے تیرا عقد کروں گا اور تیری دعوتِ ولیمہ چار ہزار سال تک جاری رہے گی، ہر سال کے دن دنیا کی زندگی کے برابر ہونگے اور نندا کرنے والا تیرے نام سے ندا کرے گا اے دنیا سے کنارہ کشی کرنے والو! اور زابدِ اعظم عیسیٰ ابن مریم (علیہ السلام) کی شادی دیکھو۔

(مکاشفۃ القلوب)

دوقابل عبرت اور دو صاحبِ عبرت عورتیں

واہلہ | یہ حضرت نوح علیہ السلام کی بیوی تھی اس کو ایک نبی برحق کی زوجیت کا شرف حاصل ہوا اور برسوں یہ اللہ کے نبی کی صحبت سے سرفراز رہی مگر اس کی بد نصیبی قابلِ عبرت ہے کہ اس کو ایمان نصیب ہوا بلکہ یہ حضرت نوح علیہ السلام کی دشمنی اور توہین و بے ادبی کے سبب سے بے ایمان ہو کر مر گئی اور جہنم میں داخل ہوئی۔ یہ ہمیشہ اپنی قوم میں جھوٹا پروپیگنڈا کرتی رہتی تھی کہ حضرت نوح علیہ السلام بخون اور پاگل ہیں۔ لہذا ان کی کوئی بات نہ مانو۔

واعلہ | یہ حضرت لوط علیہ السلام کی بیوی ہے۔ یہ بھی اللہ تعالیٰ کے ایک جلیل القدر نبی کی زوجیت و صحبت سے برسوں سرفراز رہی۔ مگر اس کے سر پر بد نصیبی کا ایسا شیطان سوار تھا کہ سچے دل سے کبھی ایمان نہیں لائی بلکہ عمر بھر منافق رہی اور اپنے نفاق کو چھپاتی رہی۔ جب قوم لوط پر عذاب آیا اور تپھروں کی بارش ہونے لگی۔ اس وقت حضرت لوط علیہ السلام اپنے گھر والوں اور مومنین کو ساتھ لے کر بستی سے باہر چلے گئے تھے ”واعلہ“ بھی آپ کے ساتھ تھی آپ نے فرما دیا تھا کہ کوئی شخص بستی کی طرف نہ دیکھے ورنہ وہ بھی عذاب میں مبتلا ہو جائے گا۔ چنانچہ آپ کے ساتھ والوں میں سے کسی نے بھی بستی کی طرف نہیں دیکھا اور سب عذاب سے محفوظ رہے لیکن واعلہ چونکہ منافق تھی اُس نے حضرت لوط علیہ السلام کے فرمان کو ٹھکرا کر بستی کی طرف دیکھ لیا اور شہر کو الٹ پلٹ ہوتے دیکھ کر چلانے لگی کہ ”یا قوم ماہ“ ہائے رے میری قوم یہ زبان سے نکلتے ہی ناگہاں عذاب کا ایک تپھر اس کو بھی لگا اور یہ بھی ہلاک ہو کر جہنم رسید ہو گئی۔

آسیہ | آسیہ بنت مزاحم رضی اللہ تعالیٰ عنہا۔ یہ فرعون کی بیوی ہیں۔ فرعون تو حضرت موسیٰ علیہ السلام کا بدترین دشمن تھا لیکن حضرت آسیہ رضی اللہ تعالیٰ عنہا نے جب جادوگروں کو حضرت موسیٰ علیہ السلام کے مقابلہ میں مغلوب ہوتے دیکھ لیا تو فوراً ان کے

دل میں ایمان کا نور چمک اٹھا اور وہ ایمان لے آئیں۔ جب فرعون کو خبر ہوئی تو اس ظالم نے ان پر بڑے بڑے عذاب کیے۔ بہت زیادہ زد و کوب کے بعد چومینجا کر دیا یعنی چار کھونٹیاں گاڑ کر حضرت آسیہ رضی اللہ تعالیٰ عنہا کے چاروں ہاتھوں پیروں میں لوہے کی میخیں ٹھونک کر چاروں کھونٹوں میں اس طرح جکڑ دیا کہ وہ ہل بھی نہیں سکتی تھیں اور بھاری پتھر سینہ پر رکھ کر دھوپ کی تپش میں ڈال دیا اور دانہ پانی بند کر دیا لیکن مصائب و شدائد کے باوجود وہ اپنے ایمان پر قائم و دائم رہیں اور فرعون کے کفر سے خدا کی پناہ اور جنت کی دعا لگتی رہیں اور اسی حالت میں ان کا خاتمہ بالآخر ہو گیا اور وہ جنت میں داخل ہوئیں اور ابن کیسان کا قول کہ وہ زندہ اٹھا کر جنت میں پہنچا دی گئیں۔

مریم | مریم بنت عمران رضی اللہ عنہا یہ حضرت عیسیٰ علیہ السلام کی والدہ ہیں۔ چونکہ حضرت عیسیٰ علیہ السلام ان کے شکم سے بغیر باپ کے پیدا ہوئے اس لیے ان کی قوم نے طعن اور بدگوئیوں سے ان کو بڑی بڑی ایذائیں پہنچائیں مگر یہ صابر رہ کر تے بڑے بڑے مراتب و درجات سے سرفراز ہوئیں کہ خداوند قدوس نے قرآن مجید میں ان کی مدح و ثنا کا بار بار خطبہ ارشاد فرمایا۔ ان چاروں عورتوں کے بارے میں قرآن مجید نے سورہ تحریم میں فرمایا جس کا ترجمہ یہ ہے۔

اللہ تعالیٰ کافروں کی مثال دیتا ہے۔ جیسے حضرت نوح علیہ السلام کی عورت (واہلہ) اور حضرت لوط علیہ السلام کی عورت (واعلیہ) یہ دونوں ہمارے دو مقرب بندوں کے نکاح میں تھیں پھر ان دونوں نے ان سے دعا کیا تو وہ دونوں پیغمبر ان دونوں عورتوں کے کچھ کام نہ آئے اور ان دونوں عورتوں کے بارے میں خدا کا یہ فرمان ہو گیا کہ تم دونوں جہنمی عورتوں کے ساتھ جہنم میں داخل ہو جاؤ اور اللہ تعالیٰ مسلمانوں کی مثال بیان فرماتا ہے۔ فرعون کی بیوی (آسیہ) جب انہوں نے عرض کی اے میرے رب! میرے لیے اپنے پاس جنت میں گھر بنا اور مجھے فرعون اور ان کے کام سے نجات دے اور مجھے ظالم لوگوں سے نجات بخش اور عمران کی بیٹی مریم جس نے اپنی پارسائی کی حفاظت کی تو ہم نے اس میں اپنی طرف کی روح پھونکی اور اس نے اپنے رب کی باتوں اور اس کی کتابوں کی تصدیق کی اور فرمانبردار رہی۔ (سورہ تحریم)

ابولہب کی بیوی کو رسول صلی اللہ علیہ وسلم نے آئے

جب سورہ "تَبَّتْ يَدَاكَ" نازل ہوئی اور ابولہب اور اس کی بیوی "اُمّ جمیل" کی اس سورہ مبارکہ میں مذمت اتری تو ابولہب کی بیوی اُمّ جمیل عفتہ میں آپ سے باہر ہو گئی اور ایک بہت بڑا پتھر لے کر وہ حرم کعبہ میں گئی۔ اس وقت حضور صلی اللہ علیہ وسلم نماز میں تلاوت فرما رہے تھے اور قریب ہی حضرت ابوبکر صدیق رضی اللہ تعالیٰ عنہ بیٹھے ہوئے تھے۔ "اُمّ جمیل" بڑی بڑاتی ہوئی آئی اور حضور اقدس صلی اللہ علیہ وسلم کے پاس سے گزرتی ہوئی، حضرت ابوبکر صدیق رضی اللہ تعالیٰ عنہ کے پاس آئی اور مارے عفتہ کے منہ میں جھاگ بھرتے ہوئے کہنے لگی کہ بتاؤ تمہارے رسول کہاں ہیں؟ مجھے معلوم ہوا ہے کہ انھوں نے میری اور میرے شوہر کی ہجو کی ہے۔ حضرت صدیق اکبر رضی اللہ تعالیٰ عنہ نے فرمایا کہ میرے رسول شاعر نہیں ہیں کہ کسی کی ہجو کریں۔ پھر وہ غیظ و غضب میں بھری ہوئی پورے حرم کعبہ میں چکر لگاتی پھری اور بکتی جھکتی حضور علیہ الصلوٰۃ والسلام کو ڈھونڈتی پھری مگر جب حضور صلی اللہ علیہ وسلم کو نہ دیکھ سکی تو بڑی بڑاتی ہوئی حرم سے باہر جانے لگی اور حضرت ابوبکر صدیق رضی اللہ تعالیٰ عنہ سے کہنے لگی کہ میں تمہارے رسول کا سر کچلنے کے لیے یہ پتھر لے کر آئی تھی مگر افسوس کہ وہ مجھے نہیں ملے۔ حضرت ابوبکر صدیق رضی اللہ تعالیٰ عنہ نے حضور اقدس صلی اللہ علیہ وسلم سے اس واقعہ کا ذکر کیا تو آپ نے فرمایا کہ میرے پاس سے وہ کئی بار گزری مگر میرے اور اس کے درمیان ایک فرشتہ اس طرح حائل ہو گیا کہ آنکھ پھاڑ پھاڑ کر دیکھنے کے باوجود وہ مجھے نہ دیکھ سکی۔ اس واقعہ کے متعلق یہ آیت نازل ہوئی۔ (تفسیر خازن العرفان ص ۱۵۱)

وَإِذَا قَرَأْتَ الْقُرْآنَ جَعَلْنَا
بَيْنَكَ وَبَيْنَ الَّذِينَ لَا يُؤْمِنُونَ
أُورًا مَّحْجُوبًا
اور اے محبوب! جب آپ نے قرآن
پڑھا تو ہم نے آپ پر اور ان میں جو آخرت

پرایمان نہیں لاتے ایک چھپا ہوا پردہ
ڈال دیا۔

يَا اٰخِرَةَ حِجَابًا مَّسْتُورًا ۵

(بنی اسرائیل رکوع ۵ پارہ ۱۵)

اُمّ جمیل انکھیا ری ہوتے ہوئے اور آنکھیں پھاڑ پھاڑ
کر دیکھنے کے باوجود حضور علیہ الصلوٰۃ والسلام کے

رس ہدایت

پاس ہی سے تلاش کرتی ہوئی بار بار گزری مگر وہ آپ کو نہیں دیکھ سکی بلاشبہ یہ ایک
عجیب بات ہے اور اس کو حضور اکرم صلی اللہ علیہ وسلم کے معجزہ کے سوا کچھ بھی نہیں کہا جا
سکتا۔ اس قسم کے معجزات حضور اکرم صلی اللہ علیہ وسلم کی طرف سے بار بار صادر ہوئے ہیں
اور بہت سے اولیاء اللہ سے بھی ایسی کرامتیں بار بار صادر ہوئی ہیں اور اولیاء کی یہ
کرامتیں بھی ہمارے نبی صلی اللہ علیہ وسلم کے معجزات ہی ہیں کیونکہ ہر دلی کی کرامت درحقیقت
اُس کے نبی کا معجزہ ہوا کرتا ہے۔

اَللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى اٰلِ سَيِّدِنَا مُحَمَّدٍ وَبَارِكْ
وَسَلِّمْ!

.....

واصف خدا ہے آپ رسولِ عربی کا
ہمسر نہیں کوئین میں ماہِ مہربانی کا
کافر بھی مسلمان ہوئے گفنا ربی سے
یہی تو ہے اک معجزہ شیریں سخن کا

امت کے احوال جو آپ کے فرمان کے مطابق پورے ہوئے

حضرت حذیفہ بن الیمان رضی اللہ تعالیٰ عنہ سے روایت ہے کہ لوگ رسول اللہ صلی اللہ علیہ وسلم سے خیر پوچھا کرتے تھے اور میں آپ سے شر پوچھا کرتا تھا۔ اس خوف سے کہ شر مجھ کو پالے گا۔ ایک مرتبہ میں نے عرض کی۔ یا رسول اللہ صلی اللہ علیہ وسلم ہم لوگ جاہلیت اور شر میں تھے کہ اللہ تعالیٰ نے ہمارے پاس یہ خیر بھیج دی۔ کیا اس خیر کے بعد بھی کوئی شر ہے؟ آپ صلی اللہ علیہ وسلم نے فرمایا بیشک ہے اور اس کے بعد دین کا تغیر ہے؛ میں نے عرض کی۔ کہ دین کا تغیر کیوں کر ہوگا۔ آپ صلی اللہ علیہ وسلم نے فرمایا کہ لوگ میری سنت کو ترک کر کے دوسرے طریقے اختیار کریں اور میری اقتداء سے ہٹ کر دوسرے راستہ پر چلیں گے۔ میں نے عرض کیا۔ یا رسول اللہ صلی اللہ علیہ وسلم اس خیر کے بعد کوئی شر ہوگا؟ آپ صلی اللہ علیہ وسلم نے فرمایا بیشک جہنم کے دروازوں پر بلانے والے ہوں گے۔ جو ان کے بلانے کو قبول کرے گا۔ وہ اسے جہنم میں پھینک دیں گے۔ میں نے عرض کی کہ ان لوگوں کا وصف بیان فرمائیے۔ آپ صلی اللہ علیہ وسلم نے فرمایا بہتر میں کہتا ہوں۔ وہ لوگ ہم ہی میں سے ہوں گے اور ہماری زبان میں گفتگو کریں گے۔ امام ادزاعی نے فرمایا ہے کہ وہ پہلا شر جو خیر کے بعد ہے، وہ ہے۔ آپ صلی اللہ علیہ وسلم کے بعد ہونے والا فتنہ اقتداد ہے۔

حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا کہ ایک زمانہ ایسا ضرور آئے گا کہ ایک شخص جو مال لے گا وہ اس بات کی پرواہ نہ کریگا کہ یہ مال حلال ہے یا حرام۔

حضرت انس رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا کہ جس امر کا میں خوف محسوس کرتا ہوں اس سے زیادہ میری امت کے لیے خوفناک امر یہ ہے کہ وہ بے وقت نمازیں پڑھیں گے۔

حضرت عباس بن عبدالمطلب سے روایت ہے کہ رسول اللہ صلی اللہ علیہ وسلم نے فرمایا کہ دین غالب ہوگا۔ یہاں تک کہ دریاؤں سے پار جائے گا۔ کہ دریاؤں میں گھوڑے ڈال دیے جائیں گے پھر ایک ایسی قوم آئے گی۔ جو قرآن پڑھے گی اور وہ کہیں گے کہ ہم نے قرآن پڑھا ہے ہم سے زیادہ قاری کون شخص ہے؟ ہم سے زیادہ فقیہ کون ہے؟ ہم سے زیادہ عالم کون ہے پھر آپ صلی اللہ علیہ وسلم اپنے اصحاب کی طرف متوجہ ہوئے اور فرمایا کہ ان لوگوں میں کوئی خیر نہیں ہے۔ اور وہ جہنم کا ایندھن ہیں۔

سمرہ سے روایت ہے کہ رسول اللہ صلی اللہ علیہ وسلم نے فرمایا کہ عنقریب اللہ تعالیٰ تمہاری باتوں سے عجم کو بھر دے گا کہ وہ نہ بھاگیں گے عجم تمہاری لڑائی لڑیں گے اور تمہاری غنیمت کھائیں گے۔

حضرت عبد اللہ بن الحارث سے مروی ہے کہ نبی صلی اللہ علیہ وسلم نے فرمایا کہ میری امت کے بعض سلاطین ہوں گے کہ جن کے دروازوں پر فتنے اس طرح فروکش ہوں گے جیسے اونٹ بٹھا کرتے ہیں اور وہ کسی کو جو کچھ دیں گے اس کے بدلے اس کا دین لے لیں گے۔

حجر بن عدی سے مروی ہے کہ رسول اللہ صلی اللہ علیہ وسلم نے فرمایا کہ میری امت میں ایک قوم شراب پیئے گی اور اس کا کوئی اور نام رکھیں گے۔ حضرت انس رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا کہ کچھ دن گزریں گے، ایک شخص کہے گا کہ ایک تھیلی درہموں کے عوض کون اپنا دین فروخت کرتا ہے۔

حضرت ابن عباس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ آخر زمانہ میں ایک ایسی قوم ہوگی جو اس سیاہی سے خضاب کرے گی جیسے پرندوں کے پوٹے رنگین ہوتے ہیں۔ یہ لوگ

جنت کی خوشبو نہ سونگھیں گے۔

سلاۃ بنت الحر سے روایت ہے کہ میں نے رسول اللہ صلی اللہ علیہ وسلم سے سنا کہ میری اُمت پر ایسا وقت آئے گا۔ جب وہ ایک ساعت کھڑے رہیں گے اور کسی امام کو نہ پائیں گے جو ان کو نماز پڑھائے۔

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ آخر زمانے میں اپنی اُمت پر جس شے کا خوف کرتا ہوں اس سے زیادہ مجھے خطرہ اس بات کا ہے کہ وہ نجوم پر اعتقاد رکھیں گے اور قدر کی تکذیب کریں گے اور ان پر سلطان کا ظلم ہوگا۔

حضرت ابن عباس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ میری اُمت کی ہلاکت تین چیزوں میں ہوگی۔ ایک عصبیت، دوسرے تقدیر اور تیسرے وہ روایت جو بغیر وثوق کے وہ بیان کریں گے۔

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ اے لوگو! تمہارا کیا حال ہوگا کہ جس وقت تمہاری عورتیں حد سے گزر جائیں گی اور تم لوگوں میں جو جوان ہوں گے۔ وہ فاسق ہو جائیں گے۔ اصحاب نے پوچھا۔ کیا رسول اللہ صلی اللہ علیہ وسلم یہ امر ہونے والا ہے؟ آپ صلی اللہ علیہ وسلم نے فرمایا۔ بے شک اس سے زیادہ شدید ہونے والا ہے۔ پھر آپ صلی اللہ علیہ وسلم نے فرمایا تم لوگ کیا کرو گے۔ جس وقت تم امر بالمعروف و نہی عن المنکر ترک کر دو گے۔ اصحاب نے پوچھا یا رسول اللہ صلی اللہ علیہ وسلم کیا ایسا بھی ہو جائے گا؟ آپ صلی اللہ علیہ وسلم نے فرمایا بے شک اور اس سے شدید عمل ہونے والا ہے۔ تمہارا اس وقت کیا حال ہوگا جب تم منکر کو معروف سمجھو گے اور معروف کو منکر۔

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا ہے کہ لوگوں پر ایک زمانہ وہ بھی آئے گا کہ جب وہ مسجدوں میں حلقے باندھ کر بیٹھیں گے ان کا مقصد دنیا ہوگی اور اللہ کے واسطے وہ نہ بیٹھیں گے۔ تو تم ان لوگوں میں نہ بیٹھا۔

حضرت علی رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا ہے کہ جس وقت مسلمان اپنے علماء کرام سے بغض کریں گے اور اپنے بازاروں کی عمارت کو ظاہر کریں گے اور دراہم جمع کرنے کی خاطر نکاح کریں گے۔ وہ چار امور میں متبلا ہوں گے، قحط سالی، بادشاہوں کا ظلم والیان کی ضیافت اور دشمن کا غلبہ۔

حضرت ابن عمر رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا کہ اس امت کے آخر میں ایسے لوگ ہوں گے جو عظیم زینوں میں سوار ہوں گے۔ یہاں تک کہ وہ مسجدوں کے دروازوں تک آئیں گے۔ ان کی عورتیں باوجود لباس کے برہنہ ہوں گی اور ان کے سروں پر ایسے جوڑے ہوں گے جیسے لاعزاد نٹوں کو نکلے ہوئے کوہان۔

حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا کہ دنیا کے ختم ہونے سے پہلے انسانوں میں خسف، صخ اور قذف ہوگا۔ اصحاب نے پوچھا یا رسول اللہ صلی اللہ علیہ وسلم یہ کب ہوگا؟ حضور صلی اللہ علیہ وسلم نے فرمایا جب عورتیں زینوں پر سوار ہوں گی، گلے والیاں بکثرت ہو جائیں گی، جھوٹی گواہی دی جائے گی

حضرت معاذ بن انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ یہ امت ہمیشہ شریعت پر رہے گی جب تک ان میں تین باتیں

ظاہر نہ ہوں گی۔ ایک یہ کہ جب تک ان میں سے علم قبض نہ کیا جائے اور جب تک ان میں خبیثت بکثرت نہ ہوں اور جب تک ان میں ستار ظاہر نہ ہوں۔ اصحاب نے پوچھا یا رسول اللہ صلی اللہ علیہ وسلم ستار لوگ کون ہوتے ہیں؟ آپ صلی اللہ علیہ وسلم نے فرمایا۔ آخر زمانے کے لوگ ہوں گے۔ جب یہ باہم ملیں گے تو باہم سلام کے ایک دوسرے کو لعنت کریں گے۔

خدیفہ سے مروی ہے کہ آپ صلی اللہ علیہ وسلم نے فرمایا کہ میری اُمت ہرگز فنا نہ ہوگی یہاں تک کہ ان میں تمنا نہ تامل اور تمام ظاہر ہوں گے۔ میں نے پوچھا تمنا کیا ہے؟ آپ صلی اللہ علیہ وسلم نے فرمایا۔ میرے بعد ہونے والی عصیبت، میں نے پوچھا تامل کیا ہے؟ آپ صلی اللہ علیہ وسلم نے فرمایا ایک تو بجائے دوسرے قبیلے پر جھک جائے گا اور اس کی حرمت کو حلال کرے گا۔ میں نے پوچھا تمام کیا ہے؟ آپ صلی اللہ علیہ وسلم نے فرمایا بعض شہر کے لوگ دوسرے شہروں کی جانب جائیں گے اور سردار لوگ یا جماعتیں جنگ میں آمدورفت رکھیں گے۔

ابی امامۃ الباہلی رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا۔ اسلام کے ڈنڈے یکے بعد دیگرے ٹوٹ جائیں گے۔ اور جب ایک ڈنڈا رہ جائے گا تو اس کے قریب والا پکڑ لیں گے۔ سب سے پہلا ڈنڈا حکم کا نقص ہوگا اور آخری ڈنڈا نماز ہوگی۔

حضرت ابن مسعود رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ تمہارے اس طرف صبر کے دن ہیں۔ ان دنوں میں صبر ایسا ہوگا۔ جیسے آگ کو پکڑنا اور اس وقت عامل کو پچاس آدمیوں کا ثواب ملے گا۔ حضرت عمر رضی اللہ تعالیٰ عنہ نے پوچھا کہ ان لوگوں کے پچاس کا اجر ملے گا یا ہم لوگوں میں سے پچاس کا؟ آپ صلی اللہ علیہ وسلم نے فرمایا تم لوگوں میں سے پچاس کا اجر ملے گا۔

اُمّ المؤمنین حضرت اُمّ سلمہ رضی اللہ تعالیٰ عنہا سے روایت ہے کہ میں نے رسول اللہ صلی اللہ علیہ وسلم سے سنا کہ ایک زمانہ ایسا آئے گا کہ اُس میں لوگ پتھے کو چھوٹا چھڑائیں گے اور جھوٹے کو پتھا، امانت دار خیانت کرے گا۔ اور خائن امانت دار بنایا جائے گا۔ وہ شخص گواہی دے گا جس سے گواہی طلب نہیں کی گئی ہوگی اور وہ شخص قسم کھائے گا جس سے قسم کھانے کے لیے نہیں کہا گیا ہوگا اور کمینہ طبیعت اور احمق اسعد الناس ہوگا۔

ابی امامہ سے مروی ہے کہ رسول اللہ صلی اللہ علیہ وسلم نے فرمایا کہ یہ امر زیادہ نہ کرے گا مگر شدت کو اور مال زیادہ نہ کرے گا مگر اصدافے کو آدمی زیادہ نہ کریں گے مگر بخل کو اور قیامت قائم نہ ہوگی مگر اشرار الناس پر۔

حضرت جابر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا جس وقت اس اُمت کا آخر اس اُمت کے اول کو لعنت کرے گا اور جو شخص کسی حدیث کو چھپائے گا وہ گویا اللہ تعالیٰ کی نازل کردہ کسی شے کو چھپائے گا۔

حضرت معاذ بن جبل رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا کہ آخر زمانے میں ایسی قوم آئے گی کہ جس کے چہرے انسانوں جیسے اور قلوب شیطانوں جیسے ہوں گے۔ وہ امر بقیع سے باز نہ رہیں گے۔ اگر تم ان کا اتباع کرو گے تو تم سے مدارات کریں گے اور تم ان سے غائب ہو گے تو وہ تمہاری غیبت کریں گے اور اگر تم ان سے باتیں کر لو گے تو تمہاری تکذیب کریں گے اور اگر تم ان کو امانت دار بناؤ گے تو وہ تمہاری خیانت کریں گے ان کے لڑکے شوخ اور پلید ہوں گے۔ ان کے جوان شاطر ہوں گے اور ان کے بوڑھے معروف کا حکم نہ کریں گے اور منکر سے منع نہ کریں گے۔ ان کو گرامی اور عزیز کرنا ذلت ہوگی اور جو شے ان کے ہاتھوں میں ہوگی اس کا طلب کرنا فقر ہوگا۔ حلیم ان کے یہاں غاوی ہوگا معروف

کا حکم کرنے والا شہم ہوگا اور مومن ان میں ضعیف خیال کیا جائے گا اور فاسق ان میں صاحب شرف ہوگا۔ سنت ان میں بدعت اور بدعت ان میں سنت ہوگی۔ اس وقت ان پر بدسلط ہوگا اور نیک آدمی دعا کرے گا تو اس کی دعا قبول نہیں کی جائے گی۔

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ ایک زمانہ ایسا آئے گا کہ انسان بھیڑیلے بن جائیں گے اور جو نہ بنیں گے تو انھیں بھیڑیلے کہا جائیں گے۔

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا ایک زمانہ ایسا آئے گا کہ انسان کو عاجزی اور بدی کے درمیان اختیار دیا جائے گا اس وقت انسان کو چاہیے کہ عاجزی اختیار کرے اور ہڑائی کو ترک کرے۔

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ میری امت میں بھی وہی بیماریاں ہوں گی جو دیگر امتوں میں ہیں۔ صحابہ نے پوچھا۔ ان امتوں میں کیا بیماری تھی۔ آپ صلی اللہ علیہ وسلم نے فرمایا تنگی لجنہ، مال پر اتنا زنا، ایک دوسرے سے چھوٹ جانا، مسادات کے طور پر رخصت کرنا، آپس میں بغض کرنا اور نجل۔ یہ ان امتوں کی بیماریاں ہیں لوگ یہاں تک سرکشی اختیار کریں گے کہ زنا، ظلم اور زیادتی کریں گے اور حق سے تجاوز بھر آشوب اور فتنہ ہوگا۔

حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا کہ جو شے پہلے اس امت سے اٹھائی جائے گی وہ حیا ہے اور امامت ہے اور اس امت میں جو شے آخر میں رہ جائے گی وہ نماز ہے۔ حضرت سعد سے روایت ہے کہ آپ صلی اللہ علیہ وسلم نے فرمایا کہ قیامت سے

سے پہلے ایک قوم ظاہر ہوگی جو اپنی زبانوں سے اس طرح کھائیں گے جیسے گائیں
کھاتی ہیں۔

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ
علیہ وسلم نے فرمایا کہ آخر زمانے میں عباد جاہل اور قاری فاسق ہوں گے۔

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ
صلی اللہ علیہ وسلم نے فرمایا کہ سب سے خوف ناک عمل جس کے بارے میں
اپنی اُمت کا خطرہ محسوس کرنا ہوں وہ عمل قوم لوط ہے۔

حمید الجہنی سے مروی ہے کہ رسول اللہ صلی اللہ علیہ وسلم نے فرمایا کہ میرے
پاس جبرائیل امین آئے اور انھوں نے کہا کہ آپ صلی اللہ علیہ کی اُمت میں
تین اعمال ہوں گے۔ اس اُمت سے قبل اور کسی اُمت میں وہ عمل نہیں ہوتے
ہیں۔ نباشی کریں گے، اور اپنے آپ کو موٹا بنا دیں گے اور عورتیں عورتوں کے ساتھ
فعل کریں گی۔

ابن عمر سے روایت ہے کہ رسول اللہ صلی اللہ علیہ وسلم نے فرمایا کہ ایک
زمانہ آئے گا اور لوگ مسجدوں میں دنیا کی باتیں کریں گے تم ان کے درمیان نہ بیٹھنا۔
حضرت حسن رضی اللہ تعالیٰ عنہ سے روایت ہے کہ رسول اللہ صلی اللہ
علیہ وسلم نے فرمایا کہ ایک زمانہ آئے گا کہ بادشاہ تیر اور تملشے کے لیے حج
کریں گے اور امیر تجارت کے لیے اور فقراء سوال کرنے کے لیے۔

بکر بن سوادہ رضی اللہ تعالیٰ عنہ سے روایت ہے کہ رسول اللہ صلی اللہ
علیہ وسلم نے فرمایا کہ میری اُمت میں پیدائش ہوگی۔ وہ نعمتوں میں پیدا
ہوں گے اور نعمتوں سے غذا کھائیں گے۔ ان کا مقصد حیات یہی ہوگا کہ خوش
خوراکی بخوش لباسی اور خوش گفتاری، میری اُمت کے یہ بڑے لوگ ہوں گے۔

(مختصر الکبریٰ جلد دوم)

علاماتِ قیامت کی خبر

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ قیامت کی علامت یہ ہے کہ علم اٹھا لیا جائے گا اور چہل پھیل جائے گا اور شراب پی جائے گی اور زنا عام ہوگا۔

حضرت ابو ہریرہ رضی اللہ تعالیٰ عنہ سے روایت ہے کہ ایک اعرابی نے پوچھا۔ یا رسول اللہ صلی اللہ علیہ وسلم! قیامت کب ہوگی؟ آپ صلی اللہ علیہ وسلم نے فرمایا جب امانت ضائع ہونے لگے تو تم قیامت کے منتظر رہو۔ اعرابی نے پوچھا کہ امانت کیونکر ضائع ہوگی؟ آپ صلی اللہ علیہ وسلم نے فرمایا کہ جس وقت کہ معاملہ کا اہل کے سپرد کیا جانے لگے تو تم قیامت کے منتظر رہو۔

حضرت ابو ہریرہ رضی اللہ تعالیٰ عنہ سے روایت ہے کہ نبی پاک صلی اللہ علیہ وسلم کے کسی نے پوچھا قیامت کب ہوگی؟ آپ صلی اللہ علیہ وسلم نے فرمایا اس باب میں جس سے سوال کیا جا رہا ہے، وہ سوال کرنے والے سے زیادہ باخبر نہیں ہے۔ البتہ میں تمہیں علامات بتاتا ہوں۔ جس وقت تم دیکھو کہ لونڈی اپنی مالکہ کو جینے گی، جب تم ننگے پاؤں برہنہ بدن، بہروں اور گونگوں کو روئے زمین پر اپنا بادشاہ بنا دیکھو اور جس وقت تم جانور چرانے والوں کو دیکھو گے کہ بڑی بڑی عمارتیں بنانے میں تگ و دو کریں گے تو یہ قیامت کی نشانیاں ہیں۔

عمر بن العوف سے مروی ہے کہ رسول اللہ صلی اللہ علیہ وسلم نے فرمایا کہ قیامت کے قریب مکہ و فریب کے سال ہوں گے۔ اس وقت جھوٹے کی تصدیق کی جائے گی اور سچے کی تکذیب، خائن امانت دار بنایا جائے گا اور امانت دار خیانت کرے گا اس وقت رو میضہ ناطق ہوگا۔ اصحاب نے پوچھا یا رسول اللہ

صلی اللہ علیہ وسلم رو بیضہ کیا ہے؟ آپ صلی اللہ علیہ وسلم نے فرمایا کہ کمینہ اور حخیر انسان جو مخلوق کے معاملے میں ذخیل ہو جائے۔

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ قیامت کی نشانیوں میں فحش تفحش اور قطع رحمی ہوگا۔ امین کو خیانت سے منسوب کریں گے اور خائن کو امین بنا دیں گے اور خائن معتمد علیہ ہو جائے گا۔

حضرت ابن مسعود رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ قیامت کی یہ علامتیں ہوں گی کہ اولاد غصے ہوگی، اشرار بکثرت ہوں گے، اجنبیوں کے ساتھ سلوک کیا جائے گا، ارحام قطع کیے جائیں گے، ہر ایک قبیلے کے منافق اس کے سردار بن جائیں گے، محرابوں میں آرائش و نقش ہوں گے مگر قلوب ویران ہو جائیں گے اور موہن اپنے قبیلے میں غلام سے زیادہ ذلیل ہوگا۔ اور مرد مردوں کے ساتھ اور عورتیں عورتوں کے ساتھ اکتفا کریں گی، لڑکے ملک کے بادشاہ ہو جائیں گے، مرد عورتوں سے مشورہ کریں گے، ویران مقامات آباد ہوں گے اور آباد مقامات ویران ہوں گے اور محازف اور آلات موسیقی ہوں گے، شرابیں پی جائیں گی اور اولاد زنا کی کثرت ہوگی۔ حضرت ابن مسعود رضی اللہ تعالیٰ عنہ سے کسی نے پوچھا کیا وہ لوگ مسلمان ہوں گے؟ آپ نے فرمایا بے شک اور ایسے بھی لوگ ہوں گے کہ ایک شخص اپنی بیوی کو طلاق دے کر بھی اسے اپنے پاس رکھے گا اور وہ دونوں زانی ہوں گے۔

حضرت ابو موسیٰ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا قیامت قائم نہ ہوگی۔ یہاں تک کہ کتاب اللہ عار گردانی جائے گی، زمانہ کا تقارب ہو جائے گا یعنی ایک زمانہ دوسرے زمانے سے قریب ہو کر مل جائے گا اور سال گھٹ جائیں گے یعنی ان کی مدت کم ہو

جلئے گی اور پھیل کم ہو جائیں گے اور شہم لوگ امانت دار ہو جائیں گے اور امانت دار شہم کے لیے جائیں گے اور جھوٹا سچا ٹھہرایا جائے گا اور سچا جھوٹا سمجھا جائیگا۔ فتنوں کی کثرت ہوگی، نافرمانی معصیت اور حسد اور بخل ظاہر ہوگا اور لوگوں کے درمیان امور میں اختلاف ہو جائے گا اور ہوائے نفس کی پیروی کی جائے گی اور حاکم گمان سے حکم کرے گا اور علم قبض کر لیا جائے گا اور جہل پھیل جائے گا۔ اولاد غصے ہوگی، سردی کا موسم گرمی کا ہو جائے گا، فحش امور ظاہر ہوں گے اور زمین خون سے سیراب ہو جائے گی۔

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ قیامت سے پہلے فحش اور بخل ظاہر ہوگا، امین خیانت کرے گا، خائن امانت دار بنایا جائے گا، معزز اور اشراف لوگ ہلاک ہو جائیں گے اور ماتحت لوگ آقاؤں کی پرواہ نہ کریں گے اور ان پر غلبہ پالیں گے۔

حضرت عائشہ صدیقہ رضی اللہ تعالیٰ عنہا سے روایت ہے کہ رسول اللہ صلی اللہ علیہ وسلم نے فرمایا کہ قیامت سے پہلے اولاد غصے ہوگی اور لپیٹ کثرت سے ہو جائیں گے اور معزز لوگ کم ہو جائیں گے اور جھوٹا بڑے پر جرات کرے گا اور لپیٹ کریم پر جرات کرے گا۔

حضرت عائشہ رضی اللہ تعالیٰ عنہا سے مروی ہے کہ نبی کریم صلی اللہ علیہ وسلم نے فرمایا کہ قریب قیامت کے وقت مغربی چادریں بکثرت اڑھی جائیں گی، تجارت کی کثرت ہوگی، مال کی کثرت ہوگی اور صاحب مال کی تعظیم اس مال کے سبب ہوگی، امور فاحش کی کثرت ہوگی اور لڑکوں کی امارت ہو جائے گی اور عورتوں کی کثرت ہو جائے گی اور سلطان وقت چوری کرے گا اور ناپ تول میں کمی کی جائے گی، مرد کتے کے پلے کی پرورش کرے گا، وہ اس کے لیے اس سے اچھا ہوگا کہ وہ اپنے بیٹے کی پرورش کرے۔ کسی بڑے کی توقیر نہیں ہوگی، کسی چھوٹے

پر رحم نہ کیا جائے گا اور اولادِ زنا کی کثرت ہو جائے گی۔
ابن عمر سے روایت ہے کہ رسول اللہ صلی اللہ علیہ وسلم نے فرمایا کہ قیامت کے قریب ہونے کی علامت یہ ہوگی کہ اشترار کے مراتب بلند ہوں گے اور اختیار کے مدارج پست ہوں گے، باتوں کے دروازے کھل جائیں گے اور عمل ختم ہو جائے گا۔

حضرت انس رضی اللہ تعالیٰ عنہ سے روایت ہے کہ نبی کریم صلی اللہ علیہ وسلم نے فرمایا کہ قیامت کے قریب ہونے کی یہ علامت ہوگی کہ حلال عیاں طور پر دیکھا جائے گا۔ آدمی اس کو دیکھ کر کہیں گے کہ دو راتوں کا حلال ہے مسجدوں میں راستہ بن جائے گا اور ناگہانی موت واقع ہوگی۔

طلحہ بن ابی صحت سے روایت ہے کہ نبی کریم صلی اللہ علیہ وسلم نے فرمایا کہ قیامت کی نشانی یہ ہے کہ آدمی حلال کو دیکھیں گے کہ کہیں گے کہ دو راتوں کا حلال ہے حالانکہ ایک ہی رات کا ہوگا۔

ابن عمر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ قیامت قائم نہ ہوگی یہاں تک کہ انسان راستے میں اس طرح جھٹی کریں گے جیسے گدھے کرتے ہیں۔

ابن بکرہ سے مروی ہے کہ رسول اللہ صلی اللہ علیہ وسلم نے فرمایا کہ قیامت قائم نہ ہوگی یہاں تک کہ قبیلے کے منافق اس کے سردار ہو جائیں گے۔

حضرت ابن مسعود رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ علاماتِ قیامت میں ایک بات یہ ہے کہ لوگ صرف اپنے شناساؤں کو سلام کیا کریں گے اور تجارت اس قدر عام ہو جائے گی کہ بیوی اپنے شوہر کی اعانت کرے گی، قطع رحمی کی جائے گی، جھوٹی گواہی دی جائے گی، شہادتِ حق کو چھپایا جائے گا، ایک شخص مسجد کے پاس سے گزرے گا

مگر نماز نہ پڑھے گا۔

عداء بن الخالد سے مروی ہے کہ رسول اللہ صلی اللہ علیہ وسلم نے فرمایا کہ قیامت سے پہلے لوگ اپنے شناساؤں کو سلام کیا کریں گے اور مسجدیں راستہ بن جائیں گی۔
عبدالرحمن الانصاری سے روایت ہے کہ رسول اللہ صلی اللہ علیہ وسلم نے فرمایا کہ قیامت قریب ہونے کی ایک علامت یہ ہے کہ بارش کی کثرت ہوگی اور نبات کی قلت ہوگی اور قاریوں کی کثرت ہوگی اور فقیروں کی قلت اور امراء کی کثرت اور امینوں کی قلت ہو جائے گی۔

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا ہے کہ قیامت نہ ہوگی مگر اس سے پہلے عرب کی سرزمین سبزہ زار اور چراگاہیں اور نہریں ہو جائیں گی اور یہاں تک کہ شترسوار عراق اور مکہ کے درمیان سفر کرے گا مگر اسے کسی قسم کا خطرہ نہ ہوگا، سوائے راستہ بھٹکنے کے۔
حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ قیامت سے پہلے زمانہ قریب ہو جائے گا اور سال ایک ماہ کی اور ایک ہفتہ کی مثل اور ایک دن کے مثل ہو جائے گا اور دن اس طرح گزرے گا جیسے لکڑیوں یا گھاس کا گٹھا جلتا ہے۔

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ اگر میری امت چھ امور کو حلال کرے گی تو ان کی ہلاکت ہوگی وہ باہم لعنت کرنے لگیں گے، شراب پیئیں گے، حریر پہنیں گے، گانے والیاں ہوں گی اور مرد مردوں کے ساتھ اور عورتیں عورتوں کے ساتھ اکتفاء کریں گے۔

حضرت ابن عباس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ میرا خیال ہے کہ تم میرے بعد مسجدوں کو بلند بناؤ گے جیسے یہود نے اپنے کنیسہ اور عیساٹیوں نے اپنے گرجا بلند بناتے ہیں۔


حضرت عمر بن الخطاب رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ کسی قوم کا عمل اس وقت بُرا ہوا جب انہوں نے مسجدوں کو نہری نقش و نگار سے آراستہ کر لیا۔

حضرت ابن مسعود رضی اللہ تعالیٰ عنہ سے روایت ہے کہ قیامت سے قبل لوگ میراث تقسیم کرنا چھوڑ دیں گے اور دشمن کی غنیمت سے خوشی نہ ہوگی۔ علامہ جلال الدین سیوطی رحمۃ اللہ علیہ فرماتے ہیں کہ امر اول پایا گیا ہے، امثانی کے مبادی ظاہر ہو گئے ہیں۔ اس لیے کہ صدی کے ذریعوں نے بہت سے داروں کو ان کی میراثوں سے محروم کر دیا ہے۔

حضرت ابو ہریرہ رضی اللہ تعالیٰ عنہ سے مرفوعاً روایت ہے کہ قیامت قائم نہ ہوگی یہاں تک کہ سر زمین عرب سر بہر چراگاہیں اور نہریں ہو جائیں گی۔ حضرت ابن مسعود رضی اللہ تعالیٰ عنہ سے مرفوعاً مروی ہے کہ قیامت قائم نہ ہوگی یہاں تک کہ مسجدیں راستہ بن جائیں گی، ایک شخص دوسرے شخص کو تعارف کی بنا پر سلام کرے گا، عورت اور اس کا شوہر تجارت کریں گے، گھوڑوں اور عورتوں کی قیمت گراں ہو جائے گی۔ پھر ارزاں ہوگی تو قیامت تک ارزاں رہے گی۔

(مخبر اللکبری جلد دوم)

میں ناوم گنہگار تو سے غافر
میں تکتا ہوں بس تیری پنجم کرم کو
کہہیں گے تعجب سے یہ اہل حشر
کہ خلیسک سا خافی بھی جب سے ارم کو



چہل حدیث

حضور پر نور نبی الکریم صلی اللہ علیہ وسلم نے فرمایا ہے کہ جو شخص میری امت کے فائدے کے واسطے دین کے کام کی چالیس حدیثیں سنائے گا اور یاد کرے گا اللہ تعالیٰ اس کو قیامت کے دن عالموں اور شہیدوں کی جماعت میں اٹھاوے گا اور فرمائے گا کہ جس دروازے سے چاہے جنت میں داخل ہو جاؤ۔ احادیث کے عظیم الشان ثواب کے لیے سینکڑوں علمائے امت نے اپنی اپنی طرز میں چہل حدیث لکھیں جو مفید عام ہوئیں۔

میری حیثیت۔ کم علمی اور حوصلہ سے بہت زیادہ تھی کہ اس میدان میں قدم رکھتا۔ لیکن جب آنحضرت صلی اللہ علیہ وآلہ وسلم کے اسوہ حسنہ اور خلق عظیم کو اس نیت سے مرتب کیا کہ ہر عام فرد اس سے مستفید ہو تو مناسب معلوم ہوا کہ آخر میں حضور نبی کریم صلی اللہ وسلم کی احادیث کے مختصر جملے درج کر دیے جائیں تاکہ ہر پڑھنے والا ان کو یاد بھی کر سکے۔

جہل حدیث کے نام سے احادیث رسول صلی اللہ علیہ وسلم کے جو مجموعے مختلف ادوار میں مرتب ہوئے ہیں، انہیں مسلمانوں میں ہمیشہ بڑی مقبولیت حاصل رہی ہے جس کی وجہ سے شعرائے کرام نے انہیں شاعری کا لباس پہنانے کی سعادت بھی حاصل کی۔


”اربعین جامی“ بھی انہی میں سے ایک ہے جس میں مشہور فارسی شاعر مولانا عبدالرحمن جامی نے چالیس منتخب حدیثوں کو منظوم قطععات کی ٹری میں پرو دیا ہے اور مولانا ظفر علی خاں رحمانی نے انہیں منظوم اردو قالب میں ڈھالا ہے۔ میں یہ احادیث ”اربعین جامی رحمانی“ مولانا ظفر علی خاں رحمانی کے منظوم اردو ترجمے کے ساتھ بطور تحفہ و سوغات اس کتاب کے آخری باب میں پیش کرتا ہوں۔ قارئین اکرام ان احادیث کو غور سے پڑھیں، یاد کریں اور ان پر عمل کر کے خلد بریں کے مستحق ہوں۔ آمین یا رب العالمین۔

احقر العباد ڈاکٹر خلیل احمد قادری عفی عنہ

یکم ربیع الاول ۱۴۱۳ھ

مطابق

۱۱۔ ستمبر ۱۹۹۱ء بروز بدھ



①

قَالَ النَّبِيُّ صَلَّى اللَّهُ عَلَيْهِ وَسَلَّمَ

نبی صلی اللہ علیہ وآلہ وسلم نے فرمایا:
لَا يُؤْمِنُ أَحَدُكُمْ حَتَّى يُحِبَّ لِأَخِيهِ مَا يُحِبُّ لِنَفْسِهِ
کوئی تم میں سے مومن نہیں ہو سکتا حتیٰ کہ جو چیز اپنے لیے پسند رکھتا ہو وہی
اپنے بھائی کے لیے پسند کرے۔

جاتے

ہر کے رالقب مکن مومن گرچہ از سخی جان و تن کاہد
تا سخا بہ برادر خود را آنچه از بہر خویشتن خواہد

ظفر علی خان مسلمانو اسی صورت میں تم ہوا اہل ایمان سے
کہ جو الفت ہے اپنے نفس سے ہوا اپنے انجان سے

②

مَنْ أَعْطَى لِلَّهِ وَمَنَعَ لِلَّهِ وَأَحَبَّ لِلَّهِ وَالْبُغْضَ لِلَّهِ فَقَدْ اسْتَكْمَلَ الْإِيمَانَ
جو شخص اللہ کے لیے دیتا ہے اور اللہ کے لیے روکتا ہے اور اللہ کے لیے بغض
کرتا ہے، یقیناً اُس نے اپنے ایمان کو کامل کر لیا۔

جاتے

ہر کہ در حبت و بغض و منع و عطا نبودش دل بغنی بر حق مائل
نقد ایمان خویش را باید بر محبت قبول حق کامل

ظفر علی خان عطا و منع و حبت و کین میں جو اللہ والے ہیں!
وہی ایمان میں کامل ہیں سیدھی راہ والے ہیں!

(۳)

الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ
مسلم وہی ہے، جس کی زبان اور ہاتھ سے مسلمان محفوظ رہیں۔

حیات

مسلم آن کس بود بقول رسولؐ گرچہ عامی بود وگر عالم
کہ بہر جا بود مسلمانے باشد از قول و فعل او سالم

ظفر علی خاں ترا قول اور فعل ایذا نہ دیتا ہو جو مسلم کو
تو اے مسلم! پہنچ جاتا ہے تو اسلام کی رلم میں

(۴)

خَصَلْتَانِ لَا يَجْتَمِعَانِ فِي مُؤْمِنٍ الْبُخْلُ وَسُوءُ الْخَلْقِ
دو خصتیں مومن میں کبھی نہیں ہو سکتیں، بخل اور بد خلقی۔

حیات

بذل کن مال خوئے نیکو درز راہ ایساں اگر ہسی پتوئی
زانکہ در بیچ مومنے باہم نشود جمع بخل و بدخونی

ظفر علی خاں سرشت اسلام کی ہے مانع بخل و بد اخلاقی
زواقض میں ہمیشہ سے چل آتی ہے ناپسندی

(۵)

يَشِيْبُ ابْنَ اَدَمَ وَ تَشْبُ فِيْهِ خَصْلَتَانِ، الْحِرْصُ وَ طَوْلُ الْاَمَلِ
 آدمی بوڑھا ہو جاتا ہے اور اس میں دو خصلتیں جوان ہو جاتی ہیں، حرص اور لمبی امید۔

جائے

آدمی رازِ پیری افزاید ہر زمان در بنائے عمرِ غفل
 لیک دروے جوان شود دو صفت حرص بر جمع مال و طولِ اہل

ظفر علی سے خان ہوا و حرص ہے و سہم تمہاری زندگانی کا
 بڑھاپے پر اسی سے رنگ چڑھتا ہے جوانی کا

(۶)

مَنْ لَمْ يَشْكُرِ النَّاسَ لَمْ يَشْكُرِ اللّٰهَ
 جو کوئی انسان کا شکر گزار نہیں ہوتا، وہ اللہ کا بھی شکر گزار نہیں۔

جائے

بتو نعمت کہ دست ہر کہ رسد نہ بمیدانِ شکر کو بی پای
 کے بشکرِ خدا قیام کند تارکِ شکرِ بندگانِ خدا!

ظفر علی سے خان

وہ انسان جو نہیں منت پذیر انسان کے احساں کا
 ادا حق اُس سے ہو سکتا نہیں ہے شکرِ یزداں کا

(۷)

مَنْ لَا يَرْحَمِ النَّاسَ لَا يَرْحَمُهُ اللَّهُ
جو آدمیوں پر رحم نہیں کرتا، اللہ اس پر رحم نہیں کرتا۔
جاتے

رحم کن رحم زانکہ بر رخ تو در رحمت جز از تو نکشاید
تا تو بر دیگران نہ بخشائی ارحم الراحمین نہ بخشاید
ظفر علی خان

ذہا رحمت جس کو بے کسوں اور ناتوانوں پر
لگائی تھرا اس نے حق کی رحمت کے خزانوں پر

(۸)

الدُّنْيَا مَلْعُونَةٌ وَمَلْعُونٌ مَّا فِيهَا إِلَّا ذَكَرَ اللَّهُ تَعَالَى
دنیا اور دنیا میں جو کچھ ہے لعنت کے قابل ہے سوائے اللہ تعالیٰ کے ذکر کے

جاتے

بدف لعنت خدا آمد دنیا و ہرچہ ہست در دنیا
غیر ذکر خدا کہ صاحب ذکر در دو عالم بر رحمت ست اولیٰ

ظفر علی خان

یہ دنیا اور جو کچھ اس میں ہے لعنت کے قابل ہے
مگر جس کو خدا یاد آئے وہ رحمت کے قابل ہے

۹

لَعْنَةُ عَبْدِ الدِّينَارِ وَلَعْنَةُ عَبْدِ الدَّرْهِمِ
دینار پرست اور درہم پرست ملعون ہیں۔

جائے

گرچہ ہست آفتابِ رحمتِ حق شاملِ ذرہ ذرہ عالم
باد ازاں دور بندہ دینار بار ازاں دور بندہ درہم

ظفر علی خاں

جہاں میں جس قدر ہیں درہم و دینار کے بندے
ہیں اُن کے واسطے پھیلے ہوئے پھٹکار کے پھندے

۱۰

دُمُ عَلَى الطَّهَارَةِ يُوَسِّعُ عَلَيْكَ الرِّزْقُ
ہمیشہ پاک صاف رہو۔ روزی تم پر فراخ کر دی جائے گی۔

جائے

اے کز آلودگی تو شب و روز فاقہ و فقر تو زیان شود
با طہارت بائش تا بر تو روزی تنگ تو گشادہ شود

ظفر علی خاں

اگر آلودہ داماں کو طہارت سے گرائش ہو
تو دن تنگی کے سب کٹ جائیں روزی میں کٹائش ہو

(۱۱)

لَا يُلْدَعُ الْمُؤْمِنُ مِنْ جُحْرٍ وَاحِدٍ مَكْرَتَيْنِ
 مومن ایک سوراخ سے دو دفعہ نہیں ڈسا جاتا۔

جائے

دیگر اڑوے مدارِ چشم ونا ہر کہ شد با تو در جفا گستاخ
 زانکہ ہرگز دوبارہ مومن را نگزد مار از یکے سوراخ

ظفر علی خاں

مکرر نیشِ عقرب کا نزا عاقل نہیں چکھتا
 اسی سوراخ پر انگلی مسلمان پھر نہیں رکھتا

(۱۲)

الْوَعْدُ دِينٌ

وعدہ ایک قسم کا قرض ہے۔

جائے

مرد را ہر چه بگذرد بزبان عیب باشد ورائے آل کردن
 وعدہ بر صاحبِ کرم قرض است فرض باشد ادائے آل کردن

ظفر علی خاں

کسی سے وعدہ کرتے ہو تو لازم ہے وفا کرنا
 کہ یہ ایک قرض ہے اور فرض ہے اس کا ادا کرنا

(۱۳)

الْمَجَالِسُ بِالْأَمَانَةِ

مجلسوں کے راز امانت ہیں۔
جامتےاے شدہ محرم مجالس راز راز ہر مجھے امانت تست
مکن افشائے راز مجلس کس زانکہ افشائے آن خیانت تست

ظفر علی خاں

کسی محفل میں شامل ہو تو اس نیکتہ پہ عامل ہو
کہ راز ایسی امانت اس کی ہے تم جس کے حاصل ہو

(۱۴)

الْمُسْتَشَارُ مَوْتِمِنْ جَو

جس سے مشورہ لیا جاتا ہے وہ امین ہوتا ہے۔

جامتے

ہر کہ در مشورت امین نشود گر چہ باشد امین رُوئے زمیں
چوں نہاں داد آنچه مصلحت ست خانمش خواں بہ مصلحت نہ امیں

ظفر علی خاں

کسی کو مشورہ دے کر وہی کچھ راز دیں سمجھے
جو اپنے آپ کو اس کے مصالح کا امیں سمجھے

۱۵

السَّمَاخُ رِبَاخٌ

سماوت منفعت ہے۔

جائے

سود اگر بایدت زماہِ خویش دستِ بخشش کُشا و بخشایش
سودت اکنوں تائش و فردا در حواریِ خدائے آسایش

ظفر علی خاں

یقینی نفع ہے جس میں سماوت وہ تجارت ہے
خدا کی راہ میں دینا نہیں جانا اکارت ہے

۱۶

الَّذِينَ شَكِنُ الدِّينِ

قرض دین کے لیے عیب ہے۔

جائے

نکشہ بہر مالِ دُنیا رنج ہر کہ خواہد کمالِ بہرہ دین
چہرہ دین مکن بنا سخن دین تا نکاہد جمالِ چہرہ دین

ظفر علی خاں

نہ ڈالو اے مسلمانوں گلے میں قرض کا پھندہ
ہما جن کی کرے کیوں بندگی اللہ کا بندہ!

(۱۷)

الْقَنَاعَةُ مَا لَا يَنْفَدُ

قناعت ایک ایسا مال ہے جو ختم نہیں ہوتا۔

جائے

صاحبِ حرص را ز خوانِ کرم فیضِ احساں نمی رسد ہرگز
بقناعت گرائے کایں مالیت کہ بیایاں نمی رسد ہرگز

ظفر علی خان

گھٹانے سے نہیں گھٹتا قناعت مال ہے ایسا
ہے رونق اس سے گودڑ کی چھپا یہ لال ہے ایسا

(۱۸)

نَوْمُ الصُّبْحَةِ تَمْنَعُ الرِّزْقَ

صبح کے وقت سونا روزی کو روکتا ہے۔

جائے

اے کربتہ کسبِ روزی را صبحِ خیزی دلیلِ فیروزیت
بہر خوابِ صباحِ چشمِ بند زانکہ این خوابِ مانعِ روزیت

ظفر علی خان

چڑھے دن تک پڑے لیتے ہیں خراٹے جو بستر پر
نہیں رہتا کوئی حق ان کی روزی کا مقتدر پر

(۱۹)

أَفَةُ السَّمَّاحِ الْمَنَّانِ

احسان جتنا ناخود و کرم کے لیے آفت ہے
جائے

کے بہ نعمت کے شود بدل گرم چوں بہ منت کنند دم سردے
غیر بادِ خزانِ منت نیست آفتِ روضہ جو انمردے
ظفر علی خاں

کسی پر گر کر و احساں نہ لو بھولے سے نام اس کا
سخاوت کا یہ ہے شود اور لینا ہے حرام اس کا

(۲۰)

السَّعِيدُ مَنْ وَعِظَ بِغَيْرِهِ

سعادت مند وہی ہے جو غیر کے حال کو دیکھ کر نصیحت پکڑے۔

جائے

نیک بخت اُس کی سیکھی نبرد رشک بر نیک بختی و گراں
سختی روزگارِ نادیدنی پند گیسو ز سختی و گراں
ظفر علی خاں

سعادت اُس نے کی ہے ایزدِ متعال سے حاصل
ہوئی ہے جس کو عبرت دوسروں کے حال سے حاصل

۲۱

كَفَى بِالْمَرْءِ إِثْمًا أَنْ يُحَدِّثَ بِكُلِّ مَا سَمِعَ

انسان کے لیے یہ گناہ کافی ہے کہ وہ ہر ایک سنی بات بیان کر دے۔

جائے

مرد را بس ہیں گنہ کہ قدم از مقرر اماں نہد بیرون
ہر کہ آید درون روزن گوش از زبان خود او دہد بیرون

ظفر علی خاں

زباں سے کان کی گر پردہ داری ہو نہیں سکتی
بڑی اس سے کوئی لغزش تمہاری ہو نہیں سکتی

۲۲

كَفَى بِالْمَوْتِ وَاعِظًا

موت کافی ناصح ہے۔

جائے

چند گیری بہ مجلس واعظ پائے منبر پئے گرفتن پند
واعظ تو بس "ہمراہ" نعرہ نوحہ گریب انگ بلند

ظفر علی خاں

اجل سے بڑھ کے واعظ کیا کریں گے نکتہ آموزی
جو کرنی ہے تو کر لو موت ہی سے عبرت اندوزی

خَيْرُ النَّاسِ أَنْفَعُهُمْ لِلنَّاسِ

سب لوگوں سے بھلا وہ ہے جو سب سے بڑھ کر نفع رساں ہے۔

جاءت

ایک پرسی کہ بہترین کس کیفیت گویم از قول بہترین کساں
بہترین کس کے بود کہ ز خلق بیش باشد بخلق نفع رساں

ظفر علی خان

کوئی انسان اُس انسان کے درجہ کو نہیں پہنچا
کہ جس کی ذات سے لوگوں کو نفع بہترین پہنچا

إِنَّ اللَّهَ يُحِبُّ السَّهْلَ الطَّيْلَقَ

اللہ تعالیٰ نرم خو اور کشادہ رو آدمی کو دوست رکھتا ہے۔

جاءت

تا خدا دوست گیرد با خلق یک دل و یک زبان و یک و باش
شاد طبع و شگفتہ خاطر زی نرم خوی و کشادہ ابرو باش

ظفر علی خان

خدا رکھتا ہے اُس کو دوست جو ہنس مکھ ہو خوش خو ہو
شگفتہ جس کی فطرت ہو کشادہ جس کا ابرو ہو

(۲۵)

تَهَادُوا تَحَابُّوا
ایک دوسرے کو تحفے تحائف بھیج کر محبت کو بڑھاؤ۔
جائے

دوستی مغز و پوست شہمی است تاکے از مغز سونے پوست روید
بہدایا کنسید داد و ستد تاہم زان وسیلہ دوست شوید
ظفر علی خان

محبت ہدیہ و سوغات دے کر بڑھی جاتی ہے
جو سیلاب آئے ندی میں تو آخر چرٹھ ہی جاتی ہے

(۲۶)

اطْلُبُوا الْخَيْرَ عِنْدَ حَسَنِ الْوَجْوَةِ
نیکی اور بھلائی خوش چہرہ لوگوں سے طلب کیا کرو۔

جائے

برادر خوب روئے منزل گزیر چوں پئے حاجتے بروں آئی
تا ازاں بیشتر کہ حاجت تو دہد از دیدنش بیاسانی

ظفر علی خان

ہے جس کی صورت اچھی اُس سے کرنا ہے سوال اچھا
کہ حال اچھا ہے جس کا غالباً اُس کا ہے قال اچھا

(۲۷)

زُرْ غِبًّا تَزِدُّ حُبًّا

ناغمہ کر کے ملا کر داس سے محبت بڑھتی ہے،

جَامِعٌ

دیدن دوست دوست را کہ گہ چہرہ دوستی بسیار آید
 ز اتفاق دوام صحبت شان شوق کا ہر ملالت افزاید

ظفر علی خاں

ملاقاتوں میں لطف آتا ہے کچھ مدت کی دوری سے!
 گھٹانے کیوں ہو اس کورات اور دن کی حضوری سے

(۲۸)

طُوبَى لِمَنْ شَغَلَهُ عَيْبُهُ عَنْ عَيْبِ النَّاسِ

اُس شخص کے لیے خوشخبری ہے جس کو اپنی عیب جوئی دوسروں کے عیب پر نظر ڈالنے
 کی فرصت نہ دے۔

جَامِعٌ

اے خوش آنکہ بعیب بینی خویش پیشوائے نہیںدوراں گردد
 عیب او پیش دیدہ دل او پردہ عیب دیگران گردد

ظفر علی خاں

مبارک وہ ہیں جو عیب اپنے رکھتے ہیں لگا ہوں ہیں
 نظر جن کی نہیں ابھی ہے غیروں کے گناہوں میں

(۲۹)

الْغِنَى الْيَأْسُ مِمَّا فِي أَيْدِي النَّاسِ
 تو نگری لوگوں کے مال و دولت سے ناامید ہونے کا نام ہے۔

جائے

گردلت را تو نگری باید کہ تو نگری دلی نکو بہنریست
 بازکش دستِ ہمت از چیزے کہ بدستِ تصرفِ دگریست

ظفر علی خان

اگر کرنا ہے نکتہ بے نیازی کا تجھے از بر
 تو جو کچھ دوسروں کا ہے نہ رکھ ہرگز نظر اس پر

(۳۰)

مِنْ حُسْنِ إِسْلَامٍ الْمَرْءُ تَزَكَّى مَا لَا يَعْزِيهِ
 انسان کے اسلام کی خوبی یہ ہے کہ غیر ضروری امور کو ترک کرے۔

جائے

مآشود در جهانِ علم و عمل شاہدِ دینِ تو جمالِ آفزائے
 زانچہ در خود نیفتد بازیت زانچہ لائقِ بنا شدتِ بازائے

ظفر علی خان

عیاں ہو جائے گا اسلام کی خوبی کا راز اس سے
 کہ جو کچھ بے ضرورت ہو بجائے احترام اس سے

لَيْسَ الشَّدِيدُ بِالصُّرْعَةِ إِنَّمَا الشَّدِيدُ الَّذِي يَمْلِكُ
نَفْسَهُ عِنْدَ الْغَضَبِ

کسی کو بچھاڑ دینے سے کوئی قوی نہیں ہوتا۔ قوی وہی ہے جو غضب کے وقت اپنے نفس کو قابو میں رکھے۔

جائے

پہلوان نیست آنکہ در گشتی پہلوان دگر بیندازد
پہلوان آں بود کہ گاہ غضب نفس آمارا را زبوں سازد

ظفر علی خاں

صغوں کو تم نے اٹھا، پہلوانوں کو بچھاڑا بھی
مگر غصے میں دیو نفس کا لنگر اکھڑا بھی

(۳۲)

لَيْسَ الْغِنَىٰ عَنْ كَثْرَةِ الْعَرِضِ إِنَّمَا الْغِنَىٰ عَنِ النَّفْسِ
تو نگری مال و اسباب کی کثرت کا نام نہیں ہے۔ تو نگری دل کی تو نگری کو کہتے ہیں۔

جائے

ز تو نگر کے بود کہ بمال کار پرداز چارہ ساز بود
آں بود کہ شہودِ فضلِ خدائے از زر و مال، بے نیاز بود

ظفر علی خاں

غنی اُس کو نہ سمجھو جس کے گھر میں نقرہ و زر ہو
غنی اُس کس کو کہتے ہیں کہ جو دل کا تو نگر ہو

(۳۲)

الْحَزْمُ سَوْءُ الظَّنِّ

اگاہی و عاقبت اندیشی یہ ہے کہ انسان مطمئن نہ ہو۔

جائے

عزم مرداں بود کہ در ہمد وقت در حق خویش بدگماں باشد
در ہمہ کار احتیاط کند تا ز ہر گید در آماں باشد

ظفر علی خات

اگر ہو تو یہی محتاط ہونے کی نشانی ہو!
کہ اپنے او پر انساں کو ہمیشہ بدگمانی ہو

(۳۳)

الْعِلْمُ لَا يَحِلُّ عَنْهُ صَدٌّ

علم سے روکنا حلال نہیں ہے۔

جائے

اے گنا نما یہ مسد و دانشور کہ ترا علم دیں بود معلوم
مستعد را ازاں مشو مانع مستحق را ازاں مکن محسوم

ظفر علی خات

ہر اک انساں کو حق ہے علم کی دولت سے ہونا
کسی کو روکنا اس سے نہیں اسلام میں جائز

(۳۵)

الْكَلِمَةُ الطَّيِّبَةُ لِلنَّاسِ صَدَقَةٌ
سائل کو نیک کلمہ کہہ کر رخصت کرنا بھی صدقہ ہے
جائے

سخن نرم، گوئے با سائل گر زماش نمی دہی نفقہ
زانکہ در رُوئے اہل حاجت بہت قول خوش از مقولہ صدقہ

ظفر علی خاں

اگر خالی ہو جیب اور مرتبہ سائل کا پہچانہ
تو بیٹھی بات کو خیرات کا نعم البدل جانو!

(۳۶)

كَثْرَةُ الصِّحْحِكِ تَمِيتُ الْقَلْبَ

بہت ہنسنا دل کو مڑہ کر دیتا ہے۔

جائے

خرم آن کس کہ بہر زندہ دلی زیر لب خندہ را بمیداند
خندہ کم کن کہ خندہ بیار صد دل زندہ را بمیداند

ظفر علی خاں

ہنسو لیکن نہ اتنا جس سے دل پڑمردہ ہو جائے
طبیعت ہو منعقد اور مذاق افسردہ ہو جائے

(۳۷)

الْجَنَّةُ تَحْتَ أَقْدَامِ الْأُمَّهَاتِ
بہشت ماؤں کے قدموں کے نیچے ہے۔

جائے

سریرِ مادرِ مکش کہ تاجِ شرفِ گردے از راہِ مادران باشد
خاکِ شو زیرِ پائے او کہ بہشتِ در قدمِ گاہِ مادران باشد

ظفر علی خان

زمین پھیلی ہوئی ہے جس طرح افلاک کے نیچے
یونہی جنت بھی ہے ماں کے قدم کی خاک کے نیچے

(۳۸)

الْبَلَاءُ مُؤَكَّلٌ بِالْمَنْطِقِ
مصیبت آدمی کے کلام کے ساتھ وابستہ ہے۔

جائے

ہر کہ شد مبتلا بہ پرگوئی بہ بلائے عجب گرفتار است
ہر بلائے کہ میرسد بکساں بیش تر از ممرِ گفتار است

ظفر علی خان

زباں اس کو نہ سمجھو ہے یہ اک آفت کا پیر کالا
نہ رکھو گے جو قابو میں تو کروے گی تہ و بالا

(۳۹)

النَّظْرَةُ سَهْمٌ مَسْمُومٌ مِّنْ سِهَامِ ابْلِيسَ
بد نظری شیطان کے تیروں میں سے ایک تیر ہے۔

جائے

دیدنی زلف و حالِ نامحرم دائرہ کید و دامِ تلبیس است
ہر نظر ناوکیست زہرِ آلود کز زشت و کانِ ابلیس است

ظفر علی خات

نظر کا تیر نامحرم پر جب تم نے چلایا ہے!
اسے ابلیس نے زہرِ ہلاہل میں بچھایا ہے

(۴۰)

لَا يَتَّبِعُ الْمُؤْمِنُ مَن دُونِ جَارِهِ
مومن اپنے ہمسایے سے علاحدہ کبھی پیٹ نہیں بھرتا۔

جائے

ہر کہ در خطہٴ مُسلمانی باشد از نقدِ دیں گرانمایہ
کے پسند کہ خود بچھد سیر بنشد گرسنہ ہمسایہ

ظفر علی خات

نہیں ہے شاہد تک اس میں اے مسلم تری خو کا
کہ خود تو پیٹ بھر کر کھائے ہمسایہ رہے بھوکا

صرف ۱۵ منٹ میں

۹۔ قرآن پاک اور ایک ہزار آیات پڑھنے کا ثواب حاصل کریں

ایک تو پورے قرآن پاک پڑھنے کی جو فضیلت ہے اس کی بلابری نہیں ہو سکتی۔ دوسرا اللہ تعالیٰ کا خاص کرم اس اُمتِ محمدی پر ہے کہ اس نے ان چھوٹی چھوٹی سورتوں کے پڑھنے پر کتنی بڑی فضیلت دے رکھی ہے جو ذات قرآن پاک کے چھوٹے سے حصے کی تلاوت کرنے پر اتنا بڑا انعام دے رہی ہے وہ پورے قرآن پاک کی تلاوت پر راضی ہو کر کتنا اجرِ عظیم دے گی۔

سُورَةُ الْفَاتِحَةِ تین مرتبہ پڑھنے کا ثواب ۲ قرآن پاک پڑھنے کے برابر ہے

(رواہ عبداللہ بن عباس کوالہ تفسیر مواہب الرحمن ص ۱۵)

آیة الْكُرْسِيِّ چار مرتبہ پڑھنے کا ثواب ایک قرآن پاک پڑھنے کے برابر ہے۔

(رواہ احمد کوالہ تفسیر مواہب الرحمن جلد ۱ ص ۱۱)

سُورَةُ الْقَدْرِ چار مرتبہ پڑھنے کا ثواب ایک قرآن پاک پڑھنے کے برابر ہے۔

(فردوسِ ولیمی کوالہ مسند احمد حاشیہ جلد ۱ ص ۲۸۲)

سُورَةُ الزَّلْزَالِ دو مرتبہ پڑھنے کا ثواب ایک قرآن پاک پڑھنے کے برابر ہے۔

(ترمذی جلد ۲ ص ۱۷)

سُورَةُ الْعَادِيَاتِ دو مرتبہ پڑھنے کا ثواب ایک قرآن پاک پڑھنے کے برابر ہے۔

(رواہ ابو عبیدہ کوالہ تفسیر مواہب الرحمن جلد ۱ ص ۱۳)

سُورَةُ التَّكْوِيْنِ ایک مرتبہ پڑھنے کا ثواب ہزار آیتوں کے پڑھنے کے برابر ہے۔

(بیہقی کوالہ مشکوٰۃ شریف ص ۱۹)

سُورَةُ الْكٰفِرُوْنَ چار مرتبہ پڑھنے کا ثواب ایک قرآن پڑھنے کے برابر ہے۔

(ترمذی ص ۱ جلد ۲)

سُورَةُ النَّصْرِ چار مرتبہ پڑھنے کا ثواب ایک قرآن پڑھنے کے برابر ہے۔

(ترمذی جلد ۱ ص ۱۱۱)

سُورَةُ الْاِخْلَاصِ تین مرتبہ پڑھنے کا ثواب ایک قرآن پڑھنے کے برابر ہے۔

(بخاری ص ۵، جلد ۲ - مسلم ص ۲، جلد ۱)

پس اتنا اگر کوئی مسلمان پڑھ لے تو نو قرآن اور ایک ہزار آیتوں کے پڑھنے کا ثواب پاسکتا ہے یعنی کم سے کم محنت اور زیادہ سے زیادہ انعام۔ یہ شخص اللہ تعالیٰ کا فضل ہے اس امت محمدی پر۔ کیا ہی اچھا ہو کہ ہر مسلمان اتنا پڑھ لیا کرے۔ جس کے پڑھنے میں تقریباً ۱۵ منٹ صرف ہوتے ہیں۔ یہ چھوٹی چھوٹی سورتیں آپ چلتے پھرتے بھی پڑھ سکتے ہیں۔ یہ سورتیں پڑھ کر آپ اپنے مردوں کو ایصالِ ثواب کر سکتے ہیں۔ اَسْتَغْفِرُ اللّٰهَ الَّذِي لَا اِلهَ اِلَّا هُوَ الْحَيُّ الْقَيُّومُ وَ اَتُوْبُ اِلَيْهِ۔ جس شخص نے سوتے وقت یہ کلمات تین مرتبہ پڑھے اس کے تمام گناہ معاف ہو جائیں گے خواہ وہ سمندر کی جھاگ کی مانند ہوں۔ (مشکوٰۃ شریف ص ۱۱۱ جلد ۱)

حدیث شریف ہے کہ جو شخص رمضان المبارک میں قرآن مجید کا دل لیں کو پڑھے گا تو اس کے پڑھنے کی برکت سے اللہ تعالیٰ اس کے لیے دس مرتبہ قرآن پڑھنے کا ثواب لکھ دیں گے۔ (ترمذی ص ۱۱۶)

شَبِّ قَدْرٍ مِّمَّيْنِ پڑھنے کی دعا

حضرت عائشہ صدیقہ رضی اللہ تعالیٰ عنہا نے رسول اللہ صلی اللہ علیہ وسلم سے دریافت کیا کہ شب قدر میں کیا دعا پڑھوں؟ آپ صلی اللہ علیہ وسلم نے ارشاد فرمایا یہ دعا پڑھا کرو۔ اَللّٰهُمَّ اِنَّكَ عَفُوٌّ رَّحِيْمٌ فَاعْفُ عَنِّي۔

(ترمذی بحوالہ مشکوٰۃ صفحہ ۱۸۲)

روزانہ کے اوراد

۱۰۰ مرتبہ	یا عزیز یا اللہ	بعد نماز فجر
۱۰۰	یا کریم یا اللہ	بعد نماز ظہر
۱۰۰	یا جبار یا اللہ	بعد نماز عصر
۱۰۰	یا ستار یا اللہ	بعد نماز مغرب
۱۰۰	یا غفار یا اللہ	بعد نماز عشا

ایک مرتبہ	ہر نماز کے بعد آیت الکرسی
دس مرتبہ	سورہ اخلاص
دس مرتبہ	کلمہ توحید
ایک دفعہ مع کلمہ تہجد ایک مرتبہ	تسبیح فاطمہ
جس قدر زیادہ پڑھ سکے	درود شریف

استغفار اولیاء

أَسْتَغْفِرُ اللَّهَ رَبِّي مِنْ جَمِيعِ مَا كَرِهَ اللَّهُ قَوْلًا فَعَلًّا سَعًا
 نَاطِرًا وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ


روزانہ سو بار

استغفار ملائکہ

سُبْحَانَ اللَّهِ وَبِحَمْدِهِ
 أَسْتَغْفِرُ اللَّهَ ط

سُبْحَانَ اللَّهِ الْعَظِيمِ وَبِحَمْدِهِ
 روزانہ سو بار

محبوب اسلام
 ببارگاہ خیر الانام



تم پہ لاکھوں درود

تم پہ لاکھوں سلام

تم پہ لاکھوں درود	اے شہ ہست و بود
تم پہ لاکھوں سلام	شاہِ خنیر الانام
منت ہر عنسلام	مدحتِ خاص و عام
ذکرِ خنیر الانام	عاجزانه پیام
ذات والا کے نام	سب درود و سلام
روز و شب صبح و شام	خود خدا کے کرام

بھیجتا ہے مدام

تم پہ لاکھوں سلام

بزمِ غیب و شہود	عالمِ ہست و بود
بندگی کی قیود	زندگی کا وجود
اے امیر جنود	تم سے سب کی نمود
اے رکوع و سجود	اے قیام و قعود

تم پہ لاکھوں درود

تم پہ لاکھوں سلام

سید نیک نام
 ہر قدم اک مقام
 مزج حنا ص و عام
 ایک ادنیٰ عن سلام
 ذوالمنن ، ذوالکرام
 ہر نفس اک پیام
 لے ذوی الاحترام
 کر رہا ہے سلام

شاہِ خیر الانام

تم پہ لاکھوں سلام

شہر یارِ ارم
 بارگاہِ چشم
 ذاتِ قدسی شیم
 اے حسابِ کرم
 تا جبارِ حرم
 عارفِ کیف و کم
 لے سپہرِ نعم
 تم کو ہر اک کا غم

تم شفیعِ الامم
 تم پہ لاکھوں سلام

آفتابِ ہدی
 درِ بحرِ صفا
 سیدِ الاصفیا
 عکسِ نورِ خدا
 ماہِ تابِ عطا
 معدنِ اقیانا
 بلوڑِ حقِ نما
 صاحبِ ہل اتی

امیرِ محتب
 تم پہ لاکھوں سلام

نورِ شمس و قمر
 راکبِ بحرِ و بر
 سطوتِ بام و در
 صادق و معتبر
 ظلمتوں کی سحر
 فنا رخِ خیر و شر
 راہِ صداں ، رہبر
 لفظِ شیریں اثر

ذاتِ والا گہر

تم پر لاکھوں سلام

شرحِ اُمّ الکتاب

راستی کے نصاب

کذب کے سدِّ باب

دفترِ اکتساب

سارے نییوں کے خواب

آپ اپنا جواب

رحمتِ بے حساب

اے درِ مستجاب

اے رسالت مآب

تم پر لاکھوں سلام

نازِ شسِ دو جہاں

فخرِ کون و مکاں

نکتہ در نکتہ داں

حقِ نگر، حقِ رساں

رحمتِ ہر زماں

دل بہ دل، جاں بہ جاں

راحتِ عاشقاں

رافتِ عاصیاں

مونسِ بے کساں

تم پر لاکھوں سلام

ردِ ہر قال و قیل

حق پر محکم دلیل

دین کے سنگِ میل

عادلِ بے عدیل

بے کسوں کے کفیل

بے بسوں کے وکیل

تاسمِ سلسبیل

لطفِ ربِّ حبیبیل

اے دعائے حنیل

تم پر لاکھوں سلام

چرخ کا عرض و طول

جن کے قدموں کی دھول

جن کی شانِ نزول

نعمتوں کا حصول

جن کے روشن اصول جیسے جنت کے پھول
سب ظکوم و جہول جن کو دل سے قبول

لیسے اچھے رسول

تم پہ لاکھوں سلام

سرورِ مملکت دیں صدرِ بزمِ یقیں
شاہِ صحرائِ نشین سیدِ العارفین
رہبرِ سالکین مظہرِ اولیٰں
جنتِ آخریٰں حاتمِ المرسلین

شافعِ مذبذبین

تم پہ لاکھوں سلام

دستِ جود و سخا بختِ شاہ و گدا
داستانِ عطا عذرِ نا آشنا
فخرفِ فقر و غنا حلق کی منتہا
حلق کا مدعا سب کے حاجت روا

سب کے عفتِ کشا

تم پہ لاکھوں سلام

واقفِ نژد و دور سرِ غیب و حضور
مصدرِ ہر ظہور شانِ ربِّ غفور
زندگی کے شعور اے جسور و غنیور
میکرِ دل کے سرور میری آنکھوں کے نور

میکرِ چھ حضورِ عالیہ وسلم

تم پہ لاکھوں سلام



☆ علاج ہومیوپیتھک کی برتری
 ڈاکٹر خلیل احمد قادری
 ہومیوپیتھک سے کتنا رابطہ ہے اشعار کا
 یہ دواؤں کا جوہر ہے وہ افکار کا

مقادری ہومیوپیتھک

۱۔ ارزاں بے ضرر اور موثر علاج کے مراکز

۲۔ دفتر و مجلس فلاح النسائت میں ہومیوپیتھک شفا خانہ

نزد الحسن کافی ہاؤس (1-K-7) ناظم آباد نمبر ۱ کراچی فون ۶۱۳۸۵۵

اوقات :- روزانہ ۵ بجے شام تا ۹ بجے شب

۳۔ قادری ہومیوپیتھک ۱۰۲ ایف جہانگیر روڈ ویسٹ

نزد یوٹیلیٹی اسٹور حبیب بینک کراچی ۵ فون ۴۲۹۲۰۱

اوقات :- روزانہ صبح ۷ بجے سے ۱۲ بجے تک علاوہ پیر

۴۔ قادری ہومیوپیتھک - مدینہ منزل ۸/۶۷۹

بلاک ایل گلی ۱۰ انارتھ ناظم آباد کراچی فون ۴۶۴۱۸۹۵

اوقات :- صرف پیر صبح ۱۰ بجے تا ۲ دوپہر

کہنہ، پیچیدہ اور مہلک امراض کے ماہر و معتمد معالج

اسٹیٹ بینک آف پاکستان کے منظور شدہ مشہور ہومیوپیتھک

ڈاکٹر خلیل احمد قادری

ایم - بی - ایچ - ایس - آر - ایچ - ایم - بی (رجسٹرڈ)

سے رجوع فرمائیں

تنویر الکتابت اینڈ پرنٹنگ پوائنٹ کراچی